

शक्ति—  
तत्त्वविमर्शः—



देशराज त्रिपाठी

प्रस्तुतेऽस्मिन् ग्रन्थे ब्रह्मणोऽद्वैत—द्वैत—  
द्वैताद्वैत शक्तिस्वरूपाणां गाम्भीर्यपूर्ण  
विवेचनं कृतमारते। एतस्य निरन्तराभ्यासेन  
कोऽपि जनः ज्ञानवान् सिद्धश्च भवितुमहीति  
यः केवलमिच्छामात्रेण स्वकार्याणां विभिन्न  
घटनानां मोक्षमार्गस्य च प्राप्तिं कर्तुं प्रभवति।  
ग्रन्थेऽस्मिन् कतिपययन्वाणां पाठानां च  
समावेशो वर्तते। येवामनुष्टानेन पाठेन च  
ज्ञान प्रकाशस्य प्रादुर्भावः पाठकाः स्वयम्—  
वास्याभ्ययनं विद्याय आनन्दानुभवं कृत्वा च  
जीवनोपयोगिता विषये स्व—भावनां  
सम्प्रेषणमेन जनं प्रति ज्ञापयिष्यतीति।  
स्वभावतः सज्ञातवृट्टीनां कृते गुणैकं पश्च  
पातिनः सुविधिः निवेद्यन्ते।

**ISBN - 81 - 87415 - 13 - 4**

मूल्य रु०— २००.००



# शक्तितत्वविमर्शः

लेखकः

डॉ. देशराजत्रिपाठी

पी०एच-डी

योगतन्त्राचार्यः

समयाचारसाधकः भागवतव्यासश्च

Forwarded ~~.../1~~ cast with the  
compliments of ...urriya Sanskrit  
**Sansthan, New Delhi**



प्रकाशकः

भारतीय विद्या संस्थान

जगतगंज, वाराणसी

प्रकाशक :

**BHARATIYA VIDYA SANSTHAN**

भारतीय विद्या संस्थान

प्रकाशक एवं पुस्तक विक्रेता

सी. २७/५९, जगतगंज, वाराणसी-२२१ ००२

© अस्य ग्रन्थस्य मुद्रापणाद्यधिकारा: प्रोक्तलेखकेन स्वायत्तीकृताः सन्ति।

प्रथम संस्करण : २०००

मूल्य :

रु. २००.०० रुपये

ISBN-81-87415-13-4

फोटो टाइपसेटिंग

श्रीवास्तव प्रिण्टर्स

जे. १२/३१, जगतगंज, वाराणसी-२२१ ००२

फोन : २००३५२



## समर्पणम्

पित्रोः पादपद्मेषु सादरं  
सश्रद्धांच समर्पितोऽयं ग्रन्थः।

## मङ्गलाचरणम्

प्रचण्डचण्डमुण्डयोर्महाबलैकखण्डनी,  
 हनेकरुणमुण्डयुग्रणे कलैकदायिनी ।  
 क्रचित्तवशक्तिकारिणी रमाविलासदायिनी,  
 मुदोऽस्तु कालिका सदा समस्तापहारिणी ॥ १ ॥

आनन्दमन्थरपुरन्दरमुक्तमाल्यं  
 मौलौ हठेन निहितं महिषासुरस्य ।  
 पादाम्बुजं भवतु वो विजयाय मञ्जु  
 मञ्जीरसिञ्चितमनोहरमभिकायाः ॥ २ ॥

लह्यादयोऽपि यदयाङ्गतरङ्गभङ्गया,  
 सृष्टिस्थितिप्रलयकारणातां व्रजन्ति ।  
 लावण्यवारिनिधिवीचिपरिप्लुतायै,  
 तस्यै नमोऽस्तु सततं हरवलभायै ॥ ३ ॥

मृणालव्यालवलया, वेणीबन्धकपर्दिनी ।  
 हरानुकारिणी यातु लीलया पार्वती जगत् ॥ ४ ॥

अपर्णीव लता सेव्या विद्वद्विद्विरिति मे मतिः ।  
 यथाऽऽवृत्तः पुराणोऽपि स्थाणुः सूतेऽमृतं फलम् ॥ ५ ॥



## कृतज्ञताप्रकाशनम्

काश्यां सततं विराजमानस्य सान्नपूर्णस्य भगवतो विश्वनाथस्य महत्या कृपया भमायं शोधप्रबन्धः पूर्णतां गतः । अत एव सर्वप्रथमं तच्चरणेषु सादरं सश्रद्धं च प्रणति विनिवेदयामि ।

महनीयस्यास्य शोधप्रबन्धस्य लेखने मम किञ्चित् बुद्धिकौशलं नास्ति । एतत् सर्वं स्लेहमूर्तीनां भक्तिभावपूरितानां मम मातृवराणां स्व, गंगादेवीनां, सन्ध्योपासनधर्माचरणेषु तत्पराणां शिल्पकलातन्त्राचार्याणां मम तातपादानां स्व, श्रीदेवदत्तत्रिपाठिनाङ्गाशीर्वचोभ्यः सम्पन्नम् । तेषां मातृपितृचरणानां स्लेहं स्मारं स्मारमहं पारेशतं प्रणामाङ्गलय उपहरे तयोः चरणकमलेषु ।

अतः परं दीक्षागुरुन् श्रीशिवजीकैलाशी महाभागान् प्रणामाङ्गलिं श्रद्धासुमनञ्च समर्पयामि ।

संस्कृतप्रचारप्रसारकार्येषु सततं प्रयतमानानां महनीययशसां सम्मूर्णानन्द-संस्कृतविश्वविद्यालयस्य कुलपतिपदमलंकुर्वतां डॉ. मण्डनमिश्रमहोदयानां प्रतिकुलपतिपदमलंकुर्वतां डॉ. रामजीमालवीयमहाशयानामभिनन्दनं करोमि, येषां कुलपतित्वे प्रतिकुलपतित्वे च शोधप्रबन्धोऽयं उपाध्यहतामगात् ।

परमोदारचरितानां विविधविद्यासु पारङ्गतानां तान्त्रिकशिरोमणीनां महामहनीयानां संस्कृतविश्वविद्यालयस्य सामुद्घयोगतन्त्रागमविभागे उपाचार्य-पदमलंकुर्वतां श्रीमतां डॉ. हीरालालमिश्रमहाभागानां चरणेषु श्रद्धासुमनाङ्गलिं विनिवेद्य कृतज्ञतां ज्ञापयामि । येषां सन्निदेशने, महतीकृपया सत्येरणया च ममेदं महद्वृस्तरमनुसन्धानकार्यं सरलमिव सञ्जातम् । अस्मिन्नेव क्रमे श्रीमतीं पूजनीयां पवित्रभावनोपेतां पुत्रमिव स्लेहप्रदात्रीं श्रीमतीविद्यावतीदेवीं सततं हृदयेनाभिवन्धते, यासां वात्सल्येन सर्वविधसाहाय्येन च निर्विन्नतामनुभूयाहं शोधकर्मणि सफलतामवासवान् ।

अतः परं प्रातःस्मरणीयाः पूज्याः दिवंगत नातुलः श्रीठाकुरजीमहाभागाः, मातुलः परमश्रद्धेयाः श्रीजगदम्बाप्रसादमिश्रमहोदगाश ममाजीवनं सादरं स्मरणीयाः सन्ति । एभ्यः शोधप्रबन्धपरीक्षणशुल्कमवाप्य मम व्ययभारो लघुतरः सञ्जातः । एतेषां चरणेषु सततं प्रणामाङ्गलिं समर्प्य कृतज्ञताञ्च प्रकाशयामि ।

एवमेव अयोध्यास्थितस्य “बड़ीछावनी” इत्याख्यस्या श्रमस्य पीठा-  
धीश्वराणां परमवैभवशालिनां श्रीमतां जगदीशशदासमहाभागानामाधमण्डमावहामि ।  
एभ्य एकचत्वारिंशद् रूप्यकाणि साहाय्यमवाप्य शोधप्रबन्धस्य टंकणादिकार्यस्य  
श्रीगणेशं कृतवान् । एतेषां भूयोभूयः कृतज्ञतां ज्ञापयामि ।

स्वकीयं भातरं श्रीराजारामत्रिपाठिनं श्रीरामकुमारत्रिपाठिनं स्व. सुरेश-  
कुमारत्रिपाठिनज्ञ (गुडू) साधुवादेन समाजयामि । एतेषां खेहपूर्णप्रेरणया  
सहायता-प्रदानेन च शोधकर्मणि मम प्रवृत्तिर्जाता । एतेषां प्रति भूयोभूयः कृतज्ञतां  
ज्ञापयामि ।

अतः परं सम्पूर्णानन्दसंस्कृतविश्वविद्यालयस्य शिक्षाशास्त्रविभागस्य  
कर्मचारिणं श्रीभोलानाथमित्रं शुभाशिष्यान् सभाजयामि । एव्यः निःशुल्कटंकण-  
पत्रादिकं लक्ष्या शोधप्रबन्धस्य टंकणकार्यं स्वल्पव्यव्ययेन सञ्चातम् । एभिः  
मामभृशमुपकृतम् ।

एवमेव भ्रातृकल्पं श्रीशशिधरमित्रमहं शुभाशिष्या खेहेन च धन्यवादान्  
वितरामि । शोधप्रबन्धस्य टंकणजन्यदोपानपाकरणे एतेन मम साहाय्यमकरोत् ।  
अन्यपासमि येषां याहात्र लक्ष्यम्, तेषां समेषां कृतज्ञतां व्याहृत्य विरमति एष  
जनः । तथाहि—

गच्छतः स्वलनं क्वापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥

॥ इति शम् ॥

विदुषां वशवदः

तत्प्राचार्य देशादाज त्रिपाठी

संस्थापक

श्रीदेवदत्त गंगा आश्रम

ग्रा० अकबापुर पोस्ट-सैरेया महीपत सिंह

सीतापुर (उ. प्र.)

## प्रस्तावना

भारतीयदर्शनेषु सर्वाण्यपि शैवदर्शनानि आगप्रामाण्यं स्वीकुर्वन्ति । शैवदर्शनेषु द्वैतशैवागमाः शैवद्वैताद्वैतागमाः शैवाद्वैतागमाश्च सन्ति । एषु सर्वेषु शक्तितत्वं प्राधान्येन समादृतोऽस्ति । द्वैतशैवदर्शने पतिरेकः सर्वव्यापी नित्यः, निर्मलः, निमित्तकारणं जगतः सर्गादिकार्याणां कर्ता च उच्यते । स निमित्त-कारणं जगतः उदापादकारणम्, तच्छक्तयः माया च समवायिकारणम्, यथोक्तम्—

निमित्तकारणं त्वीशो हृपादानं च शक्तयः ।

समवायि तथा माया कार्यमेतज्जगत्त्रयम्<sup>१</sup> ॥ इति ॥

शक्तिस्तस्योपादानभूता यया स विश्वं सृजति, यत्र जीवाः स्वस्वकर्मानुसारं दुःखानि सुखानि वाऽनुभवन्ति, अन्ते च पतिस्तान् पाशमुकान् करोति । इयमेका, यद्यपि सा भित्रराजनीयसम्बन्धाद्वित्रेन भाति । इयमपि पारमार्थतश्चित्-स्वरूपैव, अतश्च मायेव न विपरिणमते । पत्या सहैतस्याः समवायः सम्बन्धः । यथाह—

शक्तौ यया स शम्भुर्मुक्तौ मुक्तौ च पशुगणस्यास्यो ।

तामेकां चिद्रूपाः माद्यां सर्वात्मनाऽस्मि नतः ॥ इति ॥

लकुलीशदर्शने ब्रह्मा जगत्कारणम् पतिरुपादानकारणम्, यतो मायाऽस्य शक्तिर्नामा स्यात् स्वातन्त्र्येण सत्तां भज्यापि तु तस्यैव विशेषरूपेण । अत इदं मायिमायाविशिष्टं चोच्यते—

मायां तु प्रकृतिं विद्याद् मायिनन्तु महेश्वरम्<sup>२</sup> ॥

शैवद्वैताद्वैत लकुलीशपाशुपतदर्शने त्रीणि तत्त्वानि स्वीक्रियन्ते । पतिः पशु योगश्चेति । लकुलीशमते कार्यं विद्याकलापशुत्रिकं नित्यं पत्यावतिष्ठते, तत एव चोद्द्रवतीति पतिर्भवोद्द्रवः । सुष्ठिरपि भवे विद्यमानानामेव वस्त्रूनां वृत्तिलाभमात्ररूपा । कार्यत्रयं पत्युः कारणस्य प्रधानगुणरूपायां धर्मरूपायां वा शक्तौ निलीनमासते । न चेत्यं कार्यकारणयोर्वृत्तिसंकरदोषो गोजाविमहिषी-क्षीरवद् दीपादित्यप्रकाशनयनरशिमवच्चाऽसाङ्कर्यस्य समर्थनात् । पतिः सर्वव्यापकः, परं कार्याणि परिच्छिन्न व्यापकत्वानि । एवज्ञ पशुः पुरुषो वा

१. मा. प. ३७.

२. त. प. ५.

३. तै. आ. ५६४

चतुर्विंशतितत्त्वानि कलादिप्रथिव्यन्तानि व्याप्नोति । कला, येह साहृदयसम्मत-  
प्रधानापरपर्यात्वेनेव स्वीकृता प्रतिभाति, महदारभ्य तत्त्वन्तयोर्धिशतिकम्, एकमेव  
चाहङ्कारादि तदनन्तरपरिगणितं तत्त्वजातं व्याप्नोति । अतोऽस्मिन्दर्शने भिन्नानि  
कार्याणि मायिककोटिद्रव्यवत्र पृथक्सत्ताकानि अपि तृक्प्रकारोत्तरोत्तरं तत्त्वं  
क्रमशोऽधराधरं व्याप्नोति । व्याप्यव्यापकौ पारस्परिकवैचिक्त्येन प्रतीयते,  
हरिद्रोदकवत् । यथा हरिद्रारज्जिते जले शीतस्पर्शसांसिद्धिकद्रवत्वप्रतीतिरूपतया  
जलस्य प्रतीतिस्तथैव गन्धवर्णधनक्षारत्वादिभिर्हरिद्रायाः ।

अतः कार्यकारणे सहैव वर्तते, परं परस्परतः पृथक्सत्तां भजेते,  
स्वरूपभेदात्, यद्यप्युभे अप्युक्तप्रकारेण व्यापके । यतः कार्याभावे कारणभिति  
वकुं न युक्तिवादमसंगतम्, नापि पाल्याभावे पतिः पतिरिति । कारणे कार्यं  
भूमाविव बीजं पृथक्स्थितिः । कारणे स्वतन्त्रं कार्यं चास्वतन्त्रम् । पूर्वः पतिरपरः  
पशुः । पूर्वेष्टिद्रूपोऽपरश्चिदचिदुभयरूपः । एषु त्रिषु तत्त्वेषु षट्त्रिंशत्त-  
त्वानामन्तर्भाविः स्वीक्रियते ।

एवमेव शैवाहृतदर्शनं आगमशास्त्रस्य विशिष्टतां विभर्ति तत्र  
शैवागमाश्रितानि चत्वारि दर्शनान्युपलभ्यते—(१) नन्दिकेश्वरदर्शनम्, (२)  
प्रत्यभिज्ञादर्शनम्, (३) क्रमदर्शनम्, (४) कुलदर्शनं च । इमानि सर्वाण्यव्यद्वैतं  
प्रतिपादयन्ति ।

अत्र दर्शने शिवः, शक्तिः, चित्कला माया वा, ईश्वरः, पञ्चतन्मात्रा,  
पञ्चभूतानि, पञ्चज्ञानेन्द्रियाणि, पञ्च कर्मेन्द्रियाणि, पञ्चप्राणाः, प्रकृतिपुरुषाः,  
त्रयोगुणाः अन्तःकरणं त्रयं चेति षट्त्रिंशततत्त्वानि स्वीक्रियन्ते ।

शैवाहृते शक्तिशक्तिमतोरभेदः यथा—

न शिवः शक्तिरहितो न शक्तिः शिववर्जिता ।

तादात्म्यमनयोर्नित्यं वह्निदाहकयोरिव ॥ इति ॥

एवञ्च-शक्तिरेव भगवता शिवस्य शिवता । शक्तिरहितः शिवः किमपि कर्तुं  
नालम्बवत् । शक्त्या रहितः शिवः शव इति कथ्यते । शिवशब्दे इकारः  
कामकलाशक्तिः, यया शिवः विश्वप्रपञ्चं सृजति ।

शाकदर्शने शाक्ताः खलु जगत् कारणत्वेनांगीकृतां माया शब्दार्थभूतां  
शक्तिमभ्युपेत्य मातुलुंगगदाखटसिधारिणी महालक्ष्मीस्तस्याः प्रथमावतारः इति  
वर्णयन्ति । महालक्ष्मीरेषा कूटस्था-निराकारापि साकारा निर्गुणापि संगुणा च ।  
इयं पराशक्तिः शिवशक्तिर्विष्णुशक्तिश्चेति कथ्यते । तस्याः महालक्ष्म्याः करधृतेन  
मातुलुंगेन (फलविशेषेण) सर्वफलदात्री, गदया क्रियास्वरूपा विपेक्षशक्तिः,

खेटेन (अस्त्रविशेषण) जानशक्तिरुक्ता । सा च महाकाली महासरस्वतीति द्वे शक्ती उत्पादा, ब्रह्माण्डं पुरुषं श्रियं च स्त्रियमुत्पादयामास । स्वयं मिथुनं जनयित्वा स्वसुतेष्याह — अहमिव युवामपि मिथुमुत्पादयतमिति । तथाहि — जगदुपादानकारणं शक्तिरिति वैष्णवागमेऽपि प्रतिपादितम् ।

पाञ्चरात्रागमे शक्तिवादसम्बन्धे बहुमूल्यवत्तथ्यं निहितमस्ति । तदुकं—  
शक्त्यात्मकः स भगवान् सर्वशक्त्युपबृंहितः<sup>१</sup> ।

शक्त्यात्मको हि भगवान् सर्वशक्तिभिः समृद्धः । भगवान् तस्य तत् सर्वशक्ति-मत्तया जगत् सृजति । जयाख्यसंहितायां परमेश्वरस्य चतुर्विधा शक्तिरुक्ता—लक्ष्मीः कीर्तिः, जया, माया चेति । ताः सदा भगवदाश्रिताः । तदुकम्—

लक्ष्मीः<sup>२</sup> कीर्तिर्जया माया देव्यस्तस्याश्रिताः सदा ।

एतासां चतुःशक्तीनां मध्ये लक्ष्मीदेवी सर्वश्रेष्ठा । ईश्वरस्यैश्वर्य—षाङ्गुण्यानां ज्ञानशक्त्यैश्वर्यं बलवीर्यंतेजसां मध्ये लक्ष्मीदेवी खल्वैश्वर्यस्वरूपिणी । रश्मि-सूर्ययोरिव, तरङ्गसमुद्रयोरिव लक्ष्मीश्वरयोरिवाविनाभावः सम्बन्धः ।

सूर्यस्य रश्मयो यद्वदूर्मयश्चाम्बुधेरिव ॥

सर्वैश्वर्यप्रभावेण कमला श्रीपतेस्तथा<sup>३</sup> ॥

उक्तात्—

परमात्मा हरिदेवस्तच्छशक्तिः श्रीरिहोदिता ।

श्रीदेवी प्रकृतिः प्रोक्ता केशवः पुरुषः स्मृतः ॥

न विष्णुना विना देवी न हरिः पद्मजां विना ।

हरिः परमात्मा, तदीया शक्तिः श्रीरित्यभिहिता । श्रीदेवी प्रकृतिः, केशवः पुरुषः । श्रीदेवी विष्णुं विना, विष्णुश्च श्रीदेवीं विना कदापि न तिष्ठति ।

पाञ्चरात्रागमान्तर्भूतायाम् अहिन्दुष्यसंहितायां श्रीदेव्याः स्वरूपं विशद्-भावेनालोचितं वर्तते । ग्रन्थप्रारंभे—“इन्दुशेष्यरा पञ्चकृत्यकारी” इत्यनेन हरेः शक्तिः संस्तुता । सर्ग-(सृष्टि)-स्थितिसंहारतिरोभावानुग्रहाक्षेति पञ्च कृत्यानि । हरेः शक्तिः श्रीदेवीप्रोक्तपञ्चकृत्यानि सम्पादितानि ।

सोमसूर्यानलाकल्पामकल्पामिन्दुशेष्यराम् ।

पञ्चबिन्दुं हरेः शक्तिं पञ्चकृत्यकर्णी नुमः ॥

१. जयाख्यसंहितायाम् ६/२२३

२. तदेव

३. तदेव

## श्रीविद्यायाः शक्तेः समुपासकानां संक्षिप्तं विवरणम्

त्रिपुरासिद्धान्तप्रतिपाद्यश्रीविद्यायाः द्वादशोपासकाः प्रसिद्धाः; तथाहि—

(१) मनुः (२) चन्द्रः (३) कुबेरः (४) लोपामुद्रा (५) मन्मथः (६) अगस्त्यः (७) अग्निः (८) सूर्यः (९) इन्द्रः (१०) स्कन्दः (११) शिवः (१२) क्रोधभट्टारको दुर्वासाश्च। एतेषां प्रत्येकस्य पृथक्-पृथक् सम्प्रदायः आसीत्। श्रीनटनानन्दनाथकृत "कामकलाविलास" स्य टीकाया ज्ञायते यत् इह श्रीविद्यारत्नागमे सन्तानद्वयमस्ति, कामराजसन्तानो लोपामुद्रासन्तानश्चेति। कामराजसन्तानक्रमस्तु सकलविद्यानुसन्ध्यविच्छिन्न इति प्रचीनगुरुवोऽप्याचक्षते। लोपामुद्रासन्तानक्रमस्तु विच्छिन्नतया प्रवर्तत इति वर्णयन्ति।

"कामराजविद्या" (कादिविद्या) त्रिपुरारहस्यमाहात्म्यखण्डे वर्णिता-ख्यानतो ज्ञायते, कामदेवो हि कृच्छ्रतपसा श्रीविद्यादेवों संतोष्य बहूनेव दुर्लभ-वरानवाप। एवं स्वोपासितकामराजविद्योपासकानां हिताय च बहुशः प्रार्थित वरानलभत्। तदवधि कामराजविद्याया विशेषप्रचारोऽभवत्। "कामराजविद्या" ककारादिपञ्चदशवर्णात्मिका, तेन हि तस्या नाम "कादिविद्ये" ति प्रसिद्धा।

"लोपामुद्राविद्या" तु हादिविद्या। लोपामुद्रा ऋग्वेदस्यान्यतमा विदुषो। एषा हि ऋषिमगस्त्यं पतित्वेन जग्राह, कृच्छ्रतपसा श्रीविद्यामाराध्य सिद्धिलाभमकरोच्च। येन च मन्त्रेण सिद्धिमलभत् सा "लोपामुद्राविद्येति" नामाऽभिहिता। हकारादिपञ्चदशवर्णात्मिकात्वेन सा "हादिविद्ये" ति कथ्यते।

अगस्त्यः श्रीविद्याया अन्यतम आचार्यः। तत्कृतं "शक्तिसूत्रं" काशी सरस्वतीभवनग्रन्थमालायां प्रकाशितम्। "अथातः शक्तिजिज्ञासा" इति ह्यस्य प्रथमं सूत्रम्। निगूढतात्पर्यपूर्णं त्रयोदशाधिकशतसङ्ख्यकसूत्रनिबद्धा असमाप्ता, अल्पाक्षरा वृत्तिरेका च प्रकाशिता। विस्तृत-व्याख्याया अभावात्रैतेषां सूत्राणां रहस्यं सम्यग् बोधगम्यम्।

दुर्वासाप्रणीतः सूत्रग्रन्थोऽद्यापि नोपलभ्यते। तत्कृतः "त्रिपुरामहिमः स्तोत्रम्" नित्यानन्दविरचितव्याख्यासमेतम् निर्णयसागरीय-काव्यमालाया एकादशखण्डे तथा ललितास्तवरत्नस्य दशमखण्डे प्रकाशितम्। रुद्रांशेन जातत्वादुर्वासाः क्रोधभैरवनामाऽभिहितः। त्रिपुरामहिमः स्तोत्रस्य पुष्पिकाया मयं सकलागमाचार्य इत्यपरनामोच्यते।

दत्तात्रेयः परशुरामश्च— दत्तात्रेयस्त्रिपुरातत्त्वस्य रहस्यविवृत्यर्थमष्ट-

दशसाहस्री "दत्तसंहितां" रचिततानिति किंवदन्ती लोकप्रसिद्धा । परशुरामः पञ्चाशत् खण्डे: यद्सहस्रसूत्रैरस्य संक्षिप्तसारमरचयत् । ततो हरितावनः समेधाः परशुराम कल्पसूत्रस्य पुनरेव दशखण्डात्मकं संक्षिप्तरूपमकरोत् । "परशुराम कल्पसूत्रं" रामे धरीविवृत्तिसहितं वरोदागायकोवाङ्संस्कृतग्रन्थमालायां प्रकाशितम् ।

प्रसङ्गादुच्यते—त्रिपुरोपासकसम्प्रदायमध्ये परशुरामो हि विशेषतया प्रसिद्ध आसीत् । परशुरामो दत्तात्रेयसमीपे परमेश्वर्यास्त्रिपुरायाः माहात्म्यं श्रुत्वा तदुपासनां ज्ञातुमाग्रहान्वितोऽभवत् । ततो दीक्षाग्रहणानन्तरं स गुरुपदेशतो महेन्द्रपर्वते द्वादशवर्षाणि यावत् तपस्तेपे । साधनाऽवसरे तस्यान्तरे तत्त्वजिज्ञासा जागरिताऽभवत् । ततश्च स स्वयं परमार्थतत्त्वं-सम्बन्धि-समस्या-समूहस्य समाधानं कर्तुमशक्तुवन् सन् दत्तात्रेयसमीपमगच्छत् ।

पुरा त्रेतायां परशुरामः श्रीरामचन्द्रात् पराभवं प्राप्य यदा लजाया विमना बभूव, तदा संवर्तर्धिः परमार्थतत्त्वोपदेशेन तस्य शोकापनोदनमकरोत् । परन्तु तदानीं परशुरामः संवर्तकथिततत्त्वोपदेशस्य सारमर्मं ज्ञातुमसमर्थ आसीत् । तदनन्तरं संवर्तकथितपरमार्थरहस्यं दत्तात्रेयाय सत्रिवेद्य तत्सारमर्मं ज्ञातुं दत्तात्रेयसमीपे प्रार्थनामकरोत् । ततो दत्तात्रेयः परशुरामं प्रति संवर्तकथितपरमार्थरहस्यस्य व्याख्यां कृत्वा यथावदकथयत् । एतत् सर्वं "त्रिपुरारहस्यज्ञानकाण्डे" विवृतमस्ति । त्रिपुरारहस्यमाहात्म्यखण्डं-ज्ञानखण्डज्ञं काशीतः प्रकाशितम् ।

### ऐतिहासिकयुगसाधकाः

ऐतिहासिकयुगे श्रीविद्यासम्प्रदायमध्ये ये तावदाचार्यां अविर्बंभूत्सेषां मध्ये गौडपाद-शङ्कराचार्यपुण्यानन्दनाथामृतानन्दनाथ-भास्करायोमानन्दनाथ-रामेश्वरप्रभृतिनाङ्ग नामानि विशेषेणोल्लेखयोग्यानि । षष्ठसप्तमशताब्द्यां शङ्कराचार्यस्य परमं गुरु गौडपादः श्रीविद्योपासक आसीत् । तद्रचितं "सुभगोदय" स्तोत्रं "विद्यारलसूत्रं" ज्ञेति द्वावेव प्रसिद्धगन्धी । श्रीविद्यारलसूत्रस्योपरि शङ्करारण्यकृता "दीपिका" नामी टीका वर्तते, ततु काशी-सरस्वती-भवनतः प्रकाशिता चाभवत् ।

सप्तमाष्टमशताब्द्यां शङ्कराचार्यः श्रीविद्यामुपास्याद्वैतब्रह्म-ज्ञानमलभतेति लोक प्रसिद्धिरस्ति । तद्रचिते सौन्दर्यलहरीस्तोत्रे आनन्दलहरीस्तोत्रे चानुपमक-वित्वसुगभीरतत्त्वयोरपूर्वसमावेशो लक्ष्यते । इदानीमप्यस्य पञ्चाशत् टीका लभ्यन्ते । तन्मध्ये लक्ष्मीधरटीका ( १२६८-१७७९ ख्री. ) समधिका प्रचलिता ।

आचार्यः शङ्करः स्वयमेव शूङ्गेरीमठे प्रधानोपास्यरूपेण श्रीविद्यायन्त्रं संस्थापितवान् । तत्प्रतिष्ठित-मठचतुष्टये गुरुपरम्परया अद्यापि श्रीविद्योपासना क्रियते ।

पुण्यानन्दननाथविरचितः “कामकलाविलासो” नटनानन्दकृतं चिद्वाळी व्याख्याविभूषिततात्पर्यप्रकाशश्च त्रिपुरासिद्धान्तस्य प्रसिद्धग्रन्थौ ।

अमृतानन्दनाथरचिता योगिनीहृदयदीपिकाव्याख्या वामकेश्वरतन्त्रस्यांश-विशेषस्योत्तमा व्याख्या । त्रिपुरासिद्धान्तस्य तात्पर्यप्रकाशोऽस्याः विशेष-प्रयोजनीयता वर्तते ।

अष्टादशशताब्द्या: पूर्वार्द्धे श्रीविद्यासम्प्रदायस्य प्रख्यातनामा शाक-दार्शनिको भास्कररायो भासुरानन्दनाथो वा आविर्बभूव । अनेन रचितो ग्रन्थसमूहः शाकमतस्य रहस्योद्घाटने प्रसिद्ध उपयोगी च वर्तते । तत्प्रणीतग्रन्थसमूहमध्ये वरिवस्यारहस्यम्, सौभाग्यभास्करः, ललितासहस्रनामभाष्यं, सेतुबन्धः नित्यपोडशिकार्णवटीका, गुसवती (श्रीचण्डीटीका), कौलत्रिपुरा कौलभावनायाश्च टीका समधिकप्रसिद्धा ।

उमानन्दनाथस्तु भास्कररायस्य शिष्यः । स (१७५५ ख्वीष्टाब्दे) नित्योत्सवपद्धतिमरचयत् ।

रामेश्वरः रामेश्वरसूरिर्वा भास्कररायस्य प्रशिष्यः । स च (१८३१ ख्वीष्टाब्दे) परशुरामकल्पसूत्रस्य सौभाग्यमुधोदयो नाम टीकामकरोत् । भास्कररायस्य शिष्यसम्प्रदायो महाराष्ट्रे सुदूरदक्षिणभारते चाद्यावधि वर्तते ।

चैतन्यसम्प्रदाये श्रीविद्याप्रभावः — श्रीमन्महाप्रभो धैतन्यदेवस्याभिन्न-हृदयः सहयोगी पतितपावनोऽवधृतसन्ध्यासी श्रीनित्यानन्दप्रभुः श्रीविद्योपासक आसीत् । अनेनाराधितं श्रीविद्यायन्त्रं (श्रीचक्रं) खडदहेऽद्यापि गोस्वामिनां मन्दिरे सयक्तरक्षितं पूजितञ्च भवति ।

त्रिपुरोपनिषदतस्तथा त्रिपुरातापिन्युपनिषदतश्च ज्ञायते यत श्रीविद्योपासना वेदिकीति । वेदतश्च सा तन्मे गृहीताऽभवत् ।

### प्रकृतमनुसरामः

यहनां साधकानां गुरुवर्याणाञ्च सन्निधिमवाप्य शक्ते: चरित्रं माहात्म्यञ्च श्रद्धया भूयोभूयः श्रुत्वा मम मनसि शक्ते: सूक्ष्माध्ययनस्य जिज्ञासा प्रादुर्बभूव । योगतंत्राचार्यपरीक्षां समुक्तीर्यं सम्पूर्णानन्दसंस्कृतविश्विद्याले “विद्यावारिधि” इत्युपाधये शक्तिविषयमधिकृत्य पञ्जीकरणाय गुरुवर्येभ्यः प्रार्थितम् । तेभ्यः

कृपया मम पञ्चीकरणं जातम् । ततश्च शक्तेः समाराधनधिया एष शोधप्रबन्धः  
पूर्णतामगात् । अयं शोधप्रबन्धः पञ्चाध्यायेषु विभक्तोऽस्ति । उपसंहारे च शक्तेः  
किमपि महत्त्वं लिखितम् । अत्र प्रथमाध्याये शक्तिस्वरूप-मीमांसा  
तन्नागमशास्त्रमाश्रित्य विनिधशास्त्रेभ्यः संगृह्य च निरूपिता वर्तते । द्वितीयाऽ-  
ध्याये शिवशक्त्योरभेदसम्बन्धानुशीलनम् कृतम् । तृतीयाध्याये शक्तेरवस्था-  
भेदात् कार्यभेदाच्च तस्याः नामार्थानुशीलनम् कृतम् । चतुर्थाध्याये शक्तिपीठानां  
समोक्षणं तन्नागमशास्त्रं पुराणानि च समाश्रित्य कृतम् । पञ्चमाध्याये शिवशक्त्योः  
यामलभावः प्रतिपादितः । उपसंहारे च शक्तेः विश्वरूपानुशीलनं प्रतिपादितम् ।  
परिशिष्टे सहायकग्रन्थानां सूची निबद्धास्ति ।

विदुषां वशंवदः  
**देशवृजत्रिपाठी**

आचार्यः शक्तुरः स्वयमेव शृङ्गेरीमठे प्रधानोपास्यरूपेण श्रीविद्यायन्त्रं संस्थापितवान् । तत्प्रतिष्ठित-मठचतुष्टये गुरुपरम्परया अद्यापि श्रीविद्योपासना क्रियते ।

पुण्यानन्दननाथविरचितः “कामकलाविलासो” नटनानन्दकृतं चिद्वली व्याख्याविभूषितात्पर्यप्रकाशश्च त्रिपुरासिद्धान्तस्य प्रसिद्धग्रन्थौ ।

अमृतानन्दनाथरचिता योगिनीहृदयदीपिकाव्याख्या वामकेश्वरतन्त्रस्यांश-विशेषस्योत्तमा व्याख्या । त्रिपुरासिद्धान्तस्य तात्पर्यप्रकाशोऽस्याः विशेष-प्रयोजनीयता वर्तते ।

अष्टादशशताब्द्या: पूर्वार्द्धे श्रीविद्यासम्प्रदायस्य प्रख्यातनामा शाक-दार्शनिको भास्कररायो भासुरानन्दनाथो वा आविर्बभूव । अनेन रचितो ग्रन्थसमूहः शाकमतस्य रहस्योद्घाटने प्रसिद्ध उपयोगी च वर्तते । तत्प्रणीतग्रन्थसमूहमध्ये वरिवस्यारहस्यम्, सौभाग्यभास्करः, ललितासहस्रनामभाष्यं, सेतुबन्धः नित्यघोडशिकार्णवटीका, गुस्तवती (श्रीचण्डीटीका), कौलत्रिपुरा कौलभावनायाश्च टीका समधिकप्रसिद्धा ।

उमानन्दनाथस्तु भास्कररायस्य शिष्यः । स (१७५५ ख्रीष्टाब्दे) नित्योत्सवपद्धतिमरचयत् ।

रामेश्वरः रामेश्वरसूरिर्वा भास्कररायस्य प्रशिष्यः । स च (१८३१ ख्रीष्टाब्दे) परशुरामकल्पसूत्रस्य सौभाग्यमुधोदयो नाम टीकामकरोत् । भास्कररायस्य शिष्यसम्प्रदायो महाराष्ट्रे सुदूरदक्षिणभारते चाद्यावधि वर्तते ।

चैतन्यसम्प्रदाये श्रीविद्याप्रभावः — श्रीमन्महाप्रभोऽस्तु तन्यदेवस्याभिन्न-हृदयः सहयोगी पतितपावनोऽवधृतसन्यासी श्रीनित्यानन्दप्रभुः श्रीविद्योपासक आसीत् । अनेनाराधितं श्रीविद्यायन्त्रं (श्रीचक्रं) खडदहेऽद्यापि गोस्वामिनां मन्दिरे संयक्तरक्षितं पूजितञ्च भवति ।

त्रिपुरोपनिषदतस्तथा त्रिपुरातापिन्युपनिषदतश्च ज्ञायते यत् श्रीविद्योपासना वैदिकीति । वेदतश्च सा तन्त्रे गृहीताऽभवत् ।

### प्रकृतमनुसरामः

बहूनां साधकानां गुरुवर्याणां च सन्निधिमवाप्य शक्तेः चरित्रं माहात्म्यञ्ज श्रद्धया भूयोभूयः श्रुत्वा मम मनसि शक्तेः सूक्ष्माध्ययनस्य जिज्ञासा प्रादुर्बभूव । योगतत्राचार्यपरीक्षां समुत्तीर्यं सम्पूर्णानन्दसंस्कृतविश्विद्याले “विद्यावारिधि” इत्युपाधये शक्तिविषयमधिकृत्य पञ्चीकरणाय गुरुवर्येभ्यः प्रार्थितम् । तेभ्यः

कृपया मम पञ्जीकरणं जातम् । ततश्च शक्तेः समाराधनधिया एष शोधप्रबन्धः पूर्णतामगात् । अयं शोधप्रबन्धः पञ्चाध्यायेषु विभक्तोऽस्ति । उपसंहारे च शक्तेः किमपि महत्त्वं लिखितम् । अत्र प्रथमाध्याये शक्तिस्वरूप-मीमांसा तन्नागमशास्त्रमाश्रित्य विविधशास्त्रेभ्यः संगृह्य च निरूपिता वर्तते । द्वितीयाऽध्याये शिवशक्त्योरभेदसम्बन्धानुशीलनम् कृतम् । तृतीयाध्याये शक्तेरवस्थाभेदात् कार्यभेदाच्च तस्याः नामार्थानुशीलनम् कृतम् । चतुर्थाध्याये शक्तिपीठानां समीक्षणं तन्नागमशास्त्रं पुराणानि च समाश्रित्य कृतम् । पंचमाध्याये शिवशक्त्योः यामलभावः प्रतिपादितः । उपसंहारे च शक्तेः विश्वरूपानुशीलनं प्रतिपादितम् । परिशिष्टं सहायकग्रन्थानां सूची निबद्धास्ति ।

अतः विविधग्रन्थानधीत्य गुरोः मार्गनिर्देशने मया शोधकार्ये परिश्रमो विहितः । तत्र यत् परमार्थं वस्तुतः तत् गुरुणां, यच्च अन्यथा तदस्माकमिति निवेदयतो मम कृपापात्रतामनुभय अनुग्रहपूर्वकं सुधियो विवेचयन्तु ।

विदुषां वशंवदः

देशकृजन्त्रिपाठी

## विषयानुक्रमः

**प्रथमोऽध्यायः ( शक्तिस्वरूपमीमांसा )**

१-२५

वैदिकवाङ्मये शक्तिस्वरूपविमर्शः । वैदिकवाङ्मये शक्तितत्त्वम् ।  
तन्त्रागमसम्प्रदायोक्तं शक्तिलक्षणानि । कोशदृष्ट्या शक्तिपदार्थः ।  
शक्तितत्त्वस्वरूपनिरुक्तिः । वेदान्तिक-तान्त्रिकयोः सिद्धान्तः ।  
प्रकृतिवादनिरुक्तिः । वेदे शक्तिवादनिरुक्तिः । लक्ष्मीशब्दनिरुक्तिः ।

**द्वितीयोऽध्यायः ( शिवशक्त्योरभेदसम्बन्धविमर्शः )** २६-४६

शक्तिब्रह्मणोरभेदनिरुक्तिः । जगद्भात्रीतत्त्वम् । जगद्भात्रीस्वरूपम् ।  
जगद्भात्रीपूजाविधिः । रामायणे शक्तिवादनिरुक्तिः । महामाया-  
स्वरूपनिरुक्तिः । देवीभागवते शक्तिवादनिरुक्तिः । पुराणे  
शक्तिवादनिरुक्तिः । अष्टादशविद्यानिरुक्तिः । चतुःषष्ठिकलारहस्यम् ।  
महाभारते शक्तिरहस्यम् । श्रीमद्भागवते शक्तिवादनिरुक्तिः ।  
भक्तवत्सलानामनिरुक्तिः । बौद्धधर्मे शक्तिवादरहस्यम् । जैनधर्मे  
शक्तिवादरहस्यम् । आगमे शक्तिवादनिरुक्तिः । आचार्यशङ्करनये  
शक्तिस्वरूपम् । गीतायां भागवते च प्रकृतितत्त्वम् ।

**तृतीयोऽध्यायः ( अवस्थाभेदात् कार्यभेदाच्च शक्तेः नामार्थानु-  
शीलनम् )** ४७-१०२

शक्तिस्वरूपणि । पराशक्तिः । पराशक्तेः पूजाविधिः । मालिनीशक्तिः ।  
विसर्गशक्तिः । शक्तेरवस्थात्रयम् । इच्छाशक्तिरुमाकुमारी ।  
ज्ञानशक्तिः । क्रियाशक्तिः । चितूशक्तिः । शक्तिसंधाने शरीरोत्पत्तिः ।  
चिदात्मिकाशक्तेः चतुर्धा रूपनिरूपणम् । विमर्शशक्तिः ।  
विमर्शनिरुक्तिः । वैदिकवाङ्मये विमर्शशक्तिः । मातृकाशक्तिः ।  
वाग्रूपिणी शक्तिः । (परा, पश्यन्ती, मध्यमा, वैखरी, सूक्ष्मा) ।  
कुण्डलिनीशक्तिः । कुण्डलिनीस्वरम् । कुण्डलिनी (महामाया) ।  
महामायाशक्तिः । त्रिशक्तीनामुत्पत्तिः । ब्रह्ममायैक्यम् । कुण्डलिनी

महामाया । तस्या वाग्रूपास्वतस्त्रो ब्रुत्तयः । नादशक्तिः । नादोत्पत्ति-  
प्रकारः । विन्दुशक्तिः । अग्निषोमाल्को विन्दुः । सावित्रीशक्तिः ।  
(ज्येष्ठा, अम्बिका, रौद्री, वामा) । तिरोधानशक्तिः । त्रिपुरसुन्दरी-  
स्वरूपनिर्वचनम् । कामकला । श्रीविद्यात्रिपुरसुन्दरीरहस्यम्  
(श्रीचक्रराज) । त्रिपुरसुन्दरी ललितादेवी वा । श्रीविद्याशक्तिः ।  
अन्या: शक्तयः । कालीतत्त्वम् । सृष्टिकाली । रक्तकाली । स्थित-  
नाशकाली । यमकाली । संहारकाली । मृत्युकाली । भद्रकाली ।  
मार्तण्डकाली । परमार्थकाली । कालाग्निसुदृकाली । महाकाल  
काली । महाभैरवधोरचण्डकाली । दुर्गाशक्तिः । महाकालीशक्तिः ।

### चतुर्थोऽध्यायः ( शक्तिपीठानां समीक्षणम् )

१०३-१२०

एकपञ्चाशत्पीठरहस्यम् । प्रधानशक्तिपीठानां परिचयः । कौशिकी ।  
अर्कुदादेवी । हरिसिद्धिमाता । सप्तमातुकासिद्धपीठम् । महाकाली ।  
गुह्येश्वरी । भगवती कालका । काशीस्थशक्तिपीठानां संस्तवः ।  
विद्येश्वरीपीठम् । महालक्ष्मीपीठम् । गन्धर्वलस्याक्षीरभवानीपीठम् ।  
अम्बादेव्या:पीठम् । कामाख्यासिद्धपीठम् । चटगांवस्थचटग्रामे  
सीताकुण्डस्य भगवती भवान्या पीठम् । चित्तौड़स्थभगवती-  
कालिकाया: पीठम् । चिन्तापूर्णाः । चुनारस्य भगवतीदुर्गा ।  
जनकनन्दिनीजन्मस्थानम् । जाबालिपुरम् । ज्वालामुखी । जालन्धरः ।  
पदावत्या सिद्धशक्तिपीठम् । द्वारका । देवीपाटनीयं पटेश्वरीपीठम् ।  
योगमाया तथा कालिकापीठम् । नागपुरः । नैनादेव्या: मन्दिरम् ।  
पठानकोटः । पण्डरपुरः । प्रयागस्थ चण्डिका । पूर्णनगरस्य  
पार्वतीपीठम् । पूर्णिगिरिः । फरुखाबाद । माहेश्वरीदेव्या: पीठम् ।  
भुवनेश्वरः । मथुरा । मीनाक्षी (मदुरा) । मद्रासस्थकुण्डिकामन्दिरम् ।  
महोबा । मुम्बादेवी । मैसूरराजस्य चामुण्डापीठम् । मैहरस्थ  
शारदाशक्तिपीठम् । विश्वाचलस्थ विश्ववासिनीपीठम् । शिमला ।  
श्रीशैलस्थ ब्रह्माराम्बापीठम् । सांभर । हरिद्वार ।

### पञ्चमोऽध्यायः ( शिवशक्तयोः यामलभावः )

१२१-१४६

शक्तिः शक्तिमांश्च । शक्तिशिवौ । शक्तिशक्तिमतोरभेदपरिकल्पना ।  
शक्तिशक्तिमतोः सम्बन्धविमर्शः । प्रकाशविमर्शात्मकं तत्त्वम् ।  
विश्वोत्तीर्णा विश्वमयी च संवित् विश्वशरीरो भगवान् । शिवशक्तयोः  
सामरस्यम् । शिवशक्तयोः यामालवस्था । अद्वयतत्त्वम् । तन्त्रागमे

यामलाभावः । शक्तेः स्वातन्त्र्यम् । परा कुण्डलिनी । सृष्टितत्त्वम् ।  
शिवशक्तिसामरस्यं यामलभावो वा । राधाशक्तिः । राधाकृष्णात्मकं  
यामलतत्त्वम् । गायत्रीशक्तिः । निर्गुणध्यानम् । सीताशक्तिः ।

उपसंहार ( शक्तेः विश्वरूपानुशीलनम् )

१४७-१६२

षट्क्रिंशतत्त्वम् । शक्तिरेव दश महाविद्या । शिवशक्तिसामरस्यमेव  
तत्त्वातीतसत्ता । चरमतत्त्वम् । साधनाभासः । ब्रह्माद्वैतवाद ईश्वराद्वय-  
वादश्च । आभासवादः । विवर्तवादः आभासवादश्च । परिणामवादः ।  
विवर्तवादः । त्रिपुरासुन्दरी ललितादेवी च । त्रिपुरासुन्दरी ललिता श्रीकृष्णासमन्वयः । ज्ञानभक्ति-  
सामङ्गस्यम् । निष्कर्षः । शक्तेः माहात्म्यम् ।



## प्रथमोऽध्यायः शक्तिस्वरूप-मीमांसा

---

**वैदिकवाङ्मये शक्तिस्वरूपविमर्शः**

शक्तु-शक्तौ धातोः किन् प्रत्यये कृते सति शक्तिशब्दो निष्पद्यते । तत्र कारणं वस्तुनि या कार्योत्पादनोपयोगी अपृथक्सिद्धधर्मविशेषः सा शक्तिः कथ्यते, यथाऽग्रादाहकता शक्तिः । सच्चिदानन्दस्य ब्रह्मणः स्वाभाविकी शक्तिः जगतः निमित्तकारण-भूता विवर्तोपादानकारणभूता च प्रतिपादयते । तथाहि—“परास्य शक्तिर्विविधैव श्रूयते”, “इन्द्रो मायाभिः पुरुरूप इयत्”, “अजामेकां लोहितशुक्लकृष्णाम्” इत्याद्याः श्रुतयः शक्तितत्त्वं समुद्रिरन्ति ।

वेदो हि अखिलो धर्ममूलम्, तत्र भारतीयवाङ्मयस्य मूलभूतसिद्धान्ताः सन्निहिताः सन्ति । तस्यापि दर्शनस्य स्रोतभूतः—भगवान् वेदोः अखिलब्रह्माण्डस्य विश्वप्रपञ्चस्य स्थिति-संहारकारणी विशेषधरी महामाया पराशक्तिरेवस्ति । पराशक्तिरेव विश्वप्रपञ्चं सृजति, पालयति संहारयति च । अत एव सा ब्रह्माविष्णुशिवात्मिका च कथ्यते । ऋषवेदोक्तदेवीसूक्ते शक्तेः विराट् स्वरूपस्य दर्शनं समुपलभ्यते । तत्र शक्तिः स्वयमेव स्वकीयस्य स्वरूपस्य वर्णनं विदधाति । तथाहि—

**वैदिकवाङ्मये शक्तितत्त्वम्**

वेदेषु, उपनिषदेषु वेदाङ्गेषु च सर्वत्रैव शक्तितत्त्वस्य व्याख्यानं दरीदृश्यते । तत्रादौ वेददृष्टया शक्तिस्वरूपम् विमुश्यते—

अहं रुद्रेभिर्वसुभिश्चरात्यहमादित्येस्त विश्वेदेवैः ।

अहं मित्रावरुणोभा विभार्यहमिन्द्राग्री उहमश्चिनोभा' ॥

अत्र शक्तिः वदति यत् अहं सर्वजगतः कल्पनासादं सच्चित्सुखात्मकं परं ब्रह्मास्मि । अहं एकादशभिः रुद्रैः अष्टभिः वसुभिः तत्तद् देवात्मना चरामि । अहमेव द्वादशादित्यैः विशेषदेवाख्यैः देवैः आत्मना चरामि । परब्रह्मात्मिका अहमेव मित्रावरुणो देवौ धारयामि । इन्द्राग्री अपि अहमेव धारयामि । उभौ अश्चिनावपि अहमेव धारयामि । मत्स्वरूपे अद्वितीये ब्रह्मणि सर्वं जगत् सुकौ रजतमिव अध्यस्तं सत् दृश्यते ।

अहं राष्ट्री संगमनी चिकितुषी प्रथमा यज्ञियानाम् ।

ता मा देवा व्यदधुः पुरुत्रा भूरिस्थात्रां भूयीवेशयन्तः<sup>१</sup> ॥

अहं राष्ट्री सर्वंस्य जगत ईश्वरी । तथा वसुनां धनानां संगमनी संगमयित्री उपासकानां प्रापयित्री । चिकितुषी ब्रह्म स्वात्मतया साक्षात्कुर्वती । अत एव यज्ञीयानां यज्ञाहाणां प्रथमा मुख्या । एवं गुणविशिष्टाहं तान् आवेशयन्ती जीवभावेन आत्मानं प्रवेशयन्तीन् ईदूशों मा पुरुत्रा बहुपु देशेषु व्यदधुः देवा विदधति कुर्वन्ति ।

प्रया सो अन्नमत्ति यो विपश्यति यः प्रणिति य ई शृणोत्युक्तम् ।

अमन्तवो मां त उप क्षियन्ति श्रुधि श्रत श्रद्धिवं ते वदामि<sup>२</sup> ॥

योऽयमन्नमत्ति स भोक्तुशक्तिरूपया मर्येवान्नमत्ति । यश्च विपश्यति आलोकय-तीत्यर्थः । यश्च प्रणिति धासोच्चुमसरूपं व्यापारं करोति सोऽपि मर्येव । यश्चोक्तं शृणोति । य ईदूशीमन्तर्यामिरूपेण स्थितां मां न जानन्ति ते अमन्तवः अमन्यमानाः अजानन्तः उपक्षियन्त उपक्षीणाः संसारेण हीनाः भवन्ति । हे श्रुत विश्रुत सखे श्रुधि मया चक्ष्यमाणं शृणु । श्रद्धिवं श्रद्धिः श्रद्धा तया मुक्तम् । ईदूशं ब्रह्मात्मकं वस्तु ते तु भ्यं वदामि उपदिशामि ।

अहमेव स्वयमिदं वदामि जुष्टं देवेभिरुत मानुषेभिः ।

यं कामये तं तमुग्रं कृणोमि तं ब्रह्माणं तमृषि तं सुमेधाम्<sup>३</sup> ॥

अहं स्वयमेवेदं वस्तु ब्रह्मात्मकं वदामि । देवेभिः देवैरन्द्रादिभिरपि जुष्टं सैवित्यमुतापि च मानुषेभिः मनुष्यैरपि जुष्टम् । अहम् यं पुरुषं कामये वाज्ञामि तं पुरुषमुग्रं सर्वेभ्योऽधिकं कृणोमि करोमि, तमेव ब्रह्मिमतीन्द्रियार्थदर्शनं करोमि तमेव सुमेधां शोभनप्रज्ञं च करोमि ।

अहं रुद्राय धनुरातनोमि ब्रह्मद्विषे शखे हन्तवा उ ।

अहं जनाय समदं कृणोम्यहं द्यावापृथिवी आ विवेश<sup>४</sup> ॥

पुरा त्रिपुरविजयसंग्रामे रुद्राय रुद्रस्य महादेवस्य धनुष्यापमहमातनोमि आततं करोमि । किमर्थम् । ब्रह्मद्विषे ब्रह्मणः द्वेष्टारः शरवे शरूप् हिंसकं त्रिपुरनिवासिनं हन्तवे हन्तु हिसितुम् । अहमेव जनाय स्तोत्रजनार्थं शत्रुभिः सह समदं संग्रामं कृणोमि । तथा द्यावापृथिवी दिवं च पृथिवीं च अन्तर्यामितया अहमेव आविवेश प्रविष्टवती ।

अहं सुवे पितरमस्य मूर्धन् मम योनिरप्यन्तः समुद्रे ।

ततो वितिष्ठे भुवनानु विश्वोत्तमू द्यां वर्षणोप स्पृशामि<sup>५</sup> ॥

अस्य भूतस्य मूर्धन् मूर्धनि उपरि अहं पितरमाकाशं सुवे । समुद्रे जलधौ

१. अल्प मूर्धन समुद्रवय १८३

२. अ. सु. स. ८८६

३. अल्प मूर्धन १८५

४. तदेव १८६

५. अ. सु. स. १८७

अप्यु उदकेषु अन्तर्मध्ये मम योनिः कारणभूतोऽभ्यृणाछ्य ऋषिर्वर्तते । यद्वा समुद्रेऽन्त-  
रिक्षेऽप्यु अम्मयेषु देवशरीरेषु मम कारणभूतं ब्रह्मचैतन्यं वरते, ततोऽहं कारणात्मिका  
सती विश्वा भुवना सर्वाणि भुवनानि अनुवित्तिष्ठे अनुप्रविश्य विविधं व्याप्य तिष्ठामि  
व्याप्नोमि । उत अपि च अमृद्यां विप्रकृष्टदेशेऽवस्थितं स्वर्गलोकम् । उपलक्षणमेतत् ।  
एतदुपलक्षितं कृत्वा विकारजातं वर्षणा कारणभूतेन मायात्मकेन मदीयेन देहेन  
उपस्थृशामि ।

अहं परमात्मना तादात्म्यम् अनुभवनी वाक् अस्य दृष्टिगोचरस्य जगतः  
मूर्धन् मस्तके पितरं हिरण्यगर्भाख्यं सुवे सृजामि । मम योनिः मूलस्थानं समुद्रे  
पारावारे अप्यु जले अन्तः अस्ति । ततः तस्मात् स्थानात् अहं विश्वां सर्वाणि भुवना  
भुवनानि अनु अनुप्रविश्य व्याप्य इत्यर्थः, वित्तिष्ठे अनेकविधरूपैः तिष्ठामि । उत  
अपि च वर्षणा स्वकीयेन व्यापकेन रूपेण अमूर्म् उपरिवर्तिनीम् द्यां दिवम् उपस्थृशामि  
तत्पर्यन्तम् व्याप्नोमि सर्वव्यापिकाहम् इत्यर्थः ।

अहमेव वात इव प्रवाम्यारभमाणा भुवनानि विश्वा ।

परो दिवा पर एना पृथिव्येतावती महिना सम्बभूवः ॥

विश्वा विश्वानि सर्वाणि भुवनानि भूतजातानि आरभमाणा उत्पादयन्ती अहमेव  
परेणानधिष्ठिता स्वयमेव प्रवामि प्रवर्ते । वात इव यथा वातः परेणाप्रेरितः सन्  
स्वच्छयैव प्रवहति तद्वत् । परो दिवा आकाशस्य परस्तात् । परः एना पृथिव्या ।  
अस्याः पृथिव्याः परस्तात् । अहं महिना महिमा एतावती संबभूव सर्वजगदात्मनाहं  
संभूतास्मि ।

अहं सोममाहवसं विभर्यहं त्वष्टारमुतं पूषणं भगम् ।

अहं दधामि द्रविणं हविष्यते सुप्राप्ये यजमानाय सुन्वते ॥

अहमाहनसमाहन्ताव्यमभिष्ठोतव्यं सोमं विभर्मि । तथा त्वष्टारमुतं अपि च  
पूषणं भगं च अहमेव विभर्मि । तथा हविष्यते हविर्युक्ताय सुप्राप्ये हविर्देवानां  
प्रापयित्रे तर्पयित्रे सुन्वते सोमाभिष्ठवं कुर्वते यजमानाय द्रविणं धनं यागफलरूप-  
महमेव दधामि धारयामि ।

वेदभगवता याः शक्तयः वर्णिताः तथा अध्यात्मवादिभिः<sup>१</sup> ब्रह्मविद्यारूपेण  
वेदान्तिभिः<sup>२</sup> सृष्टिरचनायाः कारणभूतेन लीलारूपेण योगिभिः<sup>३</sup> चिच्छक्तिस्वरूपेण

१. ऋ. सू. स. १८/८

२. ऋ. सू. स. १८/२

३. स तस्मिन्नेवाकाशे स्त्रियमाजगाम ब्रह्मशोभमानामुमां हैमवती ता होवाच किमेतदशक्तिः ॥ ३/१२ ॥ सा  
ज्ञहोति होवाच । वेदोपनिषद् ४/५

४. लोकवत्तु लीलाकैवल्यम् (ऋ. सू. २/१/३) लीलान्वायेव पुरुषिनः स्वासवद्यस्माम्यहोभूतादोनेः संभवः  
(शो. भा. १/१/३)

५. पुरुषार्थशून्यानो गुणानो प्रतिप्रसवः कैवल्यं स्वरूपप्रतिष्ठावाचीति इति॒रिति (यो. द. या. ४/३४)

पूर्वमीमांसके: <sup>१</sup> धर्मभंगरूपेण नैयायिके; <sup>२</sup> नित्यतां परमाणुरूपेण तथा सांख्यदर्शना-चार्ये: <sup>३</sup> सृष्टिकर्तृत्वरूपेण वैष्णवभक्तैः <sup>४</sup> ग्राधिकारूपेण कविकुलचूडामणिकालिदासेन<sup>५</sup> परमेश्वरेण सह सम्पूर्करूपेण। गोम्बामितुलसीदासेन<sup>६</sup> अभिन्रभावापत्रसीतारामरूपेण तथा श्रीमद्भगवद्गीतायाः<sup>७</sup> श्रीकृष्णेन मातारूपेण वर्णनं कृतं विद्यते।

श्रीकृष्णस्य<sup>८</sup> कृष्णायाक्षं लीलायाः उद्देश्ये कि वैशिष्ठ्यम्? दुर्गासप्तशत्यां एका परमा शक्तिः, श्रीमद्भगवद्गीतायां च एकमेव परब्रह्मणः चिन्तनम्, अतः अत्र गीतासाहृद्यसिद्धान्तः<sup>९</sup> एक एव अयमेव निष्कर्षः यत् शक्तिः ब्रह्मणः अभिन्र कार्यभेदात् स्वरूपं भिद्यते।

भगवतस्तु बहुयः शक्तयः सन्त्यन्योन्यविरुद्धास्तत्त्वकार्यार्थनिर्मिताः। तत्र यस्यामेवासक्त्या क्रोडायां क्रियमाणायां तदोपप्रादुर्भावः सम्भाव्यते। तदैव तद्विरुद्ध-शक्तिप्रादुर्भावेन पूर्वान् दूरीकरोति तथा चिच्छकत्या मायां व्युदस्य तिष्ठतीति न मायिकदोषसम्बन्धः, देशदोषस्त्वसम्भाव्य एव। सर्वधर्मस्पृष्टे केवलमात्मनि विद्यमानत्वात्<sup>१०</sup>। सा च माया द्विविधा—स्वप्रतिकृत्या सम्बद्धं भगवन्तं जगद्गैपेण करोति, स्वेच्छया प्रादुर्भूतान्जीवांक्षं व्यामोहयति। तदेयं सृष्टिर्जीवार्था भवति। अतो मायाया इदानींतनाया जीवमायेति नाम। तथा सृष्टिप्रकारमाह—प्रकृतिं सिसृक्षतीम्। यद्यापि प्रकृतिपुरुषो सृष्टी तथापि पुरुषो भगवद्गामे पतित इति प्रकृतिं सिसृक्षती-मित्युक्तम्। तादृशी मायां भगवाननुसमार, तद्व्यापारानन्तरं स्वयं तदनुकूलतया

१. अथात धर्म विज्ञाना (१) चोदनातक्षणी<sup>११</sup>स्मृते धर्मः (२) य एव चर्ष धर्मः स च धर्म फिज एव  
“स्वाभाविकी ज्ञानवलक्रिया च” इति श्रुते, तस्यैव धर्मत्वाच्छक्तिरिति संज्ञा।

२. सर्व नित्यं पष्ठभूतनित्यत्वात् (व्याय. अ. ४। १। २९) जलादिपरमाणुरूपस्य नित्यत्वम्।

३. सत्त्वसंज्ञस्तस्माना साम्बाद्यस्या प्रकृतिः “प्रकृतेर्महान् (मां. मू. १। ६१) मूले मूलाभावाद्मूले मूलम् १। ६७

४. अल्लाटिनोशक्तिः

राधा रामेश्वरो रामवासिनो रसिके श्रद्धी।

कृष्णायामांशसम्भूता परमानन्दरूपिणी॥

५. वामदर्शिव सम्मुखो वामधर्मप्रतिपत्तये।

जगत् पितरी चन्दे पावर्तीपरमेश्वरी॥ (रघु)

६. शब्दार्थयोः तथा जलतरक़्षयोः यादृशी समानता अभिन्रता वा दृश्यते यस्य विद्यये उपचरितभेदः तथा व्याख्यातः अभेदेन अन्यतः विधीयते तथा भूतं सीतारामपादयुगलं अहं चन्दे। यस्य खित्रं परमं प्रियं विद्यते।

पिरा अरथं जल शीति सम कहियत भिन न भिन।

वन्दकै सीताराम पद जिनहिं परमं प्रियं खित्र॥

७. पितामहस्य जगते “माता” धाता पितामहः। गीता ९। १७

८. “प्रकृतिं स्वामीधिष्ठाय सम्भवाम्यात्यमायाः” सुस्पष्टिर्मिदं यत् आत्ममायायः उद्भूतपरब्रह्म एव श्रीकृष्णः।

९. ऊपायै तथैव कृष्णायै पूजायै सलत नमः। तस्यो विनिर्गतायो तु कृष्णाभूतं सापि पार्वती।

कालिकेति समाख्याता हिमालय कृताक्षया॥ (दुर्गा ५। १२, ८८ प्रकृतिः+पुरुष-ब्रह्मणः संयोगेन प्रकृतिः कार्यं विद्यभाविति। अतएव ब्रह्म-पापा-प्रकृतिः+पुरुष-कृष्ण-कृष्णा (दुर्गा) अस्ति।

१०. शक्ति अंक—गीता प्रेस, गोरखपुर।

११. यज्ञोधिती—१५। २३

पितेव मिलितवानित्यर्थः । अस्यां सुष्टौ विशेषप्रयोजनमाह— अनामरूपात्मनिरूपानामनी विधित्समानः । पूर्वसृष्टौ न भगवतोऽवतारः । न नामानि रूपाणि च । इदानीं सृष्टे भक्तिप्रधानत्वाद्गवतोऽवताररूपनामान्यपेक्ष्यन्ते । अतः पूर्वमनामरूपात्मनि स्य-स्मिन्निदानीं रूपनामनी विधित्प्रमान इति । अतो जीवार्थमेव स्वस्यापि रूपनामनी करोतीत्यर्थः । किञ्च, शास्त्रकृत-वेदकर्ता केवलनामरूपकरणे युगपदेव सर्वमुक्ति-प्रसङ्गात्सुष्टिकलाहासः प्रसञ्च्येत । उत्पादिते तु वेदे स्वभावगुणभेदेन भिन्नेन तेन व्यामोहितेषु कष्ठिदेव मुच्यत इति क्रमेण सर्वगुक्तौ सृष्टिकालस्य हासो न भवेत् ।

धर्मरूपेण भवत् इच्छारूपेण भवति । तत्र सदंशस्य क्रियारूपा शक्तिः । चिदं-शस्य व्यामोहिका माया । आनन्दरूपस्य जगत्कारणभूता । एतत्त्वितयरूपा शक्तिः सच्चिदानन्दस्य भावस्त्वतलादिवाच्या । प्रजायेयेतीच्छया उत्कर्षापकर्षरूपेण<sup>२</sup> जाता: । तत्र आनन्द उत्कृष्टः । तदेतरौ तं सेवमानी जाती । तदा चिदंशस्य शक्तिरानन्दे गत-त्वाज्ञानधर्मस्य, तं व्यामोहयति तदा तस्य जीवत्वम् । सा पुरुषं व्यामोहयित्वा जीवतामापादयति । स हि मायया व्यामोहितो व्याकुलः सन् सदानन्दकृतसृष्टौ यः सूत्रात्मक आसन्यो दशविधप्राणरूपस्तमवलम्ब्य तिष्ठति तदा जीव इत्युच्यते । “जीव प्राणधारणे” इति धातोः कर्तरि अच्च प्रत्ययः<sup>३</sup> ।

यस्य भगवतो ज्ञानरूपस्य वशवर्तिनी काचिच्छक्तिर्मायेति । सा जगत्कर्तुमायातो भिन्ना । एतस्या व्यामोहे एव फलम् । तस्या जयः प्राणिमात्रस्याशक्यः । इयमेव माया वेदस्तुतौ मारणीयत्वेन वेदे: प्रार्थिता । ते हि ज्ञानं बोधयन्ति । एषा तु मोहयति<sup>४</sup> ।

यदा भगवान् स्वशक्तिरूपेणाविर्भूतस्तदा शक्तीनां मध्ये श्रीः प्रथमा: । सा शरीर एव ब्रह्मवत् पूर्वं स्थिता । यदा भगवान् प्रभुत्वेनाविर्भूतस्तदा सापि भोग्यत्वेनाविर्भूता भार्येव । सा ह्यक्षरस्यानन्दरूपाः ।

काचिद्गवतः सिद्धिरस्ति राधस् शब्दवाच्या । न तादृशी सिद्धिः क्वचिदन्यत्र, न वा ततोऽप्यधिका । तथा सिद्धया भगवान् स्वगृहे एव रमते । तच्च अक्षरात्मकं ब्रह्म इत्यादि ।

राधस्—प्राणशक्तिः । दुर्गा—बुद्धिशक्तिः ।

शक्तो मया स शम्भुर्भुक्तो मुक्तो च (सा शक्तिः) सिसृक्षोराद्य उन्मेषः शक्ति-साम्यात्मकोऽस्य यः । तदुपाधिः शिवः शक्तितत्त्वमित्यभिधीयते । शिवशक्ते: पतिपदार्थं पाशपदार्थं च संग्रहः । परमार्थतः पतिपदार्थं एव शक्तेरन्तर्भावः । पाशत्वं तु तस्याः पाशधर्मानुवर्तनेनोपचारात् । तदुक्तं—“तासां माहेश्वरीशक्तिः सर्वानुग्राहिका शिवा । धर्मानुवर्तनादेव पाश इत्युपचर्यते ॥” ॥ “द्विविधा हि परमेश्वरस्य शक्तिः बन्धकरी

१. सुबोधिनी १/१०/२२

२. भगवत् सुबोधिनी २/९/१

३. भागवत् सुबोधिनी २/९/१

४. तदेव २/९/१२

५. तदेव २/९/१३

मोचिका चेति पुरुष चेतिरोधायिकाविभोः; शक्तिः पाशत्वेनाभिहिताचिदनुग्रहहेतोरस्य  
स्मिन्मृक्षोर्य आद्य उन्मेषः तच्छक्तितत्त्वमभिहितमविभागापत्रमस्यैव ॥ इत्यनुमानेन  
शक्तिसद्वावसिद्धिः । सेवं परा शक्ति परमेश्वरादभित्रा तस्य विकारा इच्छाद्या;  
शक्तयस्तदभित्रा इति सिसूक्षोः परमे श्वरस्य चिदचिद्विषयो योऽनुग्रहः  
तद्देतोस्तत्साधनरूपस्य अस्य विन्दोर्य आद्य उन्मेषः प्रथम परिणामः—  
शान्त्यादिभुवनात्मको नादात्मकक्ष, तच्छक्ति-तत्त्वमुच्यते । शक्तयः इहास्य करणम्—  
पराशक्तिविकारा इच्छाद्या: शक्तयः परमेश्वरस्य करणं हस्तादिस्थानीयम् । मायां  
विक्षोभ्यः शक्तिभिः स्वाभिः मायायाः परतोध्या शुद्धः शक्तौ निलीयते सकलः ।  
परमात्मनि सापि शिवे तिष्ठत्यविभागमापन्ना । शक्तेर्नादो भवेद् विन्दुरक्षरं मातृका  
ततः शक्तिमूर्तिस्तस्य हि सा चैका यस्माच्छिवस्य निर्मलत्वेन परमार्थत्वेन वैनदवादि-  
देहायोगच्छक्तिरेव देहकार्यं कुर्वाणोपचारेण मूर्तिरूच्यते मूर्तिमधिष्ठाय हरः पुरुषाणां  
परहतैकद्वक् शम्भुः । कुरुते च भुक्तिमुक्ति-विन्दुशक्त्याशिवेनैषा नान्येन व्याप्यते  
शिवः समवेताशिवे विन्दुरिति तत्राभिधीयते । शक्तिरीशस्य विन्दोः क्षोभाय वर्तते ।  
शक्तः प्रेरणाद् धृतकोटन्यायेनकदेशेन विन्दुर्विकरोति न तु क्षीरदधिन्यायेन । सर्वात्मा  
एकव खलु चिच्छक्तिः शिवस्य समवायिनो, त्रिविधोपाधिसंभेदाल्ययभोगाधिकारिणी ।  
शक्तिलक्षणम् शक्तेरकदेशेन सर्वात्मा वा परिणामो नास्ति संविदद्वयवादनिरासः  
शक्तिसंज्ञिता संविदाश्रयते शश्चित्तवं<sup>१</sup> परमं कारणम्, तदोचरा परा मूर्तिरपरा  
कायंगोचरा सर्वज्ञानक्रियारूपा शक्तिरेका हि शूलिनः कार्योपाधिवशाच्छक्तिसंज्ञा  
स्यादपि चिद्घने “न तु शक्तिः परापेक्षा वस्तुतोऽस्तीति केचन” शिवस्य कर्तुः  
शक्तिः करणम् ॥ “न ह्येष भगवान् शक्त्या स्वात्मनोऽत्यन्तभिन्नया । कदाचित् कुरुते  
किञ्चत्रापि जानाति किञ्चन” । शक्तेर्न स्वतंत्र स्थितिः त्रिधैव शक्तिर्वामाद्या गीता  
व्यापारभेदतः वामा ज्येष्ठा च रोद्री च शक्तत्रयमतः परम्, रुद्रस्य भगवतः शक्तिर्वामा-  
ज्येष्ठा च रोद्री चेति । तस्याः शक्तेरधो विद्याविद्ये श्वरलक्षण-मेतत् तत्त्वयोर्द्दृयं  
वेदितव्यम् ।

“विद्याविद्येशत्वं चोपरिमुक्तिपरेह शिव समता अस्माच्च न्यूनत्वादेषां शक्ति-  
तत्त्वादधोभावः न तु देशकृतः ।

### तन्त्रागमसप्तदायोक्तशक्तिलक्षणानि

१. विश्वोत्पत्ती करणभूता शिवाश्रिता, धर्मिणः शिवस्य धर्मरूपा चिच्छक्तिः ।  
सा च संवित् व्यासिस्त्रिपिणी, अशेषार्थग्रहणे लम्पटोदया, परमैश्वर्यरूपा महिमा ।  
नित्युक्तत्वादीश्वरस्य सेयादिविषये शक्तिव्यतिरेकेण न बुद्ध्यादिकरणापेक्षा, आलोकादि  
सहकार्यपेक्षा च, अतः शक्तिरेव तस्य परापेक्षं रूपम् । शिवशक्त्योरात्मभेदाभावे ऽपि  
धर्मिधर्मभेदः सत्यः ।

यतु परः शङ्कते यद् धर्मरूपमेव परमार्थं न तु धर्मरूपा शक्तिः, तत्र। करणेन विना कर्तृत्वादर्शनात्<sup>१</sup>। चिति शक्तिः प्रकाशत्वादसत्त्वाच्च न जायते, न ग्रियते, न क्षीयते, न च वर्धते। एषा नित्या अपरिणामिनी<sup>२</sup>।

२. शिवस्य समवायिनी चिच्छक्तिः। ज्ञानक्रियात्मिका, नित्योदिता, निर्विकल्प-स्वरूपिणी। विचित्रकार्योपाधिसम्बन्धान् अपारमार्थिकेन भेदशीलोदयेन युक्ता, कृत्यभेदादधिकारावस्थायां भिन्नेव लक्ष्यमाणा, परानपेक्षा, आद्यन्तरहिता निरतिशया। कर्तृभूतस्य शिवस्य सत्रिधी करणभूतया अनयैव शक्त्या सम्बन्धात् बिन्दुः कार्यमुत्पादयति। सा एषा शिवाश्रया अमोघा शक्तिः ज्ञेयादि कार्योपाधिभेदादिच्छाज्ञानक्रियाद्यनेकरूपा विभाव्यते<sup>३</sup>।

३. शक्तिस्तु शुद्धचिन्मात्रस्फूर्तिदशा<sup>४</sup>। यद्वा परिच्छित्रनिर्विकल्पकचित्तेरहमिति यद्वासनं तद्वासनसामान्या शक्तिः<sup>५</sup>। उताहो चिदात्मनः स्वपरावभासनेऽन्यानपेक्षणात् स्वातन्त्र्यमुच्यते, एतत् स्वातन्त्र्यमेव शक्तिः<sup>६</sup>।

४. नित्यमुक्ता चिन्त्यप्रमा वा शक्तिसंजिता संवित् शिवं परमकारणमाश्रयेत्, स भगवान् तथा शक्त्या जडमाक्रम्य सुजति, अवति, हन्ति, तिरोदधाति, आत्मनो अनुगृह्णाति च<sup>७</sup>। एवज्ञ—

मननात्सर्वभावानां त्राणात्संसारसागरात्।

मन्त्ररूपा हि तच्छक्तिः मननत्राणधर्मिणी<sup>८</sup> ॥ इति ॥

५. चिदचिदनुग्रहहेतोः सिसृक्षोरस्य य आद्य उन्मेषः तच्छक्तितत्त्वमस्यैवाविभागापन्नम्<sup>९</sup>।

६. सर्वज्ञानक्रियारूपा शक्तिरेकैव शूलिनः<sup>१०</sup>। इति।

सर्वज्ञानक्रियारूपा सैव शक्तिः नित्या, अनेकरूपलक्षमाणा भगवतः कला-पिण्डः—शरीरमुपचर्यते इति तेनैव सकलः कव्यते शिवः<sup>११</sup>।

वस्तुतः शक्तिरियं शिवाभिन्ना सती विश्वसृष्टिमूलभूता उच्यते। शक्तिरेव जगद्गूप्तं गृहीत्वा प्रादुर्भवति। भोक्तायोग्येषु भावपि शक्तिस्वरूपी, तयोर्नियामिका च शक्तिरेवास्ति। अखण्डसत्तात्मिकायां शक्ती बोधः स्वातन्त्र्यश्चेति अभेदात्मना पिण्डतः। एवज्ञ अशेषविश्वसामरस्यात्मा शक्तिः सर्वेषामानन्दकरी शिवावेशहेतुः, शिवेच्छानुगतत्वेन न वर्तमाना भद्राकल्याणिनी तत्त्वभावत्वात् शान्ता निर्विकारा, नित्यमनुग्राहिका च परिभाष्यते। तथा च आनन्देन उल्घणेन हर्षेण वर्तते सानन्दा शक्तिः

१. रस्त्रय दी. पृ. ९७-९८

२. लदैव पृष्ठ ७२

३. तदैव पृष्ठ ६६-६८

४. त्रिपुरारस्य ज्ञान खण्ड पृष्ठ ५।

५. तदैव पृष्ठ २२६

६. लदैव पृष्ठ २२४

७. रस्त्रय पृष्ठ ८८

७. लदैव पृष्ठ ११

८. तत्त्वप्रकाश पृष्ठ २८

१०. मोक्षकारिका श्लोक २५

९. मोक्षकारिका श्लोक ३६

## शक्तितत्त्वविमर्शः

पराशब्दाभिधेया । शिवोऽपि निःशेषेण महासामरस्य विश्रान्त्यात्मा आनन्दो यस्येति  
रीत्या निरानन्दः समुदीर्यते । अतएव शिवशक्त्योरभिन्नाद्वैतस्थितिः<sup>१</sup> तान्त्रिकाः  
संगिरन्ते । तथाहि—शिवादभिन्ना एकैव शक्तिः विमर्श—स्वातन्त्र्य—चितिसंवित्—  
परा—पादुका इत्यादिभिस्संज्ञाभिः शास्त्रेषु स्मर्यते । शक्तेः संज्ञावाचकशब्दानां  
रहस्यार्थाः तत्सार्वभीमाखण्डसत्तां व्यञ्जयन्ति । अतएव महार्थमञ्जर्या महेश्वरानन्देनापि  
शक्तिविषये प्रोक्तम्—

“स एव विश्वमेथितुं ज्ञातुं कर्तुं चोन्मुखो भवन् ।

शक्तिस्वभावः कथितो हृदयत्रिकोणमधुमांसलोङ्गासः<sup>२</sup> ॥

स उक्तस्वभावः शिव एव स्वभावः कथितः । तस्यैव किञ्चिदुच्छूनतावस्थायां शक्ति-  
शब्दव्यपदेश इत्यर्थः । तस्य चायं स्वभावः—यत् स्वहृदयरूपेण च्छाज्ञानक्रियात्मक-  
विश्वविकल्पपर्यायकोणत्रयसामरस्य लक्षणेन नित्यप्रवृत्तचर्वणोत्सवत्त्वादन्तर्मण्ड-  
संविदानन्दस्पन्दसन्धुक्षणक्षमेण अधुना मांसलामत्यन्तवृहितं परिवाहक्रियाहं महातटा-  
काम्यः सम्भारकल्पं “बहुस्यां प्रजायेय” इत्याप्नायस्थित्या स्वयमेव स्वहृदयोद्य-  
मवमनोपक्रमात्मानमुलासमाहादातिशयमनुभवतीति ।

अपि च—परमशिवस्य जगतः स्फृष्टिमिच्छां परिगृहीतवतः परमेश्वरस्य प्रथम-  
स्पन्द एवेच्छाशक्तितत्त्वम्, अप्रतिहतेच्छात्वात्<sup>३</sup> ।

अयमाशयः—तस्यैव स्वस्वातन्त्र्यमाहात्म्यात् बहिरुल्लिलसिषया परमानन्द—  
चमत्कारोद्रेकात् अहमिति परामर्श एव शक्तितत्त्वम् ।

शैवदर्शने परमशिवस्य विभुत्वे विश्वाकृतित्वे च शक्तिरेव कारणम् इति  
प्रसङ्गे शक्तिस्वरूपं तन्त्रालोके प्रतिपादितम्—

एक एवास्य धर्मोऽसौ सर्वाक्षेपेण वर्तते<sup>४</sup> ।

तेन स्वातन्त्र्यशक्त्यैव युक्त इत्याङ्गसो विधिः ॥

अस्य खलु एक एवासौ अहं प्रत्यवमर्शाख्यो हि स्वभावभूतो धर्मोऽस्ति यः  
सर्वविभुत्वादिधर्मजातामाक्षिपेत् । अत्रायमर्थः—अयं हि नाम प्रकाशस्य अहं प्रत्य-  
वमर्श उच्यते यद्यां स्वस्य परस्य वा प्रकाशने परं नापेक्षते इति । अत एवास्य स्वा-  
तन्त्र्यरूपं तत्तदेशशकालाद्यवभाससहस्रोङ्गासनसामर्थ्या स्यात्, येनास्य स्वसमुल्ल-  
सितोऽपि सङ्कुचितः प्रमातृवर्गः स्वापेक्षया व्यापकत्वनित्यत्वादिना व्यवहरेत्; वस्तुतः  
पुनरप्यहं प्रत्यवमर्शाख्या स्वातन्त्र्यशक्तिरेवास्यास्ति, येन “स्वातन्त्र्यमेतन्मुख्यं तदैश्वर्यं  
परमात्मनः” इत्याद्युक्तम् । एव च बहुशक्तित्वेऽपि शक्तिलक्षणे कोऽपि दोषो न  
आयाति, परमशिवे तच्छक्तियोगितैवास्यानन्तशक्तित्वम् । तदुक्तम्—

बहुशक्तित्वमप्यस्य तच्छक्त्यैवाविद्युक्तता<sup>५</sup> ॥

१. नैत्रतन्त्र—२१/३४

२. परा. प्र. पृष्ठ ६, ७

३. श्रीम. १/६७

४. महार्थमञ्जरी—१४

५. तदेव १/६८

“या सा शक्तिर्जगद्वातुः कथिता समवायिनी ।  
इच्छात्वं तस्य सा देवि सिसुक्षोः प्रतिपद्यते ॥  
एकापि सत्यनेकत्वं यथा गच्छति तच्छृणु ॥”

अत्र शक्तिलिमणे तन्नालोककारः वदति—

शक्तिश्च नाम भावस्य स्वं रूपं मातृकल्पितम् ।  
तेनाद्वय स एवापि शक्तिमत्परिकल्पते ॥

यतो भावस्य यस्य कस्यचन सतः पदार्थस्य स्वमेव रूपं फलभेदात् भेदारोपेण  
शक्तिः इति प्रमातृभिः परिकल्प्यते, न त्वसौ वस्तुतः पदार्थान्तरं किञ्चित्, शक्ति-  
शक्तिमत्परिकल्पते । प्रियमाणे, स एव अद्वयमयो विभुः—न काचिदद्वयखण्डना  
इति यावत् । तदुक्तं—

“फलभेदादारोपितभेदः पदार्थात्मा शक्तिः ॥”

प्रकाशपञ्चाशिकायामपि शक्तिलक्षणं यथा—

प्रकाशोऽनन्यतो भावः स्वातन्त्र्योक्तास केवलः ।  
परिच्छिन्नात्मिका शक्तिः शास्त्रोविश्वातिशायिनः ॥

इस स्वतन्त्रशिवाद्वयदर्शने परमेश्वरः स्वतन्त्रः, चिदनसंवित्स्वभावः, प्रकाशा-  
त्मकः, पूर्णहन्ताचमत्कारमयः सर्वतत्त्वोत्तीर्णः, पञ्चकृत्यविधायी महाप्रकाशवपुः  
स्वया स्वातन्त्र्याख्या पारमैश्वर्या शक्त्या शिवादि धरण्यन्तः जगदात्मना स्फुरति  
प्रकाशते च । अत्र परमेश्वरे यः प्रकाशः स खलु विमर्शस्वभावः । विमर्शो नाम—  
विश्वाकारेण विश्वप्रकाशेन विश्वसंहरणेन च अकृतिमाहम् इति विस्फुरणम् । यदि  
निर्विमर्शः स्यात् अनीश्वरो जडक्ष प्रसन्न्येत । अत एव जगत्सर्गसंहारादिकार्यादेव  
परमेश्वरस्य चिन्नाथस्य सामर्थ्यात्मा शक्तिरनुमीयते ।

एवज्ञ शक्तिमतः परमेश्वरस्य कार्यं परा अद्वितीया शक्तिः सूर्यरश्म्यादिवद-  
भिन्नैव । तेन शक्तिपरिकल्पनेन परमेश्वरस्य परमाद्वैतस्वरूपरूपसत्तायाः न कापि  
क्षतिः । अत्र ब्रह्मवादात् स्वातन्त्र्यस्य वैलक्षण्यं वर्तते । अत एव “चितिः” स्वातन्त्र्या  
विश्वसिद्धिहेतुः<sup>२</sup> इति सूत्रस्य व्याख्याने श्रीक्षेमराजेनोक्तम्—स्वतन्त्रशब्दो ब्रह्मवैल-  
क्षण्यमाचक्षाणक्षितो माहेश्वर्यं सारतां ब्रूते” इति । ब्रह्मवादे चितेः स्वातन्त्र्यं नास्ति ।  
तत्र चिद्रूपा शक्तिः गुप्ता दृश्यते । तेन ऐश्वर्यमौपाधिकः आगन्तुकश्च स्वीक्रियते ।  
योगदर्शने “चितिशक्तिरपरिणामिनी” इत्युक्तम् । “अमला चितिशक्तिः” इति  
सर्वसात्ममुनिना प्रोक्तम् । आगमसम्मते चित्तवरूपे ऐश्वर्यं स्वाभाविकं, न चौपाधिकम् ।  
अत्र चिति देशकालाकारादिभिः नास्ति परिच्छिन्ना, अस्या अवच्छेदकोऽपि न विद्यते,  
तस्मात् चित्तिरखण्डोच्यते । तदुक्तम्—

१. श्रीतं. १८६९

२. अद्विशतत्वसंदोह—अ. प्र. प. ९

३. अद्विशतत्वसंदोह उ. प्र. प. ९

देशकालाकारभेदः संविदो न हि युज्यते ।  
तस्मादेकैव पूर्णाहं विमर्शात्मा चिदुच्यते<sup>१</sup> ॥ इति ॥

अस्मिन्विषये नित्यापोडशिकार्णवे विविधोक्तयः समुपलभ्यन्ते<sup>२</sup> । ताः क्रमेण प्रस्तुयन्ते । तद्यथा—शक्तिमातृका निराचारा परा सूक्ष्मा शक्तिः । चतुष्कलात्मकस्य बिन्दोरवस्था-विशेषा ज्येष्ठारौद्र्यम्बिकाख्या शक्तयः । अकारस्य शिवरूपस्य वामाज्ये षु ग्राहीद्रश्मिभ-काख्याः शक्तयः । हकारस्य शक्तिरूपस्य इच्छाज्ञानक्रियाशान्ताख्याः शक्तयः । शक्तिर्नादः । स्वाभिमुखाग्रत्रिकोणपरम्परायाः शक्तिसंज्ञात्वम् । विमर्शरूपा शक्तिरीका-रोपलक्षिता । तत्त्वात्मिका शक्तिः । शक्तिर्योनिः । उद्रेकः शक्तिः । रक्तो विन्दुः शक्तिः ।

वेदादिशक्तिरजपः परमात्ममहामनुः ।

वह्नेर्जाया च कथिताः पञ्चमन्त्रा शुभावहा<sup>३</sup> ॥

वेदादि-प्रणवः । अजपा-हंसः । परमात्ममहामनुः—सोऽहं, वह्नेर्जायास्वाहा । प्रणवो ब्रीजं हळेखा शक्तिः । शुभावहा इत्यनेनास्य स्वातंत्र्यमप्युक्तम् । यदाहुः—“स्वतंत्रोऽपि जपात्सिद्धिंकुर्यादिष्टाक्षरो मनुः । तस्माद्यथावत् प्रजपेद्विमान् मोक्षपरः पुमान्” इति । साम्प्रदायिका वाग्भवहळेखा सम्पुटमाहुः ।

### कोशादृष्ट्या शक्तिपदार्थः

शक्तिः, स्त्री, “शक् + किन्” कायजननसामर्थ्यम् । यथा—

“या देवी सर्वभूतेषु शक्तिरूपेण संस्थिता”

इति देवीमाहात्म्यस्य टीकायां नागोजिभट्टृः । शक्यते नेतुमनया । सा प्रभावोत्साहमन्त्रजभेदत्रिविधा । तत्र प्रभुत्वे साधकत्वात् कोषदण्डौ प्रभुशक्तिः (१) विक्रमेण स्वशक्या विस्फुरणमुत्साहशक्तिः (२) सन्ध्यादीनां समादीनाश्च यथावस्थानं मन्त्रशक्तिः—(३)—सामर्थ्यमात्रम् । तत्पर्यायः १ द्रविणम् २ तरः ३ सहः ४ बलम् ५ शौर्यम्, ६ स्थामः ७ शुभम् ८ पराक्रमः ९ ग्राणः इत्यमरः । शुभं ११ सहम् १२ । इति शब्दरत्नावली । कर्जः १२ इति जटाधरः “कासूः” सा तु सर्वलानामास्त्रम् । इति नानार्थे अमरः भरतो गौरो इति मेदिनी । लक्ष्मीः इति शब्दमाला । त्रिशक्तयो यथा—

एषा त्रिशक्तिरूद्दिष्टा नयसिद्धान्तगामिनी ।

एषा श्वेता परा सृष्टिः सात्त्विकी द्व्यासंस्थिता ॥

एषैव रक्ता रजसि वैष्णवी परिकीर्तिता ।

एषैव कृष्णा तमसी रौद्री देवी प्रकीर्तिता ॥

१. तदेव

२. नित्यापोडशिकार्णव—प्र. सं. २१-३१, ३५, २०७-२०८, ३६, ५०, १११, ११५, २०९, ३०९, २३१, ३०८, ३६२

३. श्रीशारदागिलकम्—६/६२

एषैव कृष्णा तमसी रौद्री देवी प्रकीर्तिः।  
परमात्मा यथा देवी एक एव त्रिधा स्थितः॥  
प्रयोजनवशाच्छक्तिरेकैव त्रिविधा भवेत्॥

अपि च—

“बिन्दुशिवात्मकस्त्वं बीजशक्त्यात्मकं स्मृतम्। तयोर्योगे भवेत्रादस्तेभ्यो  
जातास्त्रिशक्तयः।” इति क्रियासारः। गोरक्षसंहितायामपि शक्तेस्त्रैविध्यं प्रतिपादितम्।  
तथाहि—

“इच्छा क्रिया तथा ज्ञानं गौरी द्वाही तु वैष्णवी।  
त्रिधा शक्तिः स्थिता यत्र तत्परं ज्योतिरोमिति॥”

ब्रह्मवैवर्ते श्रीकृष्णजन्मखण्डे बाणयुद्धनाम ११९ अध्याये अष्टशक्तयो यथा—

“इन्द्राणी वैष्णवी शान्ता ब्रह्माणी ब्रह्मवादिनी।  
कौमारी नारसिंही च वाराही विकटाकृतिः॥  
माहेश्वरी महामाया भैरवी भीमरूपिणी।  
अष्टी च शक्तयः सर्वा रथस्थाः प्रयमुरुदा॥”

इति ब्रह्मवैवर्ते एव प्रकृतिखण्डे ६१ अध्याये नवशक्तयो यथा—

तत्र पद्मे चाष्टदले मध्ये च भक्तिपूर्वकम्।  
वैष्णवीश्वैव ब्रह्माणी रौद्री माहेश्वरी तथा॥  
नारसिंहीश्व वाराहीमिन्द्राणीं कार्तिकीं तथा।  
सर्वशक्तिस्वरूपाङ्गं प्रधानां सर्वमङ्गलाम्॥  
नवशक्तीञ्ज्ञं सम्पूज्य घटे देवाङ्गं पूजयेत्॥

पञ्चाशद्विष्णुशक्तयो यथा—

कीर्ति कान्तिस्तुष्टिपुष्टी धृतिः शान्तिः क्रिया दया।  
मेधा सहर्षा श्रद्धा स्यालज्जा लक्ष्मी सरस्वती॥  
प्रीति रती रमा प्रोक्ता क्रमेण स्वरशक्तयः।  
जया दुर्गा प्रभा सत्या चण्डा वाणी विलासिनी॥  
विरजा विजया विश्वा विनदा सुनदा स्मृतिः।  
ऋद्धिः समृद्धिः शुद्धिश्च भक्तिमुक्तिर्मतिः क्षमा।  
रमोमा क्लेदिनी क्लिन्ना वसुदा वसुधा परा।  
परा परायणा सूक्ष्मा सन्ध्या प्रज्ञा प्रभा निशा॥  
अमोघा विद्युता चेति शक्तयः सर्वकामदाः।  
एताः प्रियतमाङ्गेषु निषणाः समिताननाः॥  
विद्युहामसमानाङ्गं पङ्कजाभयवाहनः॥

प्रपञ्चसारे पञ्चाशद्विष्णुशक्तयो यथा—

गुणोदरी स्याद्विरजा शालमली तदनन्तरम् ।  
 लोलाक्षी वर्तुलाक्षी च दीर्घयोणा समीरिता ॥  
 सदीर्घमुखी गोमुखी दीर्घजिह्वा तथैव च ।  
 कुण्डोदर्थर्द्धकेशयौ च तथा विकृतमुखी ततः ।  
 सुश्रीमुखी चैव विद्यान्मुख्यैताः स्वरशक्तयः ॥  
 महाकालीसरस्वत्यौ सर्वसिद्धिः समन्विते ।  
 गौरी बैलोक्यविद्यास्यान्मन्त्रसिद्धिस्ततः परम् ॥  
 आत्मशक्तिर्भूतमाता तथा लम्बोदरी स्मृता ।  
 द्रावणी नागरी भूयः खेचरी चापि मञ्जरी ॥  
 रूपिणी चित्रिणी पश्चात् काकोदर्थपि पूतना ।  
 स्यादभद्रकाली योगिन्यौ शङ्खिनी गर्जिनी तथा ॥  
 कालरात्रिश्च कुञ्जिन्या कपर्दिन्यपि चत्रया ।  
 जया च सुमुखेश्वर्या रेवती माधवी ततः ॥  
 वारुणी वार्षवी प्रोक्ता पश्चाद्रक्षो विदारिणी ।  
 ततश्च सहजा लक्ष्मीव्यापिनी माययान्विता ॥  
 एता रुद्राङ्कपीठस्थाः सिन्दूरारुणविग्रहाः ।  
 रक्तोत्पलकपालाभ्यामलंकृत कराम्बुजाः ॥  
 रेवतीतन्त्रे तृतीयपटले कुलशक्तयो यथा—

शक्तयः परमेशानि! विदाधाः सर्वयोषितः ।  
 नटी कापालिकी वैश्या मालिनी कुङ्कुमालिनी ॥  
 चाण्डाली च कुलाली च रजकी नापिताङ्गना ।  
 गोपिनी योगिनी शूद्रा ब्राह्मणी राजकन्यका ॥  
 कोचाङ्गना च देवेश! तथैव शङ्खकारिणी ।  
 एताः षड्विंशतिः कन्या देवानामपि दुर्लभाः ।  
 दैवज्ञा व्याघ्रवामा च तथा मांसापहारिणी ॥  
 बौद्धा च जवनी देवि तथा रसपसारिणी ।  
 वैश्या चतुर्विधा प्रोक्ता द्विविधा कुङ्कुमालिनी ।  
 धीवरी द्विविधा प्रोक्ता तथैव गणिकाङ्गना ।  
 कुम्भकारी द्विधा प्रोक्ता तथैव गोपिनी स्मृता ।  
 वाता वैद्याङ्गना देवि जवनी द्विविधा स्मृता ॥  
 बौद्धकन्या त्रिधा देवि तथा कोचाङ्गना प्रिया ।  
 पूर्वोक्ताभिः सहैकत्र चतुःषष्ठिश्च शक्तयः ॥  
 एवमेव गुप्तसाधनतन्त्रे प्रथमपटले ३ पि—

पञ्चाचारेण देवेश! कुलशक्ति प्रपूजयेत्।

जटी कापालिकी वेश्या रजकी नापिताङ्गना ॥

ब्राह्मणी शूद्रकन्या च तथा गोपालकन्यका ।

मालाकारस्य कन्या च नव कन्या: प्रकीर्तितः ॥

विशेषवैदग्ध्ययुताः सर्वा एव कुलाङ्गनाः ।

रूपयौवनसम्पन्ना शीलसौभाग्यशालिनी ।

पूजनीया प्रयत्नेन ततः सिद्धिर्भवेदध्युवम् ॥

शक्ते: प्रशंसायां शक्तिकामसर्वस्वेऽपि निगदितम्; तथाहि—

शक्ति विना महेशानि! सदाहं शवरूपकः ।

शक्तियुक्तो यदा देवि! शिवोऽहं सर्वकामदः ॥

शक्तियुक्तं जपेन्मन्त्रं न मंत्रं केवलं जपेत् ।

सावित्री सहितो ब्रह्मा सिद्धोऽभूत्त्रगनन्दिनी ॥

द्वारवत्यां कृष्णदेवः सिद्धोऽभूत् सत्यया सह ।

तथाकोच वथूसङ्गान्मम सिद्धिर्वरानने ॥

ईश्वरोऽहं महादेवि! केवलं शक्तियोगतः ।

शक्तियोगेन देवेश! यदि सिद्धिर्न जायते ॥

तदेव परमेशानि मम वाक्यं वृथा भवेत् ।

यदन्तं जलगण्डूषं शक्तिवक्त्रे सुरेश्वरि ॥

सिन्धुरूपं महेशानि! तज्जलं नात्र संशयः ।

स्वीयेष्टुदेवीभावेन भोजयेताङ्ग यत्तः ॥

शक्तिश्च कथ्यते देवि शृणुष्व सुरसुन्दरि ॥

त्रयोदशाब्दादूर्ध्वं वा पञ्चविंशति वार्षिकी ॥

अप्रसूता विशेषेण प्रसूता वा प्रसूतिका ॥

अवश्यं पञ्चमं कुर्यात् शक्तिमात्रे महेश्वरि ॥”

तस्याः उत्पत्तिमाहात्म्यादि ब्रह्मवैवर्तपुराणे गणेशखण्डे सप्तमाध्याये यथा—

सह बुद्ध्या बुद्धिमन्तो न वक्तुमुचितं सुराः ।

सर्वे शक्त्यालया विश्वे शक्तिमन्तो हि जीविनः ॥

ब्रह्मादितुणपर्यन्तं सर्वं प्राकृतिकं जगत् ।

सत्यं नित्यं विना माङ्गल्या मया शक्तिः प्रकाशिता ॥

आविर्भूता च सा मत्तः सृष्टौ देवी मदीच्छया ।

तिरोहिता च सा शेषे सृष्टिसंहरणे मयि ॥

सुष्टिकर्त्री च प्रकृतिः सर्वेषां जननी परा ।

मम तुल्या च मन्माया तेन नारायणी स्मृता ॥

सुचिरञ्ज तपस्तां शम्भुना व्यायता च माम् ॥  
 तेन तस्मै मया दत्ता तपसां फलरूपिणी ॥  
 व्रतञ्ज लोकशिक्षार्थमस्या न स्वार्थमेव च ।  
 स्वयं व्रतानां तपसां फलदात्री जगत्रये ॥  
 मायामोहिताः सर्वे किमस्या वास्तवं व्रतम् ।  
 साध्यमस्या व्रतफलं कल्पे कल्पे पुनः पुनः ॥  
 सुरेश्वरा यदंशाश्रु ब्रह्मविष्णुमहेश्वराः ।  
 कलाः कलांशरूपास्ते जीविनश्च सुरादयः ॥  
 मृदा विना कुलालश्च घटं कर्तुं यथाक्षमः ।  
 विना स्वर्णं स्वर्णकारः कुण्डलं कर्तुमक्षमः ॥  
 विना शक्त्या तवाहञ्ज स्वसुष्टि कर्तुमक्षमः ।  
 शक्तिप्रधाना सुष्टिश्च सर्वदर्शनसम्मता ॥  
 अहमात्मा च निर्लिङ्गोऽदृश्यः साक्षी देहिनाम् ।  
 देहाः प्राकृतिकाः सर्वे नश्वराः पाञ्चभौतिकाः ॥  
 अहं नित्यशरीरी च भानुविग्रहविग्रहः ॥  
 सर्वाधारा च प्रकृतिः सर्वात्माहं जगत्सु च ॥  
 अहमात्मा मनो ब्रह्मा ज्ञानरूपो महेश्वरः ।  
 पञ्चप्राणाः स्वयं विष्णुबुद्धिः प्रकृतिरीश्वरी ॥  
 शक्तयो निद्रादयश्चेताः सर्वाश्रु प्रकृते कलाः ।  
 सा च शैलेन्द्रकन्येयमिति वेदनिरूपितम् ॥  
 एवमेव तत्रैव चत्वारिंशदध्यायेऽपि—

सा शक्तिः सुष्टिकाले च पञ्चधा चेश्वरेच्छया ।  
 राधा पद्मा च सावित्री दुर्गा देवी सरस्वती ॥  
 प्राणाधिष्ठातुर्देवी या कृष्णस्य परमात्मनः ।  
 प्राणाधिकप्रियतमा सा राधा परिकीर्तिता ॥  
 ऐश्वर्याधिष्ठातुर्देवी सर्वमङ्गलकारिणी ।  
 परमानन्दरूपा च सा लक्ष्मी परिकीर्तिता ॥  
 विद्याधिष्ठातुर्देवी या परमेशस्य दुर्लभा ।  
 वेदशास्त्रयोगमाता सा सावित्री परिकीर्तिता ॥  
 बुद्ध्याधिष्ठातुर्देवी या सर्वशक्तिस्वरूपिणी ।  
 सर्वज्ञानात्मिका सर्वा सा दुर्गा दुर्गनाशिनी ॥  
 रागाधिष्ठातुर्देवी या शास्त्रज्ञानप्रदा सदा ।  
 कृष्णकण्ठोद्द्वा या च सा च देवी सरस्वती ॥

पञ्चछादौ स्वयं देवी मूलप्रकृतिरीश्वरी ॥  
ततः सृष्टिक्षेपौच बहुधा कलया च सा ।  
योषितः प्रकृतेरंशः पुमांसः पुरुषस्य च ॥  
देवीपुराणे रुचवधे ब्रह्माणी शक्त्युत्पत्तिर्यथा—

ततो ब्रह्मादयो देवा भयं जग्मुः सवासवाः ।  
यदि स्यात्रिज्जितो देवः क्षयः सर्वदिवौकसाम् ॥  
एतस्मिन्नन्तरे शक्र! ब्रह्मा चिन्तयते क्रियाः ।  
स्त्रीरूपधारिणी भूत्वा सहायत्वं महेश्वरे ॥  
क्षिप्रं कुरु स्वकार्ये त्वं एवं विश्वेश्वरे रणे ॥  
ततो द्योतितवान् शम्भुः स्वशक्तिं किरणोज्ज्वलाम् ॥  
ब्रह्मरूपधरां किन्तु ललनाकारविग्रहाम् ।  
हंसस्यन्दनमारुडा स्वकीयायुधधारिणी ॥  
तर्जयन्ती महीजेन दानवानां भयङ्करी ।  
तस्या घोराणि कम्माणि दृष्ट्वा सा विस्मयन् शिवः ।  
का पुनः स्वष्टु सुखेहा सदातिप्रतिपक्षजित् ।  
तस्याः शक्तिं द्वितीयाङ्ग सृजामि अपराजिताम् ॥

देवीपुराणस्य नन्दाकुण्डप्रवेशाख्ये प्रथमाध्याये नन्दातीर्थे शक्तिमन्त्रविचार-  
निषेधो यथा—

योऽसावनादिमध्यान्तशिवशक्तिमयः परः ।  
तस्यैव परमानन्दा सर्वकिल्पिष्ठनाशिनी ॥  
तत्प्रभावेण प्राप्नोति तपोयज्ञादिकं फलम् ।  
मंत्राणां देवीशक्तीनां न विचारो वरानने ॥  
प्रकृतिः यथा—

प्रधानं प्रकृतिः शक्तिर्नित्या चाविकृतिस्तथा ।  
एतानि तस्या नामानि पुरुषं या समाप्तिता ॥  
भावप्रकाशे प्रकृतेर्गुणानाह—

सत्त्वं रजस्तमस्त्रीणि विज्ञेया प्रकृतेर्गुणाः ।  
प्रपञ्चसारे शक्तिविषयकपुष्पाणि यथा—

अथ पुष्पं प्रवक्ष्यामि कर्मयोगे महेश्वरि ।  
शृणुष्व परया भवत्या यथोक्तं ब्रह्मणा पुरा ॥  
कमले करबीरे द्वे कुसुमे तुलसीद्वयम् ।  
जात्यशोके केतकी द्वे कुमारी चम्पकोत्पलम् ॥  
कुन्दमन्दारपुन्नाग पाटलानागचम्पकम् ।

आरम्भधं कणिकारं पावन्ती नवमलिका ॥  
 सौगन्धिकं सकोण्डं पलाशाशोकसर्जिका ।  
 सिन्धुवारो हुपामार्गवापुलीकञ्ज कामजम् ॥  
 व्याघ्रचेलं दमनकं मरुबर्कं ततः परम् ।  
 लवङ्गजलकपूरं तगरञ्जं जवा तथा ॥  
 शिवपुष्पं द्रोणपुष्पं कामराजं सुकेतकम् ।  
 अन्यानि वनपुष्पाणि जलजस्थलजानि च ।  
 गिरिजानि देशजानि नानापुष्पाण्यतः परम् ॥

एवमेव बाचस्पत्येऽपि शक्तितत्त्वस्य निर्वचनमुपलभ्यते । तथाहि—

शक्ति-स्त्री-क्तिन् । सामर्थ्ये २ स्त्री देवतायां देवीमूर्तौ । न्यायाद्युक्ते कारणनिष्ठे कार्योत्पादनयोग्ये २ धर्मभेदे । उशबद् निष्ठे अर्थबोधकतारूपे बोध्यत्वप्रकार-केच्छाविषयत्वरूपे वृत्तिभेदे शर्वलाख्ये ४ अस्त्रभेदे च अमरः ।

मीमांसकमते शक्तेः पदार्थान्तरम् । यथोक्तम् अनुमां चिं ॥

“स्यादेतत् ईश्वरवत् कार्यवैव शक्तिरप्यनुमीयते । तथाहि यादृशादेव करानल-संयोगाद्याहो जायते तादृशादेवोपपत्तिप्रतिबन्धके न जायते अतो यन्द्वावात् कार्याभाव-सद्गृह्यादाभ्युपेयं तेन विना तद्वावात् यन्तद्वावानुपत्तेव्यतिरेकसुखेन शक्तिसिद्धिः ।”  
 “न्यायमते तन्निरासस्तत्रैव ईश्वरवादग्रन्थे दर्शितो यथा—

तृणारणिमणिफुल्कारादिव्यकीनामानन्त्येन प्रतिव्यक्तिभावहेतुजानन्तशक्ति-स्वीकारे गौरवत्वं तावदानन्त्यव्यक्तिजन्यावान्तरवहिव्यक्तिषु जातित्रयकल्पने लाघव-मिति तदैव कल्प्यते । न च जातौ योग्यानुपलब्धिबाधः गोमयप्रभववृक्षिकयोर्वा पाटलत्वकपिलत्वव्यद्यवैजात्यस्य प्रत्यक्षसिद्धत्वात् तृणजन्यनावहिषु तृणजन्य-त्वज्ञानानन्तरं अणिजनन्यावृत्या अनुगतिबुद्धिरस्ति जातिविषया । तृणजन्यत्वेनोपाधिनाऽभाविति चेत्र वाधकं विनानुगतबुद्धेस्तद्वयद्वयजातिविषयत्वनियमात् । न च गोमयवृक्षिकप्रभववृक्षिकजातिपरम्परायामनवगतजात्यापत्तिः गोमयजन्यवृक्षिक-प्रभवत्वजाते सत्वात् वहिमात्रे दाहस्पर्शवानवयवः तत्संयोगः सेवनादिष्ठ कारणानि न तु तृणादिकं विनापि, तदुत्पत्तिप्रसङ्गं विशेषसामग्रीमादायैव साध्यतामप्याजन-कत्वात् ।”

एवमाधेयशक्तिरपि मीमांसकमतेन पूर्वपक्षीकृत्य तत्र निरस्ता । यथा तच्च प्रोक्षणप्रतिष्ठाशब्दयोर्दर्शितम् अधिकं किञ्चिदत्र प्रदर्शयते यथा—

कामिनीचरणाभिधातदोहदादिभिरशोकपुष्पोत्कर्षदर्शनादपि नाधेयशक्तिः समयविशेषावच्छिन्नचरणदोहदादिसंयोग ध्वंसस्यैव कारणत्वात् चरणाभिधाताकृ-

भागान्तजनितवृक्षादेव वा तदुपपत्तिः कालान्तरे पुष्याद्युत्कर्षात् । दुःखावयबोपचया -  
वश्यम्भावेन वृक्षभेदावश्यकत्वात् ।

नापि ताम्रकांस्यादावम्लभस्मसंयोगादिजन्यशुद्धिरूपा आधेयशक्तिः तत्संयोग-  
धर्वस्य संयोगसमानकालीनास्पृश्यस्पर्शादिप्रतियोगिक्यावदनादिसंसाग्भावसहि-  
तस्य शुद्धिपदार्थत्वात् । भस्मादिसंयोगजनितः कांस्याद्युपभोक्तुनिष्ठः संस्कार एव  
शुद्धिरित्यन्ये । अभिमंत्रितपयः पञ्चावादावपि समयविशेषावच्छिन्नाभिमंत्रणधर्वसं एव  
व्यथाद्यपनायकः तत्तमन्त्रदेवतासन्निधिरेव वा । कमलबीजादीनामापरमा एवन्त-  
भङ्गे तत्र चावान्तरजात्यभावे नियतकमलजात्यादि सिद्धिरपि । परमाणुपाकज-  
विशेषादेव कार्यवृत्तिरूपादि सजातीयस्य पूर्वरूपादि विजातीयस्य परमाणुं पाकज-  
रूपादेवभयासिद्धत्वात् । यथा हि कमलबीजं यवादिजात्या व्यावर्त्यते तथा तत्परमाण-  
ुंडपि पाकजैरेव । एवं भावकर्षणजनितात् परमाणुपाकपरम्पराविशेषादेव हेमनि-  
कस्योत्पत्तिः । एकेन लाक्षारसावमेकादयो व्याख्याताः । निमित्तविशेषजनितपाक-  
जातत्फलविशेषः यथा हारीतमांसं हरिद्रानलसाधितमुपयोगात् सद्यो व्यापादयति,  
नान्यथा साधितमित्यादि । यत्र च तोयतेजोवासुषु न पाकजो विशेषस्तोङ्गवानुङ्गव-  
द्रवकठिनत्वादयोविशेषास्ततदुपनायकादृष्टविशेषादेव । तस्यादौ चाधिवासपूर्वक-  
तुलारोहणसामग्री तुल्यस्य सत्प्रतिज्ञत्वसहिता प्राचीनाधर्माधर्मफले तत्परमद्वौ  
जनयति । यद्वा अयं निष्पापः पापवान् वेति तुलारूढाभिशस्तज्ञानविशेषसहिता सा  
तथा, तदाह—

तांस्तु देवाः प्रपश्यन्ति स्वस्वैवान्तरपुरुषः ॥ इति ।

अथवा प्रतिज्ञाशुद्धयशुद्धी अपेक्ष्य तथा धर्माधर्मो जन्येते ताभ्याङ्गं जयपराजयौ  
सत्यासत्यप्रत्यभिज्ञाभिशस्ततुलारोहणस्येषानिष्ठफलत्वेनार्थतो विधिनिषेधात् । अभि-  
शस्तः सत्यप्रतिज्ञो विजयकामस्तु लाभारोहेदित्यसत्यप्रतिज्ञो न तुलामारोहेदिति  
श्रुतेरुनयनात् । यद्वा तया देवतासन्निधिः क्रियते ताक्षं कर्मानुरूपलिङ्गमभिव्यञ-  
यन्ति ॥ तत्र च शक्तिपदार्थस्वरूपादिकमुक्तं यथा—“कस्तर्हि शक्तिपदार्थः कारणत्वं  
तच्च स्वस्वव्याप्येतरसकलसंपत्तौ कार्याभावव्यापकाभावप्रतियोगित्वम् । अथवा यत्र  
कार्याभावव्याप्यता इतराभाववच्छिन्ना तत्कारणबीजे अङ्गुराभावव्याप्तता न बीजत्वे नावच्छिद्यते  
इतराभावे बीजस्याङ्गुराभावनियमात् । शिलाशकलेष्वङ्गुराभावव्याप्यता शिलात्वे  
नैषावच्छिद्यते । यद्वा अन्यामवधानावच्छिन्नका र्यानुत्पत्तिव्याप्तत्वं कारणत्वं, रासभादेः  
कार्याभावव्याप्यता अन्यामनवधानस्य वैयर्थ्यं नानवच्छेदकत्वात् । अनन्यासिद्धि-  
नियतपूर्ववर्तिजातीयत्वं वा तत्त्वम् । अन्यथासिद्धिश्च त्रिधा येन सहैव यस्य यं प्रति  
पूर्ववर्तित्वमवगम्यते, यथा घटं प्रति दण्डरूपस्य (१) अन्यं प्रति पूर्ववर्तित्वे ज्ञाते

एव । एवं ये प्रति यस्य पूर्ववर्त्तित्वमवगम्यते यथा शब्दं प्रति पूर्ववर्त्तित्वे ज्ञात एव ज्ञानं प्रत्याकाशस्य (२) अन्यस्य बलूसनियतपूर्ववर्तिनं एव कार्यसम्भवे तत्सहभूतत्वम् । (३) यथा गन्धवति गन्धानुत्पादादगन्धं प्रति तत् प्रागभावस्य नियतपूर्ववर्त्तित्वकल्पनात् पाकजस्थले गन्धं प्रति रूपादिप्रागभावादीनामव्यन्यथासिद्धत्वम् । एतत्तित्वयं व्यतिरेके नियतपूर्ववर्त्तित्वं कारणत्वम् । यागपूर्वयोस्तु यागपूर्ववर्त्तित्वे वगते न त्ववगम्यमाने यत्र जन्यस्य पूर्ववर्त्तित्वे वगते जनकस्य पूर्वभावो वगम्यते तत्र जन्येन जनकस्यान्यथासिद्धिः । यत्र च जनकस्य तथात्वे वगते जन्यस्य पूर्वभावव्यगतिसतत्र तदद्वारा तस्य जनकत्वमेव । दण्डसंयोगभ्रमणयोस्तु युगपदेव पूर्वभावितत्वग्रहः । स्वस्यानन्तरोत्पत्तिकमसमवधाने सत्यपि यस्याभावात् कार्यं न जायते सति च जायते, तज्जातीयं प्रति तदन्यथासिद्धम् । अनन्यथासिद्धनियतपूर्ववर्त्तित्वं कारणत्वमित्यन्ये, तत्र ईश्वरवद्बुद्धयादीनां संग्रहात्, तदुत्पत्तिरेकस्य तत्रानवधानव्यतिरेकस्यैवाऽभावात् । कार्यस्यान्यथानुपपद्यमानता व्यवस्थाप्यत्वं वाऽन्यथासिद्धम् । नन्वेवमतिरिक्तशक्तौ साधकबाधकप्रमाणाभावान्तित्वं संशयः । न च साधकाभावस्य बाधकत्वं बाधकाभावस्य साधकत्वादिति चेत्र, साधकाभावेन बद्ध्वान्यत्र विध्यतीन्द्रियधर्माभावसाधने लाघवं बाधकाभावे नातीन्द्रियधर्मसाधने गौरवमिति साधकाभावान्तदभाव एव सिद्ध्यतीति ॥

इच्छाक्रिया तथा ज्ञानं गौरी द्वाही तु वैष्णवी ।

त्रिधा शक्तिः स्थिता यत्र तत् परं ज्योतिरोमति ॥

—गोरक्ष सं.

सत्त्वरजस्तमोगुणत्रयाधीने ईश्वरस्य क्रमेण जानेच्छाक्रियारूपे शक्तित्रये “एषा त्रिशक्तिरुद्धिष्ठा नरसिद्धान्तगमिनी । एषा श्वेता परा सुष्टि: सात्त्विकी ब्रह्मसंस्थिता । एषैव रक्ता रजसि वैष्णवी परिकीर्तिता । एषैव कृष्णा तमसि रौद्री देवी प्रकीर्तिता । परमात्मा यथादेव एक एव त्रिधार्पितः । प्रयोजनवशाच्छक्तिरेकैव त्रिविधाऽभवत्” — वराह पु० । प्रकृतिशक्तिश्च ईश्वरस्य सृष्टिकर्तृत्वप्रवर्तिता “शिवशक्त्या युक्तो यदि भवति शक्तः प्रभवितुम्”— आनन्द ल० । तन्त्रोक्ते ५ पीठाधिष्ठात् देवताभेदे देवभेदे पीठशक्त्योर्भिन्नस्तन्त्रसारादौ उक्ताः । रजां प्रभावोत्साहमन्त्रजाते ६ सामर्थ्ये च अमरः । ८ गौर्या मेदि०, ९ लक्ष्म्यां वृत्तिभेदशक्तिश्च अर्थबोधानुकूलः, पदपदार्थसम्बन्धः स च हन् पदममुमर्थं बोधयतु, अस्मात् शब्दादयमर्थो बोद्धव्य इत्येवंरूपः इच्छात्मकः सङ्केतः, घटादिपदार्थविशेष्यकघटादिपदजन्यं बोधविषयताप्रकारके च्छाविषयो वा । मीमांसकास्तु अभिधायाम् पदार्थान्तरं सङ्केतग्राहं शक्तिरिति । पदपदार्थयोः सम्बन्धान्तरं शक्तिरिति शान्दिकाः । सा च शक्तिस्त्रविधा—रुदियोगः योगरूढिक्षेति । तत्राद्या घटादिपदेषु द्वितीया पाचकादिपदेषु, तृतीया पङ्कजादिपदेषु । प्रभाकरमते शक्तिर्द्विविधा—अनुभाविका तारिका च । तत्राद्या कार्यत्वान्विते, द्वितीया तु जातौ ।

तत्र गवादिपदानां जात्याकृतिविशिष्टव्यक्तौ शक्तिरिति नैयायिकाः । व्यक्तामेव शक्तिरिति नव्याः । जात्याकृतिव्यक्तिषु तिसृषु शक्तिरिति वैयाकरणाः । जातावेव शक्तिव्यक्तेर्भनं तूपपादितः भट्टादयः ।

जातौ व्यक्तौ चोभयत्र शक्तिः किन्तु जात्यंशे जाता व्यक्त्यंशे स्वरूपमती प्रत्यायिकेति । कार्यन्वितव्यक्तौ शक्तिरिति प्राभाकराः । धातोस्तु फलावच्छिन्नव्यापरे शक्तिरिति नैयायिकाः । फल एव शक्तिरिति मण्डनादयः । व्यापारे शक्तिरिति रत्नकोषकारः । आख्याते शक्तिरिति नैयायिकाः । कर्तृरि शक्तिरिति शाब्दिकाः । व्यापारमात्रे शक्तिरिति मीमांसकाः । चतुर्विधविषयत्वात् तस्याः चातुर्विध्यं शब्द श. प्र. आलङ्कारिकमते दर्शितं यथा—

“जातिद्रव्यगुणस्यन्देधमैः सङ्केतवत्तया । जातिशब्दादिभेदेन चातुर्विध्यं परे जग्मुः । गोगवयादीनां गोत्वादिजात्या, पश्चाशादीनां लाङ्गूलधनादिद्रव्येण, धन्यपि सुतादीनां पुण्यद्वेषादिगुणेण चलचपलादीनाऽन्नं शब्दानां कर्मणावच्छिन्नशक्तिमत्त्वाच्चातुर्विध्यमेव रूढानां इति । तदुक्तं दण्डयाचार्यैः—

“शब्दैरेव प्रतीयन्ते जातिद्रव्यगुणक्रियाः ।

चातुर्विध्यादमीमान्तु शब्द उक्तश्चातुर्विधः ॥ इति ॥”

तदेतत्रिसितं तत्रैव “तदेतज्जडमूर्खादीनामन्यशून्यादीनाऽन्नं शब्दानाम-परिग्रहापत्या ‘परित्यक्तमस्माभिः’ ।”

अत्रोच्यते, ग्रन्थकृद्धिः सा खलु शक्तिः प्रकृतिर्मायाऽनादिरविद्या मिथ्या जडा चेति नाना नामधिरभिधीयते ।

### शक्तिस्वरूपनिरुक्तिः

तदुक्तं विवेकचूडामणिग्रन्थे<sup>३</sup> द्वैतवादिना श्रीमता शङ्कराचार्येण—

अव्यक्तनाम्नी परमेशशक्तिरनादिरविद्या त्रिगुणात्मिका परा ।

कार्यनुमेया सुधियैव मायदा यथा जगत् सर्वमिदं प्रसूयते<sup>२</sup> ॥

तथाहि—अव्यक्तनाम्नी परमा ईशशक्तिः अनादिः, अविद्या, सत्त्वरजस्तमो गुणमयी परा प्रकृतिः, माया चेति कथ्यते । यया निखिलमिदं जगत्प्रसूयते । कार्यकारणस्वरूपेण सुधीभिः साऽनुमीयते ।

सत्राप्यसत्राऽप्युभयात्मिका नो भित्राप्यभित्राऽप्युभयात्मिका नो ।

साङ्घाऽप्यनङ्घा ह्यभयात्मिका नो महाद्वृताऽनिर्वचनीयस्तुपा<sup>१</sup> ॥

सा च मायाशक्तिः संदिति न, असदपि न, एवमेतदुभगोः सदस्तोरन्तर्भूताऽपि न, भित्रा न, अभित्रापि न, एतदुभयोर्भित्रयोरन्तर्भूता न । साङ्घा न, अनङ्घा च न, साङ्घानङ्घयोरन्तर्भूताऽपि न भवति । अपि तु सा खलु महाद्वृताऽनिर्वचनीयस्वरूपा ।

१. वाचस्पत्यम्—भाग-४४

२. विवेकचूडामणि—११०

श्रेताश्शतरोपनिषदि माया प्रकृत्यर्थे व्यवहता । यथा—

मायां तु प्रकृतिं विद्यान्मायिनं तु महेश्वरम् ।

तथा च माया प्रकृतिरेव, मायाधीशो महेश्वरः । मायाशब्दो नात्र कृहकपरः, परन्तु ब्रह्मशक्तिपरः, यस्याः शक्तेवैचित्र्यपूर्णमिदं जगत् प्रकाशते ।

वेदान्तिका वदन्ति-ब्रह्मणि जगत्प्रपञ्चोऽध्यस्तो भवतीति । सत्यम्, यस्या जगद-ध्यस्तमनुभूयते, तस्या अघटन-घटन-पटीयस्या मायायाः स्वरूपं विज्ञातुमसम्भव एव ।

“सदसदभ्यामनिर्वाच्या मिथ्याभूता सनातनी ॥”

वेदेऽपि—

“य एतां मायाशक्तिं वेद, स मृत्युं जयति,

स पाप्मानं तरति, सोऽमृतत्वमधिगच्छति ॥”

यो हि महामायां ब्रह्मशक्तिं वेत्ति, स मृत्युं जयति, पापमुक्तो भवति, अमृतत्वमश्रुते ।

अव्यक्ता हि सा माया तत्त्वान्यत्वनिरूपणस्याशक्यत्वात् ।

शुद्धाद्वयविबोधनाश्यः सर्वधर्मो रञ्जुविवेकतो यथा<sup>३</sup> ॥

यथा रज्जुस्वरूपविज्ञानेन सर्पधर्मो नश्यति, तद्विद्वेदव्यविज्ञानेन मायाया विलयः सम्भाव्यते । तदा सा त्रिगुणात्मिका ब्रह्मपदवाच्या ।

देवांभागवते भगवती महाशक्ति, अयं गिरिराजमवदत्—

अहमेवासं पूर्वन्तु नान्यत् किञ्चिन्नराधिप ।

तदात्मस्वरूपं संविन् परं द्विहीकनामकम् ।

अप्रतक्यमनिदेश्यमनांपद्यमनामयम् ।

तस्य काचित् स्वतःसिद्धा शक्तिर्येति विश्रुता<sup>४</sup> ॥

तथाहि, हे गिरिराज ! पुरा सगार्दो एकाहमेवासं, नान्यत् किञ्चिदासीदिति । ममात्मानमेव ज्ञानिनः सच्चिदानन्दं परं ब्रह्मेत्यादिनामभिनिर्दिशन्ति । ममात्मस्वरूप-मनुमानादिज्ञानातीतं, लक्षणातीतम्, उपमातीतम्, किञ्च जननमरणाविकारातीतम् । मम हि स्वतःसिद्धैका शक्ति; सा मायेति प्रसिद्धा । मायायाः स्वरूपमनिर्वचनीयम् ।

न सती सा नासती सा नोभयात्मा विरोधतः ।

एतद्विलक्षणा काचिद् वस्तुभूतास्ति सर्वदा ॥

तथा च, ब्रह्मज्ञाने मायाया विलीनत्वात् सा नित्या । पुनर्स्तस्या असत्त्वेऽपि व्यावहारिकसत्ताया विरोधः सम्भवति । अतो बन्ध्यापुत्रवदसत्पदार्थो न भवति । परस्परविरोध्यालोकान्धकारन्यायेन सदसद्वावेनेकाधारे सहावस्थानस्यासम्भवात् सा

१. श्लो० उप० ४ १०

२. विवेकचूडा— ११२

३. च. सू. शा. भा. १८५३

४. दे. भा. ७/३२

सदसदुभयभावान्वितापि न भवति । अतएव त्रिविधभावत्वेन सा माया अनिर्वचनीयपदार्थस्वरूपा, परमार्थतोऽनादिः । परन्तु तस्याः मोक्षकालपर्यन्तमस्तित्वमिति तत्त्वम् ।

पावकस्योष्णाते वेयमुष्णांशोरिव दीधितिः ।  
चन्द्रस्य चन्द्रिकेवेयं ममेयं सहजा धुवा॥

तथाहि, वहेरुष्णाता, सूर्यस्य रशिमः, चन्द्रस्य चन्द्रिकेव मम माया, सहजाता नित्यशक्तिर्ज्ञातव्या । सा च विविधनाम्ना प्रसिद्धा । तथाहि—

केचित्तां तप इत्याहुस्तमः केचिद् जडां परेऽ-  
ज्ञाने मायां प्रधानञ्च प्रकृतिं शक्तिमप्यजाम्॥  
विमर्शं इति तां प्राहुः शैवशास्त्रविशारदाः  
अविद्यामितरे प्राहुर्वेदतत्त्वार्थचिन्तकाः ॥

केचित्पण्डिता मम मायां तप इति वदन्ति । अपि केचित्तम इति, केचिद् जडा इति वदन्ति । अपरे केचिदज्ञानं, केचिच्च प्रधानमन्ये प्रकृतिं शक्ताः शक्ति नित्यां वदन्ति । शैवास्तां विमर्शं इत्याहुः, इतरे वैदिका अविद्यां वदन्ति ।

मन्मायाशक्तिसंकल्पम् जगत् सर्वं चराचरम् ।  
सापि मत्तः पृथङ्गमाया नास्त्येव परमार्थतः ॥  
व्यवहारदृष्ट्या सेयं मायाऽविद्येति विश्रुता ।  
तत्त्वदृष्ट्या तु नास्त्येव तत्त्वमेवास्ति केवलम् ॥

वैचित्र्यपूर्णं सदसत् चराचरमखिलमिदं जगन्मम मायाशक्त्या सम्यग्रचित्तं व्याप्तं भवति । परमार्थतो माया मत्तः पृथङ्गन भवति । व्यवहारदृष्ट्या मदीया माया लोकेऽविद्येति व्याख्याता । किन्तु युक्त्या तत्त्वदृष्टितो दृष्ट्यायास्तस्या अस्तित्वं नास्ति, केवलं तत्त्वमेवास्तीति । तथा च स्मृतिः—

केवलं शास्त्रमाश्रित्य न कर्तव्यो विनिर्णयः ।  
युक्तिहीनविचारे तु धर्महानिः प्रजायते ॥

तथाहि—न केवलं शास्त्रदृष्ट्या निर्णयः सम्भाव्यते । युक्तिरप्यत्रापेक्ष्यते, न चेद्धर्महानिजायते । उक्तश्चात्र महाकविना कालिदासेन—

सतां हि सन्देहपदेषु वस्तुषु प्रमाणमन्तःकरणप्रवृत्तयः ॥'' इति ।

पदार्थद्वयसन्देहे बलवदन्तःकरणप्रवृत्तिरेव प्रमाणम्, सदन्तःकरणप्रवृत्तिर्युक्तिरिति । वेदान्तिका वदन्ति—

ब्रह्म सत्यं जगन्मिथ्या जीवो ब्रह्मैव नापरः ॥'' इति ॥

ब्रह्माणो मायाशक्तेः सामर्थ्यद्वयमावरणं विक्षेपश्वेति । जीवः प्रथमावरणेन ब्रह्म-जीवयोरभेदेऽपि पृथग्जीव इत्यनुभवत्यात्मानम् । अपि च, अविद्याकृतशोकमोहाधीनो

भवति । द्वितीयेन विक्षेपेण जीवचित्ते जगद्भ्रमः साक्ष्यते । तदुकं सरस्वतीरहस्यो-  
पनिषदि-

शक्तिद्वयं हि मायाया विक्षेपावृत्तिरूपकम् ।  
विक्षेपशक्तिर्लिङ्गदिब्रह्माणडान्तं जगत् सृजेत् ॥  
अन्तर्दृग्दृश्ययोर्भेदं बहिक्षु ब्रह्मसर्गयोः ।  
आवृणोत्यपरा शक्तिः सा संमारस्य कारणम् ॥

तथाहि, मायाया: शक्तिद्वयं विक्षेप आवृत्तिश्चेति । विक्षेपशक्तिर्हि सूक्ष्मलिङ्ग-  
शरीरमारभ्य स्थूलब्रह्माणडपर्यन्तं निखिलमिदं जडजगद् एवमन्तरे प्रकृतिपुरुषयोर्भेदं  
बहिक्षु ब्रह्मब्रह्माणडयोर्भेदं सृजति । आवृत्तिशक्तिस्तावदावृणोति । एतदेवास्य जगतो  
मूलकारणम् ॥

### वेदान्तिक-तान्त्रिकयोः सिद्धान्तः

वेदान्तिकैः परब्रह्मणश्चित्स्वरूपा शक्तिर्माया जडा चेति कथ्यते । सैव जगदु-  
पादानकारणं ब्रह्मविवर्तकारणं चेति । माया मिथ्या जडा च, तस्याः मायाया: परिणाम-  
त्वेन जगन्मिथ्या जड़मेव । जडापि सा प्रकृतिः, पुरुषसान्निध्याच्चिन्मयत्वमवा-  
ज्ञोत्यन्धखञ्जन्यायेन ।

तान्त्रिकैरुकं यत् परब्रह्मण स्थिता चिच्छक्तिर्वेदान्तिकैः स्वीक्रियते । शक्ति-  
रेपाऽनन्तशक्तिस्वरूपा । अर्थाद् विश्वब्रह्माण्डे यावत्यः शक्तयः सम्भाव्यन्ते, ताः  
सर्वा एव चिच्छक्तेरन्तर्भूता भवन्ति, सा खलु मायैव ।

परास्य शक्तिर्विविधैव श्रूयते । मायां चाविद्या स्वयमेव भवति ।''  
इत्यादि श्रुतिवाक्यमस्याः प्रमाणत्वेनोपलभ्यते । परमस्याश्चिच्छक्तेरेव परिणामो  
जगदित्युच्यते । परन्तु जगदाकारेणैव चिच्छक्तिः परिणतेति । अतएव चिन्मयं जगत्र  
जड़मिति । दुर्गासप्तशत्यै तदेव सुस्पष्टं गोयते—

“चितिरूपेण या कृत्त्वमेतद् व्याप्य स्थिता जगत् ॥”

भगवती चण्डी देवी चितिरूपेण जगत्सर्वं व्याप्यासीत् ।

काश्मीरीय-शैवदर्शने चितिशक्तेरपरपराणि नामानि—विमर्शः, स्फूर्तिः, उल्लासः  
प्रकाशश्चेति शैवा वदन्ति । सर्वं खलिवदं जगत् स्वतःप्रकाशश्चितिशक्तेरुल्लास एव ।  
चिद्विलासप्रपञ्चोऽयम् । चिद्विलास इदं विश्वमिति योगवाशिष्ठेऽप्युक्तम् । तदेवोक्तं  
महाकविना कालिदासेन—

या सृष्टि स्फुराद्या वहति विधिहुतं या हविर्या च होती,  
ये द्वे कालं विधत्तः श्रुतिविषयगुणा या स्थिता व्याप्य विश्वम् ।  
यामाहुः सर्वं बीजप्रकृतिरिति यया प्राणिनः प्राणवन्तः  
प्रत्यक्षाभिः प्रसन्नस्तनुभिरवत् वस्ताभिरष्टाभिरीशः ॥

सर्वं खल्लिदं विश्वं परमशिवस्य हि क्षित्यसेजोमरुद्व्योमचन्द्रसूर्यजीवाक्षेत्यष्ट-  
धिष्ठात्रीभिः सर्व-भव-रुद्र-उग्र-भीम-पशुपति-महादेव-इशानाक्षेत्यष्टमूर्तिभिः  
प्रत्यक्षं व्याप्तं चर्तते । अतएव जगत्सत्यं परमशिवजगतोरभेद इति ।

### प्रकृतिवादनिरुक्तिः

यामले—

सत्त्वं रजस्तम इति गुणत्रयमुदाहतम् ।  
साम्यावस्थितिमेतेषामव्यक्तं प्रकृतिं विदुः ।  
सैव मूलप्रकृतिः स्यात् प्रधानं पुरुषोऽपि च ॥

अथ का नाम प्रकृतिः ? गुणत्रयसाम्यावस्था प्रकृतिः । सत्त्वं रजस्तमक्षेति  
गुणत्रयमधिहितम् । प्राज्ञेरितत्रयाणां साम्यावस्थाऽव्यक्तं प्रकृतिशोच्यते । सैव मूल-  
प्रकृतिः प्रधानं पुरुषश्च कथ्यते । तथाहि देवीभागवते—

प्रकृष्टवाचकः प्रश्न कृतिश्च सृष्टिवाचकः ।  
सृष्टी प्रकृष्टा या देवी प्रकृतिः सा प्रकीर्तिता ॥

“प्र” इत्युपसर्गः प्रकृष्टवाचकः, “कृति” शब्दश्च सृष्टिवाचकः । अत एव  
या सृष्टिविषये प्रकृष्टरूपा सा महादेवी प्रकृतिनामा प्रसिद्धा ।

सृष्टे: पूर्वावस्थावाचकः “प्र” शब्दः “कृति” श्च कृतिशब्दश्च सृष्टिवाचकः,  
सृष्टेरादौ या देवी देदीप्यमाना, सा “प्रकृति”-रिति कथ्यते ।

गुणे सत्त्वे प्रकृष्टे च प्रशब्दो वर्तते श्रुतः ।  
मध्यमे रजसि कृश्च तिशब्दस्तमसि स्मृतः ॥  
त्रिगुणात्मस्वरूपा या सा च शक्तिसमन्विता ।  
प्रधाना सृष्टिकरणे प्रकृतिस्तेन कथ्यते ॥

गुणत्रयस्य मध्ये विमलज्ञानप्रकाशकत्वेन सर्वोत्कृष्टः “प्र” शब्दः सत्त्वगुण-  
वाचकः । विक्षेपदोषात्मकस्य रजोगुणस्य मध्यमः “कृ” शब्दो वाचकः । तमोगुणो  
हि ज्ञानावरकत्वेनाधमः, तस्य “ति” शब्दो वाचकः । अतएव निरतिशयविक्षेपावरण-  
दोषरहिता गुणातीता सा चिन्मयी ब्रह्मरूपिणी यदा चोक्तलक्षणाक्रान्ता गुणत्रय-  
समन्विता सर्वशक्तिसम्मिलिता भवेत्तदा सा सृष्टिकार्ये प्रधाना प्रकृतिरित्युच्यते ।

शैवनीलकण्ठेन देवीभागवतटीकायाः श्लोकप्रसङ्गे प्रकृतेरेतादृशी संज्ञा  
निर्देशिता । गुणत्रयसाम्यावस्थात्मक-माया-शब्दलब्रह्मरूपा प्रकृतिरिति तत्त्वम् ।

### वेदे शक्तिवादनिरुक्तिः

ऋग्वेदे देवीसूक्तं, रात्रिसूक्तं च परिदृश्येते, सामवेदेऽपि रात्रिसूक्तं परिदृश्यते ।  
अतएव वेदेऽपि शक्तेः प्राधान्यं स्वीकृतम् ।

ऋग्वेदस्य दशममण्डले, १० मानुवाके १२५ सूक्तं देवीसूक्तम् । अष्टमन्त्रा-  
त्मकदेवीसूक्तस्यर्थिरभृणमहर्षेः कन्या ब्रह्मविदुषी वाक्, तपसा सा ब्रह्मशक्तिस्व-  
रूपमात्मशक्तिमनुभूयावदत्— अहं ब्रह्मशक्तिब्रह्मयी विश्वेश्वरी जगत् स्वरूपेण विश्वं  
सर्वं सम्पादयामीति ।

अहं रुद्रेभिर्वसुभिश्वराम्यहमादित्यरुत विश्वदेवैः ।

अहं पित्रावरुणोभा विभूत्यहमिन्द्राग्नी अहमश्विनोभा ॥

अहमेकादशरुद्रैरष्टवसुभिश्व चरामि । अहमेव द्वादशादित्यरूपेण चरामि । अहं  
मित्रावरुणौ, इन्द्राग्नी च धारयामि । एवमहमश्विनीकुमारद्वयमपि धारयामि । मत्तः  
परतरा कापि नास्तीति । रात्रिसूक्तस्य मन्त्रद्रष्टा ऋषिः कुशिकः । रात्रिसूक्तस्यायमर्थः—  
उ॒॑कारमयी भुवनेश्वरी रात्रिर्देवी सर्वत्र तस्याक्षकुस्थानीयमहदादितत्वेन सर्वपदार्थानां  
द्योतनशीला । अर्थात्स्वकीयात्मानं जगदाकारेण प्रकाश्य स्वोत्पादितं कर्मपूर्णं जगज्ञालं  
विशेषेण दर्शयति जीवानां स्वस्वकर्मानुरूपं फलमपि ददाति च ।

रात्रिरिति-राति ददाति अभीष्टम् इति रात्रिः । रात्रिर्द्विविधा जीवरात्रिः,  
ईश्वररात्रिश्व । जीवरात्रिरूपसुखसौ प्रत्यहं जीवानां व्यवहारो लुप्तो भवति । एवम्  
ईश्वररात्रिरूपप्रलयकाले ईश्वरस्य व्यवहारो लुप्तो भवति । तदुक्तं देवीपुराणे—

ब्रह्मामायात्मिका रात्रिः परमेशलयात्मिका ।

तदधिष्ठात्री देवी तु भुवनेशी प्रकीर्तिता ॥

अर्थात् रात्रिर्देवी, ईश्वरलयरूपा ब्रह्मामायात्मिका । तदधिष्ठात्री देवी भुवनेश्वरी,  
आद्याशक्तिरूपेण प्रसिद्धा । ऋग्वेदे भुवनेश्वरीमन्त्र उक्तः । अपि च शिवदुर्गा, सिन्धुदुर्गा,  
अग्निदुर्गा चेति तस्याः मूर्तिभेदाः वर्तन्ते ।

ऋग्वेदे देवीसूक्त-श्रीसूक्तप्रभृतिसूक्तानि वर्तन्ते । अत्र केवलं ऋग्वेदस्थ-  
श्रीसूक्तादेको मन्त्र उपन्यस्यते—

हिरण्यवर्णा हरिणीं सुवर्णरजतस्वजाम् ।

चन्द्रां हिरण्मयीं लक्ष्मीं जातवेदो म आवह ॥

हे अग्रे ! स्वर्णवर्णा श्रीहरिपत्रीं स्वर्णरौप्यमालाधारिणीम् आनन्ददायिनीं  
काङ्क्षनमयीं लक्ष्मीम् अस्मभ्यमावाहय ।

### लक्ष्मीशब्दनिरुक्तिः

“या लक्ष्यते दृश्यते जनैः सा लक्ष्मीः सौन्दर्यमित्यर्थः (महीधरभाष्यम्) ।  
ऋग्वेदे पञ्चममण्डले खिलांशे पञ्चदशचं श्रीसूक्तम् । प्राचीन-पञ्चरात्रवैष्णवशास्त्रे  
पुराणशास्त्रेषु च नानास्थानेषु श्रीसूक्तमुपन्यस्तम् । श्रीदेवी अथवा लक्ष्मीदेवी पद्मवर्णा  
पद्मे स्थिता पद्मालिनी स्वयं पद्मिनी चाभिहिता । साधकास्तां यज्ञानुष्ठानेनाराध्य  
श्रीदेव्याः समीपे स्वर्णगोऽश्वादि-पशु-धनधान्याऽरोग्यसौन्दर्य-कोत्युद्घार्द्यादीश  
प्रार्थितवन्तः ।

ऋग्यजुः सामाथर्वाणि श्वेति—वेदचतुष्टये श्रीसूक्तं वर्तते । तदुक्तमग्निपुराणे—  
 श्रीसूक्तं प्रतिवेदञ्च ज्ञेयं लक्ष्मीविवर्धनम् ।  
 हिरण्यवर्णा हरिणीमृचः पञ्चदश श्रियः ॥  
 रथेष्वक्षेषु वाजेति चतस्रो यजुषि श्रियः ।  
 स्वावन्तीयं तथा साम श्रीसूक्तं सामवेदके ॥  
 श्रियं धातर्मयि धेहि प्रोक्तमाथर्वणे तथा ।  
 श्रीसूक्तं यो जपेद्भक्त्या हुत्वा श्रीस्तस्य वै भवेत् ॥

तथाहि—चतुर्वेदेषु लक्ष्मीप्रीतये श्रीसूक्तमन्त्रेण पूजाजपहोमादिकं विहित-  
 मस्ति । हिरण्यवर्णामित्यादि पञ्चदशर्चम् ऋग्यवेदोक्तं श्रीसूक्तम् । रथेष्वक्षेषु वाजेप्रभृति-  
 मन्त्रचतुष्टयात्मकं यजुर्वेदोक्तं श्रीसूक्तम् । स्वावन्तीयं सामश्वेति मन्त्रद्वयात्मकं सामवेदीयं  
 श्रीसूक्तम् । श्रियं धातर्मयि धेहि, इति मन्त्रात्मकम् अथर्ववेदीयं श्रीसूक्तम् । लक्ष्मीदेव्या:  
 पूजाजपहोमादिकरणेनाचला लक्ष्मीवर्धते ।

शुक्लयजुर्वेदे श्रीर्लक्ष्मीश्वेति द्वे पत्न्यौ सूर्यस्येति कथ्यते । तन्मतञ्च तैत्तिरीय-  
 शाखायां समर्थ्यते । शतपथब्राह्मणे श्रीदेवी प्रजापतिमुखोत्पत्रेति कथ्यते । एवमैतरेय—  
 कौषीतकि-गोपथ-जैमिनीयप्रभृतिषु च ब्राह्मणेषु श्रीशब्देन प्राणाः, पुथिवी-सोम-  
 सवितु-राष्ट्र-मित्र-क्षेत्र-बल-बृहस्पति-पुष्य-भग-सरस्वती-पुष्टि-त्वष्ट्रप्रभृतयक्ष  
 कथ्यन्ते ।



## द्वितीयोऽध्यायः

# शिवशक्त्योरभेदसम्बन्धविमर्शः

---

### शक्तिब्रह्मणोरभेदनिरुक्तिः

प्रसङ्गाच्छक्तिभ्रह्माणोरभेदप्रतिपादकं सामवेदीय-केनोपनिषदुक्तमाख्यान-  
मत्रोच्यते—पुरा देवासुरसंग्रामे ब्रह्मशक्त्या देवानां जयोऽभवत्। किन्तु ते देवाः  
खलु स्व-स्व-शक्त्या विजयिन इति मत्वा गौरवान्विता आसन्। ततो देवानां  
मिथ्याभिमानमपहतुं ब्रह्मशक्तिः स्वयं परब्रह्मविस्मयकरमूर्तिमवलम्ब्य देवानां सम्मुखे  
सहस्राऽविर्बभूव। कात्यायनीतन्त्रे<sup>१</sup>—

अथ दुर्गा जगन्माता नित्या चैतन्यरूपिणी ।  
एतेषां धर्मसेतुनामिन्द्रादीनां नियन्त्रणम् ।  
करिष्यामीति निश्चित्य ज्योतिरूपं दधत्यलम् ॥  
तेषामाविरभूद्गां जगद्ग्रात्री जगन्मयी ॥  
कोटिसूर्यप्रतीकाशं चन्द्रकोटि-समप्रभम् ॥  
ज्वलन्तं पर्वतमिव सर्वलोकभयङ्करम् ॥  
तददृशः सुराः सर्वे भयमापुर्यहौजसः ।  
किमेतत्र विनिश्चेतुं शक्तास्ते ह्यभवन् सुराः ॥

देवा अपि आविर्भूतं पूजनीय-ब्रह्मरूपमजानन्तस्तस्मीपमग्निं प्रेरयामासुः।  
ब्रह्माप्यग्निमवदत्—“तव नाम कर्माणि च वदे” ति। अग्निराह-अहमग्निरा-  
ब्रह्माण्डमपि दग्धुं शक्नोमि। ततो ब्रह्म अग्निसम्मुखे तृणखण्डमेकं संस्थाप्याह-  
“दहयता” मिति। ततोऽग्निः सर्वशक्तिप्रयोगेणापि तृणखण्डं दग्धुमशक्तो देवानु-  
पगम्याम्लानमुखस्तदकथयत्। अनन्तरं पूर्ववद् वायुर्बहासमीपं गत्वाऽकथयदहं वायुः,  
पृथिव्यां यानि वस्तूनि वर्तन्ते, तानि सर्वाणि भ्रामयित्वा नेतुं समर्थः। ततो ब्रह्म  
पूर्ववत्तृणखण्डं वायोः सम्मुखे संस्थाप्याकयत् “अधुना नीयताम्” इति। ततो वायुः  
सर्वशक्तिप्रयोगेणापि नेतुमसमर्थो लज्जितः सन् पलायितः। तदनन्तरमिन्द्रे छद्यवेशिनो  
ब्रह्मणः समीपमागते ब्रह्मान्तर्हितमभवत्। इन्द्रोऽपि तत्स्थानेऽन्तरिक्षे सुशोभनामुमां  
हैमवतीं दृष्टवान्। तदा देवी हैमवती देवराजमवथयत्। केवलं ब्रह्मशक्त्या एव

देवाः बलशालिनोऽसुरविजयिनश्चासन् । मिथ्याभिमानस्त्यज्यतामिति । ततो देवाः  
लज्जिताः सन्तः हैमवतीमुमां प्रार्थितवन्तः, तथाहि—

प्राहुदैवगणाः सर्वे त्वमीशो नेश्वरा वयम् ।  
ईश्वरत्वाभिमानेन यदस्माकं सुदुष्कतम् ॥  
क्षन्तुमर्हसि तत्सर्वं कृपया जगदम्बिके ॥  
तव रूपं सुगोप्यं यन्मङ्गल्यं सर्वमङ्गलम् ।  
तद् ब्रह्मं वयमिच्छामो देहि दर्शनमुत्तमम् ॥

तथाहि, सर्वे देवगणास्तां हैमवतीं प्राहुः— हे जगन्मातः, त्वमीश्वरी वयं  
नेश्वरा इति । ईश्वरत्वाभिमानवशात् वयं यन्महापराधं कृतवन्तस्तत् कृपया क्षमस्व ।  
तव सुगोप्यं सुमङ्गल्यं सर्वमङ्गलहेतुभूतं यद् रूपं तद्वयं द्रष्टुमिच्छामः । तेनैवोत्तमरूपेण  
त्वमस्माकं दर्शनं देहि । ततो हैमवती देवानां जगद्वात्रीरूपं दर्शयामास ।

### जगद्वात्रीतत्त्वम्

#### देवीपुराणे

यस्माद्वारयते लोकान् वृत्तिमेषां ददाति च ।

“दुधात् धारणे” धातुस्तस्माद्वात्री मता बुधेः ॥

तथाहि, धारणपोषणे धा-धातोरर्थः । यस्मादेवी लोकसमूहं धारयति, सर्वान्  
जीविकादानेन पालयति च, ज्ञानिनस्तस्मातां जगद्वात्रीं वदन्ति । एषा हि दुग्दिव्या  
विशेषप्रकाशो महादुर्गेति लोके प्रसिद्धा । देवानां कातरप्रार्थनया तुष्टा सती तेजः—  
पुञ्जादाविर्बभूव ।

### जगद्वात्री-स्वरूपम्

मृगेन्द्रोपरि सुस्मेरा सर्वालङ्कारभूषिता ।

चतुर्भुजा महादेवी रक्ताम्बरधरा शुभा ॥

बालार्क-सदूशा देहा नागयज्ञोपवीतिनी ।

त्रिनेत्रा कोटिचन्द्राभा देवर्घिमुनिसेविता ॥

दर्शयामास देवानामेवं रूपं जगन्मयी ॥

या देवी सिंहपृष्ठे समारूढा हास्यमुखी सर्वालङ्कारभूषिता, सा चतुर्भुजा  
मङ्गलमयी रक्तवसना । नवोदितसूर्यसमरक्तवर्णशरीरविशिष्टा कोटिचन्द्रसदूशस्तिर्ग्र-  
कांतियुक्ता देवी नागयोपवीतिनी त्रिनयः । देवर्घिमुनिगणसेविता । जगदूपिणी महादुर्गा  
जगद्वात्री देवी देवानेवंरूपं दर्शयामास । जगद्वात्रीकल्पोक्तस्तवे शिव उवाच—

आधारभूते चाधेये धृतिरूपे धुरन्धरे ।

ध्रुवे ध्रुवपदे धीरे जगद्वात्री नमोऽस्तु ते ॥

हे जगद्वात्री, त्वमाधाराधेयस्वरूपिणी, धृतिशक्तिस्वरूपा वसुन्धरा सर्व-जगद्वावैरनहङ्कारिणी । अर्थात्सृष्ट्यादौ विश्वबीजं त्वं गर्भे धारयसि, प्रसवानन्तरमपि पृथ्वीरूपेण विश्वं धारयसि च । तदुकं नारायणीस्तवे—

“आधारभूता जगतस्त्वमेका, महीस्वरूपेण यतः स्थितासि ॥” इति ।

त्वं नित्या नित्यधामस्वरूपा-अविचलितपदा, अतस्त्वां नमामि । हे जगद्वात्री त्वं महीरूपेण स्थितासि । अर्थात्—धृतिशक्तिस्वरूपेणाधाराधेयाऽविच्छेद्यसम्बन्धेन विश्वं धृत्वा त्वं रक्षितत्वेनासि अतोऽनन्तकोटिजीवा अनन्तकोटिज्योतिष्ठकमण्डलानि च त्वत्कृपया स्वस्वगन्तव्यपथे सुशृङ्खलगत्या परिचालिताः सन्तः प्रचलन्ति ।

तदेवोकं श्रुतौ—

“एतस्य वा अक्षरस्य प्रशासने गार्णि सूर्याचन्द्रमसौ विधृतौ तिष्ठतः । एतस्य वा अक्षरस्य प्रशासने गार्णि निमेषा मुहूर्ता अहोरात्रार्धमासा ऋतवः संवत्सरा इति विधृतास्तिष्ठन्ति । एतस्य वा अक्षरस्य प्रशासने गार्णि प्राच्योऽन्या नद्यः स्यन्दन्ते, श्रेते॑भ्यः पर्वते॑भ्यः प्रतीच्योऽन्या यां यां च दिशमनु ।”<sup>१</sup>

जगद्वात्री “धृवपदा” अर्थात्प्रित्यधामस्वरूपिणी । तस्यास्तद्वामलाभे साध-कस्यास्मिन्नर्थसंकुलसंसारे पुनरावर्तनं न भवति ।

तदुकं गीतोपनिषदि

न तद्वासयते सूर्यो न शशाङ्को न पावकः ।

यद् गत्वा न निवर्तन्ते तद्वाम परमं मम<sup>२</sup> ॥

श्रुतावपि—

“न तत्र सूर्यो विभाति न चन्द्रतारकं, नैमा विद्युतो भान्ति कुतोऽयमग्निः ।

तमेव भान्तमनुभाति सर्वं, तस्य भासा सर्वमिदं विभातिः ॥

### जगद्वात्रीपूजाविधिः

कात्यायनीतन्त्र-शक्तिमङ्गलतन्त्र-उत्तरकामाख्यातन्त्र-कुञ्जिकातन्त्र-दुर्गा-कल्पभविष्यत्पुराणप्रभृतिग्रन्थेषु च जगद्वात्रीपूजाविधिरालोचितः । निगमकल्पसारे ज्ञानसारस्वतग्रन्थे च एतदेव वर्णितम्—

कार्तिके शुक्लपक्षे च या दुर्गानवमी तिथिः ।

सा प्रशस्ता महादेव महादुर्गाप्रिपूजने ॥

प्रातश्च सात्त्विकी पूजा मध्याह्ने राजसी मता ।

सायाह्ने तामसी पूजा त्रिविधा परिकीर्तिता ॥

सप्तम्यादिनवर्ष्यन्तः पूजाकाल इतीरितम् ।

१. वृहदा० उप० ३/८१९

२. गीतोपनिषदि—१५/६

३. कठो० ५/१५

त्रिदिने त्रिविधा पूजा दशम्याङ्ग विसर्जयेत् ।

पूजा परेऽहि देवेश तथाप्यत्र विसर्जनम् ॥

कार्तिकमासस्य शुक्लनवमी तिथिः “दुर्गानवमी” त्युक्ता । तत्र महादुर्गाजग-  
द्धात्री पूजा प्रशस्ता । तदिने प्रातः सात्त्विकी पूजा, मध्याह्ने राजसी पूजा, सायाह्ने  
तामसी पूजा— इत्येवंरूपेण त्रैकालिकपूजा विहिता । यथा शारदीयपूजायां सप्त-  
म्यादिनवम्यन्तं त्रिदिने त्रिविधा पूजा, दशम्यां विसर्जनं, तथाऽत्राप्येकदैव त्रिकाले  
त्रिविधपूजां समाप्य दशम्यां विसर्जनं विहितम् । नवमीतिथिद्वै यषुभयदिनेऽपि  
त्रिकालव्यापिनी च भवेत्तदा प्रातःकालव्यापिनी नवमी यदा भवेत्, तदिने एव  
त्रैकालिकी पूजा कर्तव्या । किन्तु अत्र स्थले यदि नवमी प्रातर्मुहूर्तव्यापिनी न  
भवेत्तदा पूर्वदिने एव त्रैकालिकी पूजा कर्तव्या । एककाले त्रिविधपूजा अप्रशस्ता ।  
अत्र स्थले दशम्यां बलिदानं न निषिद्धम् । प्रार्थनामन्त्रं यथा—

ॐ दयारूपे दयादृष्टे दयार्द्रे दुःखमोचिनी ।

सर्वापत्तारिके दुर्गे जगद्धात्रि नमोऽस्तु ते ॥

हे जगद्धात्रि, त्वं दयास्वरूपा, कृपादृष्टिरूपा, दयार्द्रभूतहदया, सन्तानदुःख-  
मोचनकारिणी, अतो हे दुर्गे ! त्वां नमामि ।

ॐ अगम्यधामधामस्थ— महायोगीशहृत्परे ।

अमेयभावकूटस्थे जगद्धात्रि नमोऽस्तु ते ॥

हे जगद्धात्रि ! त्वमगम्यलोकाधिष्ठितमहायोगीशहृदयपुरनिहितानुपमासीम-  
भावसमूहमध्यस्थिता, त्वां नमामि ।

ॐ जयदे जगदानन्दे जगदेकप्रपूजिते ।

जय सर्वगते दुर्गे जगद्धात्रि नमोऽस्तु ते ॥

हे जगद्धात्रि, त्वं जयदायिनी, जगति त्वमेवानन्ददायिनी, जगतीह त्वेमेकैव  
पूजिता, एवं सर्वपदार्थेऽनुप्रविष्टा, हे दुर्गे ! त्वां नमामि ।

साहृदायनगृह्यसूत्रे भद्रकाली नामास्ति । हिरण्यकेशीगृह्यसूत्रे भवानीदेव्य  
यज्ञाहुतिदानव्यवस्था विद्यते । शुक्लयजुर्वेदस्य वाजसनेयसंहितायामम्बिकादेवी  
रुद्रभगिनीरूपेण कथिता । एवं कृष्णयज्वेदस्य तैत्तिरीयारण्यकमतेन अम्बिकादेवी  
रुद्रपत्नीति कथ्यते ।

तैत्तिरीयारण्यकस्य नारायणोपनिषदि—

“तामग्निवर्णा तपसा ज्वलन्तीं वैरोचनीं कर्मफलेषु जुष्टाम् ।

दुर्गादेवीं शरणमहं प्रपद्ये, सुतरसि तरसे नमः ॥”

अहं वैरोचनीं परमात्मदृष्ट्याग्निवर्णा स्वीयतापेन शत्रुदहनकारिणीं कर्मफल-  
दात्रीं दुर्गादेवीं शरणं प्रपद्ये । हे सुतारिणी ! संसारत्राणकारिणी देवि ! नमस्ते ।

तैत्तिरीयारण्यकान्तर्गतयाज्ञिकोपनिषदि दुर्गागायत्र्यस्ति—“कात्यायन्यै विद्धहे कन्याकुमारीं धीमहि, तज्जो दुर्गा प्रचोदयात्” सायणाचार्यमते दुर्गा दुर्गाऽभिन्नेति<sup>१</sup>।

पौराणिकसाहित्ये लक्ष्मीदेव्या बहुतराख्यानानि दृश्यन्ते । विष्णुशक्तिस्वरूपा सा भगवतः पलीस्वरूपेण वर्णिताऽस्ति । पुराणानां बहुस्थानेषु लक्ष्मीः कारणार्णवे शेषशाव्याशायिनो नारायणस्य सेवानिरता पलीस्वरूपा कथ्यते । पञ्चरात्रवैष्णवागमे श्रीदेव्यास्तत्वं विशेषभावेनालोचितम् ।

दाक्षिणात्यानां मध्ये रामानुजसम्प्रदायः श्रीसम्प्रदाय इत्यभिधीयते, ते खलु श्रीदेवीमन्त्रोपासकाः । तेषामयमेव भावो यद्यथास्माकं पारिवारिकजीवने पितापुत्रयोर्मध्य-ध्यवर्तिनी माता एव सकलसांसारिकर्माणि सम्पादयति, तद्वत् श्रीदेवी जीवेश्वरयोर्मध्य-ध्यवर्तिनी भूत्वा जीवं प्रति दयाशीलस्य भगवतः करुणा यथा भवेत्, यथा चेश्वरं प्रति जीवस्यानुरागो जायेत, तथैव सर्वं सम्पादयति । मुक्तिसाधना तु दैवयोर्गेन बहुपुण्यवशात् कस्यापि भाग्येन हि घटते । सापि भगवदिच्छां विना न सम्भवति । किन्तु न्यायपरायणस्य परमेश्वरस्यापि सच्चिद्रघटे जलपूरणवदपात्रे कृपा कदापि न सम्भवति । अतएव ईश्वरकृपालाभाय मध्यस्थस्य प्रयोजनमावश्यकमिति ।

### रामायणे शक्तिवादनिरुक्तिः

पुरा त्रेतायां युगावतारः श्रीरामचन्द्रो रावणादिनिशाचररगणवधार्थं पृथिव्याम-वतीर्णः, पितृसत्यपालनायस वनं गतः । तत्र सीताहता रामस्तदुद्धरणाय कपिगण-सहितैः समुद्रे सेतुं बद्ध्वा लङ्घायां प्रविवेश । तत्र लङ्घायां प्रवृत्ते रामारावणयोर्धोरतर-समरे दुर्गायाः कृपया रावणो विजयी भवेदिति मन्त्रयित्वा देवा अकाले दाक्षिणायने शरत्काले रावणस्य सर्वाशविधविनाशाय श्रीरामस्य विजयाय च सङ्कलिप्तवन्तः । ततो ब्रह्मा स्वयं महाशक्तिं दुगदेवीं बोधयित्वा पूजयामास । तदुकं श्रीमद्भागवत-महापुराणे—

### ब्रह्मोवाच

देवि त्वं बोधिताऽस्माभिरकालेऽपि सुरोत्तमे ।

हिताय सर्वं भूतानां राक्षसानां वधाय च ॥

जयाय रामचन्द्रस्य संग्रामेऽतिसुदारुणे ।

यावदशाननः सहृदे सपुत्रगणबान्धवः ॥

पतिष्ठति गतप्राणस्तावत्त्वां जगदम्बिकाम् ।

पूजयिष्ये महादेवीं राघवस्य जयेच्छया ॥

त्वं प्रसन्ना यदि शिवे तदा पूजां प्रगृह्ण च ।

निपातय महद्रक्षः कुलं देवि दिने दिने ॥

ब्रह्मोवाच, हे देवि ! सुरोत्तमे ! सर्वजीवहितार्थं राक्षसकुलवधनिमित्तं श्रीराम-

चन्द्रस्य च सुदारुणसंग्रामजयार्थमकाले सहदेवोऽहं त्वां बोधयामि । यावत् सपुत्रः सबलबान्धवो दशाननो रणे निपतिष्ठति, तावत्त्वां जगदम्भिकां महामायां दुग्दिवौ रामस्य विजयार्थमहं पूजयिष्यामि । हे शिवे ! देवि ! त्वं सुप्रसन्ना-सती अस्मत्कृतां पूजां प्रगृह्य महद् रक्षः कुलं दिने दिने निपातय ।

पुरा रुद्रोक्ते रुद्रचण्डीग्रन्थे “अरण्ये रघुनाथोऽपि महापूजां करिष्यती” ति भविष्यद्वाणी प्रोक्ता । शारदीयपूजायाम्—

“ऐं रावणस्य वधार्थाय रामस्यानुग्रहाय च ।

अकाले ब्रह्मणा बोधो मया त्वयि कृतः पुरा ॥”

इत्यादिमन्त्रेणाऽकालबोधनविधिर्विहिता । वसन्तकालीनदुर्गापूजायां बोधन-विधिर्वास्ति । कृत्तिवासकृते रामायणे कपिगणसहितस्य रामचन्द्रस्य दुर्गापूजा वर्णिता । युगावतारेण वेदव्यासेन महाभागवतमहापुराणे श्रीरामस्याकालबोधनेन शारदि दुर्गापूजा सविस्तरं वर्णिता । तदवधि शरत्कालीनदुर्गामहापूजा या बाहुल्यमद्यापि दृश्यते । अतएव रामायणेऽपि शक्तेः प्राधान्यं स्वीकृतम् ।

### महामायास्वरूपनिरुक्तिः

कालिकापुराणे—

गर्भान्तज्ञनसम्पत्रं प्रेरितं सूतिमारुतैः ।

उत्पत्रं ज्ञानरहितं कुरुते या निरन्तरम् ॥

पूर्वांतिपूर्वसंस्कारसङ्घातेन नियोज्य च ।

अहरादौ ततो मोहममत्त्वज्ञानसंशयम् ॥

क्रोधोपरोधलोभेषु क्षिप्त्वा क्षिप्त्वा पुनः पुनः ।

पश्चात्कामेन संयोज्य चिन्तायुक्तमहर्निशम् ॥

आमोदयुक्तं व्यसनाशक्तं जन्तु करोति या ।

महामायेति संप्रोक्ता तेन सा जगदीश्वरी ॥

तथाहि, मातुर्गर्भस्थो ज्ञानसम्पत्रः शिशुः प्रसूतिवायुना प्रेरितो भूमिष्ठावस्था-प्राप्तिमात्रं यथा ज्ञानरहितः क्रियते, परन्तु पूर्व-पूर्वजन्मसंस्कारवशात् सद्यो जातजीवस्य प्रथमदिने यथा ज्ञाननाशकमोहममत्ताभ्यामाच्छाद्यते, यथा च क्रोध-मोह-लोभेषु पुनः पुनर्निक्षिप्य पश्चात्कामासक्त्याऽहर्निशं चिन्तायुक्तः आमोदनिरतो व्यसनासक्तश्च क्रियते, सा एव जगदीश्वरी “महामाया” अभिहिता ।

“महामाया परमेश्वरी शक्तिर्विसदृशप्रतीतिसाधिका ईश्वरीशक्तिरिति” नागो-जिभट्टुः ।

एषा हि अघटन-घटन-पटीयसी लक्षणिमम् लक्षितिरिति तत्त्वप्रकाशिकाटीका । जीवस्य बन्धनमुक्तिस्तु महामायया सम्पादयते ।

## देवीभागवते शक्तिवादनिरुक्तिः

पुराकल्पे मधुकैटभवधप्रसङ्गे ऋषयः पुराणवक्तारं त्रिकालज्ञं सूतमूच्चुः—हे  
सूत ! सर्वशक्तिमान् भगवान् विष्णुः, योगनिद्रया महाकाल्या स कथमभिभूयते, तत्  
सर्वं सविस्तरं कथयेति । तदुक्तं देवीभागवते—

## देवा ऊचुः

आदिदेवो जगन्नाथः समर्थः सर्वकर्मसु ।  
नान्यः कोऽपि समर्थोऽस्ति विष्णोरतुलतेजसः ॥  
स कथं स्वापितः स्वामी विवशो योगनिद्रया ।  
क्व गतं तस्य विज्ञानं जीवतश्चेष्टिं कुतः ॥  
सन्देहोऽयं महाभाग कथयस्व यथा शुभम् ।  
का सा शक्तिः पुरा प्रोक्ता यया विष्णुर्जितः प्रभुः ॥  
कुतो जाता कथं शक्ता का शक्तिर्वदं सुब्रतः ॥

तथाहि—आदिदेवो जगन्नाथो विष्णुः सर्वकर्मसु कुशलः । तस्यातुलतेजसो  
विष्णोः सममन्यः कोऽपि समर्थो न विद्यते । अत एव महाप्रभावसम्पन्नो जगत्स्वामी  
भगवान् विष्णुः कथं वा महामायया मोहनिद्रया अज्ञानत्वेन पराभूयते ? हे महाभाग !  
जीवतस्तस्य ज्ञानविज्ञानप्रभावाः कुत्रान्तर्निहिताः ? येनास्माकं सन्देहभजनं भवेत्,  
तत्सर्वं यथायथं साङ्घं वर्णय । हे सूत ! यया प्रभुर्विष्णुः पराजितः, पुरा प्रोक्ता का सा  
शक्तिः ? कुतो वा जाता, हे सुब्रत ! कीदृशप्रभावा सा, या खलु शक्तिर्विष्णुमपि  
पराभवितुं समर्था, तत्सर्वं सविस्तरं कथय । महर्षीणां प्रश्ने सूतः शक्तिरहस्यं  
सविस्तारमवदत् । आद्या शक्तिर्हि ब्रह्म-विष्णु-शिव-सूर्यादिसर्वदेवानामङ्गे स्थित्वा  
जगत्कार्यं सृष्टिस्थितिलयात्मकं सर्वं कर्म साधयति । तया हीनास्ते देवा जगतीह  
शब्दवदकर्मण्या भवन्ति । तथा चोक्तम्—

विद्वांसोऽपि वदन्त्येवं पुराणैरपि गीयते ।  
हुहिणो सृष्टिशक्तिश्च हरौ पालनशक्तिता ॥  
शिवे संहारशक्तिश्च सूर्ये शक्तिः प्रकाशिका ।  
धराधारणशक्तिश्च शेषे कूर्मे तथैव च ॥  
साऽऽद्या शक्तिः परिणता सर्वत्र या प्रतिष्ठिता ।  
दाहशक्तिस्तथा वह्नौ समीरे प्रेरणात्मिका ॥  
शिवोऽपि शबतां याति कुण्डलिन्या विवर्जितः ।  
शक्तिहीनस्तु यः कश्चिदसमर्थः स्मृतो बुधैः ॥

तथा च, तत्त्वदर्शिनोप्येवमेव वदन्ति, पुराणैरपि कथयते, ब्रह्मणि सृष्टि-

कृच्छकिर्विष्णी पालनशक्तिः शिवे संहरणशक्तिः, सूर्ये प्रकाशशक्तिरनन्ते कृमें च पृथिवीधारणशक्तिर्वह्नी दाहिकाशक्तिर्वायौ प्रेरणात्मिका शक्तिर्थेति । तेषामन्तर्भूतेन विविधशक्तिरूपेण सर्वत्र केवलमाद्या शक्तिर्विराजते । अस्मिन् विश्वद्वयाण्डे यः किञ्चिदपि शक्तिविहीनः । स खलु किमपि कर्तुं न शक्नोति । परन्तु शिवोऽपि यदि स्वयं कुण्डलिन्या शक्त्या हीनस्तर्हि शक्त्यं प्राप्नोति । तथा चोक्तम्—

एवं सर्वगता शक्तिः सा ब्रह्मेति विविच्यते ।

सोपास्या विविधैः सम्यग् विचार्य सुधिया सदा ॥

विष्णी च सात्त्विकी शक्तिस्तया हीनोऽप्यकर्मकृत् ।

दुहिणे राजसी शक्तिर्वया हीनो ह्यसुष्टिकृत् ॥

शिवे च तामसी शक्तिस्तया संहारकारकः ।

इत्यूहां मनसा सर्वं विचार्य च पुनः पुनः ॥

शक्तिः करोति ब्रह्माण्डं सा वै पालयते ऽखिलम् ॥

इच्छया संहरत्येषा जगदेतच्चराचरम् ॥

तथाहि-इदूशी सर्वगता सर्वव्यापिनी शक्तिरेव सुधीभिः सम्यग् विविच्य ब्रह्मेति कथ्यते । स्नान-पूजा-बलि-होम-जपादिक्षेति विविधप्रकारैरुपास्यते च । एव च विष्णुः सात्त्विक-शक्तित्वे सति विश्वब्रह्माण्डपालने समर्थस्तया हीनस्तु जडवद-कर्मण्यः । तदुदेव विधिरपि राजसीशक्तिमत्वे सति, विश्वसूजने समर्थः, शक्ति-हीनस्त्वक्षमः, शिवोऽपि तामसीशक्तिमत्वे सति विश्वसंहरणे समर्थः इत्येवंक्रमेण सर्वं विवेकेन विचार्य ज्ञातव्यम् । सेव परमा आद्या शक्तिः स्वेच्छया निखिलब्रह्माण्ड-सृष्टि-स्थिति-लयान्तं सर्वं नियम्य सम्पादयतीत्यपि च ज्ञातव्यम् । तथा च—

इति चः कथितं सर्वं यत्पृष्ठोऽस्मि सुनिश्चितम् ।

महाविद्या महामाया सेवनीया सदा बुधैः ॥

आराध्या परमा शक्तिः सर्वैरपि सुरासरैः ।

नातः परतरं किञ्चिदधिकं भुवनत्रये ॥

सत्यं सत्यं पुनः सत्यं वेदशास्त्रार्थनिर्णयः ।

पूजनीया परा शक्तिनिर्गुणा सगुणाऽथवा ॥

नैमित्यारण्ये ऋषिसमाजं प्रति सूतोऽवदत्, भो ऋषय ! मया भवतां जिज्ञास्यः समग्रो विषयो यथाज्ञानं कीर्तितः । अतो ज्ञानिभिः सा महाविद्या महामाया महाशक्तिः सर्वदाऽऽराधनीया । एवं सर्वैः सुरासुरैरपि सा परमा शक्तिः सेवनीया त्रिसत्येनाहं कथयामि वेदवेदान्तादिसर्वशास्त्रैरपि निर्णयते यत्विभुवने शक्तिं विना सेवनीयमन्यत् किञ्चिदपि न विद्यते । अत एव सगुणभावेन निर्गुणभावेन वा शक्तिरेव सर्वैः सेवनीया । पुराकाल्ये कारणार्णवशायी विष्णुर्यदा महामायया महाकाल्या योगनिद्रारूपयाऽभिभूते

ब्रह्मज्ञानशून्योऽभवत् तत्राभिकमलस्थो ब्रह्मापि तदा विष्णुकर्णमलोद्दूतमधुकैटभ-  
भयाद्दीतोऽनन्योपायो योगनिद्रामस्तौत् । तदुक्तं दुर्गाससशतीस्तवे—

यथा त्वया जगत्स्वष्टा जगत्पात्यति यो जगत् ।  
सोऽपि निद्रावशं नीतः कस्त्वां स्तोतुमिहेश्वरः ॥  
विष्णुः शरीरग्रहणमहमीशान एव च ।  
कारितास्ते यतोऽतस्त्वां कः स्तोतुं शक्तिमान् भवेत् ॥  
सा त्वमित्यं प्रभावैः स्वैरुदरैर्देवि संस्तुता ।  
माहयैती दुराधर्षाविसुरौ मधुकैटभौ ॥  
प्रबोधश्च जगत्स्वामी नीयतामच्युतो लघु ।  
बोधश्च क्रियतामस्य हन्तुमेती महासुरौ ॥

तथाहि, हे मातः ! या खलु सृष्टेः स्थितेः प्रलयस्यापि च कर्ता परमेश्वरो  
विष्णुः सोऽपि त्वया योगनिद्रावशं नीतः, अतएव कत्वा स्तोतुमिह समर्थो भवेत् ।  
परन्तु त्वयैव शिवो विष्णुरहञ्च प्रसूये, अतः कस्त्वां स्तोतुं शक्तिमान् भवेत् ? हे  
देवि सा त्वं स्वीयमहिमप्रभावेण संस्तुता सती दुराधर्षाविती मधुकैटभौ मोहय ।  
अपि च, जगत्स्वामिनं विष्णुमचिराद् योगनिद्रात उत्थाप्य एतयोर्महासुरयोर्हननेऽस्य  
प्रवृत्तिश्च क्रियतामिति ।

### पुराणे शक्तिवादनिरुक्तिः

कालिकापुराणे, देवीपुराणे, बृहत्रन्दिकेश्वरपुराणे च वर्णिता दुर्गापूजा-  
प्रयोगपद्धतिरथापि प्रचलिता विद्यते । विष्णुपुराणे, मार्कण्डेयपुराणे, मत्स्यपुराणे,  
वामनपुराणे, ब्रह्मवैवर्तपुराणे, स्कन्दपुराणे, श्रीमद्भागवतमहापुराणे, बृहद्भर्मपुराणे,  
बृहत्रारदीयपुराणे, देवीभागवते, तथान्येष्वपि नानापुराणेषु सर्वत्रैव शक्तेः प्राधान्यं  
स्वीकृतम् । श्रीमद्भागवतस्य प्रसिद्धटीकाकर्त्रा श्रीधरस्वामिनोक्तम्—“ अतो  
ब्रह्मणोऽपि स्वभावसिद्धाः शक्तयः सन्त्येव, पावकस्य दाहकत्वादिशक्तिवदिति ।  
तदेव स्पष्टीकृतं देवीभागवते—

सेयं शक्तिर्महामाया सच्चिदानन्दरूपिणी ।

रूपं विभर्त्यरूपा च भक्तानुग्रहहेतवे ॥

सैषा सच्चिदानन्दरूपिणी महामाया भक्तानामनुग्रहायाऽरूपापि च सा रूपं  
विभर्ति ।

मार्कण्डेयपुराणे सप्तशतीप्रयोगे का सा महामायेति प्रश्ने मेधर्षिरवद्—

नित्यैव सा जगन्मूर्तिस्तया सर्वमिदं ततम् ।

तथापि तत्प्रमुखत्तिर्बहुधा श्रूयतां पम् ॥

देवानां कार्यसिद्धधर्थमाविर्भवति सा यदा ।

उत्पत्तेति तदा लोके सा नित्याप्यभिधीयते ॥

तथा च- सा महामाया नित्या जन्ममृत्युरहिता, जगत्प्रपञ्चोऽयं तस्या एव  
विराङ् मूर्तिः । तयैव सर्वमिदं विश्वं व्यासमासीत् तथापि तस्या बहुधाविभावो मत्तः  
श्रूयताम् । देवानां कार्यसिद्ध्यर्थं यदा सा भौतिकमृत्योऽविर्भवति तदा नित्यापि सा  
लोकेरुत्पन्नेति कथ्यते । देवानां स्तुतो देवा ऊचुः—

या देवी सर्वभूतेषु चेतनेत्यभिधीयते ।

नमस्तस्यै, नमस्तस्यै, नमस्तस्यै नमो नमः ॥

या देवी सर्वप्राणिषु चेतनारूपेण प्रकाशिता, तां स्थूल-सूक्ष्म-कारण-कारणा-  
तीतस्वरूपां च नमामि ।

इन्द्रियाणामधिष्ठात्री भूतानाञ्चाखिलेषु या ।

भूतेषु सततं तस्यै व्याप्तिदेव्यै नमो नमः ॥

या देवी सर्वभूतेषु चतुर्दशेन्द्रियाणामधिष्ठात्रीदेवीरूपेण विराजिता, अर्थात्  
कर्ण-त्वक्-चक्षु-जिह्वा-नासिका चेति पञ्चज्ञानेन्द्रियाधिष्ठात्री यथाक्रमं दिग्वायुः—  
सूर्यो-वरुणोऽश्विनीकुमारश्वेति पञ्चरूपेण, एवं वाक्-पाणिः-पादः-पायुरुपस्थश्वेति  
पञ्चकर्मेन्द्रियाधिष्ठातृदेवताः पञ्च, अग्निरिन्द्रोविष्णुर्यमःप्रजापतिरिति पञ्चरूपेण, तथा  
मनो बुद्धिरहङ्कारश्विताधिष्ठातृदेवताचतुष्टयरूपेणार्थाच्चन्द्रब्रह्मशङ्कराच्युतरूपेण च सैव  
विराजिता । सैव च पृथिव्यादिपञ्चस्थूलसूक्ष्माणां भूतानां प्रेरयित्री । अतस्त्वां  
विश्वव्यापिकां ब्रह्मरूपां देवीं पुनः पुनः प्रणमामः ।

नारायणीस्तवे च—

विद्या: समस्तास्तव देवि भेदाः ।

स्त्रियः समस्ताः सकला जगत्सु ॥

त्वयैकया पूरितम्बव्यैतत् ।

का ते स्तुति स्तव्यपरा परोक्तिः ॥

हे देवि, वेदाद्या अष्टादशविद्यास्तवैवांशभेदा भवन्ति । जगत्सु चतुःषष्ठिकला-  
युक्ताः पतिव्रताः सौन्दर्यतारुण्यादिगुणान्विताः स्त्रियः सर्वा एव तवांशभूताः । त्वयैका-  
किन्या जननीरूपया हि जगदन्तरं बहिश्च सर्वत्र परिव्यासमासीत् । अतएव स्तव्यपरा  
त्वं स्तवयोग्येति बोधयित्री अपरा का स्तुतिर्भवेत् । अत्र श्लोके अष्टादशविद्यानामु-  
ल्लेखोऽस्ति, स चाधस्तात् स्पष्टीक्रियते ।

### अष्टादश-विद्यानिरुक्तिः

चतुर्धूरी टीकायामुक्तम्

अङ्गानि वेदाश्रुत्वारो मीमांसान्यायविस्तरः ।

धर्मशास्त्रं पुराणानि विद्या हेताश्तुर्दश ॥

आयुर्वेदो धनुर्वेदो गान्धर्वश्चेति ते त्रयः ।  
अर्थशास्त्रं चतुर्थञ्च विद्या ह्यष्टादशीव ताः ॥

अह्नानि पट-शिक्षा कल्पो व्याकरणं निरुक्तं छन्दो ज्योतिषच्चेति । चतुर्वेदाः-  
ऋग्यजुःसामाधर्वाणः । स्मृतिशास्त्राणि, मीमांसा, न्यायः, पुराणानि, आयुर्वेदो, धनुर्वेदो,  
गान्धर्ववेदोऽथशास्त्राणि चेत्येतद् अष्टादशविद्यारूपेणैव महामाया विराजते ।  
श्लोकोक्त-चतुःषष्ठिकलाः शैवतन्त्रे दंशोद्धारटीकायामुक्ताः ।

### चतुःषष्ठिकलारहस्यम्

गीतम् (१), वाद्यम् (२), नृत्यम् (३), आलेख्यम् (४), तण्डुलकु-  
सुमबलिविकाराः (५), नाट्यम् (६), पुष्पास्तरणम् (७), दशनवसनाङ्गरागाः  
(८), पणिभूमिकाकर्म (९), शयनरचना (१०), उदकवाद्यम् (११), चित्रयोगः  
(१२), चित्रमाल्यग्रथनविकल्पः (१३), शेखरापीडयोजना (१४), नेपथ्ययोगः  
(१५), (केशरचनाकौशलम्) कर्णपत्रभङ्गः (१६), सुगन्धयुक्तिः (१७),  
भूषणयोजना (१८), ऐन्द्रजालः (१९), क्रौञ्चमारयोगः (सज्जा विद्या) (२०),  
हस्तलाघवम् (२१), चित्रशाकापूपभक्ष्यविकारक्रिया (२२), पानकरससराया-  
सवयोजना (२३), सूचीवयनकर्म (२४), सूत्रक्रिया (२५), डमरुवीणावाद्यादि  
(२६), प्रहेलिका (२७), प्रतिमाला (२८), दुर्वच्छकयोगः (२९), पुस्तकवचनम्  
(३०), नाटकाख्यायिकादर्शनिम् (३१), काव्यसमस्यापूरणम् (३२),  
पट्टिकावेत्रवाणविकल्पः (३३), तकुंकर्म, तक्षणम् (३४, ३५), वास्तुविद्या (३६),  
रूप्यरत्नपरीक्षा (३७), धातुविद्या (शुक्रनीतिमतेन यन्त्रशिल्पम्) (३८),  
पणिरागज्ञानम् (३९), आकरज्ञानम् (४०), वृक्षायुर्वेदयोगः (४१),  
मेषकुकुटलावक्युद्धविधिः (४२), शुकशारिकाप्रलापनम् (४३), उत्सादनम् (४४),  
केशमार्जनकौशलम् (४५), अक्षरमुष्टिकाकथनम् (४६), अङ्गुल्याक्षररचना,  
श्रूकतकंविकल्पः (४७), देशभाषाज्ञानम् (४८), पुष्पशक्टिका (४९),  
निमित्ज्ञानम् (५०), यन्त्रमातृका (५१), धारणमातृका (५२), संखाच्यम् (५३),  
मानसीकाव्यक्रिया (५४), अभिधानविद्या (५५), छन्दोज्ञानम् (५६),  
क्रियाविकल्पः (५७), चलितयोगः (५८), वस्त्रगोपनादिः (५९), धूतविशेषः  
(६०), आकर्षणक्रियाः (६१), बालक्रीडनकादिः (६२), विशेषकछेद्यक-  
तिलकादिरचना (६३), वैयासिकीवैनायकीविद्यानां ज्ञानञ्चेति (६४) चतुः  
षष्ठिकलाविद्यारूपेणैव महामाया जगत्सु सर्वत्र विराजते । तद्यथा शुम्भं प्रति  
देवीवाक्यम्—

एकैवाहं जगत्यत्र द्वितीया का ममापरा ।  
पश्येता दुष्ट मव्येव विशन्त्यो मद्विभूतयः ॥

जगत्यत्राहमेव "एका" विराजिता । मम द्वितीया सहायभूता अपरा का ? रे  
दुष्ट ! एता ब्रह्माणीप्रमुखा मद्विभूतयो मन्त्रक्षयो मव्येव विशन्ति, इति पश्य । शान्त-  
नवी टीकायाज्ञ—

जगतो नाहमन्या स्यां, स्यान्मदन्मज्जगच्च न ।

जगतो मम चाप्यैक्याद् व्यक्तिरन्या ततोऽस्ति का ?

अहञ्च जगति चैका जगच्च मन्मयं मतम् ।

दुग्धबद्दधि चाप्यैक्यं दधिदुग्धमयं यतः ॥

नाहं जगतः पृथक्, जगच्च मद्वितिरिक्तं न । जगदहञ्च इत्युभयोः शक्तिरोऽ-  
भिन्नत्वान्मदतिरिक्ता द्वितीया कापि न विद्यते । दुग्धं यथा दधिरूपेण परिणतं, दधि  
दुग्धमयं स्यात्थैवाहं जगन्मयी, जगदपि मन्मयं ज्ञेयम् । अतएव ब्रह्मवैवर्तपुराणे  
गणेशखण्डे सप्तमाध्याये स्वयं नारायणेनोक्तं यत्—

सृष्टिकार्त्री च प्रकृतिः सर्वेषां जननी परा ।

मम तुल्या च मन्माया तेन नारायणी स्मृता ॥

या सृष्टिकारिणी परा प्रकृतिः, सर्वेषां जननी सा मन्मायाशक्तिः, मदीय-  
शक्तिशालिनी महाशक्तिर्देवी, सैव नारायणी स्मृता । देवीभागवते ब्रह्मकृतमहाकाली-  
स्तवेऽप्युक्तम्—

त्वं शक्तिरेव जगतामखिलप्रभावा त्वं विर्मितञ्च सकलं खलु भावमात्रम् ॥  
त्वं क्रीडसे निजविनिर्भितमोहजाले नाटये यथा विहरते स्वकृते नटो वै ॥

तथाहि—हे मातः त्वमेव निखिलजगतोऽखिलप्रभावशालिनी शक्तिः । इह  
जगति परिदृश्यमाने, उत्पद्यमानानि वस्तुमात्राण्येव त्वत्त उत्पन्नानि । एकोऽपि नटो  
यथा रङ्गमञ्चे नानारूपेणावाभिनयं करोति, तद्वत्वमेकापि निजविरचितमोहजालमये  
संसाररङ्गमञ्चे सततं विविधरूपधारिणी सती क्रीडसि । इति ।

### महाभारते शक्तिरहस्यम्

महाभारतस्य भीष्मपर्वणि, ब्रयोविंशोऽध्याये श्रीकृष्णोऽर्जुनाय, कुरुक्षेत्रयुद्धे,  
जयलाभार्थं दुर्गादेव्या उपासनाकरणार्थमादिदेश । तत्रार्जुनकृतदुर्गास्तोत्रमस्ति ।  
पञ्चपाण्डवाः विराटनगरे महर्षिणामुपदेशानुसारेणाज्ञातवासासाफल्यार्थं दुर्गादेवी-  
माराधयामासुः । जनमेजयं प्रति वैशम्पायनेन महाभारतस्य विराटपर्वणि षष्ठाध्याये  
तदुक्तम्—

तिराटनगरं रम्यं गच्छमानो युधिष्ठिरः ।

अस्तुवन्मनसा देवीं दुर्गा त्रिभुवनेश्वरीम् ॥

नृणाञ्च बन्धनं मोहं पुत्रनाशं धनक्षयम् ।

व्याधिं मृत्युं भयं चैव पूजिता नाशयिष्यसि ॥

सोऽहं राज्यात्परिभ्रष्टः शरणं त्वां प्रपन्नवान्।

प्रणतश्च यथा मूर्धा तव देवि सुरेश्वरि॥

युधिष्ठिरस्त्रभुवनेश्वरीं दुर्गा मनसा स्तौर्ति, हे देवि ! त्वं पूजिता चेन्मनुष्याणां बन्धनं, पोहं, धनपुत्रनाशं, व्याधिं मृत्युभयञ्च नाशयिष्यसि, हे सुरेश्वरि ! सोऽहं राज्यभ्रष्टः प्रणतशिरसा त्वां प्रपन्नोऽस्मि ।

त्राहि मां पद्मपत्राक्षिं सत्ये सत्या भवस्व नः ।

शरणं भव मे दुर्गे शरण्ये भक्तवत्सले ॥

एवं स्तुता हि सा देवी दर्शयामास पाण्डवान्।

उपगम्य तु राजानमेवं वचनमब्रवीत्॥

हे पद्मपलाशाक्षि ! हे सत्ये ! त्वमस्माकं सत्या भव । हे दुर्गे ! हे शरण्ये ! हे भक्तवत्सले ! त्वमस्माकं शरण्या भव । इत्येवं पाण्डवानां कातरप्रार्थनया साऽविर्भूय युधिष्ठिरमुपगम्येदं वचनमब्रवीत्—

### देव्युवाच

शृणु राजन् महाबाहो मदीयं वचनं शुभम् ।

भविष्यत्यचिरादेव संग्रामे विजयस्तत्र ॥

मम प्रसादात्रिजित्य हत्वा कौरव-वाहिनीम् ।

राज्यं निष्कण्टकं कृत्वा भोक्ष्यसे मेदिनीं पुनः ॥

भ्रातृभिः सहितो राजन् प्रीतिं प्राप्त्यसि पुष्कलाम् ।

मत्प्रसादाच्च ते सौख्यमारोग्यञ्च भविष्यति ॥

हे राजन् ! हे महाबाहो ! मदीयः शुभाशीर्वादः श्रूयताम्—त्वमचिरादेव कुरुक्षेत्रयुद्धे विजयी भविष्यसि । अपि च, कौरवाहिनीं हत्वा पुनर्निष्कण्टकं राज्यभोगं करिष्यसि । हे राजन् ! भ्रातृभिः सह त्वं परमप्रीतिं च लाप्यसे । एवं मत्प्रसादात्तव सौख्यमारोग्यञ्च भविष्यतीति । अपि च महाभारते देव्याः कुमारी काली कपालिनी चण्डी कान्तारवासिनीत्यादिनामानि च वर्तन्ते ।

महाभारतस्य नानास्थानेषु महिषासुरनाशिनी-विन्ध्यवासिनी-मद्यमांसबलि-प्रियाप्रभृतीनि च देव्या नामानि परिदृश्यन्ते । विन्ध्याचले देव्या महापीठोपरि विन्ध्य-वासिनीदेव्या मन्दिरमद्यापि महाप्रभावान्वितं विराजते । अतएव महाभारतेऽपि शक्तेः प्राधान्यं स्वीकृतम् ।

### श्रीमद्भागवते शक्तिवादनिरुक्तिः-

श्रीमद्भागवते योगमाया-विष्णुमायाप्रभृतिनामोङ्गेखो बहुधा वर्तन्ते । महामाया दुर्गदेवी कात्यायनाश्रमे आविर्भूतत्वेन कात्यायनीति गीयते । सा देवी कात्यायनी व्रजाधिष्ठात्री च कथ्यते । व्रजाङ्गनास्तां मनोगतपतिलाभाय पूजयामासु । एवं व्रज-

कुमारीगणा अपि कात्यायनीब्रतं कृत्वा तां प्रार्थितवत्यः । तदुकं श्रीमद्भागवते  
दशमस्कन्धे द्वाविंशाध्याये—

हेमन्ते प्रथमे मासि नन्दव्रजकुमारिकाः ।  
चरुहृषिष्यं भुज्ञानाः कात्यायन्यर्चनव्रतम् ॥  
आप्लुत्याभ्यसि कालिन्द्या जलान्ते चोदितेऽरुणे ।  
कृत्वा प्रतिकृतिं देवीमानर्चुर्नूप सैकतीम् ॥  
गन्धमाल्यैः सुरभिर्भिर्लिभिर्धूपदीपकैः ।  
उच्चावचैश्चोपहारैः प्रबाल-फल-तण्डुलैः ॥

हेमन्ते मार्गशीर्षे मासि, नन्दव्रजकुमारिका हविष्यान्नं भुज्ञानाः कात्यायनीब्रता-  
र्चनामकुर्वन्त । हे राजन् ! व्रतपरायणा व्रजकुमारिका ब्राह्मे मुहूर्ते कालिन्दीजले  
स्नात्वा जलान्तिके बालुकामर्यो कात्यायनीमूर्तिं निर्माय गन्धपुष्पमाल्यधूपदीपनैवेद्या-  
दिभिश्च पूजयामासुः । तदुक्तम्—

कात्यायनि महामाये महायोगिन्यधीश्वरि ।  
नन्दगोपसुतं देवि पतिं मे कुरु ते नमः ॥  
एवं मासं व्रतं चेरुः कुमार्यः कृष्णवेतसः ।  
भद्रकालीं समानर्चुर्भूयान्नन्दसुतः पतिः ॥

हे कात्यायनि ! महामाये ! महायोगिनि ! हे अधीश्वरि ! देवि ! त्वं नन्दगोपसुतं  
मे पतिं कुरु, तुभ्यं नमः इति मन्त्रं प्रजपन्त्यः श्रीकृष्णे समाहितचित्ताः कुमारिका  
मासं व्याप्य व्रतानुष्ठानेन कात्यायनीं पूजयामासुः । अतएव श्रीमद्भागवतेऽपि शक्तेः  
प्राधान्यं स्वीकृतम् ।

### भक्तवत्सला-नाम-निरुक्तिः

तदुकं मार्कण्डेयपुराणे, प्रसङ्गादत्रोच्यते-पुराकाले पुत्रकामा रम्भासुरी  
दुःसाध्यतपसा आशुतोषं शिवं सन्तोष्य शिवरात्रिलोकविजयिशिवतुल्यं पुत्रं  
महिषासुरम् अवाप । ततोऽसौ महिषासुरो युद्धे सर्वान् देवान् पराजित्य स्वलोके  
इन्द्रोऽभूत् । ततः पराभूता देवाः प्रजापतिं ब्रह्माणमग्रे कृत्वा हिमालये महर्षेः  
कात्यायनस्याश्रमे यत्र ईशगरुडध्वजावास्तां, तत्र गत्वा महिषासुरचेष्टिं यथावृत्तं  
सविस्तरं कथयामासुः । ततो देवानामीदृशानि वचांसि निशम्य मधुसूदनः शम्भुश्च  
भुकुटी-कुटिलाननौ सन्तौ कोपं चक्रतुः । ततोऽतिकोपाच्च क्रियमाणो ब्रह्मणः शङ्करस्य  
च वदनेभ्यो महत्तेजो निश्चक्राम । ततोऽन्येषां शक्रादिदेवानामपि शरीरेभ्यो निर्गतं  
महत्तेजः, तच्च सर्वं महत्तेज ऐक्यं समगच्छत् । तत्तेजः पुज्ञादभितविक्रमाऽमितप्रभा  
त्रिगुणा साक्षान्महिषमर्दिनी महालक्ष्मीराविर्भूता । तदुकं प्राधानिकरहस्ये—

सर्वदेवशरीरेभ्यो याऽविर्भूताऽमितप्रभा ।

त्रिगुणा सा महालक्ष्मीः साक्षान्महिषमर्दिनी ॥

ततस्तया सह महिषासुरस्य घोरतरं समरमभूत्। तस्मिन् युद्धे ससैन्यो महिषा-  
सुरः पराजितोऽभूत्। ततः खडगच्छब्रमहिषशीर्षादर्धनिष्कान्तं महिषासुरं देवी  
नागपाशेन बद्ध्वा स्वपादतले वामपादाङ्गुष्ठेन निपीडितवती। तेन च तस्य दिव्यज्ञानम-  
भवत्। स तदा चिरकालं तदूपेणैव देवीं भोगो मोक्षश्वेति वरद्वयमयाचत्। तदुक्तं  
कालिकापुराणे (६० तमाध्याये)—

यज्ञभागमहं भोक्तुमिच्छामि त्वत्प्रसादतः ।  
यथा मखेषु सर्वेषु पूज्योऽहं स्यां तथा कुरु ॥  
त्वत्पादमेवं न त्यक्ष्ये यावत्सूर्यः प्रवर्तते ।  
एवं वरद्वयं देहि यदि देयो वरो मम ॥

महिषासुरो भगवतीमवदत्—हे देवि! त्वदनुकम्पयाऽहं यज्ञभागभोग-  
मिच्छामि। अतएव निखिलयज्ञेषु यथा पूज्योऽहं स्यां, तद्विधीयताम्। किन्तु सवितरि  
विद्यमाने नाहं त्वत्पादपदं त्यक्ष्ये। यदि वाऽपि वरो देयस्तया महां महेश्वरि। भोगमोक्ष-  
वरद्वयं देहि मे परमेश्वरि ॥

विष्णुपुराणे देव्युवाच—

यज्ञभागः सुरेभ्यस्तु कल्पिता वै पृथक् पृथक् ।  
भोगो न विद्यते वान्यो यं दास्यामि तवाधुना ॥  
किन्तु त्वयि मया युद्धे निहते महिषासुरे ।  
नैव त्यक्ष्यसि मत्पादं सततं नात्र संशयः ॥  
मम प्रवर्तते पूजा यत्र यत्र च तत्र ते ।  
पूज्यश्चिन्त्यश्च तत्रैव कायो यत्तत्र दानव ॥

देवी महिषासुर-प्रार्थनां श्रुत्वा कृपया “भक्तवत्सला” महिषासुरं सम्बोध्याह,  
“हे महिषासुर! पुरा देवेभ्यो यज्ञभागं प्रत्येकं पृथक् पृथक् प्रदत्तम्। साम्प्रतं न  
चान्यो विद्यते यज्ञभागो यज्ञुभ्यं दद्याम्। किन्तु मया त्वयि युद्धे निहतेऽपि त्वं मत्पादं  
सततं न त्यक्ष्यसीति मे नात्र सन्देहः। हे दानव! यत्र यत्र मे पूजा भविष्यति, तत्र  
तत्रैव तवैतच्छरीरस्यापि पूजा भविष्यतीति। तदुक्तं सप्तशतीमन्त्रस्य शक्रादिस्तुतौ—

देवां ऊचुः—

केनोपमा भवतु तेऽस्य पराक्रमस्य रूपञ्च शत्रुभयकार्यतिहारि कुत्र ।  
चित्ते कृपा समरनिष्टुरता च दृष्टा त्वव्येव देवि वरदे भूवनत्रयेऽपि ॥

हे देवि! तवैतत्पराक्रमस्य तुलना न केनापि सह भवितुमर्हति। परन्तु तव  
शत्रुभीतिजनकमपि रूपमतीव मनोहरम्। तदपि न कुत्रापि सम्भवति। हे वरदे! तव  
हृदि मुक्तिप्रदा कृपा, समरे मृत्युप्रदा निष्टुरता, केवलं त्रिभुवने विरुद्धधर्मद्वयमेका-  
धारे त्वव्येव दृश्यते। अत एवोक्तम्—

यत्रास्ति भोगो न च तत्र मोक्षः, यत्रास्ति मोक्षो न च तत्र भोगः ।

शिवा पदाम्भोजयुगार्चकानां, भोगश्च मोक्षश्च करस्थ एव ॥ इति ॥

### बौद्धधर्मे शक्तिवादरहस्यम्

बौद्धधर्मे पञ्चध्यानिबुद्धानां शक्ति-नामानि लोचना-यामकी-पाण्डवा-वज्रधात्रीक्षेति कथ्यन्ते । हिन्दुतन्त्रे यथा वामाचारो दक्षिणाचारं क्षेति भागद्वयमस्ति, तट्टद् बौद्धतन्त्रेऽपि क्रियातन्त्र-योगतन्त्र-चर्यातन्त्रेति भागत्रयं विद्यते । बौद्धतन्त्रमतेन चतुरशीतिसङ्कल्पकसिद्धपुरुषनामानि परिदृश्यन्ते । कल्पतन्त्रसमाजतन्त्रनामकं तन्त्र-द्वयमतिप्राचीनतमं बौद्धतन्त्रम् । हिन्दुतन्त्रे यथा आगम-यामलक्ष्मेति भेदेन भागद्वय-मस्ति, तथैव बौद्धतन्त्रेऽपि वज्रयानं सहजयानं कालचक्रयानक्षेति भागत्रयं विद्यते । “साधनमाला” नामकबौद्धतन्त्रे महासरस्वती, वज्रवीणा सरस्वती, वज्रसारदा, आर्यसरस्वती च तत्रैवोक्तध्यानविशेषयोगेनाराध्यन्ते । बौद्धधर्मस्य मरीचिदेवी दशभुजाः, मूर्तिभेदेन द्विभुजा, चतुर्भुजा, द्वादशभुजा चेति । तिब्बतीयमालामादयो मरीचिदेवीम् “उषा” देवीरूपेणाराध्यामासुः । तेषां तारादेव्याः पूजाविशेषो वैशिष्ठ्यपूर्णो दृश्यते । एवं बौद्धधर्मेऽपि शक्तेः प्राधान्यमस्तीति परिलक्ष्यते ।

### जैनधर्मे शक्तिवादरहस्यम्

जैनश्रमणेषु शक्तिपूजायाः शाक्ततन्त्राणामपि च प्रधानं स्थानं विद्योतते । यद्यपि तत्र बाह्याचार-कुलाचार-समयाचारसदृशानां मध्ये केषामप्याचाराणां परम्परा न प्रतीयते, तथापि प्रणव-मायाबीज-कामनाबोजानामुपासनाभिः सह वर्णमय्या देवतायास्तीर्थङ्कराणां शासनदेवतानां चक्रेश्वर्यजितादुरितारिकालिकावैरोटचाप्रभृतीनां सरस्वत्याश्च, षोडशविद्याव्यूहरूपेण रोहिणीप्रज्ञासिशुद्धलादिदेवीनामुपासना सुप्रचलिता विद्यते । अथ च सनातनधर्मविलम्बिषु श्रीविद्योपासना, बौद्धेषु च तारादेव्युपासना यथा विशिष्ठमहिमानं धारयतस्तथैव जैनेषु शाक्तसम्प्रदायानुकूल्येनैव श्रीपदावतीदेव्या उपासनाऽतीव बुद्धिमती दृश्यते । पदावत्या अनेके प्रयोगा यत्र तत्र तन्त्रग्रन्थेषु वयं विलोकयामः । तथाहि रक्तपदावती, शैवागमोक्तपदावती, हंसपदावती, सरस्वती-पदावती, सबरी-पदावती, कामेश्वरी-पदावती, भैरवी-पदावती, त्रिपुरा-पदावती, नित्या-पदावती, महामोहिनी-पदावती, पुत्रकर-पदावती, कज्जलावतार-पदावती, घटावतारपदावती, दीपावतारपदावतीति च कर्मणां सिद्धयेऽपि तत्त्रामसंयोजनपुरः-सरं पदावत्या: मन्त्राणामुपलब्धिः सुगमैव । जैनधर्मानुयायिनः शक्तिपूजायां पूर्णतया विश्वासभाजो विलोक्यन्ते । अन्तःशाक्ताः बहिःशैवा इत्यस्य स्थाने “अन्तःशाक्ताः बहिजैना” इत्येवमुक्तिश्च चरितार्थतया संगच्छेते । इदमत्र परं वैशिष्ठ्यं यदत्र जैनसम्प्रदायस्याहिंसाप्रधानत्वात् कोऽपि वामाचार-वज्रयानसदृशः पन्थाः पृथङ् न प्रचलितः । सेयं शक्त्युपासना जैनेषु विशुद्धेन स्वरूपेणात्मयोगमार्गं पोषयन्ती

शक्तियुक्तात्मभावानां विधाने पुरस्करोति । आचार्यश्रीहेमचन्द्रः स्वकीये योगशास्त्रे  
सप्तमाष्टमप्रकाशयोर्धर्मध्यानप्रसङ्गे "पदस्थ" नामके ध्याने पट्चक्रवेधपद्धत्यनुसारं  
वर्णमय्या देवतायाक्षिन्तनं स्मारयति । तदुक्तम्—

क्षीराम्भोद्ये विनिर्यान्तीं प्लावयन्तीं सुधाम्बुधिः ।  
भाले शाशिकलां ध्यायेत् सिद्धिसोपानपद्धतिम् ॥  
अतो जैनधर्मेऽपि शक्ते: प्राधान्यं स्वीकृतम् ।

### आगमे शक्तिवादनिरुक्तिः

मुण्डमालातन्त्रे—

विना तन्त्राद्विना मन्त्राद्विना यन्त्रान्महेश्वरि ।  
न च भुक्तिश्च मुक्तिश्च जायते वरवर्णिनि ॥  
शक्तिमार्गं परित्यज्य योऽन्यमार्गं प्रधावति ।  
करस्थं स मणिं त्यक्त्वा भूतिभारं प्रधावति ॥  
नानातन्त्रमतं देवि नानायन्तं प्रकाशितम् ।  
ब्रह्मस्वरूपं विज्ञातुं कः समर्थो महीतले ॥  
नानामार्गं प्रधावन्ति पश्वो हतबुद्धयः ।  
श्रीदुर्गाचरणाभोजं हित्वा यान्ति रसातलम् ॥  
सत्यं वच्चि हितं वच्चि पश्चं वच्चि पुनः पुनः ।  
न च भुक्तिश्च मुक्तिश्च विना दुर्गानिषेवनात् ॥

मत्स्यसूक्ततन्त्रे—

विष्णुर्वर्णिष्ठो देवानां हृदानामुदधिर्यथा ।  
नदीनाञ्च यथा गङ्गा पर्वतानां हिमालयः ॥  
अश्रुत्यः सर्ववृक्षाणां राजामिन्द्रो यथा वरः ।  
देवीनाञ्च यथा दुर्गा वर्णानां द्वाहाणा यथा ॥  
तथा समस्तशास्त्राणां तन्त्रशास्त्रमनुपमम् ॥

कुञ्जिकातन्त्रे—

श्रुतिस्मृतिविधानेन पूजा कार्या युग्मत्रये ।  
आगमोक्तविधानेन कलौ देवान् यजेत् सुधीः ॥  
नहि देवाः प्रसीदन्ति कलौ चान्यविधानतः ॥

पुरश्चरणोल्लासतन्त्रे—

तन्त्रोक्तं ध्यानमन्त्रञ्च प्रशस्तं भारते कलौ ।  
वेदोक्तञ्चैव स्मृत्युक्तं पुराणोक्तं वरानने ।  
न शस्तं चपलापाङ्गि कदाचिद्द्वारते कलौ ॥

महानिर्वाणतन्त्रे—

विना ह्यगममार्गेण कलौ नास्ति गतिः प्रिये ।  
 श्रुतिस्मृतिपुराणादौ मयैचोक्तं पुरा शिवे ॥  
 कलावागममुक्तद्वय योऽन्यमार्गे प्रवर्तते ।  
 न तस्य गतिरस्तीति सत्यं सत्यं न संशयः ॥  
 कलौ तन्त्रोदिता मन्त्राः सिद्धास्तूर्णफलप्रदाः ।  
 शस्ताः कर्मसु सर्वेषु जपयज्ञक्रियादिषु ॥  
 निर्वीर्याः श्रौतजातीया विषहीनोरगा इव ।  
 सत्यादौ सफला आसन् कलौ ते मृतका इव ॥  
 नान्यः पन्था मुक्तिहेतुरिहामुत्र सुखाप्तये ।  
 यथा तन्त्रोदिता मार्गा मोक्षाय च सुखाय च ॥

शक्तेरेव योगमायारूपाया महत्वं देवीभागवतेऽपि परिकीर्तिं यथा—

किं ब्रवीमि महाराज योगमायावलं महत् ।  
 यया विश्वमिदं सर्वं भ्रमितं भ्रमते किल ॥  
 एवं नानावतारेऽत्र विष्णुः शापवशं गतः ।  
 करोति विविधाश्वेष्टा देव्यधीनः सदैव हि ॥  
 जानीहि त्वं महाराज योगमायावशे जगत् ।  
 ब्रह्मादिस्तम्बपर्यन्तं देवमानुषतिर्यगम् ॥  
 मायातन्त्रीनिबद्धा ये ब्रह्माविष्णुहरादयः ।  
 भ्रमन्ति बन्धमायान्ति लीलया चोर्णनाभवत् ॥  
 अतएव सर्वधर्मेषु वेदादिशास्त्रसमूहैर्देवमुनिमहर्षिभिः प्रोक्तं यत्—

शक्तिः करोति ब्रह्माण्डं सा वै पालयते ऽखिलम् ।  
 इच्छया संहरत्येषा जगदेतच्चराचरम् ॥  
 एवं सर्वं गता शक्तिः सा “ब्रह्मो”ति विविच्यते ।  
 सोपास्या विविधैः सम्यग् विचार्य सुधिया सदा ॥  
 इत्यादिशास्त्रयुक्तिभिः शक्तिब्रह्मोति मूलतत्त्वम् ।

**आचार्यशङ्करनये शक्तिस्वरूपम्**

शिवः शक्त्या युक्तो यदि भवति शक्तः प्रभवितुं  
 न चेदेषं देवा न खलु कुशलः स्पन्दितुमपि ।  
 अतस्त्वामाराध्यां हरिहरविरच्यादिभिरपि  
 प्रणन्तुं स्तोतुं वा कथमकृतपुण्याः प्रभवति ॥

शिवः परमात्मा यदि शक्त्या युक्तो भवति तर्हि प्रभवितुं जगत्सर्जनादौ शक्तः  
 शक्त्योति । यदि न चेत् शक्त्या युक्तो न चेत् तर्हि स्पन्दितुं नेत्रोन्मिलनेऽपि चलितुमपि

न कुशलः खलु समर्थो न भवति । अर्थात् शिवोऽपि शक्तिविरहितः सन् सर्वकर्मसु अशक्तो भवति । अस्मात् कारणात् हरिहरविरच्यादिभिरपि हरिः विष्णुः हरः शिवः विरच्चिर्ब्रह्मा आदिशब्देन इन्द्रादयो देवाः तैः आराध्यां आराद्युं योग्यां त्वां प्रणतुं स्तोतुं वा प्रभवितुं अकृतपुण्यः अल्पपुण्यो मनुष्यः मादृशो वा कथं समर्थो भवति, अपितु नैव भवतीति ।

अर्थात् ऐकाररूपिणीं विष्णुः हीकाररूपिणीं हरः बलीकाररूपिणीं ब्रह्मा त्वामाराधयित्वा तत्तद्वैपेण त्वामन्यो भूत्वा स्वस्वकार्यक्षमा भवन्ति ।

शिवः अकारः शक्त्या: दुक्तः संपुटिः शक्तिः सानुस्वारः एकारः एवं हि वाग्भवं बीजं ऐं भवति । सर्वोत्तमो जगद्वीजमयो हकारः शक्तिः सानुस्वारः, इकारः, सरेफः ककारः रमाबीजं कामराजबीजं एवं हीं बलीं इति सम्भवति । कामराजबीजेन विरचिः जगत्सृष्टये आराधयामास । वाग्भवेन हरिः पालनशक्तये आराधयामास । हरः हीकारेण तमोमयेन जगत्प्रलयाय आराधयामास । तदुक्तं मंत्रावल्यां—

वाणी हरः स्मरो ब्रह्मा माया रुद्रसनातनः ।

मंत्र—

ॐ ऐं हीं बलीं शिवे हरिहरविरच्याद्याराधिते शिवशक्तिस्वरूपे स्वाहा ।

अस्य पुरश्चरणं सपादलक्षजपात्मकम्, ध्यानं चेत्थम्—

बालाक्किरणाभासां चन्द्रेरेखाविभूषितां विष्वाधरलसद्वंततेजोमंडलमण्डितां । सर्वार्तिशमनीमीशां सर्वसम्पद्विवर्धिनीं पद्मपत्रारुणनखां दीर्घकुंचितमूर्द्धजां ॥  
स्मृतां ब्रह्मादिभिर्देवैः व्याये सुगीतसदागुणां चतुर्विंशतितत्वैस्तु बद्धहस्तैरपासिताम् ॥

( सकलसिद्धिः )

गीतायां भागवते च प्रकृतितत्त्वम्

उपद्रष्टाऽनुमन्ता च भर्ता भोक्ता महेश्वरः<sup>१</sup> ।

परमात्मेति चाप्युक्तो देहेऽस्मिन्युरुषः परः ॥

उपद्रष्टेति । प्रकृतिपुरुषयोः पंचवन्धवदतिकलान्योन्यापेक्षावृत्तिः । अत एवास्य शास्त्रकृद्धिनानाकारैर्नामभिरभिधीयते रूपमुपद्रष्टेत्यादिभिः । अयमत्र तात्पर्यार्थः प्रकृतिस्तद्विकारः चतुर्दशविधः सर्गः । तथा पुरुषः एतत्सर्वमनादिरनित्यं च, ब्रह्म-तत्त्वाच्चुरितत्वे सति तदनन्यत्वात् । भागवते चापि तथैव व्याख्यातम्—

भूमिरापोऽनलो वायुः खं मनोबुद्धिरेव च ।

अहङ्कार इतीयं मे भिन्ना प्रकृतिरष्टधा ॥

१. सौ. लहरी दि. दी.

२. श्रीमद्भगवदगीता १३/२२, श्रीपञ्चाङ्गभाष्येन (आनन्दगिरिकृत व्या० युजा संवैत्तिता) अनिभवगुप्ताचार्य व्याख्या

अपरिमेयमितस्त्वन्यां प्रकृतिं विद्धि मे पराम्।

जीवभूतां महाबाहो ययेदं धार्यते जगत् ॥

अस्य च वस्तुः सर्वो न योग्य इत्यनेन दुर्लभत्वाद्यतः सेव्यतामित्याह—भूमिरिति । अपरिमेयमिति प्रत्यक्षेण या संसारावस्थायां सर्वजनपरिदृश्यमाना सा चैकैव सती प्रकाराण्टकेन भिद्यत इति एक एव प्रकृत्यारब्धत्वादेकमेव विश्वमिति प्रकृतिवादेऽप्यद्वृत्तं प्रदर्शितम् । सैवं जीवत्वं पुरुषत्वं प्राप्ता परा । सापि ममैव नान्यस्य च सोभयरूपा वेद्यवेदकात्मकप्रपञ्चोपरचनविचित्रा । तत एव स्वात्मविमलमुकुरतल-कलितसकलभावभूमिः स्वभावात्मिका सततमव्यभिचारिणी प्रकृतिः । सोऽह-मित्यनेन प्रकृतिपुरुषपुरुषोत्तमेभ्यो व्यतिरिक्तोऽपीश्वरः सर्वथा सर्वानुगतत्वेन स्थित इति । साहृदययोगयोर्नास्ति भेदवाद इति प्रदर्शितम् । इदं जगद्गूम्यादि ।

उक्तज्ञ परमानन्दतन्त्रे—

प्रपञ्चवासनारूपा शक्तिरित्यभिधीयते ।

निष्ठपञ्चः चिदेकात्मा शिवतत्त्वं समीरितम् ॥

शिवस्य विश्वसिसूक्षा शक्तिः “शक्तितत्त्वं”मिति नामा ख्यातेति रामेश्वरः परशुरामकल्पसूत्रटीकायामवदत्—

“निर्गुण एव शिवो यो “बहुस्यां प्रजायेय” इतीच्छाशक्त्या युक्तः सृष्ट्युन्मुखः स एव शिवः शक्तिपदवाच्योऽभवत् ।”

“प्रकाशो विमर्शः” त्रिकसिद्धान्तमते परमशिवस्य परमेश्वरस्य वा हृदये सिसुक्षाविर्भावमात्रं तस्य रूपद्वयमभवत्—विश्वरूपं शक्तिरूपञ्च, तत्र शिवःप्रकाश-रूपी, शक्तिविमर्शरूपिणी । विमर्शशब्दार्थः पूर्णोऽहं कृत्रिमोऽहमित्यस्य स्फूर्तिः । स्फूर्तिरियं सृष्टिकाले विश्वाकारा, स्थितिकाले विश्वप्रकाशा, प्रलयकाले च विश्व-संहरणरूपा अभवत् । “विमर्शो” नाम विश्वाकारेण, विश्वप्रकाशेन, विश्वसंहरेण चाकृत्रिमाहमिति स्फुरणम् (परा-प्रवेशिका) । विमर्शशक्तेपरपरनामानि, चित्-चैतन्यम्, संवित्, स्वर-मोदिता, परावाक् स्वातन्त्र्या, परमात्मनि मुख्यैश्वर्या, कर्तृत्वम्, स्फुरता, शारा, स्पन्द इत्यादीनि ।

“प्रमाया रूपद्वयम्—अहमंश इदमंशश्वेति । अहमंशग्राहकः शिवः प्रकाशो वा, इदमंशग्राहकः शक्तिः विमर्शो वा । विमर्शेन प्रकाशानुभावो जायते, प्रकाशस्थितौ च विमर्शस्य कल्पना सम्भवति । यथा दर्पणं विना मुखमण्डलस्य रूपं प्रत्यक्षं न भवति, तथैव विमर्शं विना प्रकाशस्य स्वरूपमपि न सम्भवति । मधुनि मिष्टत्वं नित्यं किन्तु मधु स्वमिष्टत्वग्रहणेऽसमर्थमेव । एवञ्च शक्तिं विना शिवस्य स्वीयप्रकाश-रूपञ्चानं न भवति ।

१. श्रीमद्भगवत्तीति ७/८५

२. शाकदर्शनम् ।

पुण्यानन्दस्तदीये "कामकलाविलास" ग्रन्थे आद्याशक्ति "शिवरूपविमर्श-  
निर्मलादर्शत्वेन" वर्णयस्तस्याः स्वरूपस्य सुन्दरपरिचयमदात्। यथा कोऽपि राजा  
निर्मलदर्पणे स्वप्रतिबिम्बं दृष्ट्वा निजमुखसौन्दर्यं सम्यग् जानाति, तथा शिवोऽपि  
स्वाधीनभूतामात्मशक्तिं दृष्ट्वा स्वीय-परिपूर्णहन्ताप्रकाशमयस्वरूपं जानाति। अतएव  
"प्रकाशो" विमर्शात्मकः "विमर्श"श्च प्रकाशात्मकः। अतएव शिवः शक्तिं विना  
स्थातुं न शक्नोति। शक्तिरपि शिवं विना स्थातुं न शक्नोति। उक्तज्ञ—

न शिवेन विना देवी न देव्या च विना शिवः ।

नानयोरन्तरं किञ्चिच्चन्द्रचन्द्रिकयोरिव ॥

तथाहि, यद्बचन्द्रज्योत्स्नयोः पार्थक्यं नास्ति, तद्बच्छिवशक्त्योरपि किमपि  
पार्थक्यं नास्ति। उक्तज्ञ सोमानन्दकृतशिवदृष्टौ—

न शिवः शक्तिरहितो न शक्तिव्यतिरेकिणी ।

शिवः शक्तस्तथा भगवानिच्छ्या कर्तुमीहते ॥

शक्तिशक्तिमतोर्भेदः शीवे जातु न वर्णयते ॥ ३/२/३

श्रीशङ्कराचार्योऽप्याह—

शिवः शक्त्याद्युक्तो यदि भवति भक्तः प्रभवितुं ।

नो च देवं देवो न खलु कुशलः स्यन्दितुमपि ॥

॥ इति शम् ॥



# तृतीयोऽध्यायः अवरथाभेदात् कार्यभेदाद्य शक्तेः नामार्थनुशीलनम्

---

शक्तिस्वरूपाणि

**पराशक्तिः**

परैव हि अनाख्या भगवती संविद् स्वस्वातंत्र्यात् स्वात्मनि सृष्ट्यादि  
अवभासयति विलापयति च ।

लोलीभूता परा स्थितिः ॥

नौमि चित्प्रतिभं देवीं परां भैरवयोगिनीम् ।

मातृमानप्रमेयां शूलाम्बुजकृतास्पदाम् ॥

“परा” पूर्णा, अतएव भिन्नमपि जगत्‌स्वात्मनि अभेदरूपतया पालयन्ती  
अनन्योन्मुखतया च प्रकृष्टाम् ।

“या सा शक्तिर्जगद्भातुः कथिता समवायिनी ।

इत्याद्युक्त्या “भैरवयोगिनी” नित्यमेव परप्रमातृवियुक्त्वात् तदात्मभूताम्;  
अतएव—

इच्छात्वं तस्य सा देवी सिसुक्षोः प्रतिपद्यते ॥”

इत्याद्युक्त्या चिद्रूपा चासौ “प्रतिभा” प्रज्ञाताम् आद्योच्छलतात्मकत्वेन बहि-  
रुल्लिङ्गिषास्वभावाम्, अतएव देवीं प्रमातुरपि विश्रान्तिधामत्वात् प्रभितिरूपतया  
द्योतमानाम्, अत एव बहिरपि प्रमातुरप्रमाणप्रमेयाण्येव “अंशा अरारूपा भागा यस्य  
“शूलस्य” तत्र यानि औन्मनसानि अम्बुजानि, तत्र “कृतास्पदां” तदुत्तीर्णतया  
भासमानां “नौमि” देहप्राणादि प्रमातुररूपन्याभावेन तत्स्वरूपमाविशामि—इत्यर्थः ।

आत्मनः स्फुरणं यस्येद्यदां सा परमा कला ।

अम्बिकारूपमापन्ना परा वाक् समुदीरिता ॥

प्रसृतं विश्वलहरी स्थानं मातृत्रयात्मकमित्यत्र सूचिता मातृकामयवासनामिदानी

विवृणोति-आत्मनः स्फुरणमित्यादिना । सा परमा सर्ववर्णांशविमर्शरूपा, कला विमर्शशक्तिः, आत्मनः परः शिवन्त्य, स्फुरणं पश्यन्त्यादि क्रमेण वैखरीपर्यन्त-विमर्शनम्, पश्येद् द्रष्टुमिच्छेत्, तदा परमा शान्तात्मिका भूत्वा अन्विका रूपमापन्ना प्रकाशांशमात्राया अँम्ब्वकायाः सामरस्यमापन्ना, परावाक् समुदीरयेत् परामात्-कोच्यते । तदुक्तं सङ्केतपद्धत्याम्—

“अनयोः सामरस्यं यत्परस्मिन्महसि स्फुटम्” इति ।

अथेदानीं प्राथमिकविस्तृतवासनावसरेऽनुकेनावशेषितां ब्रह्माण्डपिण्डाण्ड-योनैवक्यभावनादाहर्चसिद्धिमदुत्तमाधिकारित्वं ध्वननाय सकलादिभावनात्रयोत्तरमेव वर्णयितुं सङ्ग्रहां मध्यत्रिकोणवासनां वितरेणोपदिशति-आत्मनः स्फुरणमित्यादि-भिर्विशतिश्लोकैः । पूर्वं “यदा सा परमा शक्तिः” इति श्लोके या वृत्तिरीक्षणात्मिका शान्ता नाम्नो विश्वकारणत्वेन वर्णिता, तथा हि शब्दार्थसृष्टिद्वयमुत्पाद्यते । तत्रार्थ-सुर्षट्टर्भविष्युरुद्रा: कारणानि । त एव शक्ति विना कार्याक्षमत्वाच्छक्तिविशिष्टतया विभाव्यमाना चामा ज्येष्ठा रौद्रीत्युच्यते । तच्छक्तयस्तु भारती-पृथिवी-रुद्राणीत्वेन प्रसिद्धा इच्छाज्ञाना-क्रिया इत्युच्यन्ते । शब्दसुष्टुः कारणानि पश्यन्तीमध्यमावैखर्यः कारणानामपि कारणमीक्षणम् । ततश्चेक्षण इच्छादित्रय समष्टित्वबद्धामादित्रय-समष्टित्वं पश्यन्त्यादित्रयं समष्टित्वं च व्यक्तमेव, समष्टेरेव चटबीजत्वात् । ततश्चैकस्यामेवेक्षणावृत्ताविच्छादित्रयजनकत्वं प्रवृत्तिनिमित्तीकृत्य यथाशान्तापदवृत्तिस्तथा सेव वृत्तिर्वामादित्रयजनकत्वादभ्यकापदवाच्यत्वमप्यापन्ना, पश्यन्त्या-दित्रयजनकत्वं शक्यतावच्छेदीकृत्य परादेनाप्युदीरिता तादृशवृत्त्याश्रयभूता देव्या अपि वृत्तिं प्रति परिणाम्युपादानत्वात् परिणामपरिणामिनोरथे दाच्छान्तादिपदैव्यवहियत इत्यर्थः<sup>१</sup> । अत्र परमेति पदं शान्तापरमिति केचित्<sup>२</sup> ।

ब्रह्मा शिवः सुराद्याश्च शरीरक्षरणात्क्षरा: ।

लक्ष्मीरक्षरदेहत्वादक्षरात्परमो हरिः ॥

स्वातन्त्र्यशक्तिविज्ञानसुखाद्यैरखिलैर्गुणैः ।

निस्सीमत्वेन ते सर्वे तद्वशाः सर्वदैव च ॥

सर्गस्थितिक्षयां याति प्रकाशादवृत्तिबन्धनम् ।

सर्वक्षराणां एका सा कुर्यात्सान्त्विकमीक्षणम् ॥

सर्ग स्थित यति ज्योतिर्नित्यानन्दप्रदोऽक्षरे ।

चेष्टाप्रदेकसर्वेषामेक एव परो हरिः ॥

तस्य नाम्योऽस्ति सर्गादि कर्ता निर्दोषकश्च सः ॥

इति परमश्रुतिः । स्कन्दपुराणेऽप्युक्तम्—

१. योगिनीहृदयम्—श्लोक ३६ अमृतानन्द योगिकृत भास्कररायटीका ।

२. योगिनीहृदयम्—श्लोक ३६ अमृतानन्द योगिकृत भास्कररायटीका ।

ब्रह्मोषसुपर्णशक्त्सूर्यं गुहादयः ।

सर्वेक्षरा अक्षरा तु श्रीरेका तत्परो हरिः ॥  
कथं तत्परत्वानित्यत आह—स्वातन्त्र्येति ।

सत्ता प्रतीतिप्रवृत्तिपु स्वाधीनत्वं स्वातन्त्र्यम् ॥ कार्योत्पत्याद्यनुकूलोऽतीच्छियः  
कारणधर्मविशेषः शक्तिः । स्वरूपसहकारिव्यतिरिक्ता शक्तिर्नास्ति प्रमाणाभावादिति  
केचित् । तदुक्तम्—“न तस्य कार्यकरणं च विद्यते” इति सहकार्यभावमभिधाय  
“पराऽस्य शक्तिः” इति परमेश्वरसम्बन्धित्वेन शक्तेःभिहितत्वात् ।

### पराशक्तेः पूजाविधिः

नैमित्तिया ऊचुः—

भगवन्सर्वशास्त्रार्थपरिज्ञानवतां वरः ।

ब्रूहि पूजाविधिः शक्तेः परायाः संग्रहेण तु ॥

सूत उवाच—

वक्ष्ये पूजाविधिः शक्तेः परा या आस्तिकोत्तमा ।

अत्यन्तश्रद्धया सार्थं शृणुध्वं भुक्तिमुक्तिदम् ॥

“शक्तौ यया सा शम्भुर्भुक्तौ मुक्तौ च पशुगणस्यास्य तामेनां चिद्रूपामाद्यां  
सर्वात्मनाऽस्मि नतः ।” इति ।

“पञ्चविधं च तत्कृत्यं सुष्ठि-स्थिति-संहति-तिरोभावाः । तद्वदनुग्रहकरणं  
प्रोक्तं सततोदितस्यास्य” इति ।

“पावकस्योष्णतेवेयमुष्णांशोरिव दीधितिः ।

चन्द्रस्य चन्द्रिकैवेयं शिवस्य सहजा ध्रुवा” ॥

इत्यादिभिः पूजाशक्तेः परायास्तु द्विविधा परिकीर्तिता । बाह्याभ्यन्तरभेदेन  
बाह्या तु द्विविधा मता ॥ वैदिकी तांत्रिकी चेति द्विजेन्द्रास्तान्त्रिकी तु सा । तान्त्रिकस्यैव  
नान्यस्य वैदिकी वैदिकस्य हि । इत्थं समस्तदेवानां पूजा विप्रा व्यवस्थिता ।

अविज्ञायान्यथा पूजां कुर्वन्यतति मानवः ।

गन्धं पुष्टं तथा धूपं दीपमन्नेन तर्पणम् ॥

माल्यानुलेपनं चैव नमस्कारं विसर्जनम् ।

सर्वं मातृकया कुर्यान्मातृका मन्त्रनायिका ।

मातृका व्यतिरेकेण मन्त्रानेव हि सत्त्याः ।

मातृका च त्रिधा स्थूला सूक्ष्मा सूक्ष्मतराऽपि च ।

गुरुपदेशतो ज्ञेयो नान्यथा शास्त्रकोटिभिः ॥

प्रलये व्याप्तते तेषां चराचरमिदं जगत् इति ॥

तथा—जगत्प्रतिष्ठा देवर्षे पृथिव्यप्सु प्रलीयते, तेजस्यापः प्रलीयन्ते, तेजो

१. विष्णुलत्त्वविनिर्णयः—द्वितीयस्कन्धः ।

बायी प्रलीयते, बायुः प्रलीयते व्योग्मि, तदव्यक्ते प्रलीयते, अव्यक्ते पुरुषे ब्रह्म निष्कले संप्रलीयते । इति ।

“विचिकीपुरुषंनीभूता॑ क्वचिदभ्यतेति विन्दुताम्” इति ।

“तस्मादव्यक्तमुत्पत्रं त्रिगुणं द्विजसत्तमः” इति प्रपञ्चसारे । शक्तिः कुण्ड-लिनीति विश्वजननव्यापारबद्धोद्यमा ज्ञात्वेत्थं न पुनर्विशन्ति जननीगर्भेऽभक्त्यं नराः” इति ।

कालेन विद्यमानस्तु स विन्दुर्भवति त्रिधा ।  
स्थूलसूक्ष्मपरत्वेन तस्य त्रैविद्यमिष्यते ॥  
स विन्दुः नादबीजत्वभेदेन च निगद्यते ।  
“विन्दोस्तस्माद्विद्यमानाद्रवो व्यक्तात्मको भवेत्,  
स रवः श्रुतिसम्पत्रैः शब्दब्रह्मोति गीयते,  
आविर्भवति देहेषु प्राणिनामर्थविस्तुतः” इति ।

मूलाधारात्प्रथममुदितो भावः पराख्यः । पश्चात्पश्यन्त्यः हृदयगो बुद्धियुद्ध-मध्यमाख्यः, वक्त्रे वैखर्यथरुदिष्ठोरस्य जन्तो सुषुम्नां, बद्धस्तस्माद्वति पवनः प्रेरितो वर्णसंज्ञकः अथाभ्यान्तरपूजायामधिकारो भवेद्यदि । त्यक्त्वा बाह्यामिमां पूजामाश्रयेदपरां बुधः, पूजां याभ्यन्तरा साऽपि द्विविधा परिकीर्तिता । साधारा च निराधारा निराधारा महत्तरा, साधारा या तु साधारे निराधारा तु संविदि । आधारे वर्णमंक्लुप्तविग्रहे परमेश्वरीम्, आराधेयदत्तिप्रीत्या गुरुणोक्तेन वर्त्मना, या पूजा संविदि प्रोक्ता सा तु तस्यां मनो लयः, संविदेव पराशक्तिनेतरा परमार्थतः, अतः संविदि तां नित्यं पूजयेन्मुनिसत्तमाः । संविद्रूपातिरेकेण यत्किञ्चित्प्रतिभासते, स हि संसार आख्यातः सर्वेषामात्मनामपि । अतः संसारनाशाय साक्षिणीमात्मरूपिणीम् ।

आराधयेत्परां शक्तिं प्रपञ्चोल्लासवर्जिताम्,  
संविदि वाचक-शब्देन संविद्रूपामनाकुलः ।  
अर्चयेदादरेणैव शिवामादौ महामतिः ॥  
“अकारश्चाप्युकारश्च मकारो विन्दुरेव च ।  
नादः शक्तिश्च शान्तश्च तारभेदाः प्रकीर्तिताः ।  
हकारो रेफ ईकारो विन्दु नादौ तथैव च ।  
शक्तिशान्तौ च सम्प्रोक्ताः शक्तेभेदास्तु समधा ॥  
पुनः समस्तमुत्सन्ध्य स्वपूर्णं परसंविदम् ।  
स्वात्मत्रैवानुसंधाय पुनस्तच्च विसर्जयेत् ॥  
“स्वानुभूत्या स्वयं साक्षात्स्वात्मभूता महेश्वरीम् ।  
पूजयेदादरेणैव पूजा सा पुरुषार्थदा ॥

अवस्थाभेदात् कार्यभेदाद्य शक्तेः नामार्थानुशीलनम्

५१

पूजाविधिर्यथा शक्तेः प्रोक्तो वेदेकदर्शितः ।  
पूजयच्चं भवन्तोऽपि मुदा तामृतवर्त्मनाः ॥

### मालिनी शक्तिः

बीजयोनि समापत्ति विसर्गोदय सुन्दरा ।

मालिनी हि परा शक्तिर्निर्णीता विश्वरूपिणी ॥

अनुत्तरप्रकाशात्मपरशक्तिरूपा हि मालिनी तद्रशिमभूतशिवशक्तिरूपयोर्बीज-  
योरन्योर्या समापत्तिः परस्परसंबद्धात्मसामरस्यं तया योऽयं विसर्गोदयः तेन तेन  
रूपेण परिस्फुरणं, तेन सुन्दरा निरतिशया, येन श्रीपूर्वशास्त्रादौ विश्वरूपत्वमस्या  
निर्णीतम्<sup>३</sup> । द्विधाः, नवधा, पञ्चाशद्वा च । बीजयोन्यात्मकाद्देदाद् द्विधा । बीजं स्वरा: ।  
यानि: कादयो व्यञ्जनानि । वर्गभेदतो नवधा । बीजं शिवः । शक्तियोनि: ।

### विसर्गशक्तिः

विसर्ग एवमुत्सृष्ट आश्यानत्वमुपागतः ।

हंसः प्राणो व्यञ्जनं च स्पर्शश्च परिभाष्यते ॥

इह विसर्ग एव तत्द्वैचित्र्योपारोहक्रमेण हकारात्मस्थील्यमुपागतः सन् “हंस”  
इत्येवमाद्यः शब्दः परिभाष्यते सर्वेषु शास्त्रेष्वेव मुच्यत इत्यर्थः, तदुक्तं श्रीतन्त्रराज-  
भट्टारके—

“हंसशून्यं तथा प्राणं हकारं नामभिः स्मृतम् ॥”

निघण्टावपि—

“त्रयस्त्रिशो व्यञ्जनं च द्विकुञ्जः स्पर्श एव च ॥”

एवं च विसर्गस्यैव स्थूलं रूपं “हकारः” इत्युक्तं स्यात् ॥ ननु “शक्तयोऽस्य  
जगत्कृत्वं शक्तिमांस्तु महेश्वरः ।”

इत्याद्युक्त्या परस्य अनुत्तरस्य प्रकाशस्य “स्वशक्तिमात्रस्फारो विश्वम्” इत्य-  
विवादः, इह पुनः—

“विसर्गमात्रं नाथस्य सृष्टि संहारविभ्रमाः ॥”

### शक्तेरवस्थात्रयम्

प्रातः सन्ध्यारुणकिरणाभागृह्मयं राजसं यन्मध्ये ।

चापि ज्वलदिव यजुः शुक्लभा सात्त्विकं वा ।

सात्रं सामास्तमितकिरणं यत्तमोळासिरूपं ।

साहृः सर्गस्थितिलयविधावाकृतिस्ते त्रयीव ॥

१. तथैव ।

२. तं १/३/२३३

४. तं १/३/१४२

३. नि. शोडसि० पृष्ठ २३१

५. साम्बपञ्चाशिका-इत्तोक २२

हे भगवंश्चिदकं ! अहः सावंजनीनस्य प्राणदिनस्य सर्गस्थितिलयविधौ ते  
मम्बन्धिनी सा कृतिः क्रोडोकृताशोपसृष्ट्यादिस्तुयाख्यादिस्तुयाख्या शक्तिर्विजृम्भत  
हत्यर्थः । का सा इत्याह—प्रातः हदुन्मेषात्मनि प्रभाते गुणीभूतप्राणापानवृत्तिः  
शिवशक्तिसङ्कुटात्मा या सन्ध्या तत्र ये उरुणकिरणा अनुन्मिषितवैचित्रादीसाः शरीरा-  
दयश्वक्षुरादिप्रकाशास्तान् भजते यदत एव राजसं विश्वराजानं विश्वप्रसरासृत्रणं च  
त्रहृमयम् । यच्च परधामा स्तुतिकृच्च मध्ये मध्यधाम्नि यजुश्चिदेवतापूजात्मक्रियाशक्ति-  
प्रधानम् । द्वैतन्धनप्लोषादिव ज्वलत् । ह्लादात्मसोमव्याप्त्युन्मज्जनाच्छुक्लभाः अमल-  
मात्मभाः स्वरूपम् । सात्त्विकं च सतीं भावः सत्त्वं प्रकाशमानत्वं तस्येदं सम्पादकम् ।  
स्वप्रकाशवेशनं विश्वप्रकाशमित्यर्थः । सायमृद्ध्वं तु उद्यधेऽस्तमितकिरणं गलितप्राणादि-  
संस्कारक्षयात् प्रशान्तमितो ज्वलितमरीचिनिचयम् । अतश्च निः संस्कारद्वैताद्वैतकवल-  
नात्तदपेक्षयैव तमो वस्तु विश्रान्त्यैकरसत्वात् साम । एतत्त्रिविधं स्थूलं सूक्ष्मपरस्वरूपं  
यज्ञासि गृह्णासि सा तवाकृतिस्वयोब्र ऋग्यजुः सामानीव । तथाहि—प्रातार्कदेवतास्तुति-  
प्रधाना ऋग्वेदव्यासिः, मध्ये कर्मनुष्ठानात्मा यजुर्वेदोदयः, सायं विश्रान्तिहेतुगीत-  
प्रधाना सामवेदप्रधानतेति प्रतिदिनं स्थितिः ।

चिद्वृतच्छक्तिसङ्कुटोचात् मलावृतः संसारी ॥

यदा “चिदात्मा” परमेश्वरः स्वस्वातन्त्र्यात् अभेदव्यासिं निमज्य भेदव्यासिम्  
अवलम्बते, तदा “तदीया इच्छादिशक्तयः” असङ्कुचिता अपि “सङ्कुचवत्यो भान्ति,  
तदानीमेव च अयं “मलावृतः संसारी” भवति । तथा च अप्रतिहतस्वातन्त्र्यरूपा  
इच्छाशक्तिः सङ्कुचिता सती अपूर्णमन्यता आणवं मलम् ज्ञानशक्तिः क्रमेण सङ्कुचोचात्  
भेदे सर्वज्ञत्वस्य किंचिज्ञात्वासेः, अन्तःकरणबुद्धिन्द्रियतापत्तिपूर्वम् अत्यन्तां  
परिमितां प्राप्ता शुभाशुभानुष्ठानमयं कामं मलम् । तथा सर्वकर्तृत्व-सर्वज्ञत्व-पूर्णत्व-  
नित्यत्व-व्यापकत्वशक्तयः सङ्कुचगृहाना यथाक्रमं कला-विद्या-राग-काल-  
नियतिरूपतया भान्ति । तथाविधक्ष अयं शक्तिदरिद्रः संसारी उच्यते, स्वशक्तिविकासे  
तु शिव एव ।

### इच्छाशक्तिरुमाकुमारी

योगिन इच्छा परैव परमेश्वरी स्वातन्त्र्यरूपा शक्तिः, कुमारी-विश्व-सर्ग-  
संहारक्रीडा परा ॥

ईदृग्योगभूमिका समापत्रस्यास्य या इच्छा सा शक्तिरुमा, परैव परमेश्वरी  
स्वातन्त्र्यरूपा, स च कुमारी विश्वसर्गसंहारक्रीडापरा “कुमार क्रीडायाम्” इति  
पाठात् ।

अथ च कुं भेदोत्थापिकां मायाभूमिं मारयति अनुद्दितप्रसरां करोति तच्छीला  
कुमारी च परानुपभोग्यभोक्ते कात्स्येन स्फुरन्ती ।

अथवा यथा उमा कुमारी परिहतसर्वाङ्गा महेश्वरकात्म्यसाधनासाधनाय नित्यो-  
द्युक्ता तथैव अस्येच्छा इत्यस्मदगुरुभिरित्ययमेव पाठो दृष्टो व्याख्यातश्च । अन्यस्तु  
“शक्तिमा” इति पठित्वा ज्ञान-क्रियापेक्षोऽस्याः प्रकर्षो व्याख्यातः ।

परा भट्टारिका सेव कुमारीति प्रकीर्तिता ।

सदाशिवादिक्षित्यन्तविश्वसर्गादिलीलया ॥

कुमारी कुं महामाया भूमिं मारयतीत्यपि ।

कुमारी चोपभोग्यास्य योगिनो भैरवात्मनः ॥

पूर्ववर्तिन्यां योगभूमिकायां समापनस्य योगिनः किं भवति तदा “इच्छाशक्ति-  
रुमाकुमारी” परभैरवरूपतां प्राप्तस्य महायोगिनः या इच्छा जायते, सा शक्तिः भवति  
उमा अर्थात् परमेश्वरी स्वतंत्ररूपिणी । यदुक्तं—“या अस्य इच्छा सा शक्तिः सा च  
कुमारी” ।

इच्छाशक्तेः स्वस्वरूपं संस्थाया एकरूपतः ।

चर्वर्गः पञ्चशक्त्यात्मा क्रमः प्रस्फुटतात्मकः ।

या तृक्ता ज्ञेय कालुष्य भक्तिप्रवरयोगतः ॥

द्विरूपायास्ततो जातं ट-ताद्यं वर्गयुगमकम् ।

उन्मेषात्पादिवर्गस्तु यतो विश्वं समाप्यते ॥

स्वस्वरूपसंस्थाया इति ईज्यमाणा नारूषिताया एकरूपत इत्यक्षुब्ध्याया एव  
इच्छाशक्तेः न पुनः क्षुब्ध्याया अपीत्यर्थः, चिदानीनामपि शक्तीनां यथायर्थं बाह्योन्मुख-  
तया स्फुटत्वमस्ति, इत्यौचित्यात्तस्फाररूपाणां कवर्गादीनामपि तथात्वमित्युक्तं  
“क्रमप्रस्फुटतात्मक” इति, येति इच्छाशक्तिः ज्ञेयम् अर्थादीत्यमाणं, द्विरूपाया  
ऋकारऋकाररूपायाः, एवमनेनानुन्तरादिभ्य एव पञ्चभ्यः कवर्गादीनां पञ्चानां वर्ग-  
नामुदय इत्यभिहितम्, अत एवैषां “अकुहविसर्जनीयानां कण्ठः” इत्यादिना संस्थान-  
त्वमुक्तम्, उक्तं चान्यत्र—

अकुलात्पञ्चशक्त्यात्मा द्वितीयो वर्ग उत्थितः ।

अनारूषितरूपाया इच्छायाश्च ततः परः ॥

वह्निक्षमाजुषस्तस्याष्टताद्यं च द्वयं ततः ।

पादिरुन्मेषतो जात इति स्पर्शाः प्रकीर्तिताः<sup>१</sup> ॥

अनुन्तरानन्दे चिती इच्छाशक्तौ नियोजिते त्रिकोणं, इच्छा शिरः प्रदेशस्था  
क्रियाज्ञानेच्छापरपर्यायं त्रैपुरं महाचक्रं, कुण्डलिनीसमुद्भूतं भुवेच्छोन्मेषाख्यं त्रिकम्,  
इच्छाशक्त्यात्मिका त्रिपुरा इच्छादिशक्तितयस्यैव व्यापृतत्वम्, इच्छाशक्तिर्विच्छेद-  
नावभासनस्वातन्त्र्यात्मा मायालक्षणा समवायिनी शक्तिः ।

१. शिवसू० १/१३ टी०

२. तं० ३/१५०-१५२

ज्ञानशक्ति:

स्वात्सप्त्यवमश्चो यः प्रागभद्रेक वीरकः ।

ज्ञातव्यं विश्वीन्मेषात्मा ज्ञानशक्तिः तथा स्थितः ॥

इह खलु प्राक् प्रक्षुब्धत्वरूपत्वात्पूर्वं व्यतिरिक्तविमृश्याभावात् स्वात्म-  
मात्रनिष्ठः अतएव एकवीरको यः परामर्शः आसीत् स एव ज्ञानशक्तिवेन अन्तर्विं-  
जिज्ञास्यतया इष्टस्य योऽसौ उन्मेषः आद्यः परिस्पन्दः, तद्रूपः सन् अवस्थितः इति  
पञ्चमबीजनिर्णय इति ।

शक्तिरूपस्य हकारस्य इच्छा-ज्ञाना-क्रिया-शान्ताख्यकलाचतुष्टयम् ज्ञान-पदगता ज्ञानशक्तिर्भवन्नात्मिका क्रियाज्ञानेच्छापरपर्यायं त्रैपुरं महाचक्रम् ज्ञानशक्तिरूपा त्रिपुरा ज्ञानशक्तिरवभासनात्मिका एवमेतदिति ज्ञेयं नान्यथेति सुनिश्चितम् । ज्ञापयन्ती इटिती-त्यन्तज्ञानं शक्तिर्भवते ज्ञानशक्त्यंशः ज्ञानसत्त्वरूपा निर्णयबोधस्य कारणं बुद्धिः ज्ञाना विश्वकारा ज्येष्ठा ज्ञानावेशाद्वृज्जीवी ज्ञाना वज्रेश्वरी । बुद्धीन्द्रियद्वारे रेतैजसेनाहद्वारेणात्मनो ज्ञानशक्तिरूपनील्यते<sup>३</sup> ।

ज्ञानशक्तिः परा ह्येषा तपत्वादित्वविग्रहः ।

सर्वशक्तिर्भवत्यादित्यबाह्यादित्यरूपतया  
स्थितेत्यर्थः।

किंचाशक्ति:

चिदात्मनः स्वपराभासनेऽन्यानपेक्षणात् स्वातन्त्र्यमुच्यते, एतत्स्वातन्त्र्यमेव क्रियाचिदात्मनः स्फुरदरूपता पूर्णा हन्ता स्वातन्त्र्यं मायेति ज्ञानेच्छाक्रियात्मकशक्ति-त्रयमृक्तम् ।

त एवोन्मेषयोगेऽपि पूनस्तन्मयतां गते ।

क्रियाशक्तेः स्फुटं रूपमभिव्यक्तः परस्परम् ॥

त एव अनुत्तरानन्दशक्तयः उन्मेषेण-उकारेण यो योगः ओकारापतिलक्षणः संधिः, तस्मिन्सत्यपि पुनर्यदा तन्मयताम्—ओकारात्मतां संधिक्रमेण तदेकीभावं गच्छतः, तदा परस्परमनुत्तरानन्दौ औकारात्मना संभूय, क्रियाशक्तेरौकारलक्षणस्फुटं रूपम्, अभितः—समन्तात् व्यक्तः प्रकाशयत इत्यर्थः । “अभितः स्फुटं रूपं व्यहक्त” इत्यनेन क्रियाशक्ते: संध्यक्षरेषु यथाक्रमम् अस्फुटं, स्फुटं, स्फुटतरं स्फुटतमं च, रूपमस्ति इत्याखेदितम् ।

स्वात्मसङ्घट्टवैचित्रं शक्तीनां यत्परम्परम् ।

एतदेव परं प्राहुः क्रियाशक्तेः स्फटं वपुः ॥

१. दिन १/३८९३

### ३. वित्तान्मोः समिक्षा

३. अनुप्रस्तरणम्—पृष्ठ ११८

१. नित्यावाठ सूचका

#### ५. शिपुरारहस्य ज्ञानस्थापन—परिचयम्-३

परं स्फुटमिति-स्फुटतमित्यर्थः, अत एव भेदप्राधान्यात् अस्याः—

विषयेष्वेव संलीनानधोधः पातयन्त्यणून्।

रुद्राणुन्याः समालिङ्ग घोरतर्योऽपरास्तु ताः ॥

इत्यादिलक्षितानाम्—अशुद्धाध्वाधिष्ठात्रीणां घोरतराणामपि शक्तीनां निमित्तत्वम्, इत्यवगन्तव्यम्, अघोरादीनां हि शक्तीनामिच्छाशक्तेज्ञनशक्तेश्च जन्म इत्युक्तम् ।

शक्तिरूपस्य हकारस्य इच्छा-ज्ञाना-क्रिया-शान्ताख्यां कलाचतुष्टयम्, क्रिया तदधोगता क्रियाशक्तिरूपास्वरूपा क्रियाज्ञानेच्छापरपर्यायं त्रैपुरं महाचक्रम् क्रिया-शक्तिरूपिणी त्रिपुरा क्रियाशक्तिरूपेष्वनरूपा एवं भूतमिदं वस्तु भवत्विति यदा पुनः जाता तदैव तत्तद्वत् कुर्वन्त्यत्र क्रियोच्यते, क्रियाशक्त्यंशः क्रियात्मोमयमूर्तिर्मन इत्युच्यते । रुद्रस्य क्रियामयी शक्तिः रुद्राणी ।

### चित्-शक्तिः

चितिः स्वतन्त्रा विश्वसिद्धिहेतुः ॥

“विश्वस्य” सदाशिवादेः भूम्यन्तस्य “सिद्धौ” निष्पत्तौ, प्रकाशने, स्थित्यात्मनि, परप्रकाशयितृविश्वान्त्यात्मनि च संहारे, पराशक्तिरूपा—“चितिः” भगवती “स्वतन्त्रा” अनुत्तरविमर्शमयी शिवभट्टारका भिन्ना “हेतुः” कारणम् । अस्यां हि प्रसरन्त्यां जगत् उन्मिषति व्यवतिष्ठते च, निवृतप्रसरायां च निमिषति, इति स्वानुभव एव अत्र प्रमाणम् । अन्यस्य तु माया प्रकृत्यादेः चित्प्रकाशभिन्नस्य अप्रकाशमानत्वेन असत्त्वात् न क्वचिदपि हेतुत्वम्, प्रकाशमानत्वे तु प्रकाशैकात्म्यात् प्रकाशरूपा चितिरेव हेतुः, न त्वसौ कक्षित् । यथा त्रिकसारे—

स्वपदां स्वशिरच्छायां यद्वलङ्घितुमीहते ।

पादोहेशो शिरो न स्यान्तथेयं बैन्दवी कला ॥

यतश्च इयं विश्वस्य सिद्धौ पराह्यसामरस्या पादनात्मनि च संहारे हेतुः, तत एव स्वतन्त्रा ।

अपि च “विश्वं”—नील-सुख-देह-प्राणादि, तस्य या “सिद्धिः” प्रमाणो-पारोहक्रमेण विमर्शमयप्रमात्रावेशः, सैव “हेतुः” परिज्ञाने उपायो यस्याः । यदुकं श्रीविज्ञानभट्टारके—

“ग्राह्यग्राहकसंविज्ञिः सामान्या सर्वदेहिनाम् ।

योगिनां तु विशेषोऽयं सम्बन्धे सावधानता ॥”

“चितिः” इति एकवचनं देशकालाद्यनवच्छिन्नताम् अभिदधत् समस्तभेदवादानाम् अवास्तवतां व्यनक्ति । “स्वतन्त्र” शब्दो ब्रह्मवादवैलक्षण्यम् आचक्षणः चितो माहे श्वर्यसारता ब्रूते ।

"विश्व" इत्यादि पदम् अशेषशक्तित्वं, सर्वकारणत्वं सुखोपायत्वं महाफलं च आहे ।

चिदात्मा हि प्रकाशैकवपुरपि नहि शान्तात्मवादिनाभिवारमशक्तिकल्पः जडत्वप्रसक्तेः अपितु स्फुरत्प्रकाशरूपः, स्फुरत्प्रकाशरूपत्वं हि चित्तशक्तिः । स्वाधि-ष्ठितम् आत्मसात् करोति येयं तुरीया चित्तशक्तिः, तया "क्रममुद्रया" अन्तरिति-पूर्णहिन्तास्वरूपया, "बहिर्मुख्य" इति, विषयेषु व्यापृतः अपि, "समाविष्टः साक्षात्कृतपरशक्तिः स्फारः" "साधकः" परमयोगी भवति । तत्र च "बाह्याद् ग्रस्य-मानात् विषयग्रामात्" अन्तः "परस्यां चिति भूमी, ग्रसनक्रमेणैव" "प्रवेशः" समावेशो भवति ।

केवलं तथा स्फुरन्त्यपि सा तन्मायाशक्त्या अवभासितदेहनीलाद्युपरागदत्ताभिमानवशात् भिन्न-भिन्नस्वभावा इव भान्ती ज्ञानसङ्कल्पाध्यवसायादिरूपतया मायाप्रमातृभिः अभिमन्यते, वस्तुतस्तु एकैव असौं चित्तशक्तिः ।

### शक्तिसंधाने शरीरोत्पत्तिः

पूर्वोक्तेच्छाशक्ति तन्मयी भावे तद्वशेन यथाभिमतं शरीरं अस्य उत्पद्यते ॥

—पुनरप्याह यथास्य प्रतिभोदये ।

स्वरूप-लाभ-सौख्यैक्यं प्रकाशैक्यं कचत्यलम् ।

चित्प्रकाशः परं शुद्धश्वान्तर्बहिरिवोदितः ।

नित्यः सर्वात्मकः सर्वः सर्वभावोद्भवो विभुः ।

स लोक इति विज्ञेयः स एवानन्द उच्यते ।

अथ ईदृशस्य योगिनो विभूतियोगं दर्शयति । "इच्छा शक्तिरुमा कुमारी" (१-१३) इति सूत्रेण या अस्य शक्तिरुक्ता, तामेव यदा अनुसन्धते, दाढऱ्येन तन्मयी भवति । तदा तद्वशेन अस्य यथाभिमतं शरीरमुत्पद्यते । तदुकं श्रीमृत्युज्य-भट्टारके—

ततः प्रवर्तते शक्तिर्क्षयहीना निरामया ।

इच्छा सा तु विनिर्दिष्टा ज्ञानरूपा क्रियात्मिका ॥

इत्युपक्रम्य—

"सा योनिः सर्वदेवानां शक्तीनां चाप्यनेकधा ।

अग्रीषोमात्मिका योनिस्तस्यां सर्वं प्रवर्तते ॥"

शक्तिसन्धानमाहात्म्यं लक्ष्मीकौलार्णवे—

विभूतियोगमेतस्य दर्शयत्यथ योगिनः ।

इच्छाशक्तिरुमेत्यादि सूत्रोक्ता शक्तिरस्य या ।

१. प्रत्यभिज्ञाहदयम्-लोक ।

२. प्रत्यभिज्ञाहदय-१२

३. शिवसूत्रम्-१/१९

तद्वशात्तदिच्छार्हशरीरोत्पत्तिरिष्यते ॥

यत्सर्वमेवाहमिति भावनाया लोकोत्तरानन्दो जायते, एतदेव समाधिसुखमस्ति । स्वात्मारामे महायोगनिष्ठपुरुषे यत्समाधिसुखं समुत्पद्यते, तस्मिन् सुखे सामान्य-प्राणिनाम् आनन्दोऽन्तर्भवति । अतएव समुद्रस्थानीये योग्यमनुभूयमाने आनन्देकणि-कारस्थानीयस्य साधारणलोकानुभूयमानस्य आनन्दस्य तस्मिन्नन्तर्भवति । साम्राज्यतम् अस्य योगिन अणिमादिरौश्वर्येण यथेष्टनिर्माणवैलक्षण्यसम्पादनशक्तिं दर्शयति—“शक्तिसंधाने शरीरोत्पत्तिः” । पूर्वं “इच्छाशक्तिरुमाकुमारी” त्युक्तम् चित्प्रकाशीक-वचनं निर्यन्त्रणं स्फुरद्गुपुः ।

तदास्वादैकतानत्वात्समाधिसुखमीर्यते ।

यद्वा ग्रहीतृग्राह्यैक वर्गप्रसरणात्मके ।

पदद्वये स्वप्रमोदस्तत्समाधिसुखं स्मृतम् ।

“न संधानं विना दीक्षा न सिद्धिर्नार्च च साधनम् ।

न मन्त्रो मन्त्रयुक्तिश्च न योगाकर्षणं तथा ॥”

इत्यादिना प्रतिपादितम् । एतच्च—

“यथेच्छाऽभ्यर्थितो धाता जाग्रतोऽर्थान्हदि स्थितम् ।

सोमसूर्योदयं कृत्वा संपादयति देहिनः ॥”

इत्यनेन संगृहीतम् । देहिनः अव्यक्तदेहवासनस्य योगिनो हहि स्थितान् अर्थान् तत्तदपूर्वं निर्माणादि रूपान् धाता महेश्वरः प्रकाशानन्दात्मतया सोमसूर्यरूपवाहोन्मील-नेन सोमसूर्यसामरस्यात्मनक्ष शक्तेरुदयं कृत्वा बहिर्मुखवाहित्वेन तामासाद्य सम्पादयति । अस्यार्थस्तु—

“तथा स्वप्रेऽप्यभीष्टार्थान्- - - - - - - - - ।”

इत्येतच्छ्लोकप्रतिपादितस्वप्रस्वातन्त्रं प्रति दृष्टान्ते योजितः । इति स्पन्दनिण्ये मयैव दर्शितम् ।

एतत्प्रक्रियया तादृक्षक्तेः निरन्तरभावनया यादृशी यादृशी ततद्वस्तुसंन्धानं विधत्ते, तेन अयं यादृशं स्वयोग्यं शरीरं वाङ्छति, तादृच्छरीरस्य उत्पत्तिर्भवति । लक्ष्मीकौलाणीवे तु शक्तिसन्धानरहस्यमुक्तम्—

“न सन्धानं विना दीक्षा न सिद्धिर्नार्च च साधनम् ।

न मन्त्रो मन्त्रयुक्तिश्च न योगाकर्षणं तथा ॥”

अत एव सन्धानमेव देहान्तरोत्पत्ती निमित्तमस्ति । उमाकुमारीरूपाया इच्छाया अनन्तशक्तिसामर्थ्येन योगनिष्ठपुरुषस्य भावयितुः नास्ति किमपि दुर्घटनम् ।

यदाहुः स्पन्दे वसुगुप्तपादाः—

यथेच्छाभ्यर्थितो धाता जागृतोऽर्थान्हृदि स्थितान् ।  
सोम-सूर्योदयं कृत्वा संपादयति देहिनः ।

शक्तिस्वरूपा हि भावपदार्थः सन्ति तेषां निरूपादानादिः सामग्रीसमूहं स्वभित्तिवेव निभासनाद्देतोः तादृक्तिक्विशिष्टचिदात्मस्वरूपं एव भवति, अतः स्वकीयेच्छया स्वात्मनि प्रकाशीक्याद् वर्तमानमर्थग्रामं समुन्मीलयति, अस्यां स्थितौ पूर्वप्रदर्शितं स्वातन्त्र्यात्मकशक्तिं तादात्म्यतया अनुसंदधानः स्वाधीनोऽयं योगी यथेष्ट तिर्यङ्गनरामरविलक्षणां देहोत्पत्तिः विरचयति ॥

### चिदात्मिकाशक्तेः चतुर्धा रूपनिरूपणम्

किं च चितिशक्तिरेव भगवती विश्वामनात् संसारवामाचारत्वाच्च वामेश्वर्याख्या सती खेचरी-गोचरी-दिक्चरी-भूचरीरूपैः अशेषैः प्रमातृ अन्तःकरण-बहिष्करण-भावस्वभावैः परिस्फुरन्ती, पशुभूमिकायां शून्यपदविश्रान्ता किञ्चित्कर्तृत्वाद्यात्मक-कलादिशक्त्यात्मना खेचरीचक्रेण गोपितपारमार्थिकचिद्गनचरीत्वस्वरूपेण चक्रास्ति, भेदनिश्चयायाभिमान-विकल्पन-प्रधानान्तःकरणदेवीरूपेण गोचरीचक्रेण गोपिता-भेदनिश्चयाद्यात्मकपारमार्थिकस्वरूपेण प्रकाशते, भेदालोचनादिप्रधानबहिष्करण-देवतात्मना च दिक्चरीचक्रेण गोपिता भेदप्रथात्मकपारमार्थिकस्वरूपेण स्फुरति, सर्वतो व्यवच्छिन्नाभासस्वभावप्रमेयात्मना च भूचरीचक्रेण गोपितासावृत्म्यस्वरूपेण पशुहृदयव्यामोहिनाभाति ॥

### विमर्शशक्तिः

श्रीगुरुस्सर्वकारणभूता शक्तिः ।

तेन नवरन्ध रूपो देहः ॥

इदं वाक्यद्वयुपबृहितं तन्त्रराजे ।

गुरुराद्या भवेच्छक्तिस्सा विमर्शमयीमता ।

नवत्वं तस्य देस्य रन्धत्वेनावभासते ॥ इति ॥

अत्र आद्या इति सर्वकारणभूता । इत्यस्य विवरणं, कारणस्य कार्यपूर्वभावित्वे-नाद्यत्वात् । ईश्वरानुग्रहवशेन जायमानो विवेक एव सर्वसंशयभेदनेन मन्त्रवीर्यप्रकाश-नेन तात्त्विकपदार्थानामवकाशप्रदानाद्विमर्शपदाभिधेयो गुरुः । गुर्वभिन्नरन्धवान् तदुक्तम्—“गुरुरपायः” इति शिवसूत्रे वार्तिककृता—

गुरुरेव पराशक्तिरीश्वरानुग्रहकारिका ।

अवकाशप्रदानेन सैव मायादुपायताम् ।

अकृत्रिमाहमामर्श स्वरूपाद्यन्तवेदनात् ।

परमेष्ठि समत्वेन परमोपायता गुरोः ॥ इति ॥

१. शिवसूत्रम्—१/१९

२. तत्रैव

३. प्रत्यभिज्ञाहृदय—पृ० ७३

मालिनीतन्त्रेऽपि—

स गुरुर्मत्समः प्रोक्तो मन्त्रवीर्यप्रकाशकः ।

आदिमान्त्यविहीनास्तु मन्त्रास्युग्मारदध्वत् ॥

गुरोर्लक्षणमेतावदादिमान्त्यं निवेदयेत् ॥ इति ॥

तादृशविवेकाख्यवृत्यवच्छिन्नचिच्छक्तिस्तु प्राणशक्तिविहारावसाना सुषुप्राख्या  
नाङ्गेव विमर्शमयीत्युच्यते । श्रीगुरोस्तावददिव्यसिद्धमानवभेदेन रूपत्रयम् ।

तत्रैकैकं पुनस्त्रिविधमिति प्रकाशानन्दनाथादि सुभागानन्दनाथान्तभेदेन  
नवरूपता तन्त्रे प्रसिद्धा, तद्वासनामाह—तेनेति । पष्ठधर्थे तृतीया । तस्याः विमर्शशक्तेः  
देहः स्वरूपं नवरन्ध्रमयम् । श्रोतृचक्षुर्नासानां द्वयं द्वयम् । जिहा-गुहा-पायवः  
एकैकमिति नवभिः रन्ध्रैः स्वस्वविषयविमर्शः उपादेयोपदेशग्रहणमनुपादेयमोचना-  
दिकं च भवतीन्यादि साधम्याः, तानि विमर्शरूपाण्येवः । वस्तुतः “धान्येन धनी”  
इतिवदभेदे तृतीया । तदभिन्नरन्ध्रनवकवान् स्वदेह इत्यर्थः । तन्त्रराजेऽपि तस्येत्यस्य  
नवत्वं एवान्वयः न देहपदेनान्वयः । देहरन्ध्रे नवत्वेन गुरोर्नवत्वं भासत इत्यर्थः ।  
स्वदेहगतनवरन्ध्राणि नव नाथा इति यावत्<sup>१</sup> । यथा विरूपाक्षपञ्चाशिकायामुक्तम्—

निजधर्मिणं स्वरूपयन्ती प्रकाश्यवर्गस्य ।

शक्तिविमर्शरूपा शरीरव्यत्यखिलमस्य मम ॥

विमर्शरूपा मम शक्तिः प्रत्यवमर्शरूपिणीयं चितिः अखिलमयं शरीरयति  
शिवादि धरण्यन्तं विश्वं मदेकात्मतामापादयति । कीदृशी । निजधर्मिणं धर्मभूतायाः  
स्वस्योदयलयादिभित्तिभूतमाश्रयं प्रकाशम् उपलब्ध्यैकरूपं चैतन्यं प्रकाशयवर्गस्य  
स्वरूपयन्ती ज्ञेयजातस्य तात्त्विकस्वरूपत्वेन व्यवस्थापयन्ती सर्वस्यैवास्य वेद्यजातस्य  
पर्यन्ते निर्बाधमवशिष्यमाणं स्वरूपं प्रकाश एवेति स्वानुभवसाक्षिकमुपदर्शयन्ती  
ममेयं विमर्शरूपा चितिशक्तिरखिलमेतच्छिवादिकमध्वानं मदीयमेवापादयति<sup>२</sup> ।

### विमर्शनिरुक्तिः

पु० वि + मृष-घज् । (१) विचारे जय (२) नाटकाङ्ग-सन्धिभेदे च ।

स च—

“अन्तरे कार्यसम्बन्धः सन्धिरेकान्वये सति ।

मुखं प्रतिमुखं गर्भो विमर्श उपसंहृतिः ।

इति पञ्चास्य भेदाः स्युः क्रमालक्षणमुच्यते” ॥ इति विभज्य

“यत्र मुख्यफलोपाय उल्लिङ्गो गर्भतोऽधिकः ।

१. भाष्यनोपनिषद्-१, २

२. तत्रैव १/१/२

३. विरूपाक्षपञ्चाशिका—३/२८

शापाद्यः सान्नरायञ्च-----

स विमर्श इतीरितः " इति ।

सा० द० लक्षितः । तदङ्गानि च तन्त्रोक्तानि यथा—

चापवादोऽथ सम्फोटो व्यावसायो द्रवोद्युतिः ।

शक्तिः प्रमङ्गेखदथ प्रतिषेधो विरोधनयः ।

प्ररोचना प्रहर्षे स्वादादानं छादनं तथा ।

शक्तिः हकारोऽन्त्यः कलारूपो विमर्शाख्यः । विमर्शाख्या शक्तिर्नित्या महा-  
प्रकाशरूपानुत्तरशिवात्मनः स्वरूपभूता विमर्शशक्तिः बीजस्य प्रथमाङ्गरूपेण स्थिता  
शक्तिः विमर्शशक्तिः कलाचतुष्टयं कूर्माङ्गवत् सङ्कोचयित्वाऽकुलविन्दौ वर्तमाना  
त्रिपुराः ।

विमर्शाख्य इति यः कक्षित् स्वभावतया स्वीकर्तव्यः अन्यथा दर्पणादि  
प्रकाशवत् अस्य जाड्यकक्ष्यानुप्रवेशप्रसङ्गः (परिमल कारिका ३२) । विमर्शो हि  
परमपि आत्मीकरोति आत्मनां च परीकरोति उभयमपि एकीकरोति एकीकृतमपि  
द्वयं न्यग् भावयति ।

(ईश्वर प्रत्यभिज्ञाविमर्शिणी २५२)

निजधर्मिणं प्रकाशं स्वरूपयन्ती प्रकाशयवर्गस्य ।

शक्तिः विमर्शरूपा शरीरमत्यखिलमस्य मम् ॥

विमर्शरूपा मम शक्तिः प्रत्यब्दमर्शरूपिणं चितिः अखिलं मम शरीरवति  
शिवादि धरण्यन्तं विश्वं मदेकात्मतामापादयति । कीदृशी । निजधर्मिणं धर्मभूतायाः  
स्वस्योदयलयादिभित्तिभूतमाश्रयं प्रकाशम् उपलब्धैकरूपं चैतन्यं प्रकाशयवर्गस्य  
स्वरूपयन्ती ज्ञेयजातस्य तात्त्विकस्वरूपत्वेन व्यवस्थापयन्ती सर्वस्यैवास्य वेद्यजात-  
स्य पर्यन्ते निर्बाधिमवशिष्यमाणं स्वरूपं, प्रकाश एवेति स्वानुभवसाक्षिकमुपदर्शयन्ती  
ममेयं विमर्शरूपा चितिशक्तिरखिलमेतच्छिवादिकमध्वानं मदीयमेवापादयति ।

### वैदिकवाइमये विमर्शशक्तिः

संतो हि अ अप आसो भवणस्म किआ ए होइ कत्तारो ।

सच्चिद किआ विमरिसो सोत्था खुहिआ अ वीसवित्यारो ॥

( सनहदयप्रकाशे भवनस्य क्रियायां भवति कर्ता ।

सैव क्रिया विमर्शः स्वस्था क्षुभिता च विश्वविस्तारः ) ॥

स्वहदयस्य प्रकाशो हि सर्वस्यास्तीति व्यक्तम्, असत्त्वे स्वव्याघातप्रसङ्गात् ।  
यथोपनिषदि—

१. वाचस्पत्यम्—६५वां भाग ६

२. विरूपाक्षपश्चाशिका—३/२८

३. विरूपाक्ष ५० ३/२८

४. महार्थमङ्गरी—इलोक० ११, पृ० ३३

असत्रेव स भवति असद् ब्रह्मोति वेद चेत् ।

अस्ति ब्रह्मोति चेद् वेद सन्तमेनं ततो विदुः ॥ इति ॥

तस्मात् स्वात्मरूपा हृदयप्रकाशः । सञ्चित्यत्र संप्रतिपत्तिरेव । तत्र सञ्चित्येतत् प्रकृतिः प्रत्ययतश्च पर्यालोचनीयम् । अस्तेर्धातोः शतीर खल्वेवमुत्पद्यते । तत्र चास्त्वयंशस्यार्थो भावनाख्या क्रिया, प्रत्ययांशस्य तु कर्तृत्वद्वीकार्यम् । ततश्च सञ्चित्यस्य भवनलक्षणायाः क्रियायाः कर्तृत्वयर्थो भवति । सैव भवनक्रिया कर्तृतामयी विमर्श इत्युच्यते । पुनः क्रियाशब्दोपन्यासेन भवनं सत्त्वम्, तच्च सामान्यरूपम् । ततो न तस्य क्रियात्वमिति वदन्तो निराक्रियन्ते । यतो भावः क्रियेति नीत्या धात्वर्थमात्रस्य क्रियात्वमभ्युपगत्व्यमित्यावेद्यते । सा च क्रिया—

अवस्था युगलं चात्र कार्यकर्तृत्वशब्दितम् ।

तथाहि संविदेवेयमन्तर्बाह्योममात्मना ।

स्वातन्त्र्याद् वर्तमानैव परामर्शस्वरूपिणी ॥

इति श्रीस्पन्दतन्त्रालोकस्थित्या यदा स्वरिम्न् हृदयप्रकाशरूप एवात्मनि तिष्ठति, तदा विमर्शः शुद्धो विमर्श इत्येव व्यवहियते । यदा तु विकल्पोपश्लेषलक्षणं क्षेभमनुभवति, तदा विश्वविस्तारः प्रपञ्चस्फुरणवैचित्र्यात्मा विमर्श इति तत्राधिको विशेषांशः कधिदुत्पद्यते । एवं च प्रकाशस्य विमर्शः स्वभाव इत्यद्वीकार्यम् । एतद्व्यतिरेकश्च स्वभावभङ्गपर्यायत्वात् तस्याप्रकाशत्वमेव प्रयोजयति । ततश्चायं स्फटिकमुकुरादिवदल्पप्रकाशः स्तम्भकुम्भादिवदप्रकाशो वा स्यादित्युक्तं भवति । किञ्च, सञ्चित्यत्र या सत्तोका, सैव चित्वमुच्यते । सत्त्वचित्तयोश्च सामरस्यानन्दः । यदुक्तं श्रीरसान्वये—

या चित्सन्तैव सा प्रोक्ता सा सन्तैव चिदुच्यते ।

अत्र चित्सन्तयोर्बाह्यस्तत्रानन्दो विराजते ॥

यत्रानन्दो भवेद् भावे तत्र चित्सन्तयोः स्थितिः ॥ इति ॥

### मातृकाशक्तिः

स्त्री मातेव कायति कै-क (१) उपमातरि (२) ब्रह्मारण्यादिषु चण्डी प्रसिद्धदेवीमूर्तिषु (३) सर्वशब्दोत्पादकेषु अकारादिकोनपञ्चाशद्वर्णेषु (४) मातरि च मेदिं । मातृ+स्वार्थं क ।

मातृकारूपा त्रिपुरा समस्तवाच्याभेदमयसमस्तवाचकपदाक्षराभिन्नपरशक्ति-परशिवात्मिका मातृका परा वागात्मानाहतभद्रारकपरमशिवस्वरूपा षट्त्रिंशततत्त्व-प्रसरणहेतुभूता परा संविद् माति त्रातीति मातृका । मातृका पूर्णाहन्तारूपा अहं विमर्शप्रथमकलानुत्तरप्रसराष्ट्रवर्गसामान्याष्टावयवततद्वार्गाक्षरात्मिका देवी मातृका आदि क्षान्ता वर्णमाला मातृका शक्तिस्तु मातृका ज्ञेया, सा च ज्ञेया शिवात्मिका—परम्भरवीय-परावर्गात्मिका मातृका, अत एव ज्येष्ठा रौद्रचम्बिकाख्यशक्तित्रयप्रसरसंभेदवैचित्र्येण

सर्वबर्णोदयस्योक्तत्वात् सर्ववर्णसम्मुद्देशरीराणां मन्त्राणां सैव भगवती जननी सप्तप्रष्टि-  
वर्णरूपा मातृका परसूक्ष्मस्थूलवर्णाङ्गुरा आद्यशक्तिरेव सप्तषष्ठिवर्णरूपिणी त्रैलोक्यो-  
त्पत्तिकारिणी मातृका परमेश्वरी परावाक् प्रसरन्ती इच्छाज्ञानक्रियाशक्तिरूपतां श्रित्वा  
बीजयोनिवर्गवार्यरूपां शिवशक्तिमाहे श्वरादिवाचिकामादिक्षान्तारूपां मातृकात्मतां  
श्रित्वा जिह्वाग्रात्रिगच्छति इति मातृकापदव्युत्पत्तिः<sup>१</sup>।

शब्दब्रह्मयं चक्रमध्यपुष्पादिकैः क्रमात्।

तन्मध्यादुद्धरेदादौ सर्वेषां कारणं हि यत्<sup>२</sup>॥

वर्णाध्वनः शब्दब्रह्मयत्वादेव मातृकाचक्रापराभिधानस्य वर्णचक्रस्यापि  
शब्दब्रह्मयत्वं सिद्ध्यते। अत एवोच्यते—“शब्दब्रह्मयं चक्रं” इति। तदेतद्  
वर्णचक्रं द्विविधमत्र प्रदर्शितम्। परव्यूहमन्त्रोद्घारार्थमेकविधम्, विभवमन्त्रोद्घारार्थं  
चापरविधम्। नुसिंहावतारस्यापि विभवदेवतान्तःपातित्वात् तन्मन्त्रस्य द्वितीयेन  
वर्णचक्रेणोद्घारः सम्पृष्टते।

शब्दब्रह्म यथा परा-पश्यन्ती-मध्यमा-वैखरीभेदेन चतुर्धा भिद्यते, तथैवेदं  
शब्दब्रह्मयं वर्णचक्रम् अमल-शान्त-शान्तोदित-उदितभेदेन चतुर्धा विभज्यते।

### वाग्मूपिणी-शक्तिः

#### परावाक्

परावाग्विलासपरामर्शेन कैवल्यसिद्धिः स्वरसोदितपराशक्तिरूपा शिवात्मिका  
परावाक् परा भैरवी परावाक् वर्णान्विकायास्तुरीयं परावाग्मूपं धाम परमशिवं  
प्रत्युत्तमसन्तीयं शक्तिः परावागात्मना विश्ववैचित्र्यमवभासयति पारमेश्वरी परावाक्  
प्रसरन्ती इच्छाज्ञानक्रियाशक्तिरूपतां बीजयोनिवर्गवार्यरूपां शिवशक्तिमाहे श्वर्यादिवा-  
चिकामादीक्षान्तारूपां मातृकां श्रयते पराया वाचः स्तुतिः<sup>३</sup>।

#### पश्यन्ती

चतुर्भद्रात्मिकाया वर्णान्विकाया; पश्यन्तीरूपमव्यक्तध्वनिरूपं परामृतमय-  
मेकादशात्मकमभिधीर्येते एकादशात्म पश्यन्ती मध्यमा वैखरीकारणं पश्यन्ती  
वर्णक्रमादिभूता पश्यन्ती पश्यन्तीरूपम् शक्तिबीजम् अव्यक्ता पश्यन्तीवाक् प्रधानेन  
रूपेण पश्यन्तीस्तुतिः पश्यन्तीपदव्युत्पत्तिः। उत्तीर्णा पश्यन्ती चतुरन्वयात्मिका पश्यन्ती  
पश्यन्ती त्रिकोणरूपेण जायते चतुर्बीजवती कामेश्वर-कामेश्वरीरूपा पश्यन्तीमाता  
वामादियुगलरूपा पश्यन्ती<sup>४</sup>।

अविभागेन वर्णानां सर्वतः संहृतक्रमा। स्वयंप्रकाशा पश्यन्ती मयूराण्डर-  
सोपमा। पश्यन्ती मध्यमोत्पादसमुद्योगेषु लक्ष्यते।

१. निष्पा बोडशिका० पृ० १-३०६

२. सत्त्वत संहिता—१/६५

३. निष्पा बोडशिका० पृ० १४ से ३०६

४. निष्पा बोडशिका० पृ० ३६-३१७

### मध्यमा

विकृतनादाष्टकं तत्समिलरूपमित्येवं ग्रहसङ्ख्यारूपा मध्यमावाक् मध्यमा सूक्ष्मं रूपं मध्यमारूपं कामराजम् मध्यमारूपेण त्रिपुरा व्यक्तिमागच्छति मध्यमास्तुतिः मध्यमापदनिरुक्तिः अनाहतनादमयी मध्यमा नवनादवर्गरूपा मध्यमा<sup>१</sup>।

### वैखरी

सप्तचत्वारिंशत्सङ्ख्याकारादिसकरान्तान्यक्षराणि<sup>२</sup> वैखरीवाग्रूपाणि वैखरी-स्वरूपनिरूपणम् पश्यन्तीरूपं वैखरीमध्यमाद्वयम्। तत्र वैखरी स्थूलं रूपं तैखरी-रूपं वारभवबीजम् वर्णक्रमरूपिणी चिच्छकिवैखर्यादिक्रमेण त्रितत्त्वगामिनी वैखरी स्तुतिः नववर्गात्मिका वैखरी हतनामधेया, वैखरी पदनिर्वचनम् वैखरी व्यासं चक्रं।

तत्र सा वैखरी श्रोत्रग्राह्या<sup>३</sup> याऽर्थस्य वाचिका ॥

स्थानेषु विधृते वायौ कृतवर्णपरिग्रहा ।

प्रोक्तृणामियं प्रायः प्राणवृत्तिनिबन्धना ॥

वैखरी श्रोतजे बोधे मध्यमा सविकल्पके ॥

पश्यन्ती मध्यमोत्पादसमुद्योगेषु लक्ष्यते ॥

वैखरी श्रोत्रग्राहीव। मध्यमा परामर्शज्ञानरूपत्वात् सविकल्पके लक्ष्यते। तस्या अपि समुत्पादनहेतुः पश्यन्ती ॥

### सूक्ष्मा

स्वरूपज्योतिरेवान्तः सूक्ष्मा वागनपायिनी<sup>४</sup>।

अनपायिनीयत्वं चास्या: सुषुप्त्याद्यवस्थास्वपि सम्भवात् न तु नित्यत्वेन। अस्या अपि प्रतिपुरुषं भेदेनानेकत्वादचेतनत्वाच्च कार्यत्वात्। तस्याश्च कारणं पर-विन्दुरेवेत्युक्तम्।

### कुण्डलिनी शक्तिः

कुण्डलिन् पुंस्त्री कुण्डलं पाशाकारं वेष्टनं वास्त्यस्य इनि। (१) सर्वे स्त्रियां डीप् (२) वरुणं तस्य पाशास्त्रवत्वात् तथात्वम्। (३) मयूरे पुंस्त्री मेदिं (४) चित्रमृगे (५) वेष्टनयुक्ते त्रिस्त्रियां डीष्। सा च (जलेबी) इति ख्याते पक्षान्नभेदे भाव प्र०—तत् पाकप्रकारो दर्शितो यथा—

“नूतनं घटमानीय तस्यान्तःकुशलाजनः। प्रस्थाद्वपरिमाणेन दग्धाम्लेन प्रलेप-येत्। द्विप्रस्थां समितां तत्र दध्यम्लं प्रस्थसम्मितम्। वृत्तमर्द्धशरावञ्च घोलयित्वा घटे क्षिपेत्। आतपे स्थापयेत्तावद्यावद्याति तलम्लताम्। ततस्तत्प्रक्षिपेत्पात्रे मुच्छिष्ठे भाजने

१. निं० शोडशिक० पृ० ३६-३१७

२. तदैव

३. अष्टप्रकरणम्—पृ० १६२, १६३

४. तत्रैव १६२-१६४

तु तत् । परिभ्राम्य परिभ्राम्य तत् संतसे घृते क्षिपेत् । पुनः पुनस्तदावृत्या विदध्यान्मण-  
डलाकृतिम् । तां सुपक्षां घृतान्नीत्वा सितापाके तनुद्रये । कर्पूरादि सुगन्धेन स्फपयि-  
त्वोऽधरेततः । एषा कुण्डलिनी नामा पुष्टिकान्तिबलप्रदा । धातु वृद्धिकरी वृद्धा  
रुच्या च क्षिप्रतपणी । " तन्त्रसारप्रांसद्दे मूलाधारस्थिते घटचक्रमध्यवर्तिस्ये देवीभेदे  
यथा—

ध्यायेत् कुण्डलिनी॑ सूक्ष्मां मूलाधारनिवासिनीम् ।  
तामिष्टदेवतारूपां सार्द्धत्रिवलयान्विताम् ॥  
कोटि सौदामिनी भासां स्वयंभूलिङ्गवेष्टिनीम् ।  
तामुत्थाप्य महादेवीं प्राणमन्त्रेण साधकः ॥  
उद्यहिनकरोदद्योतां यावच्छवासं दृढासनः ।  
अशोपाशुभशान्त्यर्थं समाहितमनाश्चिरम् ॥  
तत् प्रभापटले व्यासं शरीरमपि चिन्तयेत् ॥

### कुण्डलिनीस्वरूपम्

भुजङ्गाकाररूपेण मूलाधारं समाश्रिता ।  
शक्तिः कुण्डलिनी नाम विस्तन्तुनिभा शुभा ॥  
मूलकन्दं फणाग्रेण दंष्टा कमलकंदवत् ।  
मुखेन पुच्छसंगृह्ण ब्रह्मन्धरसमाश्रिता ॥  
पद्मासनगताः स्वस्थो गुदा कुच्य साधकः ।  
वाय्वाधातवशादग्निः स्वाधिष्ठानगतो ज्वलन् ।  
ज्वलनाधातपवनाधातैरुत्रिद्रितो हि राट् ।  
सद्यग्निं ततो भित्वा विष्णुग्रंथिभिनत्ति यः ।  
ब्राह्मग्रंथिं च भित्वैव कमलानि भिनत्ति षट् ॥  
सहस्रकमले शक्तिः शिवेन सह मोदते ।  
सा चावस्था परा ज्ञेया सैव निवृत्तिकारणम् ॥ इति ॥  
अपि च—

सुधाधारा सारैश्चरणयुगलान्तर्विंगलितैः ।  
प्रपञ्चं सिङ्गन्ती पुनरपि रसाम्प्रायमहसः ॥  
अवाप्य स्वां भूमि भुजगनिभमध्युष्टवलयं ।  
स्वमात्मानं कृत्वा स्वपसि कुलकुण्डे कुहरिणी ॥  
कुलकुण्डे कुः पृथिवीतत्वं लीयते यत्र तत्कुलं आधारचक्रम् । लक्षणया

१. सब्दकल्पहृष्टम् धाग-२

२. सौ० लह० (समयाचार लेख) पृष्ठ १३

३. सौ० ल० लल० १० (लक्षणीधर व्याख्या)

सुपुम्नामार्गः कुलमित्युच्यते । अत एव कौला: कुलपूजकाः आधारसेवका इति कौलत्वं तेषामिति रहस्यम् । एतदुत्तरत्र प्रस्फोर्यते । कुलमार्गस्य सुपुम्नाया मूले यत्कुण्डं कमलकन्दाकारं आधारकन्दं तस्मिन् कुहरिणि, कमलकन्दमध्यस्थितछिद्रतुल्यं छिद्रं यस्य कुण्डस्य तत्तथोक्तम् । आधारकन्दमध्यस्थितसुषिरमध्ये विस्तन्तु निभा तत्र कुण्डलिनी शक्तिः वर्तत इति तात्पर्यम् ।

### कुण्डलिनी (महामाया)

सा च कुण्डलिनी शास्त्रोः शक्तिः शुद्धा जडात्मिका ।

एवं भूतमुपादानरूपं महामायाख्यं शिवतत्त्वमाचार्याः जगदुरिति । नत्वय-मार्यापरशिवविषयतया तच्छक्तिविषयतया वा व्याख्येया मृगेन्द्रवृत्तिदीपिकायां विस्तरो द्रष्टव्यः । मन्त्राद्यात्मकशब्दोपादानतया विश्वेश्वरादीनां देहेन्द्रियाद्याधारभूतशुद्धाध्व-भुवनोपादानत्वेन कुण्डलिन्याख्या महामाया सिद्धा केचिदाचक्षते बिन्दुः समर्थैति शिवे ततः । दृक्शक्तिवत् क्रियाशक्तिरियं कुण्डलिनी परा ॥ सेयं क्रियात्मिका शक्तिरीश्वरी सर्वदोदिताः । श्रीभट्टकल्लटेनापि उक्तम्—

“रूपादिषु परिणामात् तत्सिद्धिः” ।<sup>१</sup>

इति शक्तेश्च सङ्घोचविकासौ, नासापुटस्पन्दकमोन्मिष्टत्सूक्ष्मप्राणशक्त्या भू-भेदेन ब्रह्मासादितोर्ध्वकुण्डलिनी पदे प्रसरविश्रान्तिदशा परिशीलनम्, अधः कुण्ड-लिन्यां च पष्ठवक्त्ररूपायां प्रगुणीकृत्य शक्तिं तन्मूलं तदग्र-तन्मध्यभूमिस्पर्शविशेशः ।

### महामायाशक्तिः

महामायानुभावेन यथा मन्वन्तराधिपः ।

स बभूव महाभागः सावर्णिस्तनयो रवेः<sup>२</sup> ॥

महामायेति । यथा सा मन्वन्तराधिपो बभूव तथा रवेस्तनयः सावर्णिरपि मन्वन्तराधिपो बभूवेत्यध्याहताभ्यां तथापि पदाभ्यां समन्वयोऽवगन्तव्यः । स पूर्वप्रपञ्चितसम्भवः रवेस्तनयः वैवस्वतः मन्वन्तराधिपः मनुना मन्तरप्रवधिः किञ्चिदधिकैकसप्ततिचतुर्युगात्मकः कालः तस्य अधिपः स्वामी यथा तथा । भात्यस्यां विश्वमिति माया अघटितघटनापटीयसी । माछाससिभ्यो यः टाप् । माकाभ्यामयजिति-शंतनुः । मा लक्ष्मीः अयः शुभावहो विधिर्यस्या: सेति माया । अथवा, अः विष्णुः अस्य विष्णोः माया अमाया महती चासावमाया चेति महामाया ।

त्रागीश्वरी च शुद्धाध्वमूलोपादनकारणम् ।

नोपादानं विष्णा कार्यं कदाचिदुपलभ्यते ॥ इति ।

१. अहप्रकरणम्—प्र० ४७ से १७७

२. प्रत्यभिज्ञाहृदय प्र० ८७

३. सप्ततीसर्वस्वम्—१/३/२

विश्वसारोत्तरसुत्रेण महामायाख्यम्भूतीयो यः पाशो निरूप्यते । शुद्धस्याध्वनो  
मूलभूतमुपादानकरणं वागीश्वरी महाविद्या ।

"परा वागीश्वरी विद्या मायाऽविद्याऽपरा स्मृता" ॥

इति पौष्करवचने वागीश्वर्याः परात्वं विद्यात्वं च, मायायाश्चापरात्वम् विद्यात्वं  
च स्मर्यते । महामायाया नादादीनि वहनि पर्यायनामानि भवन्ति । तद्यथा नादकारि-  
कायाम्—

सिद्धो नादः परः सुमङ्गला मालिनी महामाया ।

समनाऽनाहतविन्दुरघोषा वाग् ब्रह्मकुण्डलिनीतत्वम् ।

विद्याख्यं चेत्युक्तस्तैस्तैः शब्देस्तदागमेच्छित्यम् ॥ इति ॥

अनेन महामायायाः शुद्धाध्वोपादानत्वरूपं लक्षणं प्रदर्शितम् । न चात्र समवेत-  
शक्तेरेवोपादानत्वेन सिद्धिरस्त्वति वाच्यम्, तस्या उपादानकारणत्वेऽचेतनत्वापत्या  
चेतनशिवसमवायायोगात् । तदुक्तं पौष्करे—

"शिवे कर्तरि तादात्म्यान्नेयं कुण्डलिनी स्मृता ।

उपादानत्वतो हेतोः कुलाले मृत्तिका यथा ॥" इति ॥

एवं च मायाप्रकृत्योर्मौहकत्वेन प्रबुद्धपुरुषकायकरणरूपशुद्धाध्वकारणत्वा-  
योगेन परिशेषात् तदनुकारिकारणतया महामायासिद्धिरिति ।

"मायोपरि महामाया" इति परात्रिंशिका व्याख्योद्दते कुञ्जिकामते, तत्त्वसंग्रह-  
वृत्ति-मृगेन्द्रवृत्ति विद्यापादोद्दते रौरवागमे (१/१५) च स्मर्यते । कुञ्जिकामते सा  
महामाया त्रिकोणानन्दरूपिणी वर्णिता । "शुद्धविद्यैव त्रिकोणा महागुहा" इति परा०<sup>१</sup>  
अभि (पृ० ५३-५४) महामाया, शुद्धविद्या, वागीश्वरी, मातृका चेति नामान्तराणि  
इति तन्त्रा० (८/३३७-३३८) शुद्धविद्यैव महामायेति पदेन श्रीरौरवादिगुरुभिरुप-  
दिष्टेति चाभिनवगुप्त-ईश्वरप्रत्यभिज्ञाविमर्शन्यां (३/१/१६) चर्दति ।

मतझेऽपि विद्यापादीये सप्तमे पटले शुद्धविद्यारूपेणीव सा व्याख्याता ।  
अनुपदमेवोक्ते पौष्करवचने च सा कुण्डलिनीपदेन स्मर्यते । रत्नत्रये तु सा विन्दुपदेन  
व्याख्याता । तथाहि—

जायते॒ध्वा यतः शुद्धो वर्तते लीयते ।

स विन्दुः पटनादाख्यो नादविन्दुर्णकारणम् ॥ श्लो० २२ ॥

इत्यत्र नादविन्दुर्णकारणं परनादाख्यं विन्दुं प्रतिपाद्य,

शब्दतत्त्वमधोषा वाग् ब्रह्मकुण्डलिनीध्रुवम् ।

विद्या शक्तिः परा नादो महामायेति देशिकैः ॥

विन्दुरेवं समाख्यातो व्योमानाहतमित्यपि ।

चतस्रो वृत्तयस्तस्य याभिव्यासास्त्रिधार्णवः ॥

(श्लो० ७०-७१)

इत्येवं तस्य पर्यायाः सूच्यते, परापश्यन्त्यादयश्च चतुर्लक्षणस्यैव वृत्तय इति निर्णीयते । एवं च वागीश्वरी, महामाया, नादः, बिन्दुरित्यादिभिः शब्दैरत्र कुण्डलिनी शक्तिरेव बोध्यत इति निक्षप्रचम् । तदत्र महामाया कुण्डलिनीविशेषेण विविच्यते<sup>१</sup> ।

### त्रिशक्तीनामुत्पत्तिः

मायाबीजस्य नामानि मालिनी शिववाङ्गरी ।

माया मूर्तिः कला वाणी बीजशक्तिश्च कुण्डली<sup>२</sup> ॥ इति ॥

तत्र ब्रह्मामाययोरभिन्नत्वाद् ब्रह्मावाचकोऽपि प्रणव उभयवाचकः । एवं मायाबीजकमपि मायाबीजं ब्रह्मामायोभयवाचकम् । यच्च ब्रह्माण्डपुराणे “होकार उभयात्मकः” इति । प्रपञ्चसारे आचार्या अपि— “तदातां तारमित्याहुरोमात्मेति बहुश्रुताः। तामेव शक्तिं ब्रुवते हरीमात्मेति चापरे” इति । इत्थं सर्वात्मयोः प्रणवमायाबीजमन्त्रयोर्वाच्यं शब्दब्रह्मरूपं विन्दुपदेन तान्त्रिकैर्व्यवहियते । तदुक्तं शारदायाम्—“आसीच्छक्तिस्ततो नादो नादाद्विन्दुसमुद्ध्रवः” इति । आचार्या अपि भुवनेश्वरीस्तुतौ “नमस्ते समस्तेशि विन्दुस्वरूपे” इति । तत्र प्रणवस्य शिवो देवताधिष्ठात्रीति प्रणवोत्पत्तिप्रकरणे । रुद्रो देवतेति गोपथब्राह्मणे । मायाबीजस्य भुवनेश्वरी देवता । अत ऐतटीजस्य भुवनेश्वरी बीजमिति सकलशास्त्रसिद्धान्तः । तत्रैवं सति यथा बीजादङ्कुरकाण्डपुष्पफलात्मको वृक्षो भवति तदून्मायाबीजवाच्याद्विन्दोरिच्छाज्ञानक्रियारूपिण्यो रीढ्री ज्येष्ठा वामात्मिका शक्तयो भवन्ति ।

### ब्रह्मायैवक्यम्

अथात्र प्रपञ्चे पदार्थद्वयमेव मुख्यं सर्वप्रपञ्चमूलभूतं ब्रह्मामाया चेति निर्वादमितरत्सर्वं तद्विकारभूतमित्यपि निर्विवादमेव । तथा च श्रुतिः श्वेताश्वतरे—

“मायां तु प्रकृतिं विद्यान्मायिनं तु महेश्वरम् ।

तयोर्विभूतिलेशो वै जगदेतच्चराचरम् ॥ इति ॥

स्मृतिश्च—

“शक्तिश्च शक्तिमांश्चैव पदार्थद्वयमुच्यते ।

शक्तयोऽस्य जगत्पर्वं शक्तिमांश्च महेश्वरः ॥” इति ॥

“शास्त्रकारीऽपि मूलप्रकृतिरविकृतिर्महदाद्याः प्रकृतिविकृतयः सप्त । षोडशकस्तु विकारो न प्रकृतिर्न विकृतिः पुरुषः” इति । तदेतत्पदार्थद्वयं न भिन्नम् । किन्तु चन्द्रचन्द्रिकयोरिव तादात्म्यापन्नमेव । तदुक्तम् । “शक्तिश्च शक्तिमद्रूपाद् व्यतिरेकं न वाच्छति । तादात्म्यमनयोर्नित्यं वहिदाहकयोरिव ।” इति ।

१. लुलागमसंग्रह—२ भाग, उपोद्धात

२. सप्तसतीसर्वस्वम्—पृ० ५

३. सप्तशती सर्वस्वम्—पृ० ४

### कुण्डलिनी महामाया

“इष्यतां कुण्डलिन्याख्यं शुद्धमेतद् द्विजोत्तमाः” इति पौष्ट्ररवचने महामाया कुण्डलिनीशब्देन प्रोक्ता । शतरब्रसंग्रहे स्वतंत्रतंत्रसर्वज्ञानोत्तरादिप्रामाण्येन ऐयं महामायाख्या कुण्डलिनी शक्तिरेवं व्याख्याता-समवायिशक्तेरभ्यो वर्तमाना मायाकर्मा-नुसारिणी कुण्डलिनी शक्तिः शिवस्य परिग्रहशक्तिरित्युदीर्घते । तदुक्तं रब्रये—मन्त्रयोनिर्महामाया या परिग्रहवर्तिनी । (श्लोक १६६) इति ।

अत्र कुण्डलिनी शब्दवाच्या तु भुजङ्गकुटिलाकारेण नादात्मना स्वकार्येण प्रतिपुरुषं भेदेनावस्थिता, न तु स्वरूपेण प्रतिपुरुषमवस्थितेत्यर्थः इति सर्वज्ञानोत्तरवृत्तिकारः । तस्या—महामायायाः सकाशान्नादविन्द्वादिकं कार्यं निष्पद्धते । तदुक्तं विश्वसारोत्तरसूत्रे—

“याऽथ कुण्डलिनी शक्तिर्मायाकर्मानुसारिणी ।

नादविन्द्वादिकं कार्यं तस्या इति जगत्स्थितिः ॥” इति ।

अत्रायमभिप्रायः—शिवेन समवायिशक्त्या क्षुब्ध्याया महामायायाः कुण्डलिन्याः सकाशान्नादाभिधानं तत्त्वं प्रथममुत्पद्यते । इदमेव शिवाधारतया शिवतत्त्वमित्यपि वदन्ति । ततो बिन्दुसंज्ञकं तत्त्वमुत्पद्यते । इदं च तत्त्वं शब्दाधारतया शक्तितत्त्वम् । ततः शक्तितत्त्वात् सदाख्यं तत्त्वम् । सदाख्यादीश्वराख्यं तत्त्वम् । ईशाख्यादविद्याख्यं तत्त्वमिति क्रमेण शुद्धानि पञ्चतत्त्वानि जायन्ते । तत्र विद्यातत्त्वे विद्यातत्त्वाधिपतिश्च, भृगुण्यादयः सप्त विद्याराजश्च, तदधीनाः सप्तकोटिमहामन्त्राश्च, वाचकशब्दा व्योमव्याप्यक्षरादयश्च, वैखर्यादयः, कायिकाद्यष्टविंशतितन्त्राणि च वर्तन्ते । ईश्वरतत्त्वे उन्नतादयोऽष्टौ विद्येशाः, तदधिष्ठात्रयस्त्वष्टौ वामादिशक्तयः, तद्विलासिन्यः शक्तयोऽष्टौ भानुमत्यादयः, उच्छुष्मादयः पञ्चरुद्राः, सिद्धान्तशास्त्रैः प्रपूजिता नन्दाद्यष्टौ गणेश्वराः, इन्द्रादयो लोकपालास्तेषामायुधानि च, शिवासनभूता धर्मादयोऽष्टौ च स्थिता । सदाशिवतत्त्वे तदधिकारावस्थः सदाशिवः, प्रणवाद्या दश अणवः, पञ्च ब्रह्माणि, षडङ्गानि च, अक्षरबिन्दुस्थूलध्वनिरूपो नादश्च वर्तते । बिन्दुतत्त्वे भुवनरूपो निवृत्तिमदादिसंज्ञः सद्योजातादिसंज्ञः सकलनिष्कलाख्यः शिवः, अक्षरबिन्दुहेतुस्वरूपः सूक्ष्मनादश्च वर्तते । नादतत्त्वे तु ध्वनिपतिरित्यिका वा दीपिका वा रेचिका वा निवृत्यादि भुवनपतिसंज्ञः शिवो चर्तते । चिच्छक्तौ शक्तिमद्विरष्टः परमेश्वरः सकलजगत्परमकारणं कुण्डलिनी च वागीशां पतयश्च । तदूर्ध्वं केवलं शिव एवेति ।

इदं नादतत्त्वमेव परमकारणं नित्यम् । तदेव महामायेति केचिदाचार्या वदन्ति । तेषां पक्षे चत्वार्येव कार्याणि शुद्धतत्त्वानि । तद्यथा—

शुद्धानि पञ्चतत्त्वान्याद्यं तेषु स्मरन्ति शिवतत्त्वम् ।

शक्तिसदाशिवतत्त्वे ईश्वरविद्याख्यं तत्त्वे च ॥

अस्यायप्रिप्रायः—तेषु प्रध्याच्छिवतत्त्वं बिन्दुत्पक्षमाद्यं प्रधानमुपादानं स्मरन्ति पूर्वचार्याः, परमोपादानत्वेनैव चास्य मायावन्नित्यत्वं सिद्धम्। अतश्चान्यानि चत्वारि तत्त्वानि तत्कार्याणीति भावः। श्रीमत्पांडके तु नादाभिधानं शिवतत्त्वमपि कार्यमेव, किन्तु तत्र शक्तितत्त्वान्तर्भावेण चत्वार्येव कार्याणि शुद्धानीत्युक्तम्। तदथा—

वृत्तिस्तत्त्वात्मिका चास्य चतुर्थी संव्यवस्थिता ।

शिवतत्त्वं सदेशाख्यमीशं विद्याहृष्यं तथा ॥

शुद्धान्येतानि तत्त्वानि रुद्राणूनां महात्मनाम्॥'' इति ।

सर्वज्ञानोत्तरे तु शक्त्यभिधानं बिन्दुतत्त्वमेव परमकारणमित्युक्तम्—

अतोर्ध्वं बैन्दवं तत्त्वं विमलं सर्वतोमुखम् ।

परमं सर्वतत्त्वानामनन्तञ्चोतिरूपकम्॥'' इति ।

तस्या वाग्गुपाश्रुतस्रो वृत्तयः

वाग्गुपा वैखर्यादियक्षतस्तस्तस्या: महामायायाः वृत्तयः कार्याणि ।

“तस्याश्रुतस्रो वाग्गुपा वृत्तयो वैखर्यादियः ।

वैखरी मध्यमा चान्या पश्यन्तो सूक्ष्मसंज्ञिता ॥'' इति ।

वैश्वसारोत्तरसूत्रमत्र प्रमाणम्। एका वृत्तिर्नाम्ना वैखरीत्युच्यते, अन्या वृत्तिर्नाम्ना मध्यमा। अपरा नाम्ना पश्यन्ती। इतरा च सूक्ष्मसंज्ञिता। तत्र सूक्ष्मावृत्तिनादः, पश्यन्ती वृत्तिर्निन्दुः, मध्यमा वृत्तिरक्षरम्, वैखरी वृत्तिर्नाम्नात्केत्युच्यते। अनेन शब्दसृष्टिरपि बिन्दुणः नादित्यन्तं भवति। अत्रायं सृष्टिक्रमः—शिवेच्छया प्रथमं क्षुब्ध्याया महामायायाः सद नाद उत्पद्यते, नादाद बिन्दुः। बिन्दोरक्षरम्। अक्षरान्मातृकेति। तदुत्तमोन्दे—

शक्तेनादोऽभवद् बिन्दुरक्षरं मातृका ततः (क्रि० १/२) इति ।

‘बिन्दुः क्षुब्धस्तदिच्छातः शब्दराशिरभूत् तदा’ इति च पराख्ये। आसां चतस्राणामपि वृत्तीनामाश्रयभूता निवृत्यादयः कला पञ्च च बिन्दोरेव कार्याणि। तदुक्तं रत्नत्रये—

“सैषा चतुर्विधा वृत्तिर्निवृत्यादिकलाश्रयात् ।

पञ्चधा भिद्यते भूयः कलास्ताः बिन्दु नयः॥”

(श्लोक-५५) इति

इयं च महामाया शब्दवस्तुभयात्मिका भवति, शब्दात्मकानां वर्णपदमन्त्राणां वस्त्रात्मकानां कलातत्त्वभुवनानां चोत्पादनात्।

आत्र शब्दबहवादिन आत्मन एव नादादिक्रमेणावस्थानग्निं वदन्ति। तदुक्तम्, अविकारिणस्तस्य नादाद्याकारेण परिणामानुपपत्तेः। नापि त्रिकः, तस्या अपि परिणामायोगात्। द्वयोरपि लिकारित्यं परमेऽचेतनत्वप्रसङ्गात्। तस्मात् शब्दोपादानत्वं, बैन्दोरेवाऽसुपगान्तञ्चम्। तदुत्तमोन्दे नारिकासु—

"अविकार्यत्रात्मोक्तस्तच्छक्तिश्वाप्यतो न योग्यो तौ ।

बहुधा स्थातुं यद्वा चैतन्यं विना कृतौ विकारित्वात्" ॥ इति ॥

(श्लो० १६)

एवमत्र वागीश्वर्यो महामायायाः कुण्डलिनी-नाद-बिन्दुप्रभूतिभिः शब्दैस्तेषु तेषु शास्त्रेषु व्यावकृतायाः स्वरूपमुन्मीलितम् । सर्वे इमे शब्दाः स्वस्वरूपोन्मीलनाय विस्तरमपेक्षन्ते । तत्राधुना सम्भवति । सोऽयं तृतीयः पाशो महामायाख्यः<sup>३</sup> ।

### नादशक्तिः

नादः पुं (नद शब्दे + भावे घञ) शब्दः । इत्यमरः १/७/२३ । यथा हरिवंशे २३५/५६ तमे—

"विभान्ति ते देववराः सप्ताध्याः प्रध्यातशङ्कुस्वनसिंहनादाः ॥"

अधंचन्द्राकृतिवर्णः । स चानुरवारवदुचार्यः यथाऽर्धचन्द्रोऽनुस्वारः । इति भुवने श्वरीमन्त्रे कृष्णानन्दः । तत्पर्यायः अद्देन्दः, अर्द्धमाना कला राशी सदाशिवः अनुचार्या तुरीया विश्वमातृकला परा इति बीजवर्णाभिधानं । ब्रह्मस्वरूपघोषविशेषः, यथा—

"सच्चिदानन्दविभवात् सकलात् परमेश्वरात् । आसीच्छक्तिस्ततो नादस्तस्मा-द्विन्दुसमुद्भवः नादो बिन्दुक्ष बीजञ्ज स एव त्रिविधा मतः । भिद्यमानात् पराद्विन्दोरुभयात्मारबोऽभवत् स रवः श्रुतिसम्पन्नः शब्दो ब्रह्माभवत् परम् ॥ सकलादिति मूर्तात् । नादो घोषः । बिन्दुः प्रणवः, स च बीजञ्ज सर्ववर्णप्रभवत्वात् । तथा च "समाहितात्मनो ब्रह्मन् ब्रह्मणः परमेष्ठिनः । हृद्याकाशादभूत्रादो वृत्तिरोधाद्विभाव्यते । ततोऽभूत्रिविदोङ्कारो योऽव्यक्तः प्रभवः स्वराट् ॥" इत्यारभ्य "ततोऽक्षरसमाप्ना-यमसुजग्रगवानजः" इति श्रीमन्दागवते प्रपञ्चितम् ।

इत्यलङ्कारकौस्तुभस्य द्वितीयस्तबकः ।

नाभेष्टद्वर्धं हृदि स्थानान्मारुतः प्राणसंज्ञकः ।

नदिति ब्रह्मरन्धान्ते तेन नादः प्रकीर्तिः ।

अपि च<sup>३</sup>—

आकाशापि मरुज्ञातो नाभेष्टद्वर्धं समुच्चरन् ।

मुखेऽतिव्यक्तमायाति यः स नाद इतीरितः ॥

स च प्राणिभवोऽप्राणिभवच्चोभयसम्भवः ॥

आद्यः कायभवो बीणादिभवस्तु द्वितीयकः, तृतीयोऽपि च वंशादिभवः इत्यं त्रिधा मतः । तदुक्तं— ब्रह्मणः स्थानं ब्रह्मग्रन्थञ्च यो मतः । तन्मध्ये संस्थितः प्राणः प्राणाद्विसमुद्भवः ।

वह्निमारुतसंयोगात्रादः समुपजायते ।

न नादेन विना गीतं न नादेन विना स्वरः ॥

न नादेन विना रागस्तस्मात्रादात्मकं जगत् ।

न नादेन विना ज्ञानं न नादेन विना शिवः ॥

नादरूपं परं ज्योतिर्नादरूपो परं हरिः ॥

(इति सङ्कीर्तवामोदरः )

गीतं नादात्मकं वाद्यं नादव्यक्त्या प्रशस्यते ।

तदद्वयानुगतं नृत्यं नादाधीनमतस्त्रयम् ॥

नादेन व्यञ्ज्यते वर्णः पदं वर्णः पदाद्वचः ।

वचसो व्यवहारोऽयं नादाधीनमतो जगत् ॥

आहतोऽनाहतश्चेति द्विधा नादो निगद्यते ।

सोऽयं प्रकाशते पिण्डे तस्मात् पिण्डोऽभिधीयते ॥

तत्रानाहतनादन्तु मुनयः समुपासते ।

गुरुपदिष्टमार्गेण मुक्तिदं न तु रञ्जकम् ॥

स नादस्त्वाहतो लोके रञ्जको भवभञ्जकः ॥

श्रुत्यादिद्वारतस्तस्मात्तदुत्पत्तिर्निरूप्यते ॥

किञ्च—

धर्मार्थकाममोक्षाणामिदमेवैकसाधनम् ।

नादविद्यां परां लब्ध्या सरस्वत्या प्रसादतः ।

कम्बलाश्वतरौ नागौ शम्भोः कुण्डलतां गतौ पशुः शिशुमृगो वापि नादेन परितुष्यति । अतो नादस्य माहात्म्यं त्याख्यातुं न केनापि शब्दयते । तदुक्तं आङ्गनेयेन—

“नादाव्देस्तु” परं पारं न जानाति सरस्वती ।

अद्यापि मञ्जनमयात्तुम्बं बहति वक्षसि ॥”

### अथ नादोत्पत्तिप्रकारः

आत्मना प्रेरितं चितं वह्निमाहन्ति देहजम् ।

ब्रह्मग्रन्थस्थितं देहं प्राणं स प्रेरयति पावकः । पावकप्रेरितः सोऽथ क्रमादूदर्घपथे चरन् । अतिसूक्ष्मध्वनिं नाभौ हृदि सूक्ष्मं गले पुनः । पुष्टं शीर्षे त्वपुष्टश्च कृत्रिमं वदने तथा आविर्भावयतीत्येवं पञ्चधा कीर्त्यते बुधैः ।

“नकारः प्राणनामानं दकारमनलं विदुः ।

जातः प्राणाग्निसंयोगात्तेन नादोऽभिधीयते ॥”

अयन्तु योगिसंवेद्य एव । अस्य अवस्थादिकं तूकं हठयोगप्रदीपकायाम्—

“अशक्ततत्त्वबोधानां मुद्रानामपि संमतम्।  
प्रोक्तं गोरक्षनाथेन नादोपासनमुच्यते ॥”

४/६५/१०७।

श्री आदिनाथेन सपादकोटिलयप्रकाराः कथिता जयन्ति । नादानुसन्धानक-  
मेकमेव मन्यामहे मुख्यतमं लयानाम् ।

मुक्तासने स्थितो योगी मुद्रां सन्धाय शाम्भवीम् । शृणुयाद्दक्षिणे कर्णे नाद-  
मन्तःस्थमेकधीः ।

श्रवणपुटनयनयुगलधाणमुखानां निरोधनं कार्यम् ।  
शुद्धसुषुप्तासरणौ स्फुटममलः श्रूयते नादः ॥  
आरम्भश्च घटञ्जैव तथा परिचयोऽपि च ।  
निष्पत्तिः सर्वयोगेषु स्यादत्तु चतुष्टयम् ॥

### अथारम्भावस्था

ब्रह्मग्रन्थे भवेद्देदो ह्यानन्दः शून्यसम्भवः ।  
विचित्रक्रणको टेहेऽनाहतः श्रूयते ध्वनिः ॥  
दिव्यदेहश्च तेजस्वा दिव्यग्रन्थस्त्वरोगवान् ।  
सम्पूर्णहृदयः शून्यः आरम्भो योगवान् भवेत् ॥

### अथ घटावस्था

द्वितीयायां घटीकृत्य वायुभर्वति मध्यकः ।  
दृढासनः भवेद्योगी ज्ञानिरेव समस्तदा ॥  
विष्णुग्रन्थस्ततो भेदात् परमानन्दसूत्रकः ।  
अतिशून्ये विष्णुभ्य भेरीशब्दस्तथा भवेत् ॥  
तृतीयायां तु विज्ञेयो विहायो मर्दलध्वनिः ।  
महाशून्यं तदा याति सर्वसिद्धिसमाश्रयम् ॥  
चित्तानन्दं तदा जित्वा सहजानन्दसम्भवः ।  
दोषदुःखजग्राव्याधिक्षुधानिद्राविवर्जितः ॥  
रुद्रग्रन्थं यदा भित्वा सर्वपीठगतोऽनिलः ।  
निष्पत्तौ वैणवः शब्दः क्लणद्वीणाक्लणो भवेत् ॥  
एकीभूतं तदा चित्तं राजयोगाभिधानम् ।  
सुष्ठिसंहारकर्तासौ योगीश्वरसमो वत् ॥  
अस्तु वा मास्तु वा मुक्तिरत्रैवाखण्डतं मुखम् ।  
लयोद्भवमिदं सौख्यं राजयोगादवाप्यते ॥

राजयोगमजानन्तः केवलं हठकर्मिणः ।  
 एतानभ्यासिनो मन्त्रे प्रयासफलवर्जितान् ॥  
 उन्मन्त्रवाप्तये शीघ्रं भूध्यानं मम संमतम् ।  
 राजयोगपदं प्राप्तं सुखो पायोऽल्पचेतसाम् ॥  
 सद्यः प्रत्ययसन्धायी जायते नादजो लयः ॥  
 नादानुसन्धानसमाधिभाजां योगीश्वराणां हृदि वर्द्धमानाम् ।  
 आनन्दमेकं वचसामगम्यं जानाति तं श्रीगुरुनाथ एकः ॥  
 कणौ पिधाय हस्ताभ्यां यं शृणोति ध्वनि मुनिः ।  
 तत्र चित्तस्थिरीकुर्याद्यावत् स्थिरपदं व्रजेत् ॥  
 अभ्यस्यमानो नादोऽयं ब्राह्ममावृणुते ध्वनिम् ।  
 पक्षाद्विक्षेपमखिलं जित्वा योगी सुखी भवेत् ॥  
 श्रूयते प्रथमाभ्यासे नादो नानाविधो महान् ।  
 ततोऽभ्यासे वर्धमाने श्रूयते सूक्ष्मसूक्ष्मकः ॥  
 आदौ जलधिजीमूतं भेरीझाझारसम्भवाः ।  
 मध्ये मर्दलशङ्खोत्था घणटाकाहजलास्तथा ॥  
 अंते तु किञ्चिणी वंशवीणा भ्रमरनिःस्वनाः ।  
 इति नानाविधा नादाः श्रूयन्ते देहमध्यमाः ।  
 महति श्रूयमाणोऽपि मेघभेद्यादिके ध्वनौ ॥  
 तत्र सूक्ष्मात् सूक्ष्मतरं नादभेरी परामृशेत् ।  
 घनमुत्सृज्य वा सूक्ष्मे सूक्ष्ममुत्सृज्य वा घने ॥  
 रममाणमपि क्षिसुं मनो नान्यत्र चालयेत् ।  
 यत्र कुत्रापि वा नादे लगति प्रथमं मनः ॥  
 तत्रैव सुस्थिरीभूय तेन सार्द्धं विलीयते ।  
 मकरन्दं पिबन् भृङ्गो गन्धं नापेक्षते यथा ॥  
 नादासक्तं तथा चित्तं विषयात्रहि काइक्षते ।  
 मनोमत्तगजेन्द्रस्य विषयोद्यानचारिणः ॥  
 बद्धं तु नादबन्धेन मन संत्यक्तचालपम् ॥  
 प्रयाति सुतरां स्थैर्यं छित्रपक्षः खगो यथा ॥  
 सर्वचिन्ता परित्यज्य सावधानेन चेतसा ॥  
 नाद एवानुसन्धेयो योगसामाज्यमिच्छता ।  
 नादोऽन्तरङ्गसारङ्गबन्धने वागुरायते ॥  
 अन्तरङ्गकुरङ्गस्य वधे व्याधायतेऽपि च ।  
 अन्तरङ्गस्य यमिनो वाजिनः परिधायते ॥

नादोपास्तिरतो नित्यमवधार्या हि योगिना ॥  
 बद्धं विमुक्तचाङ्गल्यं नादगन्धकजारणात् ।  
 मनः पारदमाप्रोति निरालम्बाख्यखेऽटनम् ॥  
 नादश्रवणतः क्षिप्रमन्तरङ्गभुजङ्गमः ।  
 विस्मृत्य सर्वमेकाग्रः कुत्रचिन्नहि धावति ।  
 काष्ठे प्रवर्तितो वह्निः काष्ठेन सह शाम्यति ।  
 नादे प्रवर्तितं चित्तं नादेन सह लीयते ॥

घण्टादिनादसक्तस्तव्यान्तःकरणहरिणस्य प्रहरणमपि सुकरं शरसन्धान-  
 प्रवीणश्चेत् ।

अनाहतस्य शब्दस्य ध्वनिर्य उपलभ्यते ।  
 ध्वनेरन्तर्गतं ज्ञेयं ज्ञेयस्यान्तर्गतं मनः ॥  
 मनस्तत्र लयं याति तद्विष्णोः परमं पदम् ॥  
 तावदाकाशसङ्कल्पो यावच्छब्दः प्रवर्तते ।  
 निःशब्दं तत्परं ब्रह्म परमात्मेति गोयते ॥  
 यत्किञ्चित्त्रादरूपेण श्रूयते शक्तिरेव सा ।  
 यस्तत्त्वान्तो निराकारः स एव परमेश्वरः ॥  
 सर्वं हठलयोपायाः राजयोगस्य सिद्धये ।  
 राजयोगसमारूढः पुरुषः कालवञ्चकः ॥  
 तत्त्वबीजं हठः क्षेत्रमीदासीन्यं जलं त्रिभिः ।  
 उन्मनी कल्पलतिका सदा एव प्रवर्तते ॥  
 सदा नादानुसन्धानात् क्षीयन्ते पापसञ्चयाः ।  
 निरञ्जने विलीयते निश्चितं चित्तमारुती ॥  
 शङ्खदुन्दुभिनादश्च न शृणोति कदाचन ।  
 काष्ठवज्जायते देहे उन्मन्यावस्थया<sup>१</sup> धूवम् ॥  
 सर्वावस्थाविनिर्मुक्तः सर्वचिन्ताविवर्जितः ।  
 मृतवत्तिष्ठते योगी स मुक्तो नात्र संशयः<sup>२</sup> ॥

स्वनामख्यातो मुनिविशेषः । अयन्तु ईश्वरमुनेः पुत्रः । न्यायतत्त्वयोगरहस्यस्य  
 प्रणेता । अस्य वासस्थानं दाक्षिणात्यप्रदेशः ।

सकलो बिन्दुरक्षरबिन्दात्मको नादश्च स्थूलध्वनिरूपः । द्वौ च सदाशिव-  
 तत्त्वान्तभूतौ तत्र नादौ नामाभिधेयबुद्धिहेतुबिन्दोः प्रथमप्रसररूपः सूक्ष्मो नादश्चिन्तया  
 रहितत्वेन श्रीमत्कालोत्तराद्युक्तः चिन्तया रहितं यत्तु तत्परं परिकीर्तिम् असावपि  
 (नादोऽपि) बिन्दोरनाहतादेष कारणं शुद्धवर्तमनः बुद्ध्यस्मितामनोभ्यो विघाती रागतः

कलयाक्षं । मायापुंशकिभ्यो नादोऽन्यो दृश्यते ध्वनिभ्योऽपि । रूपरसगन्धशब्दार्थी येनावमृश्यतां नीताः, सोऽन्तः संजल्पात्मा नादः सिद्धो न विषयभावेन । अव्यक्त-त्वान्नादः सूक्ष्मः शब्दः नादा उत्पत्यपवर्गयोगिनस्तेन नादकारणं महामाया विद्या-रागादिकञ्चुकाद्विन्नो महामायाजन्यो नादो मन्त्रतन्त्रादीनां कारणम् ।

### बिन्दुशक्तिः

पु० बिदि-उ ॥ अल्पेऽशो अमरः । राजभेदे ततोऽपत्ये विदाऽ अज् । वैन्दव तदपत्ये पुंस्त्री० । २ रेखागणित प्रसिद्धे स्थूलत्वदीर्घत्वहीने लक्षयितुं शक्ये शपदार्थ क्षेत्रं शब्दे २३८९ पृ० द्रष्टव्यं भा० द० उक्ते ३ अर्थप्रकृतिभेदे “बीलं बिन्दुः पताका च उपकरी कार्यमेव च । अर्थप्रकृतयः पञ्च “उद्दिश्य” उपवान्तरार्थ-विच्छेदे बिन्दुरुच्छेदकारणम्” लक्षितम् । ४ अनुस्वारसूचके रेखाभेदे ॥ “बिन्दुवद्वि-न्दुमात्रौ” मुग्धबो० शा० ति० उक्ते ५ नादजन्ये क्रियाप्राधान्यलक्षणे चिच्छक्तेर-वस्थाभेदे, यथा—“सच्चिदानन्दविभवात् सकलात् परमेश्वरात् । आसीच्छक्तिस्ततो नादो नादात् बिन्दुसमुद्द्ववः ॥” तदव्याख्यां राघवभट्टश्रुतम्—

“सा तत्त्वसंज्ञा चिन्मात्रः ज्योतिषः सन्निधेस्तदा ।

विचिकीर्षुः धनीभूता क्वचिदभ्येति बिन्दुताम्” ॥

अभिव्यक्ता परा शक्तिर्विना भावजलक्षणा ।

अखण्डपरिचिच्छक्ति जाता चिद्रूपिणी विभुः ॥

समस्ततत्त्वभावेन विवर्तेच्छा समन्विता ।

प्रयाति बिन्दुभावञ्च क्रिया प्राधान्यलक्षणम् ॥

तस्मादेव रौद्रीरुद्रयोराविर्भावः । यथोक्तं शा० ति०—

रौद्री बिन्दोस्ततो नादात् ज्येष्ठा बीजादजायत ।

समेताभ्यः समुत्पन्ना रुद्र-ब्रह्म-रमाधिपाः ॥

६ बीजभेदे “बिन्दुः शिवात्मको बीजः शक्तिर्नादस्तयोश्चिथः । समवायः समाख्यातः<sup>१</sup> सर्वगिमविशारदैः” शा० ति० ।

बिन्दोर्महामायात्मनः परमुक्त्यपेक्षया पाशत्वेऽपि तद्योगस्य विद्येश्वरादिपद-प्राप्तिहेतुत्वेनापरमुक्तित्वादत्र पाशत्वेनानुपादानम् । नादौ बिन्दुसकलौ सदाख्यं तत्त्वमाश्रितौ लयादिभेदः प्रागुक्तौ यदुपाधौ शिवस्य तु स बिन्दुरिति मन्त्रव्यः सैव कुण्डलिनी मता । जायतेऽध्वायते शुद्धो वर्तते यत्र लीयते । स बिन्दुः परनादाख्यो नादबिन्दुर्णकारणम् ॥ बिन्दुश्च तत्कार्यं मयूराण्डरसबिन्दुवदव्यपदेश्यः परामर्शज्ञान-रूपोऽक्षरबिन्दुस्त एव सूक्ष्मत्वेनोक्तः शब्दतत्त्वमधोषावाग् ब्रह्म कुण्डलिनी ध्रुवम् । विद्याशक्तिः परा नादो महामायेति देशिकैः । बिन्दुरेवं समाख्यातो व्योमानाहतमित्यपि ॥ बिन्दोश्चतस्रो वृत्तयः-कलास्ताबिन्दुवृत्तयः, कलाध्वाबिन्दुमाश्रितः बिन्दुशक्त्याभि-

<sup>१</sup>. बाचस्पत्यम् भाग-षष्ठ

व्यासः बिन्दुरात्मनि नादादिषड्धध्वं निष्पादयति । तत्र तत्त्वभुवनाध्वनौ शुद्धरूपावेव अशुद्धयोस्तु तयोर्मायोत्पन्नतत्त्वम् केचिदाचक्षते बिन्दुः सम वेति शिवे । अतोऽयं बिन्दुः शिवसमवायिन्या ज्ञानशक्तेनात्यन्तपृथग् भूतोऽपि तत्समवेता क्रियाशक्तिरेवेति केचिन्मन्यन्ते—शब्दरशिक्ष बिन्दुत्थो बिन्दुर्नादादसावपि । बिन्दोरनाहतादेष कारणशुद्धवर्त्मनः । अनाहतबिन्दुरिति बिन्दोमायाप्रधानयोर्विशेषः बिन्दुः शान्तिः कला विद्या प्रतिष्ठा सञ्चिवृत्तिका । भोगस्थानानि पञ्चाणां बिन्दुसंज्ञा शिवेरिता । कलानाम विभागोऽयं पञ्चाणां बिन्दुसंज्ञितः ॥<sup>१</sup>

बिन्दोर्नाद समुद्भवः समुदिते नादे जगत्कारणं  
तारं तत्त्वमुखाम्बुजं परिवृतं वर्णात्मकैर्भूतजैः ।  
आप्नायाद्विधि चतुष्टयं ( मुखं ) पुररिपोरानन्दमूलं वपुः  
पायाद्वा मुकुटेन्दुखण्डविगलहिव्यामृतौघप्लुतम् ॥

क्रममुक्त्यथमन्यमाकारध्यानयोगमाह बिन्दोरिति । बिन्दुः शिवात्मा ॐकारस्य शिरो रूपः । तत्त्वमुखाम्बुजं चतुर्विशतितत्त्वमयमुखकमलम् । सबीजयोगमाह पिण्डमिति । अकोशेकारमकारात्मकत्वात् पिण्डं प्रणवः । कुण्डलिनी तदरूपा सैव शिवात्मा सकलान्तरात्मा हंसः । तस्या पदं स्थानम् अनयोरन्तकान्तिः बिन्दुरूपम् । परमार्थतस्तु शिवयोः सामरस्यमतीतरूपं नीरूपमेव । यद्वा अतीतेति—अतिपूर्वस्येणो लोटि मध्यमपुरुषबहुवचनम् । हे लोकाः यूयं सर्वं जगदतिक्रम्यैव ध्यानात् शिव-सामरस्य रूपमतीत अतियात गच्छतेत्यर्थः ।

अग्निषोमात्मको बिन्दुः

अग्निषोमावखिलजगतः कारणन्तो मयूर्खैः ।  
सर्गादाने सृजसि भगवन् हासवृद्धिक्रमेण ॥  
तावेवान्तर्विषुवति समौ जुहुतामात्मवह्नौ ।  
द्वावप्यस्तं नयति युगपन्मुक्तये भक्तिभाजम्<sup>२</sup> ॥

हे भगवन् ! अखिलबाह्यस्य नीलसुखादेग्राह्यरूपस्यान्तस्य च ग्राहकरूपस्य देहादेर्जगतो यावग्रीषोमी सर्वग्राहकाहो प्राणोऽपानश्च प्रकाशनावस्थानहेतुत्वात्कारणम् । तौ प्रसिसृक्षाप्रविविक्षात्मकसर्गादानसमये वस्त्वाभासनविमर्शात्मसृष्ट्यादौ तन्निमित्तं च हासवृद्धिक्रमेण द्वादशाबोडशकलाकलानपर्यायितो मयूर्खैः सृष्ट्यादिदेव्यात्मनिजमरीचिभिः सृजसि मुहुर्मुहुर्निर्मिमीषे । तावेव च भक्तिभाजामन्तर्विषुवति सम्यद्दन्यनात्मसमानमरुत्प्रधाने कुम्भके समौ सोमसूर्यकलान्योन्यसङ्घर्षमित्रितौ सन्तावात्मवह्नादानवह्नौ जुहतां मुक्तये शिवात्मभेदप्रधारूपाण्वादिमलत्रयप्लुषोपलक्षितशिवाद्वैतप्राप्तये द्वावपि युगपल्कम् मयूर्खैरेवान्तं नयसि विश्वात्मकव्याप्तिमाविश्य ज्ञानक्रियात्मपराग्रीषोमरूपस्वात्ममयौ संपादयसि ।

१. अष्टप्रकरणम्—विशेषशब्दार्थसूचिका

२. शारदातिलकम्—२५/६१, ६२

३. साम्बपञ्चाशिका—इलोक ११

**सावित्रीशक्तिः**

अकारं चाप्युकारं च मकारं च प्रजापतिः ।

वेदत्रयाग्निरदुहृद् भूर्भुवः स्वरितीति च ॥

"एतदक्षरमेतां च (म० सम० २/७८) इति वक्ष्यति तस्यायं शेषः । अकारमु-  
कारमकारं च प्रणवावयवभूतं ब्रह्मा वेद त्रयादृग्यजुः सामलक्षणाद् भूर्भुवः स्वरिति  
व्याहतित्रयं च क्रमेण निरदुहृदुख्तवान् ।

त्रिभ्य एव तु वेदेभ्यः पादं पादमदूदुहत् ।

तदित्युचोऽस्याः सावित्र्याः परमेष्ठी प्रजापतिः ॥

तथा त्रिभ्य एव वेदेभ्यः ऋग्यजुः सामभ्यः "तदित्युचः" इति प्रतीकेनानुदि-  
तायाः सावित्र्याः पादं पादमिति । त्रीन्यादान्ब्रह्मा चकर्ष । परमे स्थाने तिष्ठतीति परमेष्ठी ।  
उत्तम्भु पव्यपुराणे —

उपलभ्य च सावित्रीं नोपतिष्ठेत यो द्विजः ।

काले त्रिकालं समाहात् स पतेन्नात्र संशयः ॥

गायत्रीमंत्रतोयाढयं दत्तं येनाङ्गलित्रयम् ।

काले सावित्रिकेण स्यात्तेन दत्तं जगत्त्रयम् ॥

अष्टादशसु विद्यासु भीमांसाऽतिगरीयसी ।

ततोऽपि तर्कशास्त्राणि पुराणं तेभ्यः एव च ॥

ततोऽपि धर्मशास्त्राणि तेभ्यो गुर्वीं श्रुतिर्नृप ।

ततो ह्युपनिषत् श्रेष्ठा गायत्री च ततोऽधिका ॥

वाच्यवाचकसम्बन्धो गायत्र्याः सवितुर्द्वयोः ।

वाच्योऽसौ सविता साक्षात् गायत्रीवाचिका परा ॥

तां देवीमुपतिष्ठन्ते ब्राह्मणा ये जितेन्द्रियाः ।

सूर्यलोकं ते प्रयान्ति क्रमान्मुक्तिञ्च पार्थिव ॥

**उषाध्यानम्—**

श्यामवर्णामिति ज्ञेयां द्विनेत्रां च द्विनासिकाम् ।

नीलोत्पलं च वामेन दक्षहस्तेन पद्मजम् ॥

सौभाग्यं पीतवस्त्रेण उषाध्यानं ततः परम् ।

भानोस्तु दक्षिणे भागे चावाह्याथ प्रपूजयेत् ॥

**प्रत्यूषाध्यानम्—**

एकाननां द्विनेत्रां च द्विहस्तां च द्विपादकाम् ।

श्वेतवर्णामिति ज्ञेयां सर्वाङ्गकुद्धुमालयाम् ॥

सर्वाभरणभूष्यां च वामहस्तेन चम्पकम् ।  
 कुमुदं दक्षहस्तेन विश्वरूपपरायणम् ॥  
 आदित्यस्य वामभागे चावाह्नाय सुपूजयेत् ॥  
 धूपं दीपं च नैवेद्यं ताम्बूलं छत्रं चामरम् ॥  
 पाद्यमाचमनं चैवात्यर्थं तु मुखवासकम् ।  
 दूर्वाक्षतांश्च पुष्पं च मुकुटे चैव योजयेत् ॥  
 अष्टादशंसङ्कृत्याकनमस्काराः प्रदक्षिणाम् ।  
 यथाशक्तिं च दण्डेन स्तोत्रं नृनं तु योजयेत् ॥  
 भवत नस्मनसौ समोकसा ओरे यसौ ।  
 माहिंसिष्टं यज्ञपतिं मा यज्ञं जातवेदसौ शिवौ भवतमद्य नः ॥  
 अग्ना अग्निश्वरति प्रविष्टं क्रष्णीणां पुत्रो अधिराज एषः ।  
 स गायत्र्या त्रिष्टुभा जगत्यानष्टुभा देवेभ्यो हव्यं बहतु प्रजानन् ।  
 देवस्य त्वा सविंतुः प्रसवेऽश्विनौ बाहुभ्यां पूष्णो हस्ताभ्यामादद ऋतस्य त्वा  
 देव हविः पाशेन प्रतिमुञ्चाम्यमुष्मै जुष्टं धर्षामानुषं अद्भ्यस्त्वौषधीभ्योऽनुत्वामाता-  
 मन्यतामनु पितानु भ्राता सगभ्योऽनुसखा सयूथ्य आवह देवान् देवयते यजमानायापां  
 पेरुरसि स्वातं हव्यं देवेभ्यो धृतवत् स ते वासुः प्राणेन गच्छतां सं यजत्रैरङ्गानि सं  
 यज्ञपतिराशिषा ।

अपि च चतुर्थं मन्त्रमाह—

भुर्भुवः<sup>१</sup> स्वस्त्रयो वेदोऽसि । ब्रह्म प्रजां मे धुक्ष्व । ये भूरादयस्त्रयो लोका  
 यक्ष वेदो हे उक्थ तत्सर्वं त्वमसि । महां ब्रह्मां वेदं प्रजां पुत्रादिकां धुक्ष्व संपादय ।

### सावित्रीशक्तिः

पवित्रीकर्तुं नः पशुपतिपराधीनहृदये ।  
 दयामित्रैनेत्रैररुणधवलश्यामरुचिभिः ॥  
 नदः शोणो गङ्गा तपनं तनयेति ध्रुवममुं ।  
 त्रयाणां तीर्थानामुपनयसि संभेदमनधे ॥

अत्र नयनत्रयस्य त्रिवर्णत्वं विशिनष्टि—

हे पशुपतिपराधीनहृदये पशुपतौ सदाशिवे पराधीनं परवशं हृदयं यस्याः सा  
 शङ्कराधीनहृदये । हे अनघे कपटादिदोषरहिते हे मातः अरुणधवलश्यामरुचिभिः  
 रक्तश्वेतकृष्णाकांतिभिः । दयामित्रैः सततं दयापरायणैः नेत्रैः त्रिनेत्रैः नः अस्मान्  
 पवित्रीकर्तुं कृतापराधान् तव सेवाच्युतान् भक्तान् नः पावयितुं शोणः रक्तो नदः, श्वेता

१. गैरकागमः—सौरपूजाविधिः

२. काठकसंहितायाम् ३/४-५

३. पैतरेत्यारण्यकम्—२/१३

गङ्गा, कृष्णा तपनतनया सूर्यपुत्री यमुना इति त्रयाणां तीर्थानां अमुं सम्मुखस्थितं संभेदं ऐक्यं उपनयसि प्रापयसि ।

अत्र वेदगर्भामिकतारवति अत्रेदं रहस्यं । पशुपतिः हीं । परा हीं । आधीनं एं । हृदयं इं । इति चतुर्णा सावित्र्या गायत्र्या सम्भेदे मिश्रीकरणम् ।

मंत्रः—ॐ हीं हीं एं ई सवितुर्वरेण्यं भर्गो देवस्य धीमहि धियो यो नः प्रचोदयात् वेदगर्भं भगवति स्वाहा<sup>३</sup> ।

### ज्येष्ठा

वामाज्येष्ठा<sup>४</sup> रौद्रात्मकं कोणत्रयं ज्येष्ठाशक्तिर्बिन्दुद्वयमध्यगाज्येष्ठारौद्रयम्बिकाख्यशक्तिप्रसरसंभेदवैचित्र्येण सर्ववर्णोदयः अकारस्य शिवरूपस्य वामाज्येष्ठा रौद्रयम्बिकाख्य कलाचतुष्टयात्मकत्वं ज्येष्ठाशक्तिर्नखाग्रगा ज्येष्ठेयं यदिदं पुरन्दरपुरं रेखाचतुष्कं बहिः वामादि पञ्चकेष्वन्यतमा ज्येष्ठाशृङ्खारटाकारातां गता ज्येष्ठा विश्वोदयप्रसरभूमिः बिन्दीशानगता रेखा पुनः कुटिलीभूय बिन्दुपश्चिममाग्रेयं गता ज्येष्ठा, ज्येष्ठा सुप्रबुद्धानां शक्तिः सत्ता शिवस्तदंशा ज्येष्ठा ज्येष्ठांशो विष्णुः ज्येष्ठा ज्ञानवशादृज्ज्वी ज्येष्ठांशः षष्ठीशः ।

### अम्बिका

बिन्दोरवस्थाविशेषात्मिकासु<sup>५</sup> त्रिषु शक्तिष्वन्यतमा शशाङ्कशक्तिरात्मध्यचन्द्रिका अकारस्य शिवरूपस्य वामाज्येष्ठारौद्रयम्बिकाख्यकलाचतुष्टयं वैन्दवं चक्रमम्बिकामयं कान्दाख्याऽम्बिकाशक्तिः शृङ्खाटरूपशक्तिनामादौ प्रभासनतयाऽधोमुखाधंचन्द्राकारेण स्थिताऽम्बिकाशक्तिः कन्दभिति गीयते चन्द्रबिम्बाधंमम्बिकालौघंपादाभिधेया अम्बिकास्वरूपः शम्भुः, शान्तात्मिकाऽस्य शक्तिः शिवशक्त्योरिदं मिथुनमुत्तरसमयात्मतुर्यमधितिष्ठेत्, अम्बिकाशक्तिः शान्तयासाकं समरसभावं याता महाबिन्दुपादाभिधेया ।

### रौद्री

वामाज्येष्ठा<sup>६</sup> रौद्रात्मकं कोणत्रयं रौद्रीमोक्षमार्गनिरोधनाद् रोधिनी अकारस्य शिरो रौद्री योऽयं शक्त्यनलत्रिकोणनिबद्धे रौद्रीयम् रौद्रीं कुञ्चिकयोद्घाटय बुभुत्सूनां द्रावयित्रीं रौद्रीं शृङ्खाटे वामेन बिन्दुग्रप्रथमाङ्कुरिमिलिता शक्तिः रौद्रीचितिशक्तिः सत्ता शिवस्तदंशा रौद्री रुद्रशक्तिः ।

### वामा

वामाज्येष्ठारौद्रात्मकं<sup>७</sup> कोणत्रयमकारस्य शिवरूपस्य वामा-ज्येष्ठा-रौद्रयम्बिकाख्यकलाचतुष्टयात्मकत्वम् । वामाद्याः पश्यन्त्या-अवयवाः चक्रस्य त्रयो भ्रमा

१. सौन्दर्यलहरी त्रिं दी० श्लोक- ५४

२. निं० शोडशि- पृ० १९-३१७

३. तथैव पृ० ३१-३१४

४. नित्याशोड० पृ० १०-३१

५. तथैव पृ० १९-३१४

वामारूपाः तत्त्वानि वमतीति वामा । वामा संसारिणां विमोहिनीशक्तिः बिन्दुदक्षिणेन ईशानान्तं गता रेखा वामा वामा संसारवमना सत्ता शिवस्तदंशा वामा वामांशो ब्रह्मा वामादिभ्योऽष्टकोणं निष्पद्यते ।

स्थितिसंरक्षणभावलक्षणानां व्यापाराणां संसाररोधफलत्वाद् रोधो वामाच्यापारः ।

### तिरोधानशक्तिः

मलस्य शक्तयोऽधुनैव चर्चिताः । न चैताः शक्तयः स्वातन्त्र्येण रुच्यन्ति, अपसरन्ति वा, किन्तु परमेश्वरस्य रोधशक्त्यधीनाः साऽपि रोधशक्तिरूपचारात् पाश इति मृगेन्द्रसूत्रद्वयेन-प्रतिपाद्यते—

तामां माहेश्वरी शक्तिः सर्वानुग्राहिका शिवा ।  
धर्मानुवर्तनादेव पाश इत्युपचर्यते ॥  
परिणामयत्येताश्च रोधान्तं कार्कचित्तिपा ।  
मदोन्मीलनमाधते तदानुग्राहिकोच्यते ॥

(वि ७/११-१२)

माहोश्वरी शैबो शक्तिस्तासां सर्वशक्तीनां धर्मानुवर्तनाद् दृक्-क्रियात्मकसं-निरोधकत्वलक्षणस्य धर्मस्यानुसरणादेव पाशत्वेनोपचर्यते । न चात्र मुख्यं पाशत्वं । यतो हि सा सर्वानुग्राहिका सकलजगदनुग्रहस्वभावा शिवा, ततो न मुख्यं पाशत्वम् तस्याः । रोधशक्तेहि मलपरिपाकान्तमेव तिरोधानेकस्वभावत्वम्, तदनन्तरमणुवर्गाणा-माशयविकासनहेतुत्वादनुग्रहकत्वं सिद्ध्यति । तथा चेयमेव पतिशक्तिर्भावन्मल-परिपाकमचिद्रूपाणि मलकर्म-माया तत्कार्याण्यनुगृह्णाति, चिद्रूपतामात्मनस्तिरोदधाति, पाकानन्तरमात्मनोऽनुगृह्णाति पाशं तिरोदधातीति चिदचितां सर्वेषामनुग्रहकारित्वात् सर्वानुग्राहिकेत्यपि सिद्धम् । यदुच्यते—

शिवस्य शक्तिः सर्वेषां सदानुग्रहकारिणी ।  
पाशधर्मनिरोधेन पाशानां पाशाहेतुना ॥  
निवृत्तियोग्यतां तेषां करोतीति यतस्ततः ।  
पाशधर्मनिरोधाच्च विधत्ते पश्चनुग्रहम् ॥  
तादात्मिकेन रोधेन रोधिकेत्युपचर्यते ॥'' इति ॥

तत्त्वप्रकाशोऽपि—

पाशानुग्राहित्वात् पुरुषतिराधायिका विभो शक्तिः ।  
पाशत्वे नाभिमता पाशाश्च चतुर्विधास्त्वेवम् ॥''

(श्लोक २०) इति ।

सोऽयं द्वितीय पाशः<sup>१</sup> ।

<sup>१</sup> लक्षणमसंग्रहः भाग-२ (उपोदातः)

### त्रिपुरसुन्दरीस्वरूपनिर्वचनम्

स्फुरत्तेति समाख्याता या सा त्रिपुरसुन्दरी ।  
 यत्सारं सर्वजगति जीवभूतं च दृश्यते ॥  
 येन सर्वमिदं व्याप्तं सा वै त्रिपुरसुन्दरी ।  
 यथा विना जगत्सर्वं मूकान्धबधिरोपमम् ॥  
 जडवत् स्थानैव वा स्यात् सा वै त्रिपुरसुन्दरी ।  
 दृश्यं दष्टा दर्शनं च परं पूर्वं तथेतरत् ॥  
 प्रकाशश्च तमश्चैव वया सा त्रिपुरा भवेत् ।  
 विद्यासु श्रेष्ठरूपत्वात् त्रिभावपुरतः स्थितेः ॥

प्रकृते स एव ज्ञानात्मा परमेशः । चिदानन्दधनस्वच्छवपुः चिदानन्देन घनं निविडम् । अत एव स्वच्छं जडलेशेनाऽपि रहितं वपुः शरीरं यस्य । तस्य चित्तं स्वप्रकाशत्वम् आनन्दत्वमद्वितीयत्वम् । एतेन चिदानन्दशब्दाभ्यामेकमेवाखण्डं वस्तून्यते । तदेव वस्तु सर्वजगत्प्रकाशकमपि न दीपादिवत् प्रकाशकम्, अपितु दीपादिविलक्षणम् । दीपादिकं तु घटादिकं प्रकाशयति केवलं, न तु घटः प्रकाशत इति स्वान्तर्विमूशति । ज्ञानात्मा तु घटादिकमयमीदृश इति विमूशत्यपि । एवं विमृशद्वूपश्चेतन एव, न तु जडो दीपादिः । एवं जडव्यावृत्तरूपतैव शक्तिरित्युच्यते । सेव शक्तिस्त्रिपुरसुन्दरीति वकुमागमप्रसिद्धनामान्तरेनुवदति—प्रकाशत्वमित्यादि ॥

प्रकाशत्वमित्यादिना या सम्यक् कल्पितरूपेण आख्याता प्रसिद्धा तत्रेऽस्त्रिति शेषः । पकारान्तरेणोपपादयति—यत् सारमिति । चिदात्मनि विमृशद्वूपत्वाभावे जगति किमपि न व्यवस्थितं स्याद् इति तदेव सारभूतम् । अतएव जीवभूतमपि दृश्यते, विद्वन्द्विरिति शेषः ।

अविमृष्टं किमपि न सिध्यति, इति तेन सर्वं व्याप्तमित्याह—येनेति । सा किमर्थमङ्गीकार्येति चेदाह—ययेति । विमर्शाभावे किमपि न सिध्यतीति भावः ।

जडवदिति । यथा विना सर्वं जडचेतनात्मकं जडवत् स्यात् शून्यमेव स्यात् । शून्यमस्तीत्यत्र साक्ष्यभावान्नैव स्यात् । किं तज्जडवद् स्यादिति चेदाह-दृश्यमित्यादि । इतरत् मध्यस्थम् ।

प्रकाशः प्रकाशमानता । तमः अप्रकाशमानता । वस्तूनामिति शेषः । एवं तस्याः स्वरूपमभिधाय सर्वोत्तमत्वनिमित्तनामाषकप्रवृत्तिनिमित्तं वकुमाह—विद्येत्यादि । सर्वविद्याश्रेष्ठत्वादियं श्रीविद्या त्रियाणां भावानां मातृमानमेवात्मकादीनां पुरत आदावये च स्थितेस्तुरीयत्वेन सर्वकारणत्वादियं त्रिपुरा ॥

सर्वप्रेमास्पदत्वाच्च परमानन्दरूपतः ।

जगद्यात्रानियन्तुत्वाद्राजराजेशसंश्रयात् ॥

कामप्रदाननैपुण्यादनादित्वात् स्थिताऽष्टधा ।

इति ते कथितं सर्वं श्रीविद्यारूपमुन्तमम् ॥

सर्वेति । सर्वेषां प्रेमास्पदत्वात् आत्मार्थमेव चान्यत्र प्रीतिरिति न्यायात् । इयं सुन्दरी । परमानन्दरूपतः निरतिशयसुखात्मत्वात् । इयं ललिता । जगतो यात्रा प्रबृत्ति-निवृत्तिरूपागतिः, तत्र नियन्तृत्वात्रियामकत्वादियं सिंहासने श्वरी । राजाम् इन्द्रादीनां राजानो ब्रह्मादयः, तेषामीशः परशिवः, तस्य संश्रयात् संश्रयत्वात् । परशिवोऽपि स्वशक्तिमाश्रित्य तिष्ठतीति राजराजेश्वरी ॥ कामेति । भक्तानामिष्टप्रदाने चतुरत्वात् कामेश्वरी । अनादित्वाजान्मरहित्यादियं परा सर्वकारणमिति । श्रीविद्याविध्यज्ञभूतम् उत्तममितरदेवतानाम् असाधारणं रूपम् ॥

षोडशनित्यासु प्रथमा महानित्या नवनित्यासु<sup>१</sup> तृतीया त्रिकोणमध्ये त्रिपुर-सुन्दरी पूज्या ओद्माणपीठनिलया ।

### कामकला

यद्दल्लाखिलकामपूरणवणस्वात्मप्रभावं महा ।

जाङ्गध्वान्तनिवारणैकतरणिज्योतिः प्रबोधप्रदम्<sup>२</sup> ।

यद्वेदेषु च गीयते श्रुतिमुखं मात्रा त्रयेणौमिति ॥

श्रीविद्ये तव सर्वराजवशकृत् तत्कामराजं भजे ॥


हे श्रीविद्ये ! तव तत्कामराजमहं भजे । (तत् तस्मात्) यद्यस्मात् भक्ताखिल-कामपूरणवणस्वात्मप्रभावम् । कथंभूतम् ? जाङ्गध्वान्तनिवारणैकतरणिज्योतिः । पुनः कथंभूतम् ? प्रबोधप्रदम् । यद्वेदेषु मात्रात्रयेण "ओम्" इति गीयते । अतएव श्रुतिमुखम् । पुनः कथंभूतम् । सर्वराज वशकृदित्यन्वयः । यत् यस्मात् । कामराजं द्वितीयम् । भक्ताखिलकामपूरणवणस्वात्मपूरणं सम्पादनम्, तत्र वणो दक्षः, स्वात्मप्रभावः स्वस्य कामकलाबीजस्य आत्मा बिन्दुत्रयम्, तस्य प्रभावः प्रसारः पूर्वोक्तवामादिब्रह्मादि-देवतात्रयं विद्यते यस्मिन् महाजाङ्गध्वान्तनिवारणैकतरणिज्योतिः महाजाङ्गमज्ञानं तदेव ध्वान्तमन्धकारः, तस्य निवारणं विनाशनम्, तत्रैकमद्वितीयम्, तरणिज्योतिरिव तरणिः सूर्यः, तस्य ज्योतिः प्रकाशस्तद्वृत् । प्रबोधप्रदं प्रकर्षेण बोधस्तत्त्वज्ञानं प्रददाति प्रकर्षेण निश्चयेनोत्पादयतीति । यत् यस्मात् । तुरीयस्वरूपम् । वेदेषु वेदाध्ययना-रम्भसमयेषु । चकारः समुच्चये । गीयते उच्चार्यते । श्रुतिमुखं वेदादिभूतम् । मात्रात्रयेण अकारोकारपकाराक्षरस्त्रयेण । ओमिति । श्रीविद्ये सङ्केतसारे । तत्त्वं त्र्यक्षार्याः । सर्वं राजवशकृत् । सर्वजीवाः राजानक्ष वशं करोति । तत् पूर्वोक्तम् । कामराजं कामराज-संज्ञम् । भजे सेवे । मात्रात्रयेणौति कोऽर्थः ? कामकलाक्षरस्य बिन्दुत्रयात्मकत्वेन बिन्दुत्रयस्य सूर्यसोमाग्रित्वेन सोमसूर्यग्रीनामकारोकारमकारात्मता सर्वत्रागमेषु दृष्टेत्ये-

## श्रीमहाविद्यायन्त्रम्

चित्र-१

श्रीयन्त्र

समयाचार मतानुयायियों द्वारा पूजित सृष्टिक्रम  
(५ शक्ति-त्रिकोण उर्धमुखी, ४ शिव-त्रिकोण अधोमुखी)




## श्रीमहाविद्यायन्त्रम्

चित्र-२

श्रीयन्त्र

कौलाचार मतानुयायियों द्वारा पूजित संहारक्रम  
(५ शक्ति-त्रिकाण अष्टमुखी, ४ शिव-त्रिकोण ऊर्ध्मुखी)



अवस्थाभेदात् कार्यभेदाद्य शक्ते नामायांगुशालासम्

तत्पर्वं प्रिकात्मकं कामकलाक्षरे विश्रान्तमिति<sup>१</sup> प्रणवेनापि कामकलाक्षरमध्यं गोऽयत  
इति तात्पर्यम् ।

### श्रीविद्या त्रिपुरसुन्दरीरहस्यम् ( श्रीचक्रराज )

शास्त्रस्य ऋग्वेदादेयोनि: कारणं निश्चसितवदनायासेन रचयित्री, तत्त्वात् । एतस्य  
महाभूतस्य निश्चसितं यदृग्वेदो यजुर्वेदः सामवेदः इत्यादिश्रुते: ॥ तस्माद् यज्ञात्  
सर्वहुतं ऋचः सामानि जज्ञिरे ॥ इत्यादि मन्त्रवर्णात् ॥ अहमेव स्वयमिदं वदामि  
जुष्टं देवेभिरुतं मानुषेभिः ॥ इति देवीसुक्तमन्त्रवर्णाच्च । प्रथमे निश्चसितस्य चेतनधर्मं  
त्वाज्जट्टपेणारेषेण, द्वितीये तस्मादित्यनेन चेतनस्य लाभात्, तृतीये च वक्त्राश्चेतनत्व-  
नियतधर्मकल्पाच्च शास्त्रयोनित्वं चेतने पर्यवसन्नम् । यद् वस्तुशास्त्रयोनिस्तदेकवाद्यस्य  
जननापादानं, ॥ यो ब्रह्माणं विदधाति पूर्वं यो वेदांश्च प्रहिणोति तस्मै ॥ इति श्रुतेः ।  
तस्माच्चेतनं ब्रह्मोति फलितम् ।

पुरुषस्तु प्रकृतिविलक्षणश्चित्स्वरूप इति हि साहृच्छिद्वान्ताः । श्रीचक्रपक्षे  
तु प्रमाणोपन्यासार्थं सूत्रमिदम्, शास्त्रज्ञ योनित्वञ्चेति समाहोरे द्वन्द्वस्तस्मात् । शास्त्रं  
यथा—

चतुर्भिः शिवचक्रेश्च पञ्चभिः ।  
शिवशक्त्यात्मकं ज्ञेयं श्रीचक्रं शिवयोर्बपुः ॥  
त्वग्मृडमांसमेदोऽस्थिधातवः शक्तिमूलकाः ।  
मज्जाशुक्रप्राणजीवधातवः शिवमूलकाः ॥  
नव धातुरयं देहो नवयोनिसमुद्धवः ।  
दशमो योनिरेकैव परा शक्तिस्तदीश्वरी ॥

श्रीलक्ष्मीधरविद्यानाथाचार्यपादघृतकामिख्यागमवचनम्, ( पिण्डाण्ड-  
स्थूलदेहः ) तस्माच्छास्त्रात् श्रीचक्रस्य भोग्यजन्महेतुत्वं निर्णयते । योनित्वं-जन्म-  
हेतोर्योनिशब्दव्यपदेश्यत्वम्, अस्ति च श्रीचक्रस्य तथा व्यपदेशो नवयोनिसमुद्धव  
इति नवयोन्यात्मकल्पाच्छ्रीचक्रस्य तज्जन्यत्वाददेहस्य तथारूपत्वेनाभिधानम् । तेन  
श्रीचक्रस्य जन्महेतुत्वमनुमानेनापि सिद्धम्, तदर्थश्च समयिनां श्रीचक्रोपदेशकं शास्त्रं  
शुभागमपञ्चकम्, तस्य “हेयत्वावचनात्” हेयत्वस्य अकथनात् समयाचार-  
प्रतिपादकस्य शुभागमपञ्चकस्य श्रुतिस्मृतिविरुद्धत्वाभावेन “एवंविधानि चान्यानि”  
इत्यनेनापि ग्रहीतुमनहर्त्वात् । अतएवोक्तं सौन्दर्यलहर्व्यामाचार्यचरणैः—

चतुःषष्ठ्या तत्रैः सकलगति-( भि )-सन्धाय भुवनम् ।  
स्थितस्वत्तत्सिद्धिप्रसवपरतत्रः पशुपतिः ।  
पुनस्त्वत्रिर्बन्धादखिलपुरुषार्थकघटना ।  
स्वतत्रं ते तत्रं क्षितितलमवातीतरदिदम् ॥

शुभागमपञ्चकञ्च वशिष्ठसनकशुकसनन्दनसनत्कुमारमुनिभिर्विरचितम्, तत्र क्रियाकलापो वेदिकमार्गेणैवोपदिष्टः । करालभैरवादितन्त्रस्य हेयत्वमिव शुभागम-पञ्चकस्य हेयत्वं न क्वाप्युक्तमिति भावः ।

### त्रिपुरासुन्दरी ललितादेवी वा

शैवागमे तत्त्वातीतपरमसत्तेव परमशिव इति नामाभिहितः त्रिपुरासिद्धान्तमतेनासौ परमसत्ता त्रिपुरासुन्दरी ललिताम्बिका चेति नामभिरभिहिताऽभवत् । प्रत्यभिज्ञादर्शने यत् शिवतत्त्वं शक्तितत्त्वञ्चेत्युच्यते तदेव त्रिपुरामतस्य कामेश्वरः कामेश्वरी चेति, तथा गौडीयवैष्णवमतस्य श्रीकृष्णो राधा नामभ्याभिहितं भवति । कामेश्वर-कामेश्वरी-सामरस्य साम्यावस्था वा “सुन्दरी” वा त्रिपुरासुन्दरीति कथ्यते । त्रिपुरा हि सर्वाधिष्ठानरूपा, सत्यरूपा, समोनाधिकवर्जिता, सच्चिदानन्दमयी, समरसा, श्रीललिताऽम्बिका चेति । एथैव सर्ववेदान्ततात्पर्यभूमिः । इत्येवं प्रकारेण निरतिशय-सौन्दर्यमूर्तिरियं मातृरूपेण परिकल्पितेति साधना-राज्यस्थैर्यं निगृहं रहस्यम् । श्रीमच्छङ्काराचार्यश्च निखिलसौन्दर्यधारललितादेव्याः कञ्जिद् वर्णनमकरोत्तस्य “सौन्दर्यलहरी” ग्रन्थे—

तदीयं सौन्दर्यं तुहिनगिरिकन्ये तुलयितुं  
कवीन्द्राः कल्पने कथमपि विरच्छिप्रभृतयः ।  
यदालोक्यौत्सुक्यादमरललना यान्ति मनसा  
तपोभिर्दुष्प्रापामपि गिरिशमायुज्यपदवीम्॥

हे हिमालयकन्ये, विरच्छिप्रभृतिश्रेष्ठकववस्तव सौन्दर्यवर्णनायां न कथमपि समर्था अभूवन् । अमरललनागणास्तु समुत्सूक्चित्तास्तव तद्वोकातीतं सौन्दर्यमालोक्य कृच्छ्रसाध्यतपः साध्यत्वाददुष्प्राप्यां शिवसायुज्यमुक्तिं लभन्ते । भगवत्या ललितादेव्या निरतिशयसौन्दर्यस्य किञ्चिन्म्यात्रं लक्ष्यैव विष्णुमोहिनीमूर्तिधारणेन शङ्करमपि मोहितम-करोत् । अस्या एव कृपाकटाक्षेण मदनो जितेन्द्रियाणां मुनीनामपि मनोऽहरत् ।

हरिस्तामाराध्यं प्रणतजनसौभाग्यजनर्णी  
पुरा नारी भूत्वा पुररिपुमपि क्षोभमनयत् ।  
स्मरोऽपि त्वां नत्वा रतिनयनलेह्येन वपुषा  
मुनीनामत्यन्तः प्रभवति हि मोहाय महताम्॥

हे मातः । प्रणतजनगणस्य सौभाग्यदायिनीं, त्वमाराध्य विष्णुः पुरा नारा भूत्वा महायोगिनं त्रिपुरान्तकं महादेवमपि विक्षुब्धमकरोत् । कामदेवोऽपि त्वां नत्वा रतिनयनानन्दकरेण स्वशरीरेण महात्मनां मुनीनामन्तःकरणं मोहयितुं सक्षमोऽभवत् ।

### श्री विद्याशक्तिः

तत्र संवादः—श्री देव्युवाच—

देवेणां श्रोतुमिच्छामि श्रीविद्याविधिमुक्तम्।

कथयस्व महाभाग यद्यहं तव बलभा॥

श्री भैरव उवाच—

शृणु देवि प्रवक्ष्यामि श्रीविद्यां मन्त्रनायिकाम्।

तस्याः स्वरूपं बहुधा तन्त्रेषु प्रतिपादितम्॥

कोटिःशः शक्तिमन्त्रास्तु प्रसिद्धास्तेषु चोक्तमः।

श्रीविद्यामन्त्रराजोऽयं सोऽपि द्वादशाधा स्थितः॥

तत्रापि द्वितयं श्रेष्ठं कादिर्हादिश्च सुन्दरि।

तत्र कादिः परो देवि तत्समो नैव विद्यते॥

पूर्वोल्लासे तंत्राणां सहृद्यादिकमुक्त्वा सर्वेषु तन्त्रेषु सात्त्विकादित्रिविधमपि विधानं त्रिविधमपि फलमस्तीत्युपसंहतम्। तत्र क्वचित् किञ्चित् स्पष्टं किञ्चिदस्पष्टमिति चोक्तम्। तथा च यस्मिन् तन्त्रे यत् स्पष्टमुक्तं तत्तद् द्विविधं तन्त्रमित्युक्तं भवति। इदं हि तन्त्रं सात्त्विकत्वादुत्तमं ज्ञेयम्। अतएव “यस्माच्च जायते देवि परमानन्दसंप्लवः” इति प्रथमोल्लासे उक्तम्। युक्तं चैतत् सुस्पष्टतया इतरानपेक्षतया सम्पूर्णकर्मानुषानविधे: कथने तच्छ्रवणमात्रेण सुस्पष्टतयावभासात्। सर्वेषामात्मत्वेनातिस्पृहणीया या: श्रीसुन्दर्याः सर्वोक्तमदेवतायाः सम्बन्धात्। तथा आद्यन्तयोर्मध्ये चाद्वितीयात्मत्वप्रतिपादनात् तज्ज्ञानोपयोगित्वेनैव कर्मोपासनयोर्निरूपणात् परमानन्दसम्प्लवोऽत्रैवास्तीति प्रसक्तनिरूपणानन्तरं, प्राक् पृष्ठं सुन्दर्यास्तन्त्रं पुनः पुनः प्रष्ठं श्रीदेव्युवाचेति। उत्तमम् असम्पूर्णमित्रितादिदोषरहितम्॥

उत्तरं वकुमुपक्रमते श्री भैरव उवाचेति। श्रीविद्यां विद्यासु श्रेष्ठाम् अत एव मन्त्रनायिकाम्। स्वरूपं ध्यानोक्तं स्थलं रूपम् सूक्ष्मं मन्त्रात्मकं च। सूक्ष्मरूपस्य बहुधात्वेऽपि तस्यैव तत्र मुख्यत्वं वकुमुपक्रमते—कोटिःश इति। प्रसिद्धाः, तन्त्रेष्विति शेषः। द्वादशाधा मनुचन्द्रादिभेदात्। स्थितः ज्ञानार्णवादिषु॥

तत्रापि द्वादशेष्वपि कादिः कामराजविद्या हादिर्लोपामुद्रा विद्या। तत्र तयोर्मध्ये कादिः परः श्रेष्ठः।

एतस्य श्रेष्ठत्वं च श्रीभास्कराचार्यैवरिवस्यरहस्यादौ बहुतरहेतुप्रतिपादनपूर्वकं निरूपितम्।

### अन्याः शक्तयः

तन्त्रागमशास्त्रेषु शक्तेः अनेकानि नामानि कार्यभेदात् अवस्थाभेदाच्च समुपलभ्यन्ते। समेषां नामां पारिभाषिकार्थाः सन्ति। तत्र तन्त्रागमाचार्यैः शक्तेः स्वरूपसमुपबृहणाय तेषु तेष्वर्थेषु पारिभाषितानि। अतएवात्र क्रमेण शक्तिवाचकशब्दानां पारि-

भाषिकार्थः विमुश्यन्ते । तत्रादौ ललितासहस्रनामतः शक्तिवाचकशब्दानां पाँौर-		
भाषिकार्थः निरूप्यन्ते । ततः संगृहीताः व्याख्यायमाणाः शब्दाः यथा—		
(१) श्रीमाता	(२) शिवा	(३) कामाक्षी
(४) महाराजि	(५) कुण्डलिनी	(६) भवानी
(७) श्रीकरी	(८) नित्या	(९) निराकारा
(१०) निर्गुणा	(११) दुर्गामा	(१२) दुर्गा
(१३) सर्वज्ञा	(१४) सर्वमङ्गला	(१५) निरञ्जना
(१६) महामाया	(१७) महाशक्ति	(१८) सर्वेश्वरी
(१९) माहेश्वरी	(२०) महालक्ष्मी	(२१) पार्वती
(२२) ब्रह्मरूपा	(२३) सहस्राक्षी	(२४) नारायणी
(२५) हौंकारी	(२६) वाग्वादिनी	(२७) परा
(२८) वैखरी	(२९) मूलप्रकृति	(३०) शिवाराध्या
(३१) गायत्री	(३२) सन्ध्या	(३३) सिद्धविद्या
(३४) त्रिलोचना	(३५) सिद्धेश्वरी	(३६) रक्तवर्णा
(३७) शुक्लवर्णा	(३८) स्वाहा	(३९) स्वधा
(४०) श्रुति	(४१) श्रीविद्या	(४२) गोमाता
(४३) आदिशक्ति	(४४) आत्मा	(४५) क्लींकारी
(४६) त्रिपुरा	(४७) उमा	(४८) वागधीश्वरी
(४९) ज्ञानदा	(५०) योगिनी	(५१) योगानन्दा
(५२) अन्रदा	(५३) ब्राह्मणी	(५४) ब्राह्मी
(५५) राज्यदायिनी	(५६) राजराजेश्वरी	(५७) सावित्री
(५८) सरस्वती	(५९) इ	(६०) गौरी
(६१) गणाम्बा	(६२) चित्कला	(६३) मुक्तिदा
(६४) महाकाली	(६५) महाशना	(६६) अपर्णा
(६७) चण्डिका	(६८) सुभगा	(६९) त्र्यम्बिका
(७०) शुद्धा	(७१) यज्ञरूपा	(७२) महती
(७३) विरजा	(७४) प्रत्यग्यूपा	(७५) पराकाशा
(७६) प्राणदा	(७७) परापरा	(७८) कलानिधि
(७९) रसज्ञा	(८०) परंज्योति	(८१) पूज्या
(८२) परात्परा	(८३) सती	(८४) ब्रह्म
(८५) जननी	(८६) प्रचण्डा	(८७) आज्ञा
(८८) मन्त्रसारा	(८९) अकान्ता	(९०) अजा
(९१) वैष्णवी	(९२) कूटस्था	(९३) नादरूपिणी

(१४) वैन्दववासिनी	(१५) प्रगल्भा	(१६) पञ्चमी
(१७) शाश्वती	(१८) धरा	(१९) धन्या
(१००) सर्वातीता	(१०१) बाला	(१०२) पूर्वजा
(१०३) अम्बा	(१०४) अनधा	(१०५) श्रीविद्या
(१०६) श्रीचक्रराजनिलया	(१०७) ज्ञानगम्या	(१०८) ललिताम्बिका।

मंत्रः—ॐ ऐं ह्रीं श्रीं ललिताम्बिकायै नमः ।

ध्यान—सिन्दूरारुणविग्रहां त्रिनयनां माणिक्यमौलिस्फुरत्तारानायकशेखरां स्मितमुखीमायीनवक्षोरुहाम् । पाणिभ्यामलिपूर्णरलचषणकं रक्तोत्पलं बिभ्रतीं सौम्यां रत्नघटस्थरकचरणां ध्यायेत्परामम्बिकाम् ॥

### ( १ ) श्रीमाता

अभियुक्तानां नाम श्रीपदपूर्वं प्रयुज्जीत । मातेति पदमात्रस्य ( सर्वेषां ) उत्पादिका इत्यर्थः “यतो वा इमानि भूतानि जायन्ते” इत्यविशेषश्रुतेः ।

### ( २ ) शिवा

( १ ) वशकान्तीं शिवः स्मृतः “ इति ।

कान्तिः इच्छा परशिवेच्छारूपेत्यर्थः ।

इच्छारूपायाः शक्तेः शिवाधारकत्वादिति भावः ।

( २ ) शिवं करोति इति वा ।

( ३ ) शेते अस्मिन् सर्वे इति वा ।

( ४ ) शिवाः शोभनाः गुणाः अस्याः सन्ति इति वा ।

( ५ ) शाम्यतीति शिवः ।

( ६ ) शिवाभेदा वा शिवा ।

तद् भेदस्य प्रवृत्तिनिमित्तता च लिङ्गपुराणे दर्शिता—

“यथा शिवस्तथा देवी यथा देवी तथा शिवः । तस्मादभेदबुद्धयैव शिवेति कथमन्वयुमाम् ।”

( ७ ) शिवं मोक्षं ददाति इति शिवा ।

एवमिच्छादि धर्मरूपापि न धर्मिणं प्रति गुणभूतेत्याह ।

### ( ३ ) कामाक्षी

( १ ) कामे कमनीये अक्षिणी यस्याः ।

( २ ) कामेश्वर एव नेत्रं यस्याः इति वा ।

( ३ ) काञ्छी पीठाधिष्ठात्र्याः इदं साधारणं नाम ।

### ( ४ ) महाशक्तिः

महे उत्सवे तत्रत्यशिवशक्तिसमायोगरूपे आसक्तिः तत्परता यस्याः ।

## (५) कुण्डलिनी

- (१) कुण्डले अस्याः स्त इति ।  
 (२) आकृत्या भुजङ्गी वा ।

## (६) भवानी

भवं महादेवं सप्तारं कामं वा आनयति जीवयतीति भवानी ।

## (७) श्रीकरी

- (१) करोतीति करी । श्रियः करी श्रीकरी ।  
 (२) श्रीकरो विष्णुः तस्येयं श्रीकरोति वा ।

## (८) नित्या

कालत्रयेऽत्यबाधा ।

## (९) निराकारा

अकारस्य सगुणरूपस्य कल्पिततत्त्वान्त्रिराकारा ।

## (१०) निर्गुणा

गुणशून्यत्वान्त्रिर्गुणा । सावयवमेव ब्रह्मोति मतं निरसितुमाह ।

## (११) दुर्गमा

अतएव दुर्गमा, अधिगान्तुमशक्यत्वात् ।

## (१२) दुर्गा

- (१) दुर्गमाख्यदैत्यवधप्रयोजिकेति यावत् । अतएव दुर्गा ।  
 (२) नववर्षा कन्यापि दुर्गेत्युच्यते । तेन तद्रूपा ।

## (१३) सर्वज्ञा

सर्वं जानातीति सर्वज्ञा ।

## (१४) सर्वमङ्गला

- (१) सर्वाणि मङ्गलानि यस्याः ।  
 (२) भक्तानामार्तिहारिणी तेनेयं सर्वमङ्गला ॥

## (१५) निरञ्जना

अञ्जनं नाम कालिमा ।

तमोरूपत्वेनावरणधर्मेण सादृश्यात् । निर्गतं अञ्जनं यस्याः सा ।

## (१६) महामाया

महान्ति सत्त्वानि यस्याः ।

## (१७) महाशक्तिः

महती सर्वजगन्निर्वाहकत्वादिरूपा विस्तृता विविधा च शक्तिः सामर्थ्यं यस्याः सा ।

( १८ ) सर्वेश्वरी

सर्वैः स्वामित्वात् सर्वेश्वरी ।

( १९ ) महेश्वरी

यो वेदादौ स्वरः प्रोक्तो वेदान्ते च प्रतिष्ठितः । तस्य प्रकृतिलीनस्य यः परः स महेश्वरः । इति श्रुतिप्रसिद्धस्य महेश्वरस्य त्रिगुणातीतत्वं शक्यतावच्छेदकम् । तस्येयं माहेश्वरी ।

( २० ) महालक्ष्मी

महती च सा देवी च महादेवी ।

महत्त्वं च प्रमाणागम्यशरीरवत्वम् ।

( २१ ) पार्वती

हिमबत्पर्वतस्यापत्पत्वात् पार्वती ।

( २२ ) ब्रह्मरूपा

ब्रह्मा चतुर्मुखः तादृश ईश्वरः स एव रूपं यस्या ।

( २३ ) सहस्राक्षी

सहस्रशीर्षापुरुषः सहस्राक्षः सहस्रपात् इति श्रुतौ सहस्रशब्दः अनन्तापरः । शीर्षशब्दः मुखादेरूपलक्षणम् ।

( २४ ) नारायणी

( १ ) नरस्य अपत्यं इत्यर्थं नारायणः शिवो विष्णुर्वा, तस्येयं नारायणी ।

( २ ) आपो नारा इति प्रोक्ता आपो वै नरसूनवः । अयनं तस्य ता तस्मात् तेन नारायणः स्मृतः ।

( ३ ) नराज्ञातीनि तत्त्वानि नारायणीति विदुर्बुधाः ।

तान्येव चायनं तस्य तेन नारायणः स्मृतः ।

इत्युक्तस्य नारायणस्य परमशिवस्य स्त्री नारायणी । नारायण भगिनीत्यर्थः ।

( २५ ) हींकारी

( १ ) हीं लज्जां करोतीति हींकारी ।

( २ ) सुष्टिस्थितसंहाराः तदर्थत्वेन पर्यवस्यन्ति, तान् करोतीति हींकारी ।

( ३ ) भुवनेश्वरी बीजस्वरूपा ।

( २६ ) रामा

( १ ) रामा स्त्रीमात्रस्वरूपा ।

( २ ) रमन्ते अस्यां योगिनः इति वा ।

वाग्वादिनी— वाचं वदतीति वाग्वादिनी (काचिद् देवता) तद्रूपा । वाचं वादयतीति वा ।

## ( २७ ) परा

प्रलये सृज्यमान प्राणिकर्मणा अपरिपाकदशायां ( तादृशकर्माविच्छिन्न मायावच्छिन्न ) ब्रह्म ।

( १ ) “धनीभूतम्” इत्युच्यते । कालवशात् कर्मणां परिपाके सति विनस्य-दबस्थः परिपाकप्रागभावः । ( २ ) “विचिकीर्षा इत्युच्यते ततः परिपाकक्षणे मायावृत्तिरूपद्यते । तादृशं परिपक्वकर्माकारपरिगणितमायाविशिष्टं ब्रह्म अव्यक्त-पदवाच्यम् अतएव तस्योत्पत्तिरपि स्मर्यते, “तस्मादव्यक्तमुत्पत्रं त्रिगुणं द्विजसत्तम्” इति । स एव जगदद्वृकन्द-रूपत्वात् । ( ३ ) कारणविन्दु “पदेन व्यवहियते । तदुक्तं प्रपञ्चसारे-विचिकीर्षधनीभूता सा चिदभ्येति ब्रिन्दुताम्” इति । अस्माच्च कारणविन्दोः सकाशात् क्रमेण ( ४ ) कार्यविन्दुः ततो ( ५ ) नादः ततो ( ६ ) बीजम् इति त्रयमुत्पन्नम् ।

एते च कारणविन्दादयः चत्वारः अधिदैवतं, अव्यक्तं ईश्वरहिरण्यगर्भविराद् स्वरूपाः । अधिभूतं तु कामरूप-पूर्णिगिरि-जालन्धर-ओङ्गारपीठरूपाः । अध्यात्मं तु कारणविन्दुः मूलाधारस्थः ।

अयमेव च यदा कार्यविन्दादित्रयजननोन्मुखो भिद्यते, तादृशायां अव्यक्त-शब्दब्रह्माभिधेयो रवः तत्रोत्पद्यते । तदिदं कारणविन्दात्मकं अभिव्यक्तं शब्द ब्रह्म स्वप्रतिष्ठतया निष्पन्नम् । तदेव “परा वाक्” इत्युच्यते ।

अथ तदेव शब्दब्रह्मनाभिपर्यन्तमागच्छता तेन पवनेन अभिव्यक्तं कार्यविन्दुमयं सत् “पश्यन्ती वाक्” इत्युच्यते । अथ तदेव शब्दब्रह्म तेनैव वायुना हृदयपर्यन्तं अभिव्यज्यमाने “मध्यमावाक्” इत्युच्यते । अथ तदेव वदनपर्यन्तं तेनैव वायुना कण्ठादिस्थानेषु अभिव्यज्यमानं श्रोत्रग्रहणयोग्यस्पष्टप्रकाशरूपबीजात्मकं सत् “वैखरी वाक्” इत्युच्यते ।

इत्थं चतुर्विधासु मातृकासु परादित्रयम् जानन्तो मनुष्याः स्थूलदृशः वैखरीमेव वाचं मन्यन्ते ।

## ( २८ ) वैखरी

विशेषण स्वरः कठिनः तस्येयं वैखरी, सैव रूपं यस्याः ।

## ( २९ ) मूलप्रकृतिः

( १ ) मूलस्य श्रीविद्यामन्त्रस्य प्रकृतिः कारणभूतं प्रकाशविमर्शाख्याक्षर-द्वयरूपा ।

( २ ) साहृदयमतप्रसिद्धा वा मूलप्रकृतिः ।

( ३ ) कुण्डलिन्येव अष्ट प्रकृतिरूपा मूल प्रकृतिरित्युच्यते । तेन तदूपा वा ।

( ४ ) अथवा पृथिव्यादीनां आकाशान्तानां मध्ये पूर्वस्य विकृतिभूतस्य उत्तरोत्तर-भूतं प्रकृतिरित्यर्थः ।

अत्रेदं बोध्यम्—नियतकालपरिपाकानां हि कर्मणां मध्ये परिपक्वान्नं उपभोगेन

कथात्, इतेरेषां च पङ्कानानां भोगसम्भवेन तदर्थायाः सृष्टेः अनुपयोगात् प्राकृतप्रलयो भवति । तदाग्रस्तसमस्तप्रपञ्चा माया स्वप्रतिष्ठे परमशिवे निष्कले विलीना सती यावदवशिष्टकर्मपारिपाकं तथैव तिष्ठति । तदुक्तं विष्णुपुराणे—

प्रलये व्याप्ते तस्यां चराचरमिदं जगत् ।

जगत्प्रतिष्ठा देवर्घे पृथिव्यप्सु प्रलीयते ।

तेजस्यापः प्रलीयन्ते तेजो वायौ प्रलीयते ॥

वायु प्रलीयते व्योम्नि तदव्यक्ते प्रलीयते ।

अव्यक्तं पुरुषं ब्रह्मन् निष्कले सप्तर्ळीयते ॥

अव्यक्तं माया । तस्याश्च लयो नाम मुक्ताविव नात्यन्तिको नाशः किन्तु सुषुप्तौ अन्तःकरणवृत्तीनामिव मायावृत्तीनामनुदयात्, अत्यन्तनिर्विकल्पात्मनः परमात्म-प्रकाशस्य बलात् भानसत्त्वेऽपि अप्रतिभासप्रायत्वम् । सर्वधा भानाभावे वस्तुन एवाभावापत्तेः, इष्टापत्ती उत्तरब्र सर्गानुपपत्तेः । अवशिष्टैः प्राणिकर्मभिश्च तस्यां मायायां विलीयैव क्रमेण प्राप्तपरिपाकैः स्वफलप्रदानाय परशिवस्य सिसुक्षात्मिका मायावृत्तिरूपपद्यते । तादृशवृत्तिविषयतया सविकल्पकत्वेन मायया यत् स्फुरणं सोऽयम् बुद्धिपूर्वकः ।

( १ ) तमसः सर्गः प्रथमः । एतस्मात् अविभागापत्रगुणत्रयात् अव्यक्ततम पदवाच्यात् अन्तर्विभागस्थगुणत्रयात्मकस्य ईषद् व्यक्तस्य ।

( २ ) महतः सर्गो द्वितीयः तस्मात् बहिर्विभागगुणत्रयावस्थस्य ।

( ३ ) अहङ्कारस्य सर्गः तृतीयः । “वैकारिकस्तैजसश्च भूतादिश्चैव तामसः । त्रिविधोऽयमहङ्कारो महत्तत्वादजायत ॥” इति वचनात् । अत्र भूतादेः तामसत्त्वेन विशेषणात्, अन्ययोः सात्त्विकराजसत्वे सूचिते । तत्र भूतादेः तामसत्त्वेन विशेषणादन्ययोः सात्त्विकराजसत्वे सूचिते । तत्र भूतादिनामकात् तामसात् अहङ्कारात्-रजसाऽवष्टव्यात् ।

४. पञ्चतन्मात्राणां सर्गश्चतुर्थः । वैकारिकनाम्नः सात्त्विकराजहङ्कारात् रजसोऽवष्टव्यात् ।

५. एकादशोन्द्रियगणस्य सर्गः पञ्चमः । राजसात् तैजसादहङ्कारात् ।

६. उभयाधिष्ठातृदिग्बाताक्प्रचेतोऽख्यादिदेवता सर्गः पष्ठः । एते च षट् सर्गाः प्राकृताः वृक्षादिः ऊर्ध्वस्तोतोरूपः, पश्चादितिर्यक्स्मोतोरूपः, भूतप्रेतादिः अवक्रिस्तोः इति त्रयो वैकृताः । प्राकृतवैकृतात्मक एकः कौमारसर्ग इति । एवं च अव्यक्तादिसर्गाणां मध्ये उत्तरोत्तरस्य पूर्वपूर्वप्रकृतिः । अव्यक्तस्य तु ब्रह्मैव प्रकृतिरिति सर्वसृष्टीनां मूलभूतत्वात् तस्य मूलान्तराभावाच्च मूलप्रकृतिरित्यर्थः ।

( ३० ) शिवाराध्या

शिवेन आराध्या उपास्या ।

## ( ३१ ) गायत्री

( १ ) चतुर्विंशत्यक्षरं छन्दः गायत्री ।

( २ ) गायन्तं त्रायते यस्माद् गायत्री तेन कथ्यते । इति गायत्रीकल्पे भारद्वाजसमृत्युक्तनिर्वचनात् वेदमातरि प्रसिद्धो गायत्रीशब्दः, तदभेदात् अम्बाया अपि वाचकः ।

## ( ३२ ) सन्ध्या

आदित्यावच्छिन्नचैतन्यस्य स्वस्य च अभेदभावनः सन्ध्यापदार्थः । तदभेदात् इयमपि सन्ध्या ।

## ( ३३ ) सिद्धविद्या

सिद्धा चा सा विद्या सिद्धविद्या ।

## ( ३४ ) त्रिलोचना

त्रीणि लोचनानि यस्याः ।

## ( ३५ ) सिद्धेश्वरी

गोरक्षप्रमुखानां सिद्धानां ईश्वरी स्वामिनी । एतत्राम्भैव काश्यां प्रसिद्धा ।

## ( ३६ ) रक्तवर्णा

रक्तो वर्णो यस्याः ।

## ( ३७ ) शुक्लवर्णा

शुलो वर्णो यस्याः ।

## ( ३८ ) स्वाहा

## ( ३९ ) स्वधा

## ( ४० ) श्रुति

## ( ४१ ) श्रीविद्या

श्रीविद्या पञ्चदशी स्वरूपा ।

## ( ४२ ) गोमाता

गवां धेनुनां माता जन्मभूः उत्पत्तिस्थानम् ।

## ( ४३ ) आदिशक्तिः

सर्वजगतां उत्पादकत्वात् आदिकारणाभूता च सा शक्तिः ।

## ( ४४ ) आत्मा

आत्माशब्देन जीवः, परमशब्दोत्तरं च आत्मानुषङ्गात् परमात्मा च, इति नामद्वयेन कथ्यते ।

( ४५ ) क्लीङ्कारी

- ( १ ) कामबीजं करोति इति ।
- ( २ ) कामबीजस्वरूपा इति चा ।
- ( ३ ) क्लीङ्कारस्य शिवकामस्य स्त्री इति चा क्लीङ्कारी ।

( ४६ ) त्रिपुरा

तिसृभ्यो मूर्तिभ्यः पुरातनत्वात् त्रिपुरा । “यत्किञ्चिज्जगति त्रिधा नियमितं वस्तु त्रिवर्गात्मकं तत्सर्वं त्रिपुरेति नाम भगवत्यन्वेति ते तत्त्वतः ।” इति लघुस्तवे ।

( ४७ ) उमा

- ( १ ) उकारः शिवधाचकः, तस्य मा लक्ष्मीः ।
- ( २ ) कं परं शिवं माति परिच्छिनतीति चा ।
- ( ३ ) उ इत्यामन्त्रणे । मा इति निषेधे । बाह्ये तपस्यन्ती भगवती मात्रा आमन्त्रय निषिद्धा इत्युमा चा ।

( ४८ ) बागधीश्वरी

बाचामधीश्वरी स्वामिनी ।

( ४९ ) ज्ञानदा

ज्ञानं कैवल्यं प्रदत्तेनाभिमतं ददातीति ज्ञानदा ।

( ५० ) योगिनी

( ५१ ) योगानन्दा

- ( १ ) योगः शिवशक्तिसामरस्यमेव आनन्दः यस्याः ।
- ( २ ) निद्रायाः आनन्दप्रधानत्वात् योगनिद्रेति वाऽर्थः, सा च देव्येवेयम् ।

( ५२ ) अन्नदा

अन्नं जनेभ्यो ददाति ।

( ५३ ) ब्राह्मणी

शिवस्य ब्राह्मत्वजातिमत्वात् ब्राह्मणी ।

( ५४ ) ब्राह्मी

अविद्यातिरिक्तजड़जातिवद्वावे मानाभाव इत्यत आह-ब्राह्मी । वागात्मिका चा ।

( ५५ ) राज्यदायिनी

राज्यं स्वराज्यं वैकुण्ठकैलासाधिपत्यादिकं दातुं शीलमस्याः ।

## ( ५६ ) राजराजेश्वरी

राजां देवराजादीनां ये राजानः ब्रह्माविष्णुरुद्राः तेषामपीश्वरो ।

## ( ५७ ) सावित्री

सवितुः जगत्प्रसूतेः परशिवस्येयं सावित्री ।

## ( ५८ ) सरस्वती

सरस्वती ज्ञानाभिमानिनी देवता । ज्ञानसमुद्ररूपेत्यर्थः । विषयानवच्छन्नज्ञान-रूपेति यावत् । घटादि जडपदार्थनिर्णये मोहस्यायोगे ३पि, अज्ञानेनावृतं ज्ञानं तेन मुहूर्निं जन्तवः । इति वचनेन ज्ञानरूपाद्वैतविषये—

ज्ञानावरणस्यावश्यकत्वात् तत्रिण्ये सर्वानर्थनिरासकपरमपुरुषार्थरूपे पापात्म-कानां भगवत्प्रसादविधुराणां मोह आवश्यक इति भावः ।

## ( ५९ ) ई

ई तुर्यस्वरूपं एकाक्षरं कामकलासंज्ञकं इदं नाम । विष्णुपरात् प्रथमस्वररूपात् अकारात् अस्य भगिनी ई इति । विष्णुसम्बन्धभगिनीत्वविशिष्टा इति अक्षरार्थः ।

## ( ६० ) गौरी

गौरवर्णत्वात् गौरी ।

## ( ६१ ) गणाम्बा

गणस्य प्रमधादेः गजाननस्य वा अम्बा ।

## ( ६२ ) चित्कला

चिदेव कला सच्चिदानन्दात्मनो ब्रह्मणः एकदेश इव यस्या सा ।

## ( ६३ ) मुक्तिदा

मोक्षं ददातीति मुक्तिदा ।

## ( ६४ ) महाकाली

महती च सा काली च । कालयतीति काली । कालेन महत्त्वं तु मृत्योरपि कालनात् ।

## ( ६५ ) महाशना

महत् चराचरकर्मकत्वात् अशनं यस्याः ।

## ( ६६ ) अपर्णा

( १ ) अपगतं ऋणं यस्याः, सा अपर्णा ।

( २ ) पर्णं पतनम् इति नैरुक्त्यात्, पतनरहितेति वा ।

( ६७ ) चण्डिका

अभक्तेषु कोपनत्वात् चण्डिका ।

( ६८ ) सुभगा

( १ ) पञ्चवत्सरा कन्या सुभगेत्युच्यते । तदभिना ।

( २ ) यद्वा, लोकत्रयान्तर्गतं सौभाग्यं चरमचरणतं वा अस्या एव रूपमिति  
सुभगा ।

( ६९ ) त्र्यम्बिका

त्रीणि अम्बिकानि नेत्राणि यस्याः । सोमसूर्यानिलास्त्रीणि यत्रेत्राण्यम्बिकानि  
सा । तेन देवी त्र्यम्बकेति मुनिभिः परिकीर्तिता ।

( ७० ) शुद्धा

अविद्यैकमालिन्यशून्या ।

( ७१ ) यज्ञरूपा

( १ ) "यज्ञो वै विष्णु" इति श्रुतेः, तदभिना, देवी यज्ञरूपा ।

( ७२ ) महती

( १ ) परममहत्परिमाणत्वात् ।

( २ ) नारदमुनेः वीणाविशेषोऽपि महती । तत्स्वरूपा वा ।

( ७३ ) विरजा

विगतं रजः पापं यस्याः । "विरजे नमः" इति प्रयोगः ।

( ७४ ) प्रत्यग्रूपा

प्रतिकूलं अञ्जतीति प्रत्यक् तादृशं रूपं यस्याः । इन्द्रियाणां विषयोन्मुखत्वं  
बहिर्मुखत्वं पराद्भुखत्वं चेत्युच्यते । तत्परित्यागेन अन्तरात्मोन्मुखत्वं अन्तर्मुखत्वं  
प्रत्यग्रूपात्वं चोच्यते । प्रत्यगवलोक्य मानस्वरूपा इति यावत् ।

( ७५ ) पराकाशा

( १ ) परः उत्कृष्टश्चासौ आकाशश्च पराकाशः निर्गुणत्वात् । (स्त्रीलिङ्गे  
पराकाशा इति) । परब्रह्मोत्पर्थः ।

( २ ) अथवा, "परमे व्योमन् प्रतिष्ठिता" इत्यादिश्रुतिसिद्धव्योमब्रह्माण्ड-  
पिण्डाण्डभेदेन द्विविधमपि, पराकाशः ब्रह्माभिव्यक्तिस्थानम्, तदूपा ।

( ७६ ) प्राणदा

( १ ) प्राणान् पञ्चवृत्तिकान् एकादशेन्द्रियाणि वा आदते ।

( २ ) प्राणान् द्यति खण्डयतीति वा ।

## ( ७७ ) परापरा

( १ ) परशब्दः अपरशब्दः परापरशब्दो वा यस्य वाचकः तत्स्वरूपत्वात् परापरा ।

( २ ) परोऽन्यः । अपरः तद्दिनत्वात् निकृष्टः ।

( ३ ) यद्वा, परः उत्कृष्टः । अपरो निकृष्टः ।

( ४ ) परो वैरी । अपरो मित्रम् ।

( ५ ) परो दूरस्थः । अपरोऽन्तिकस्थः ।

( ६ ) ब्रह्मं द्विविधं केवलशब्दभेदात् क्रमेण परमपरमुच्यते ।

## ( ७८ ) कलानिधि

कलानां नानाविधितया पूर्ववर्णितानां निधिः ।

## ( ७९ ) रसज्ञा

रसान् शृंगारादिभेदेन दशविधान् जानातीति रसज्ञा ।

## ( ८० ) परञ्ज्योतिः

परं उत्कृष्टं ब्रह्मात्मकं ज्योतिः ।

## ( ८१ ) पूज्या

अतएव सर्वेषां पूज्या पूजयितुं योग्या प्रतीक्ष्या वा ।

## ( ८२ ) परात्परा

परात् उत्कृष्टात् ब्रह्माविष्णुरुद्रादपि परा श्रेष्ठतरा ।

## ( ८३ ) सती

( १ ) पातिव्रत्यात्तदूपत्वाच्च सती ।

( २ ) दाक्षायण्या इदं नाम ।

## ( ८४ ) ब्रह्म

ब्रह्म यत् मुक्तप्राप्य तत् स्वात्माभिन्नं ज्ञानम् ।

## ( ८५ ) जननी

सर्वप्रपञ्चस्य उत्पादकत्वाद् जननी ।

## ( ८६ ) आज्ञा

आज्ञा, वेदे प्रवर्तनानिवर्तनापरपर्यायभगवदिच्छारूपा ।

## ( ८८ ) मन्त्रसारा

शास्त्रशब्दो वेदपरः, तदनुसारि मीमांसादिपरो वा । मन्त्रशब्दोऽपि वेदपरः, तात्रिकमनुपरः, तत्प्रतिपादकचतुःषष्ठितन्त्रपरो वा ।

( ८९ ) अकान्ता

अकान्तेति त्र्यक्षरं नाम । “अकं पापे च दुःखे च ।” तयोः अन्तः नाशः यथा सा ।

( ९० ) अजा

जन्मराहित्यात् अजा ।

( ९१ ) वैष्णवी

विष्णोरियं वैष्णवी । तथा च देवीपुराणे—

“शङ्खचक्रगदां धते विष्णुमाता तथाऽरिहा ।

विष्णुरूपाऽथवा देवी वैष्णवी तेन गीयते ॥”

अत्र चतुर्स्रो व्युत्पत्तयः सूचिता ।

( ९२ ) कूटस्था

( १ ) कूटयति छत्रयति आत्मानमानन्दादिकमावृत्य संसारे पातयतीति कूटं अज्ञानं, तदध्यक्षतया तत्र तिष्ठति ।

( २ ) कूटस्य अज्ञानस्य स्था स्थितिर्यस्यां वा ।

( ३ ) कूटो गिरिश्रृंगम्, तद्वत् निष्क्रियतया तिष्ठतीति वा ।

( ४ ) कूटानां विश्वसपूहानां स्थितिर्यस्यां वा ।

( ५ ) वाघवादिकूटत्रये तिष्ठतीति वा ॥

( ९३ ) नादरूपिणी

( १ ) नादः प्रणवः शिरः स्थितः, तद्रूपा वा ।

( २ ) नादो रूपं अस्या वा ।

( ९४ ) वैन्दववासिनी

( १ ) भूवोरुपरिभागे वृत्तसत्रिवेशो वैन्दवः, तदासनं यस्याः ।

( २ ) बिन्दुसम्बन्धिचक्रं सर्वानन्दमयाख्यमेव आसनं यस्या वा ।

( ९५ ) प्रगल्भा

सृष्ट्यादिकर्मसु प्रौढत्वात् प्रगल्भा ।

( ९६ ) पञ्चमी

( १ ) ब्रह्मादिषु पञ्चसु पञ्चमस्य सदाशिवस्य स्त्री ।

( २ ) पञ्चमी शब्दो वाराहां निरूढो वा ।

( ३ ) कैवल्याख्या, पञ्चमी मुक्तिः, तदभिन्ना वा ।

## ( १७ ) शाश्वती

शश्वत् पौनः पुन्यम् तत्प्रम्बन्धनी पुनः पुनः अभ्यस्यमाना इत्यर्थः, नित्या चा ।

## ( १८ ) धरा

पृथिवी स्वरूपा, सर्वस्य जगतो धारणाद्वा ।

## ( १९ ) धन्या

धन्या कृतार्थाः, धनस्य हिता चा, धनं लब्धी चा ।

## ( २०० ) सर्वातीता

सर्वमतीता चा, सर्वान् शब्दान् अतीता चा ।

## ( २०१ ) बाला

बाला कुमारी ।

## ( २०२ ) पूर्वजा

पूर्वजाता ।

## ( २०३ ) अम्बा

ईदृशस्य गुणत्रयस्यापि माता कारणभूता ।

## ( २०४ ) अनघा

अं अहो दुःखव्यसनानि अघानि न सन्ति यस्यां सा अनघा ।

## ( २०५ ) श्रीशिवा

श्रीयुक्ता शिवा श्रीशिवा ।

## ( २०६ ) श्रीचक्रराजनिलया

श्री चक्रराजविन्दुत्रिकोणादिरूपं निलये वासस्थानं यस्याः ।

## ( २०७ ) ज्ञानगम्या

ज्ञानेन गम्या, प्राप्या ।

## ( २०८ ) शिवशक्त्यैकरूपिणी

शिवशक्त्योरैक्यं सामरस्यमेव रूपं यस्या ।


## ( २०९ ) ललिताम्बिका

ललते असौ ललिता । ललिता च सा अम्बिका च ललिताम्बिका इति विग्रहः ।

“लोकानतीत्य ललते ललिता तेन<sup>१</sup> सोच्यते ।”

<sup>१</sup>. ललितासहस्रानाम

कालीयन्त्रम्





### कालीतत्त्वम्

#### ( १ ) कलक्षेपे

कलयति स्वात्माभेदेन स्थितं प्रमातृप्रमाणप्रमेयरूपं विश्वं बहिर्भविनोद्ग्रासय-  
तीति परा संविदेवी काली इत्युच्यते ।

#### ( २ ) कलगतौ ( ज्ञाने )

“कलयति— स्वात्मबहिर्भविनोद्ग्रासयतीति परामृश्यतीति परेव संविदेवी काली इत्युच्यते ।”

#### ( ३ ) कल सङ्ख्याने

एवं कलयति— भेदतमपि मातृमेयादिकं जगद्रूपमर्थं परम्पराऽपोहनात् “अयं  
घटः न पठः” इति प्रतिनियतरूपतया अवस्थापयति— इति परेव चिङ्गहरी संवित्-  
काली— इत्युच्यते ।”

#### ( ४ ) कलगतौ ( प्राप्तौ च )

“कलयति— यथा मातृमानमेयात्मको भेदितोऽर्थः स्वसंविज्ञ-मकुरे स्वात्म-  
व्यतिरिक्तत्वेऽपि अव्यतिरेकेण, स्वरूपारोहितत्वेनैवावस्थापयतीति परा काल-  
संकर्षणी देवी काली— इत्युच्यते ।”

#### ( ५ ) कल शब्दे

“कलयति समस्तानामविकल्पसविकल्पादीनां ज्ञानानां सृष्टिस्थितिसंहारेऽपि  
भानानुग्रहात्मकपञ्चकृत्यत्वानुसंधानेन स्वात्मपरामर्शशेषतयैव सर्वं परामृशतीति परेव  
संवित् काली— इत्युच्यते ।”

#### ( ६ ) सृष्टिकाली

कौलार्णवानन्दधनोर्मिरूपामुन्मेषोभयभाजमन्तः ।

निलीयते नीलकुलालये या तां सृष्टिकालीं सततं नमामि ॥

या ( परप्रमातृरूपा संविदेवी ) नीलकुलालये निलीयते, तां कौल अर्णव-  
आनन्दधन-उर्मिरूपां ( तथा ) अन्तः उन्मेष-मेष-उभय-भाजम् सृष्टिकालीं सततं  
नमामि इति सम्बन्धः ॥

#### ( ७ ) रक्तकाली

महाविनोदार्पित मातृचक्रवीरेन्द्रकासृग्रसपानसक्ताम् ।

रक्तीकृतां च प्रलयात्यये तां नमामि विश्वाकृतिरक्तकालीम् ॥

( अहं ) महाविनोद-अर्पित-मातृ-चक्रवीरेन्द्रक-असृग्रस-पानसक्ताम्-  
प्रलय-अत्यये च रक्तीकृताम् तां विश्वाकृति-रक्तकालीं नमामि इति सम्बन्धः ॥

## ( ३ ) स्थितनाशकाली

वाजिद्वयस्वीकृतवातचक्रप्रकान्तसंहृष्टगमागमस्थाम् ।

शुचिर्यथास्तं गमितोर्चिंधा तां शान्तां नमामि स्थिति नाशकाली ॥

यया उर्चिपा शुचिः अस्तंगमितः, तां वाजिद्वय-स्वीकृत-वातचक्रप्रकान्त-संहृष्ट-गमागमस्थां शान्तां स्थितनाशकालीं नमामि (अहम्) इति सम्बन्धः ।

## ( ४ ) यमकाली

सर्वार्थसंकर्षणसंयमस्य यमस्य यन्तुर्जगतो यमाय ।

वपुर्महाग्रासविलासरागात्संकर्षयन्ती प्रणमामि कालीम् ॥

(अहं) सर्वार्थसंकर्षणसंयमस्य यमस्य यन्तुः वपु जगतः यमाय महाग्रासविलासरागात् संकर्षयन्तीम् कालीं प्रणमामि-इति सम्बन्धः ।

## ( ५ ) संहारकाली

उन्मन्यनन्ता निखिलार्थगर्भा या भावसंहारनिमेषमेति ।

सदोदिता सत्युदयायशून्यां संहारकालीं मुदितां नमामि ॥

या (परादेवी) उन्मनी, अनन्ता, निखिल-अर्थगर्भा, सदोदिता सती, भावसंहारनिमेषम् एति (ताम्) उदयाय शून्यां मुदितां संहारकालीं नमामि इति सम्बन्धः ।

## ( ६ ) मृत्युकाली

ममेत्यहं कारकलाकलापविस्फारहर्षोद्धतगर्वमृत्युः ।

ग्रस्तो यया घस्मरसंविदं तां नमाम्यकालोदितमृत्युकालीम् ॥

यया (कालिकया) मम इति अहङ्कार-कला-कलाप-विस्फार-हर्ष-उद्धत-गर्वमृत्युः ग्रस्तः, ताम् अकाल-उदिताम् घस्मर-संविदं मृत्युकालीम् नमामि (अहम्) इति सम्बन्धः ।

## ( ७ ) भद्रकाली

विश्वं महाकल्पविरामकल्प भवान्तभीमभुकुटिभ्रमन्त्या ।

याश्चात्यनन्तप्रभावार्चिधा तां नमामि भद्रां शुभभद्रकालीम् ॥

या अनन्तप्रभवा महाकल्पविरामकल्पभवान्तभीमभुकुटिभ्रमन्त्या अर्चिधा विश्वम्, ताम् भद्रां शुभभद्रकालीं (अहं) नमामि इति सम्बन्धः ।

## ( ८ ) मार्तण्डकाली

मार्तण्डमापीतपतङ्गचक्रं पतङ्गवल्कालकलेन्धनाय ।

करोति या विश्वरसान्तकां तां मार्तण्डकालीं सततं प्रणौमि ॥

या (देवी) मार्तण्डम्, पतङ्गचक्र-कालकला-इन्धनाय, आपीत-पतङ्गचक्रं करोति, तां विश्वरस अन्तकां मार्तण्डकालीं सततं प्रणौमि ॥

पूस्तकालय  
परिषद्गं सौ.....  
अवस्थाभेदात् कार्यभेदाद्य शक्तेः नामार्थानुशीलनम् ०.....१९१..

### ( ९ ) परमार्थकाली

अस्तोदितं द्वादशभानुभाजि यस्यां गता भर्गशिखाशिखेव ।

प्रशान्तधामि द्युतिनाशमेति तां नौम्यनन्तां परमार्ककालीम् ॥

यस्याम् अस्तोदितद्वादशभानुभाजि प्रशान्त-धामि भर्गशिखा, द्युतिनाशम् एति, एवं शिखा इव गता, ताम् अनन्तां परमार्ककालीं (अहं) नौमि, इति सम्बन्धः ।

### ( १० ) कालाग्निरुद्रकाली

कालक्रमाक्रान्तदिनेशचक्रक्रोडीकृतान्ताग्निकलाप उग्रः ।

कालाग्नि रुद्रो लयमेति यस्यां तां नौमि कालानलरुद्रकालीम् ॥

कालक्रम-आक्रान्त-दिनेशचक्र-क्रोडीकृत-अनन्ताग्निकलापः उग्रः काला-ग्निरुद्रः यस्यां लयमेति तां कालानलरुद्रकालीं नौमि ।

### ( ११ ) महाकालकाली

नक्तं महाभूतलये श्मशाने दिक्खेचरीचक्रगणेन साकम् ।

कालीं महाकालमलं ग्रसन्तीं वन्दे ह्यचिन्त्यामनिलानलाभाम् ॥

महाभूतलये श्मशाने नक्तं दिक्खेचरीचक्रगणेन साकं महाकालम् अलं ग्रसन्तीम् अनिलाम् अनलाभाम् अचिन्त्याम् कालीम् वन्दे इति सम्बन्धः ।

### ( १२ ) महाभैरवघोरचण्डकाली

क्रमत्रयत्वाष्टुमरीचिचक्रसञ्चारचातुर्यतुरीयसत्ताम् ।

वन्दे महाभैरवघोरचण्डकालीं कलाकाशशशाङ्ककांतिम् ॥

क्रमत्रय-त्वाष्टु-मरीचिचक्र-सञ्चार-चातुर्य-तुरीय-सत्ताम् कला-आकाश-शशाङ्क-कान्ति महाभैरव-घोर-चण्डकालीम् (अहं) वन्दे ।

### दुर्गाशक्तिः

तत्रैव च वधिष्यामि दुर्गमाख्यं महासुरम् ।

दुर्गादेवीति विख्यातं तन्मे नाम भविष्यति ॥

तत्रैवेति । तस्मिन्नेवावतारे इत्यर्थः । दुः दुःखेन गम्यते प्राप्यते पुरोडाशादि भागोऽनेनेति दुर्गमः । गमेश्च पुंसि संज्ञायां धः प्रायेणोति धः । दुर्गम इति आख्या संज्ञा यस्य तम् । दुर्गो दुर्गम इति च नामद्वयमेकैवासुरस्येति दुर्गशब्दानुकेन्द्रनता दूषणं न शङ्कयमिति प्राज्ञः । दुर्गकोटि दुर्गमे स्यादिति हैमादुर्गदुर्गमयोः पर्यायित्वादुर्ग एव दुर्गमः । स आख्या अभिधानं यस्येत्यर्थात्र दोष इति गोविन्दराजः । त दुर्गनामानं महासुरं वधिष्यामीत्यर्थः । वध हिंसायां ततो लृटि वधिष्यामीति रूपम् । ततस्तस्माद्-दुर्गवधाद्देतोः विख्यातं प्रसिद्धं मे मम दुर्गादेवीति चतुरक्षरं नाम भविष्यति । दुर्गमसुरं आवेदयति रोदयति इति दुर्गादेवी । दिवु परिदेवने । ततः कर्मण्यन्तान्डीप् । अयं दुर्गमो रुपुत्रः पुरुषान्न मे मृतिरिति ब्रह्मणो लब्धवरः तद्वधार्थमस्या अवतारः ।

भूतानि दुर्गा भुवनानि दुर्गा स्त्रियो नरश्चापि पशुश्च दुर्गाः ।  
यद् यज्ञि दूश्यं खलु सैव दुर्गा दुर्गास्वरूपादपरं न किञ्चित् ॥

### महाकालीशक्तिः

महाकाली भारती च मिथुने सृजतः सहै ।

एतयोरपि रूपाणि नामानि च वदामि ते ॥

महाकालीति । महाकाली च पुनः भारती महासरस्वती सह सार्ध मिथुने  
स्त्रीपुंसौ पृथक् पृथक् सृजतः । उत्पादयामासतुः । सार्धं तु साकं सत्रासमं सहेत्यमरः ।  
एतयोर्यमलं जातयोरपि रूपाणि नामानि च हे तृष्णेति संबोधनाध्याहारः । ते तु भ्यं  
वदामि कथयामीत्यन्वयः ।



१. सत्तासती सर्वस्वयम्-उपासना सूची ।  
२. तथैव प्रा० २० (प्राथमिकरहस्य) इलोक २० ।

## चतुर्थोऽध्यायः शक्तिपीठानां समीक्षणम्

---

### शक्तिपीठानां समीक्षणम्

देवीपीठसङ्ख्यानिरूपणमधिकृत्य नानापुराणेषु तन्त्रेषु च नानाप्रकारो मतभेदो दृश्यते । मत्स्यपुराणस्य त्रयोदशोऽध्याये, स्कन्दपुराणस्य अवन्त्यखण्डान्तर्गतेरेवाखण्डे पीठानामुल्लेखो वर्तते । देवीभागवते च अष्टोत्तरशतपीठसङ्ख्या वर्तते । कति महापीठानि, कति उपपीठानि—तदुल्लेखो नास्ति । कालिकापुराणे (१८/४२-५१ अध्याये) सत्यज्ञ-भूतमहापीठ-समूहस्य संक्षिप्तसङ्ख्या दृश्यते ।

यथा—

देवीकूटे पादयुग्मं प्रथमं न्यपतद् भुवौ ।  
उङ्गियाने चोरुयुग्मं हिताय जगतां ततः ॥  
कामरूपे कामगिरौ न्यपतद् योनिमण्डलम् ।  
तत्रैव न्यपतद्गमी पूर्वतो नाभिमण्डलम् ॥  
जालन्धरे स्तनयुग्मं स्वर्णहारविभूषितम् ।  
अंशग्रीवं पूर्णगिरौ कामरूपात् ततः शिरः ॥  
यावद्दुवं गते भर्गः समादाय सतीशवम् ।  
प्राच्येषु याज्ञिको देशस्तावदेव प्रकीर्तिः ॥

तथाहि प्रथमं देवीकूटनामकपर्वते सतीपादयुग्मं न्यपतत् । जगतां मङ्गलाय उड्डियाननामकस्थाने तस्या उरुयुग्ममपतत् । कामरूपे कामगिरौ नीलाचले देव्या योनिमण्डलं न्यपतत् । ततः पूर्वस्यां गुबाहाटी-नगरमध्ये भूतले नाभिमण्डलं न्यपतत् । स्वर्णहारभूषितस्तनयुग्मं जालन्धरे न्यपतत् । पूर्णगिरौ स्कन्द्यो ग्रीवा च न्यपतेताम् । मस्तकञ्च कामरूपस्य पूर्वसीमाप्रान्ते न्यपतत् । महादेवो हि सतीशवदेहं शिरसि विभृत्य पूर्वस्यां दिशि यावद्दूरमगमत्, तावत्पर्यन्तं याज्ञिकदेश इति कीर्त्यते ।

अन्ये शरीरावयवा लवशः खण्डताः सुरैः ।  
आकाशगङ्गामगमत् पवनेन समीरिताः ॥  
यत्र यत्रापतन् सत्यास्तदा पादादयो द्विजाः ।  
तत्र तत्र महादेवः स्वयं लिङ्गस्वरूपधृक् ॥  
तस्थी मोहसमायुक्तो सतीस्त्रेहवशानुगः ॥

ब्रह्मा विष्णुः शनिश्चापि सर्वैर्देवगणैस्तथा ।

पूजयाङ्गुकुरीशस्य प्रीत्या सत्याः पदादिकम् ॥

सती देहस्यान्वान्यावयवास्तिलपरिमाणेन खण्डशः कृतास्ता: पवनप्रेरिता आकाशागङ्गायां प्रविष्टाः । हे द्विजाः तदा यत्र यत्र देव्याः पादाद्यङ्गानि निपतितानि तत्र तत्र सतीस्तेहविष्मृद्धो महादेवः स्वयं लिङ्गरूपेणावस्थानमकरोत् । तत्र प्रथमन्तु ब्रह्माविष्णुशनिरेवमन्ये च देवाः परमप्रीत्या सतीशिवयोः पादानि पूजयामासुः ।

कस्मिन् पीठे देवी किंनामधारणेनावस्थिता प्रसिद्धा च तदकथयत्—

देवीकूटे महादेवी महाभागेति गीयते ।

सती-पादयुगे लीना योगनिद्रा जगत्प्रभुः ॥

कात्यायनी चोड्हुयाने कामाख्या कामरूपिणी ।

पूर्णेश्वरी पूर्णगिरी चण्डी जालन्धरे गिरौ ॥

पूर्वान्ते कामरूपस्य देवी दिक्षरवासिनी ।

तथा ललिताकान्तेति योगनिद्रा प्रगीयते ॥

देवीकूटे सत्याः पादयुगमे अधिष्ठिता जगदीश्वरी महादेवी योगनिद्रा महामाया (१) नामाभिहिता । उड्हुयाने (२) कात्यायनी (३) कामरूपे कामाख्या पूर्णगिरौ (४) पूर्णेश्वरी जालन्धरपर्वते (५) चण्डी कामरूपस्य पूर्वसीमाप्रान्ते देवी दिक्षरवासिनी (६) तथा (७) ललिताकान्ता चेति योगनिद्रायाः नामानि । अतएव कालिकापुराणमते सत्यङ्गभूतसप्तमहापीठानां नामानि दृश्यन्ते ।

रुद्रयामलतन्त्रे दशसङ्घुचकप्रधानपीठानां नामानि यथा (१) कामरूपः, (२) जालन्धरः, (३) पूर्णगिरः, (४) उड्हुयानः, (५) वाराणसी, (६) ज्वालामुखी, (७) मायावती, (८) मथुरा, (९) अयोध्या, (१०) काञ्छी च । कुञ्जिकातन्त्रे द्वित्त्वारिशत् सङ्घुचकानि पीठानि दृश्यन्ते । ज्ञानार्णवतन्त्रे पीठसङ्घुचा पञ्चाशत् वर्तते ।

तन्त्रचूडामणिग्रन्थे एकपञ्चाशत् पीठानि दृश्यन्ते । विष्णुचक्रेण छायासत्या—देहलता, खण्डता सती एकपञ्चाशद्वागाः सन्तो निपतिताः । कस्मिन् स्थाने देव्याः कस्याङ्गस्य पातोऽभवत्, तत्तत्-स्थानाधिष्ठातृदेव्या किं नाम, तदीयभैरवश्च किंनामधेयोऽभवदित्यादि सविशेषं वर्णयते । एवं तन्मतमेव सामान्येन प्रचलितमस्ति । “शिवचरित” ग्रन्थे नानाग्रन्थावलम्बनेन सर्वसाकल्येन सप्तसप्तति-पीठस्थानानि वर्णितानि, तन्मध्ये एकपञ्चाशन्महापीठानि, षड्विंशत्युपपीठान्युक्तानीति । योगिनो—तन्त्रेऽपि पीठशक्तिभैरवानां च नामान्युक्तानि—

यत्र यत्र महादेव्या अङ्गप्रत्यङ्गपातनम् ।

महाविष्णुश्वकपाणिश्वकार धरणीतले ॥

तत्र तत्र जगद्वात्री ब्रह्मज्योतिः स्वरूपिणी ।

पाषाणरूपमास्थाय भक्तानां मुक्तिहेतवे ॥

साधकानाञ्च हितार्थं नित्यं विहरति क्षितोः ।  
तत्रैव भैरवः शम्भुः नानारूपधरः स्थितः ॥  
रक्षार्थं साधकानाञ्च हिताय जगतामपि ।  
उपासते स्वयं देवीं करुणानिधिरीश्वरः ॥

महाविष्णुशक्रपाणिः सुदर्शनचक्रेण पृथिव्यां यत्र यत्र छाया-सतीदेव्या  
अङ्गप्रत्यङ्गपातमकरोत् । तत्र तत्र ब्रह्मज्योतिः स्वरूपिणी जगद्ग्रात्री देवी भक्तानां  
मुक्तिहेतवे, तथा साधकानां मन्त्रसिद्ध्यर्थं प्रस्तरमयी भूत्वा महापीठरूपेण च नित्यं  
विराजिता आस्ते । शम्भुश्च तत्र तत्र महापीठे नानारूपभैरवमूर्तिराणेनावस्थितः ।  
करुणानिधिर्महादेवः साधकानां रक्षार्थमेव जगन्मङ्गलाय च तत्तत्स्थाने स्वयं  
देवीमुपासते ।

### एकपञ्चाशत्‌पीठरहस्यम्

तन्त्रचूडामणिग्रन्थान्तर्गतमहापीठनिर्णयप्रकरणे एकपञ्चाशत्‌महापीठानामेता-  
दृग्विवरणमस्ति; तथाहि—ईश्वर उवाच—

मातः परात्परे देवि सर्वज्ञानस्वरूपिणी ।  
कथ्यतां मे सर्वपीठ-शक्ति-भैरवदेवताः ॥

ईश्वर-महादेवोऽवदत्—हे मातः । त्वं सर्वश्रेष्ठपदार्थेष्वपि ब्रेष्टा असि । हे देवि—  
त्वं सर्वज्ञानमयी, हे जगदीश्वरि ! त्वं महां सर्वपीठानि, तदधिष्ठातुशक्तयस्तथा अधिष्ठातृ-  
भैरवनामानि च कथ्यते ।

देव्युवाच—

शृणु वत्स प्रवक्ष्यामि दयालो भक्तवत्सल ।  
याभिर्विना न सिद्ध्यन्ति जप-साधनसत्‌क्रियाः ॥  
पञ्चाशदेकपीठानि एवं भैरवदेवताः ।  
अङ्गप्रत्यङ्गपातेन विष्णुचक्रक्षतेन च ॥  
ममाद्य वपुषो देव हिताय त्वयि कथ्यते ॥

देव्युवाच, हे भक्तवत्सल दयामय वत्स ! तु भ्यमेतत् सर्वं कथयामि श्रूयताम् ।  
ताभिः शक्त्यादिभिर्विना जपसाधना सत्‌क्रियाश्च न सिद्ध्यन्ति । विष्णुचक्रेण छेदनात्  
छायासतीशरीरस्याङ्गप्रत्यङ्गपातेन, एकपञ्चाशत्‌पीठानामुत्पत्तिरभूत्, तेषां नामानि  
प्रत्येकपीठाधिष्ठातृभैरवनामानि तत्त्वीनाधिष्ठातृदेवीनामानि च जगतां हिताय त्वं  
समीपे कथयामि । तन्त्रशास्त्रे पीठाधिष्ठात्री देवी “विद्या” इति कथ्यते । एकपञ्चाशत्-  
पीठेषु जगज्जननी एकपञ्चाशद् “विद्या” रूपेण विराजिता ।

पौराणिकी सिद्धशक्तिपीठानां महत्वं जीवानां कृते ईदृशं भवति यथा शरीरे  
प्राणवासुः ।

प्रथमं कौशिकी शालमलीमध्ये पुण्यः कथायपर्वतः ॥

अत्र अधुना अल्मोडाक्षेत्रे कौशिकीनामा पीठस्थानमस्ति । द्वितीयं यत्र आबू स्थानमस्ति तत्र अर्बुदादेवीमन्दिरमस्ति सा द्वितीयं पीठस्थानम् । गणेशजननी दुर्गा-राधा-लक्ष्मी-सरस्वती-सावित्री-सृष्टिविधौ प्रकृतिः पञ्चधा आविर्बंभूव, सा केन का वा सा ज्ञानिनां चर, किं वा तल्लक्षणं स्थानं, सर्वेषां चरित्रं पूजाविधानं गुण ईप्सितः, तेषां अवतारः कदा बभूतुः, कस्यास्तस्मै विस्तृतं व्याख्यातुं नार्हसि ।

### प्रधानशक्तिपीठानां परिचयः

विष्णुचक्रेषु संच्छन्नास्तदेहावयवाः पृथक् ।

निषेतुः पृथिवीपृष्ठे स्थाने स्थाने महामुने ॥

महातीर्थानि तान्येव मुक्तिक्षेत्राणि भूतले ।

सिद्धपीठा हि ते देशा देवानामपि दुर्लभा ॥

भूमौ निपतितास्तेषु छायाङ्गावयवाः क्षणात् ।

जग्मु पाषाणातां सर्वलोकानां हितहेतवे ॥

दक्षप्रजापतेर्यज्ञकुण्डे दग्धीभूताः सतीशरीरावयवाः विष्णुचक्रेण संच्छन्ना यत्र यत्र निपतितास्तत्र तत्रत्यं स्थानं शक्तिपीठरूपेण परिणतम् । तेषां परिचयः देवीगीता, देवीभागवत, तन्त्रचूडामणिग्रन्थे ५२ सिद्धपीठानां शिवचरित्रग्रन्थे एकपञ्चाशत् ५१ श्रीमद्देवीभागवते अष्टोत्तरशत् १०८ सिद्धपीठानां चर्चा, कालिका-पुराणे षड्विंशति उपपीठानां चर्चा विद्यते, तेषां मध्ये अकारक्रमेण वर्णितानां सिद्धपीठानां चर्चा इह प्रस्तूयते ।

### ( १ ) कौशिकी

भारतवर्षस्य हृदयभूतस्योत्तरप्रदेशस्य अल्मोडाजनपदे कौशिकीशालमली-नद्योरन्तराले काषायपवर्तोपरि कौशिकीदेव्याः बहुचर्चितं सिद्धपीठं वर्तते ।

### ( २ ) अर्बुदादेवी

एकापञ्चाशट्टूपेण परिगणितेषु शक्तिमहापीठेषु परिगणितेदं स्थानं आबूपर्वतस्य अतीवोत्तरे शिखरे शिंगगङ्गे चास्ति । तत्र गमनार्थं सोपानस्य सुव्यवस्थितो व्यवस्था वर्तते । गङ्गान्तराले अखण्डप्रदीपस्याहर्निंशं व्यवस्था वर्तते । तत्रकाशादेव देव्याः दर्शनं भवति । चैत्रपूर्णिमायां अश्विनमासस्य विजयादशमीतिथौ च देव्याः दर्शनस्य अतीव महिमा वर्तते । उक्तावसरे तत्र अतीवजनसम्मर्दो भवति ।

### ( ३ ) हरिसिद्धिमाता

मध्यप्रदेशस्य उज्जयिनीनगर्याः महाकालेश्वरात् तथा संस्कृतसंस्कृत्योराधार-भूतस्य विक्रमादित्यस्य महाराजभोजस्य च औदार्यात् तन्त्रागारस्य यत् महत्त्वं भारतवर्षीयपत्तनेषु विद्यते, तादृशं नान्यस्मात् प्रथितं विद्यते । द्वादशज्योतिलिङ्गेषु प्रख्यातस्य महाकालेश्वरस्य समीप एव रुद्रसागर-सरोवरस्य अपरतटे महाराज विक्रमादित्यस्य कुलदेव्याः हरिसिद्धिमातुरतीव प्राक्तनं मन्दिरं वर्तते । सिद्धशक्ति-

पीठस्यास्य अनेके चमत्कारपूर्णाः जनश्रुतयः कर्णगोचरोभवन्ति । अत्र अनेकानुष्ठान-  
निष्ठसाधकाः समागत्य स्वमनोरथानुरूपमनुष्ठानं विद्याय स्वभिलिखितामिच्छां पूर्यन्ति ।

#### (४) सप्तमातृका शक्तिपीठम्

मात्रातापर्वतस्योपत्यकायां औंकारे श्वरशिवस्य प्रसिद्धं द्वादशज्योतिर्लिङ्गस्या-  
न्यतमं स्थानं विद्यते । शिवमन्दिरस्य साद्देंकक्रोशदूरे पूर्वभागे पूततोया नर्मदायास्तटे  
सप्तमातृकायाः महत्वपूर्ण सिद्धपीठं वर्तते । सातमाता इति नाम्ना प्रसिद्धोऽयं पीठो  
वस्तुतः सप्तमातृका पीठ इति प्राक्तनेषु आकरण्येषु परिलक्ष्यते । तेषामभिधानन्तु  
ब्रह्मी-माहेश्वरी-कौमारी-वैष्णवी-वाराही-नारसिंही-ऐन्द्री चास्ति । सिद्धपीठस्य  
महत्वानुसारं स्थानस्याप्यस्य रामणीयकम् दर्शनार्थिनां हृदयावर्जकं विद्यते ।

#### (५) महाकाली

महामाया पराम्बायाः समुपासकाः यद्यपि भारतीयाः शाकाः सर्वत्रैव भारतवर्षे  
सन्ति । परन्तु बङ्गप्रदेशः शक्तिसमुपासकानां दत्तादरो विद्यते । बङ्गप्रदेशस्य उत  
भारतवर्षस्य महत्तरेषु नगरेषु कलिकातानगरी अन्यतमं स्थानं गृह्णाति । तस्यैव महा-  
नगरस्य भगवत्या भागीरथ्या आदिस्तोत्रसि कालीघटेति प्रसिद्धं स्थानं विद्यते । तत्रैव  
विश्वसाध्याः भगवत्याः काल्याः प्रसिद्धं कालीमन्दिरं विद्यते । अस्य स्थानस्यापि  
परिगणना सिद्धपीठेषु शक्तिसमुपासकैरङ्गीक्रियते । सम्पूर्णबङ्गप्रदेशस्थाः पुरुषाः नार्यश्च  
परमाराध्यायैनामाराध्यकृतार्थाः सम्भवन्ति । जगद्विदितस्य सन्तशिरोमणेः श्रीरामकृष्ण-  
परमहंसस्योपरि विशिष्टकालीकृपाकटाक्षप्राप्तेश्वरितकथा नाविदितं समेषां विदुषा-  
मिति ।

#### (६) गुहोश्वरी

भारतवर्षस्य संस्कृतेरङ्गभूतस्य नवपालितस्य नेपालराजस्य राजधानीकाठ-  
माण्डूनगरस्य वागमतीनद्याः गुहोश्वरीघटस्थश्रीपशुपतिनाथमन्दिरस्य, नातिदूरे गुहोश्वरी  
देव्याः सिद्धपीठं वर्तते । सम्पूर्णनेपालराज्यस्य प्रजा परमा भक्त्या एनां समाराध-  
यन्तीति ।

#### (७) भगवती कालका

हिमालयस्योपत्यकायां भारतवर्षस्योत्तरपश्चिमकोणे कालकानामकसिद्धस्थानं  
विद्यते । अत्रैव भगवत्याः कालकायाः प्राक्तनं सुप्रसिद्धं देवायतनं वर्तते । अत्रैव  
भगवत्याः शरीरकोशानिः सरणात् कौशिकीदेव्याः प्रादुर्भावो जात इति उपरिनिर्दिष्टम् ।  
तदनन्तरम्—

तस्यां विनिर्गतायां तु कृष्णाभूत् सापि पार्वती ।

कालिकेति समाख्याता हिमाचलकृताश्रियाः ॥

अतः श्यामा गौरी एव कालिका देवीति ख्यातनामा ।

## ( ८ ) काशीस्थसिद्धपीठानां संस्तवः

काशयां ये शक्तित्रिकोणाः सन्ति तेषां मध्ये महामाया-दुर्गा-महालक्ष्मी-महासरस्वती (वागीश्वरी) देव्याक्षर्चा चर्चिता विद्यते । त्रयाणां शक्तिपीठानां पार्श्वतः एकैकरुण्डस्य स्थिता काशीखण्डोक्ता शक्तयः विद्यन्ते ।

तत्र दुर्गाकुण्डस्य लक्ष्मीकुण्डस्य च स्थितिस्तु इदानीमपि दृश्यते, परन्तु वागीश्वरी कुण्डस्य समाप्तिर्जाता । त्रयाणामपि शक्तिपीठानां पार्श्वतः क्रमेण भद्रैनी, रामापुरा, जैतपुरा इति काशीस्थखण्डस्य नामकरणं जातम् । शक्तिपीठत्रयातिरिक्तं काशयां पार्श्वव्येन नवदुर्गामन्दिरं (शैलपुत्री, ब्रह्मचारिणी, चन्द्रघण्टा, कुष्माण्डा, स्कन्दमाता, कात्यायनी, कालरात्रि, महागौरी, सिद्धिदात्री) विद्यते । यत्र नवरात्रिषु दिनक्रमेण दर्शनोत्स्वं भवति । कुष्माण्डा तथा स्कन्दमाता, पूर्वोक्ता भगवती दुर्गाकुण्डस्थिता, दुर्गा एवं वागीश्वरीदेवी एव गृहीता सन्ति । महागौरीपदेन काशया अधिष्ठात्री भगवती अन्नपूर्णा एव विद्यते । अत अतिरिक्तं चौसटी-काली-विशालाक्षी-बाराही-त्रिपुरामङ्गलागौरी-संकटा-पीताम्बराप्रभृतयः सिद्धपीठाः बाराणस्यां सन्ति । यत्राराधकाः स्वकीयामाराधनां विधाय विविधामभिलाषां लक्ष्या देवीगुणैः सम्प्राप्ताः भवन्ति ।

## ( ९ ) विद्येश्वरी पीठम्

पाञ्चालप्रदेशस्य पठानकोटनगरास्यान्तिके कांगड़ा इत्याख्यमेकं नगरमस्ति । अत्रैव भगवती विन्ययेश्वर्याप्राक् कालिकं मन्दिरं विद्यते । देव्याः प्राक्तनं मन्दिरं खीस्ताब्दे १९०५ ईशवीये भूचालनेन ध्वस्तम् । इदानीं काचित् धार्मिकसंस्थया अस्य पुनर्निर्माणो कृतः । स्थानमिदं शक्तिपीठेष्वन्यतमं विद्यते । अत्र भगवत्या सतीदेव्या मुण्डस्य पतनं जातम् । मूर्तिरपि मुण्डमयी विद्यते । अत्र भगवत्या: सम्पुखस्थ एव रोप्यमण्डते स्थाने प्रसिद्धवाग्यन्त्रस्योळेखो वर्तते ।

देव्याः मन्दिरस्य प्राङ्गणे एकस्य कुण्डस्य स्थितिः, यस्य पार्श्वे विविधा यूपस्तम्भाः संस्थापितानि सन्ति ।

## ( १० ) महालक्ष्मीपीठम्

महाराष्ट्रप्रदेशस्य कोल्हापुरस्थानं देवीभागवते-मत्स्यपुराणे च महालक्ष्म्याः स्थानत्वेन निर्दिष्टमस्ति । स्थानमिदं शक्तिसिद्धपीठेष्वन्यतमं महाराष्ट्र-प्रदेशस्य च प्रभुत्वं शक्तिपीठरूपेण स्वीकुर्वन्ति । अत्र प्रत्यहं लक्षतो ह्यधिका दर्शनार्थिनो समागत्य भगवत्या महालक्ष्म्याः दर्शनेन सफलकामा कृतार्थाश्च भवन्ति ।

## ( ११ ) गन्धर्वलस्याक्षीरभवानीपीठम्

भारतवर्षस्य स्वर्गतुल्यरमणीयस्य कश्मीरप्रदेशस्य राजधानी श्रीनगरस्य ८ क्रोशपरिमितं उत्तरभागे, भवान्याः योगमायायाः क्षीरभवानीति ख्यातं सिद्धपीठं

वर्तते । मन्दिरस्य परितः जलं वर्तते; तन्मध्य एव मन्दिरस्य स्थितिः । ज्येष्ठे शुक्लपक्षे अष्टम्यां तत्र महोत्सवं भवति । मन्दिरस्य परितः कुण्डस्थजलं समये-समये परिवर्तितं भवति, येन शुभस्य अशुभस्य च तत्रस्थैः बुधेराकलनं कुर्वन्ति ।

( १२ ) अम्बादेव्या: पीठम्

काठियावाङ्प्रान्तस्य सुप्रसिद्धम् अम्बादेव्या मन्दिरं जूनागढ़राज्यस्य गिरिनार-पर्वतस्योपरि विद्यते । पर्वतारोहणमतीव दुष्करं, तत्र निर्मितेन सोपानमार्गेण प्रायः षष्ठिसहस्रसोपानमतिक्रम्य पर्वतस्य शिखरत्रयाणां यात्रा पूर्यते । चतुःपञ्चसोपानानामन्तरा विस्तृतस्य सोपानस्य निर्माणं विद्यते, यस्योपरि यात्रिणः विश्राम्य अग्रे उपरि च गच्छन्ति । पर्वतस्यास्य त्रिषु शिखरेषु क्रमेण अम्बादेव्या, गोरक्षनाथस्य, दत्तात्रयस्य च स्थानं विद्यते । अम्बादेव्या विशालाकारा मूर्तिः भयानकेऽस्मिन् अन्य-प्रदेशे अतीव उग्रा प्रतीयते । अरण्येऽस्मिन् सिंहाः सन्ति । अस्मिन्नेव पर्वतस्य एकस्मिन् गह्वरे कालीदेव्याया अपि प्रतिमा विद्यते, यत्र अनेके उपासका उपासनायां दत्तचित्ताः दृश्यन्ते ।

( १३ ) कामाख्या सिद्धपीठम्

असमप्रदेशस्य गौहाटीनगरस्य क्रोशमात्रपरिमिते पश्चिमभागे नीलगिरि अथवा नीलकूटपर्वतस्य उपरि प्रधानं सिद्धपीठं वर्तते । अस्यैव भगवती कामाख्या पीठम् इति नाम्ना व्यपदिश्यते । कालिकापुराणानुसारेण अस्मिन् स्थाने सतीदेव्या योनिस्थानस्य पतनं जातं; अतः अत्रत्यं प्रधानतीर्थं एकस्मिन् अन्यकारपूर्णगह्वरमध्ये स्थितं योनिपीठं वर्तते । अस्मिन् स्थाने केवलकुण्डमात्रमेव विद्यते । यत्रु पुष्टेण आच्छादितं वर्तते । समीप एव एकस्मिन् मन्दिरे भगवत्या प्रतिमा अपि वर्तते । पीठोऽयं महाक्षेत्रपदेन व्यपदिश्यते । एतादूशं भगवत्या पीठं विन्यवासिनीक्षेत्रे तथा ज्वालामुखी एव वर्तते । अस्मात् स्थानात् अष्टक्रोशपरिमितं सुप्रसिद्धं कामरूपनामकं स्थानं विद्यते । अत्रत्य-स्थितानां नारीणां विषये विविधा ऐन्द्रजालिका जनश्रुतयः श्रूयन्ते ।

( १४ ) चटगांवस्थचटग्रामे सीताकुण्डस्य भगवती भवान्या पीठम्

चटग्रामस्थ चटग्रामनगरात् द्वादशक्रोशदूरस्थं सीताकुण्डनामकं तीर्थस्थानं विद्यते । तत्पार्श्वं एव चन्द्रशेखरपर्वतस्य शिखरोपरि भगवती भवान्या सुप्रसिद्धं सिद्धं च मन्दिरं विद्यते । यस्य गणना एकपञ्चाशत् संख्याकपरिणितेषु शक्तिपीठेषु वर्तते । अस्मिन् स्थाने वाढवकुण्डे अहर्निंशं अग्रिनिः सरति तथा तत्पार्श्वं एव प्रस्तरतोऽपि बहिः निःसरति ।

( १५ ) चित्तौड़स्थ भगवती कालिकायाः पीठम्

राजस्थानप्रदेशे चित्तौड़ इति सर्वजनसुविदितमैतिहासिकं दुर्गं विद्यते अस्मिन्नेव दुर्गे भगवती कालिकायाः प्राकृतं सिद्धपीठं वर्तते । एतत् नाम शमशानकालीनि यद्यपि व्यपदिश्यते तथापि न काचिदहानि, यतोहि अस्य दुर्गस्य रक्षायां स्व-

प्रतिष्ठासंरक्षणे च राजपूतबीराङ्गना अग्री स्वशरीरं दग्धा कृताः । मन्दिरेऽस्मिन् अहनिंशं अखण्डदीपः प्रज्वलति । अत्र प्रतिस्तम्भोपरि अपरिमिताः प्रतिमा विराजन्ते । अस्मिन् दुर्गे तुलया भवानी तथा अनपूर्णायाः अपि मन्दिरं विद्यते ।

### ( १६ ) चिन्तापूर्णाः

जालन्धरनगरात् ज्वालामुखीमार्गे होशियारपुरतः १५ पञ्चदशक्रोशदूरे भगवती चिन्तापूर्णायाः सिद्धपीठं सदने पर्वतीयप्रदेशे स्थितोऽस्ति । सुप्रसिद्धकांडोपत्यकायां यानि शक्तित्रिकोणानि सन्ति, तस्य प्रतिशिखरे क्रमशः चिन्तापूर्णा-ज्वालामुखी-कांगड़स्था विन्ध्येश्वरी विराजिताः सन्ति । त्रयोऽपि पीठाः सिद्धशक्तिपीठस्वरूपेण समाराधकाः स्वीकुर्वन्ति ।

### ( १७ ) चुनारस्थ भगवती दुर्गा

वाराणसीनिकटस्थ एव विन्ध्यपर्वतस्य उपत्यकायां स्थितः चुनार इति प्रसिद्धं स्थानं विद्यते । तदन्तिक एव विन्ध्यपर्वतस्य एकस्यां कन्द्रायां भगवत्या दुर्गायाः सुरम्यस्थानं विद्यते । मन्दिरस्य प्रवेशमार्गं गवाक्षरूपेण सङ्कीर्ण विद्यते । तत्रैव उषित्वा देव्याः सदने प्रवेशो भवति । दुर्गामातुः प्रतिमा अतीव श्रद्धोत्पादिका वर्तते । सिद्धपीठोऽयं देव्याः समाराधनाय सिद्धस्थानं वर्तते ।

### ( १८ ) जनकनन्दिनी जन्मस्थानम्

जनकपुररोडेरेलवेस्थानागमनानन्तरम् इदानीं नेपालराज्यान्तर्गते अस्मिन् स्थाने गमनं भवति । अत्रैव जगज्जनन्याः सीतायाः प्रादुर्भावो जातः । अतः सिद्धपीठ-त्वेनेदं स्थानमङ्गीक्रियते विद्वद्विद्धिः ।

### ( १९ ) जाबालिपुरम्

जाबालिपुरतः षट्क्रोशपरिमितं पूततोयानर्मदायाः प्रपातविशेषः भेडाघट्टस्थः विद्यते । नर्मदायाः स्फटिकशिलोपरि गौरीशङ्करदेवालयस्य मध्ये चतुःषष्ठियोगिनीनां स्थानं विद्यते । प्रतिमायां निर्मितः तन्त्रोक्तविद्या: जातस्तथा सर्वा प्रतिमा मनुष्याकारेण संस्थापिताः सन्ति । अतीव कष्टस्यायं विषयः यत् प्रतिमाप्रतिभञ्जकैर्यवनाततायिभिः तेषां चोत्पाटनं कृतमिति ।

### ( २० ) ज्वालामुखी

देव्याः प्रसिद्धसिद्धपीठोऽयम् आराधकानां सर्वथा आवर्जकं विद्यते । अत्रत्या विशेषता यदहर्निंशम् अनादिकालतः भूगर्भात् वहिज्वाला निःसरति ।

### ( २१ ) जालन्धरः

आकरेषु शक्तिसिद्धपीठानां वर्णने अस्य स्थानविशेषस्यापि चर्चा विद्यते । परन्तु नगरेऽस्मिन् कस्यापि शक्तिपीठस्य तादृशं स्थानं नोपलभ्यते । अनुमीयते यत्

प्राचीनजालभरतः त्रिगतप्रदेशे (वर्तमान कांगड़े की घाटी) चिन्तापूर्णा, ज्वालामुखी, नगरकोटिदेवी, स्थानतः यत् शक्तिक्रिकोणं तदेवास्य सिद्धपीठपरिगणनायां करणम्।

### ( २२ ) पद्मावत्या सिद्धशक्तिपीठम्

तिरुपति बालाजीति नामा प्रमिदं तीर्थस्थानं दक्षिणभारतस्य महाक्षेत्रं विद्यते। तत्रतः सार्धक्रोशदूरं चिन्तानूर इति स्थाने पद्मावत्या: सिद्धशक्तिपीठं वर्तते, यस्य माहात्म्यमतुलं लोकोत्तरं च वर्तते।

### ( २३ ) द्वारका

भारतवर्षे जगन्नाथपुरी- शेतवानरामेश्वर-बद्रिकाश्रम इति प्रथितेषु चतुर्धामसु द्वारकाधामे श्रीरुक्मणीदेव्यास्तथा सत्यभामायाः देवसदनं विद्यते। यस्य माहात्म्यं लोकोत्तरं विद्यते।

### ( २४ ) देवीपाटनीयं पटेश्वरीपीठम्

एतादूशी जनश्रुतिः श्रूयते यत् महाभारतकाले महारथोकर्णद्वारा पटेश्वरी देव्या: संस्थापनमभूत्। देवीद्विजप्रियः सप्राट् विक्रमादित्यः तीर्थोद्धारावसरे अत्र द्वितीयं देवीमन्दिरं निर्मितम्। कालान्तरे नाथसम्प्रदायस्य छिद्रितकर्णयोगिनामधिकारो मन्दिरोपरि जातः। ततः अद्याप्यत्र तेषामेव संरक्षणं प्रचलति। पटेश्वरीदेव्याः मन्दिरं एकस्य उन्नतभूभागोपरि स्थितं विद्यते, तत् समीप एव जलपूर्ण कुण्डमप्यस्ति, अत्र वसन्ननवरात्रियु अतीव महोत्सवं भवति।

### ( २५ ) योगमाया तथा कालिकापीठम्

भारतवर्षस्य प्राचीनकालीना तथा आधुनिककालीना इन्द्रप्रस्थ (देहली) इति कथितस्य महानगरस्य मध्ये द्वौ शक्तिपीठौ स्तः। कुतुबमीनारस्य पार्श्वे योगमायाया मन्दिरं, तत्रस्था योगमाया पृथ्वीराजस्य ईष्टदेवी आसीत्। मन्दिरस्य मध्ये काचित् प्रतिमा नास्ति, अपितु कामाख्यापीठवत् भगवती योनिरूपा एव विराजमाना सन्ति। द्वितीयं स्थानं अस्मात् स्थानात् क्रोशत्रयात्मकं ओखला नामके ग्रामे एकस्मिन् उन्नते भूभागे कालिकायाः मन्दिरमस्ति।

### ( २६ ) नागपुरः

मध्यभारतस्य महानगरेऽस्मिन् सहस्रचण्ड्या तथा रुक्मणीदेव्याः द्वौ प्रसिद्ध-मन्दिरौ स्तः। यत्र दर्शनार्थं सम्पूर्णभारतवर्षस्य विशेषतः मध्यप्रदेशीयाः जनाः अधिकाधिकसहृदयकाः समागच्छन्ति।

### ( २७ ) नैनादेव्याः मन्दिरम्

नैनीतालः संयुक्तप्रान्तीयपर्वतीयनगरेषु अतीव मनोरमं स्थानं विद्यते। अत्र पर्वतोपरि अतीव अगाधमेकं ऋषिसरोवरं विद्यते। अयमेव सरोवरः 'मल्लीताल' इति ख्यातः, तस्योपरि प्राक्तनम् नैनादेव्याः मन्दिरमस्ति। १८८० ख्रीस्ताब्दे

पर्वतपतनात् प्राचीनमन्दिरं विघ्वस्तम् । वर्तमानं मन्दिरन्तु पञ्चाशवर्षप्राक्तं अस्ति । कूर्माचलप्रदेशे भगवती नैनादेव्या अतीव महत्वम् एनामेव लक्ष्यीकृत्य तस्य स्थानस्य नैनोत्ताल इति व्यपदेशं जातम् ।

### ( २८ ) पठानकोट

अयम् पठान शब्दः यवनजात्या सम्बद्धो नास्ति । अपितु अस्य शुद्धं स्वरूपं पथ इति । यतोहि अस्मिन्नागरे प्राचीनकालतः सुदीर्घराजपथः सम्मिलन्ति । अत्र प्राक्तनहिन्दुनुपाणां समकालीनं दुर्गं ध्वन्यावशेषेण विद्यमानं अस्ति । अस्मिन्नेव दुर्गं अतीवप्राचीनदेव्याः स्थानं अस्ति । त्रिगतं पर्वतीयप्रदेशस्य द्वारोपरि स्थितं पठानकोटस्थ देव्या आराधनार्थं अनन्तकालतः आराधकाः समागच्छन्ति ।

### ( २९ ) पण्डरपुर

महाराष्ट्रदेशस्य पण्डरपुरं अतीव महत्वशाली क्षेत्रं विद्यते । अत्रैव श्रीविठोद्वा मन्दिरस्य प्रान्तप्रदेशे श्रीकृष्णप्रिया रुक्मिणी, सत्यभामा, महालक्ष्मी तथा राधिका पृथक् पृथक् स्व-स्वमन्दिरेषु शोभायमानाः सन्ति । यासां महत्वं महाराष्ट्रप्रदेशे सुविदितमेव ।

### ( ३० ) प्रयागस्थ चण्डिका

प्रयागजनपदस्य कडानामके स्थाने चतुशशतवर्षपूर्वं बाबामलूकदासेति प्रथितः सन्तो अभूत् । मलूकदासः चण्डिकादेव्याः अनन्योपासकः आसीत् । तत्रैव चण्डिकादेव्याः सिद्धं शक्तिपीठं विद्यते, यत्र खत्रिजातीयाः जनाः स्व-स्व-बालकानां चूडाकरणसंस्कारार्थं दर्शनार्थं च समागच्छन्ति ।

### ( ३१ ) पूर्णनगरस्य पार्वतीपीठम्

अत्रत्यं सुप्रसिद्धप्रार्वतीमन्दिरं समस्तेषु महाराष्ट्रप्रदेशेषु मान्यः । अस्य पर्वतोपरिस्थितः मन्दिरस्य शोभना शिल्पकला दर्शकानां हृदयं नयनञ्च आवर्जयति । अस्मिन्नेव जनपदे प्रतापगढ़ नामकस्थाने छत्रपतिमहाराजशिवराजः इष्टदेवी भगवत्याः भवान्याः प्राचीनं मन्दिरं अस्ति ।

### ( ३२ ) गौर्णगिरिः

अल्मोडाजनपदान्तरं पौलीभीतप्रखण्डे तनकपुरनामके स्थानं विद्यते । तत्पार्श्वं एव शारदानद्यास्ते नेपालराजस्य समीप एव कालिकादेव्याः सिद्धपीठं विद्यते । तत्रत्यः अतिशैलः अतीव शोभनः । मार्गे वंशादिवृक्षाणां समष्टि अतीव शोभना विद्यते । पर्वतोपरि कालिकामन्दिरातिरिक्तं अनेकानि अन्यानि मन्दिराणि अपि सन्ति । अतीवोत्तशिखे भगवतीकालिकायाः मुख्यस्थानं अस्ति । प्राक्तनं पोठं सर्वथा आच्छादितं विद्यते ।

### ( ३३ ) फरुखाबाद

अस्मिन्नेव जनपदे तिरवा नामकस्थाने श्रीयन्त्रस्योपरि निर्मिता महात्रिपुर-सुन्दर्याः प्रतिमा विद्यते । जनसानान्यस्तु एनां अत्रपूर्णा मन्दिरमिति उद्घोपयन्ति ।

( ३४ ) माहेश्वरीदेव्याः पीठम्

बांदाजनपदे माहेश्वरीदेव्या अतीव प्राक्तनं मन्दिरं अस्ति । सिद्धेऽस्मिन् स्थाने अनेके देव्युपासकाः उपासनां कुर्वन्ति । अस्यैव पाञ्च वामदेवेश्वरपर्वतोपरि अपूर्व वामदेवशिवलिङ्गं अस्ति । तदाधारीकृत्यैव अस्य जनपदस्य बांदा इत्यभिधानं जातम् ।

( ३५ ) भुवनेश्वरः

अस्य स्थानस्य प्राक्तनमभिधानं एकाग्रकाननं काननमस्ति । इदं क्षेत्रमपि एकपञ्चाशत् शक्तिपीठेषु परिगणितं अस्ति । अत्र देवीपादहरसरोवरस्य तटोपरि पार्थक्येन अष्टोत्तरशतमन्दिराणि सन्ति ।

( ३६ ) मथुरा

अस्मिन् स्थाने प्रधानशक्तिपीठत्वेन महाविद्या अपि च वरसानेस्थित मन्दिराणि सन्ति । महाविद्याया स्थानं मथुरायामेवास्ति । एकस्मिन् उत्रते भूभागोपरि महाविद्यायाः प्राक्तनं मन्दिरं विद्यते । अत्रस्थिता भगवत्याः प्रतिमा अतीव विस्तृता अस्ति । वरसाने-स्थितैकस्मिन् दुर्गसदृशमन्दिरे श्रीराधिकायाः प्राक्तनं सिद्धपीठस्थलं विद्यते ।

( ३७ ) मीनाक्षी ( मदुरा )

अत्र ( मदुरायां ) एकादशतलनिर्भितं मीनाक्षीदेव्याः अतीव प्रतिष्ठितं सिद्धपीठं अस्ति । दक्षिणभारते यादृशी प्रतिष्ठा प्रत्यक्षा सिद्धिश्च अस्य मन्दिरस्यास्ति तादृशी नान्यस्य शक्तिपीठस्य । अस्य मन्दिरस्य द्वारोपरि अष्टलक्ष्मीनामप्रतिमा विन्यस्ता अस्ति । प्रतिस्तम्भोपरि एकैकाः प्रतिमा तथा एतेषां स्तम्भानां उपरि एव मन्दिर-भारमवलम्बितमस्ति । भारतीयाः शक्तिसमुपासकाः मीनाक्षीदेवीं अत्यादरेण प्रत्यहं स्मरन्ति प्रणमन्ति च ।

( ३८ ) मद्रासस्थ कुडिकामन्दिरम्

अस्य नगरस्य साहूकारपेठस्थो सुप्रसिद्धं मातुः कुडिकायाः मन्दिरं विद्यते । मन्दिरस्य समक्षं नायं भिष्ठोदनं निर्माय कुडिकादेव्यं समर्पयन्ति । मद्रासप्रान्तवासिनां शक्तिसमुपासकानामास्था श्रद्धा च सीमारहिते विद्यते । अत्रत्या प्रणतिपरम्पराऽपि अतीव विचित्रा विद्यते । दर्शनार्थिनः देव्याः समुखमागत्य स्वशिरसि मुष्टिप्रहारं कुर्वन्ति, तथा स्वकर्णं गृहीत्वा नृत्यं कुर्वन्ति ।

( ३९ ) महोबा

प्रसिद्धवीरआल्हा-ऊदलस्य महोबास्था आराध्या देवी प्राक्तन-शक्तिपीठेषु परिगण्यते । अस्या आराधना भक्तानां मनोरथसिद्धयर्थः; अपि चेयं पुरुषार्थचतुष्टय-सम्पादिकाऽपि विद्यते ।

( ४० ) मुम्बादेवी

कालकादेवी महालक्ष्म्याः, शक्तिपीठम् मुम्बई इति प्रख्यातनगरे प्राभान्यन्

मुम्बादेवी—कालकादेवी, महालक्ष्मीति ख्यातानि सिद्धपीठत्रयाणि सन्ति । मुम्बा देव्या: पूजायां जीवबलिमुपयुज्यते । कालकादेव्या: प्रतिमा अतीव प्राचीना विद्यते । महालक्ष्मीमन्दिरं समुद्रते अतिशोभनस्थले निर्मितमस्ति । मुम्बादेव्या: पार्श्वे सुविस्तृतं सरोवरमस्ति । एतदतिरिक्तं बाबुलनाथस्योत्रते पर्वते देव्या: प्रतिमा वर्तते तत्य सौन्दर्यं गाम्भीर्यञ्च लोकोत्तरं वर्तते ।

### ( ४१ ) मैसूरराज्यस्य चामुण्डापीठम्

मैसूरराज्यस्याधिष्ठात्रीदेवी चामुण्डा विद्यते । यस्या: सुविशालं मन्दिरं मैसूरस्य समीपस्थितस्य पर्वतस्योपरि विद्यते ; मार्गमध्ये सुदृढ़सोपानस्य आरोहणार्थं व्यवस्था वर्तते । मन्दिरस्य समीप एव विशालकायनन्दीश्ववाहनस्य प्रतिमा वर्तते । भगवती चामुण्डामत्रत्या: जनाः भेरुण्डा इत्यभिधानेन अभिधास्यन्ति । मैसूरराज्यस्य विख्यातं गण्डभेसण्डा इति प्रतीकं चामुण्डाया एव द्योतकं विद्यते ।

### ( ४२ ) मैहरस्थ शारदाशक्तिपीठम्

मध्यप्रदेशस्य अतीवोत्रतपर्वतशिखरोपरि शारदादेव्या: मन्दिरमस्ति । काम-रूपविन्यक्षेत्रवत्—अस्य सिद्धपीठस्यापि महत्त्वं विद्यते ।

### ( ४३ ) विन्ध्याचलस्थ विन्ध्यवासिनीपीठम्

विन्ध्यवासिन्या: महत्त्वं वैशिष्ट्यञ्च समस्तेषु शक्तिपीठेषु अन्यतमम् । या देवी श्रीकृष्णस्थाने वसुदेवद्वारा कारागारे आनीताऽऽसीत्, सैव कंसकरात् भ्रष्टा आकाशवाण्या सूचिता । सा एव विन्ध्यवासिनी भगवती जाता । इदं तीर्थं महाप्रधान-शक्तिपीठेष्वन्यतममस्ति । इयमेव शुभ्मनिशुभ्मयोर्हन्त्री । क्षेत्रेऽस्मिन् शक्तिक्रियोणमस्ति । प्रथमं विन्ध्यवासिनी (लक्ष्मी), द्वितीयम्—कालीखोहस्थिता काली (महाकाली), तृतीयन्तु पर्वतस्था अष्टभुजा (महासरस्वती) शोभमानाः सन्ति ।

### ( ४४ ) शिमला

अस्मिन् प्रदेशेऽपि प्रसिद्धशक्तिपीठं अस्ति । अत्र वायसरायनिवासस्य समीप एव कोटीति प्रसिद्धं देव्या: मन्दिरमस्ति । रेलवेस्टेशनस्य पार्श्वे एव तारादेव्या: प्राक्तनं मन्दिरं विद्यते । तत्रैव कण्डाघटस्थ एकं प्राक्तनं देव्या आयतनं विद्यते ।

### ( ४५ ) श्रीशलैस्थ ब्रह्माराम्बापीठम्

महिकार्जुनद्वादशज्योतिर्लङ्घस्य स्थितित्वात् अस्य स्थानस्य महिमा लोकोत्तरा विद्यते । अत्र ब्रह्माराम्बा देव्या: सुविख्यातं शक्तिपीठं विद्यते । यस्याधारिकृत्यैव अस्य पर्वतस्य ब्रह्मगिरि इत्यभिधानं जातम् । अत्रत्यं प्राकृतिकं सौषुप्तम्, लोकोत्तरं वर्णनातीतञ्च विद्यते । एकपञ्चाशत् सङ्ख्यकासु शक्तिपीठेषु अस्यापि परिगणना विद्यते ।

### ( ४६ ) सांभर

इदं स्थानं लवणोत्पादकत्वात् भारतवर्षे विख्यातमस्ति । लवणनिर्माणस्थलात्

समीप एव देव्या: अतीव प्राचीन मायतं विद्यते । अत्रत्या जनाः एनां माताजी इत्यभिधानेन निर्दिशन्ति । राजपृतानाप्रदेशे अस्य क्षेत्रस्य अतीव महिमा विद्यते ।

( ४७ ) हरिद्वार

अस्मिन्नपि पुण्यक्षेत्रे त्रिकोणात्मकं शक्तिपीठं विद्यते । एकस्मिन् प्रकोणे नीलपर्वतस्था भगवती चण्डदेव्या: मन्दिरम् । द्वितीये च प्रकोणे दक्षेश्वरस्थानस्था पराम्बा पार्वती, तृतीये प्रकोणे बिल्वपर्वतनिवासिनी मनसादेवीति । अत्रत्यं प्राकृतिकं सौन्दर्यं सर्वथा वर्णनातीतं विद्यते ।

तन्त्रचूडामणिग्रन्थे एकपञ्चाशत् सिद्धपीठानां चर्चा चर्चिता; ततु निम्न-  
तालिकायां प्रदर्शयते—

स्थान	अङ्ग तथा भूषण	शक्ति
१. हिङ्गुला	ब्रह्मारन्ध्र	कोट्टवीशा
२. शर्करार	तीन चक्षु	महिषमर्दिनी
३. सुगन्धा	नासिका	सुनन्दा
४. काश्मीर	कण्ठदेश	महामाया
५. ज्वालामुखी	महाजिह्वा	सिद्धिदा
६. जलन्धर	स्तन	त्रिपुरमालिनी
७. वैद्यनाथ	हृदय	जयदुर्गा
८. नेपाल	जानु	महामाया
९. मानस	दक्षिणहस्त	दाक्षायणी
१०. उत्कले विराजाक्षेत्र	नाभिदेश	विमला
११. गण्डकी	गण्डस्थल	गण्डकी
१२. बहुला	वामबाहु	बहुलादेवी
१३. उज्जयिनी	कर्पूर	मङ्गलचण्डिका
१४. त्रिपुरा	दक्षिण पाद	त्रिपुरसुन्दरी
१५. चहल	दक्षिण बाहु	भवानी
१६. त्रिखोता	वामपाद	भ्रामरी
१७. कामगिरि	योनिदेश	कामाख्या
१८. प्रयाग	हस्ताङ्गुलि	ललिता
१९. जयन्ती	वामजङ्घा	जयन्ती
२०. युगांधा	दक्षिणाङ्गुष्ठ	भूतधात्री
२१. कालीपीठ	दक्षिण पादाङ्गुलि	कालिका
२२. किरीट	किरीट	विमला
२३. वाराणसी	कर्णकुण्डल	विशालाक्षी-मणिकर्णिका

२४.	कन्याश्रम	प्रष्ठ	सर्वाणि.
२५.	कुरुक्षेत्र	गुल्फ	सावित्री
२६.	मणिबन्ध	दो मणिबन्ध	गायत्री
२७.	श्रीशैल	ग्रीवा	महालक्ष्मी
२८.	कांची	अस्थि	देवगर्भा
२९.	कालमाधव	नितम्ब	काली
३०.	शोणदेश	नितम्बक	नर्मदा.
३१.	रामगिरि	अन्य स्तन	शिवानी
३२.	वृन्दावन	केशपाश	उमा
३३.	शुचि	ऊर्ध्वदन्त	नारायणी
३४.	पञ्चसागर	अधोदन्त	बाराही
३५.	करतोया तट	तल्प	अपर्णा
३६.	श्रीपर्वत	दक्षिण गुल्फ	श्रीसुन्दरी
३७.	विभाष	वाम गुल्फ	कपालिनी
३८.	प्रभास	उदर	चन्द्रभागा
३९.	भैरवपर्वत	ऊर्ध्व ओष्ठ	अवन्ती
४०.	जनस्थल	दोनों चिबुक	भामरी
४१.	सर्वशैल	वामगण्ड	शाकिनी
४२.	गोदावरीते	दक्षिण गण्ड	विश्वेशी
४३.	रत्नावली	दक्षिण स्कन्ध	कुमारी
४४.	मिथिला	वाम स्कन्ध	उमा
४५.	नलहाटी	नला	कालिकादेवी
४६.	कर्नाटक	कर्ण	जयदुर्गा
४७.	वक्रेश्वर	मनः	महिषमर्दिनी
४८.	यशोर	पाणिपद्म	यशोरेश्वरी
४९.	अदृहास	ओष्ठ	फुल्वरा
५०.	नन्दिपुर	कण्ठहार	नन्दिनी
५१.	लङ्घा	नूपुर	इन्द्राक्षी
५२.	विराट	पादाङ्गुलि	अम्बिका
५३.	मगध	दक्षिण जड्हा	सर्वानन्दकरी

देवीभागवते अष्टोत्तरशतपीठानां परिगणना विद्यते । देवीभागवते महर्षि-वेदव्यासः जनमेजयप्रश्रानुगतं पीठस्थानं तथा तत्रत्या अधिदेवतायाः अभिधानञ्च निर्दिष्टं, ततु निम्रप्रकारेण वर्तते—

स्थान	देवता
१. वाराणसी	विशालाक्षी
२. नैमिषारण्य	लिङ्गधारिणी
३. प्रयाग	ललिता
४. गन्धमादन	कामुकी
५. दक्षिणमानस	कुमुदा
६. उत्तरमानस	विश्वकामा
७. गोमन्त	गोमती
८. मन्दर	कामचारिणी
९. चैत्ररथ	मदोत्कटा
१०. हस्तिनापुर	जयन्ती
११. कान्यकुब्ज	गौरी
१२. मलय	रम्भा
१३. एकाग्र	कीर्तिमती
१४. विश्व	विश्वेश्वरी
१५. पुष्कर	पुरुहृता
१६. केदार	सन्मार्गदायिनी
१७. हिमवतप्रष्ठ	मन्दा
१८. गोकर्ण	भद्रकर्णिका
१९. स्थानेश्वर	भवानी
२०. बिल्वक	बिल्वपत्रिका
२१. श्रीशैल	माधवी
२२. वरभद्रेश्वर	भद्रा
२३. वराहशैल	जया
२४. कमलालय	कमला
२५. रुद्रकोटि	रुद्राणी
२६. कालन्जर	काली
२७. शालग्राम	महादेवी
२८. शिवलिङ्ग	जलप्रिया
२९. महालिङ्ग	कपिला
३०. माकोट	मुकुटेश्वरी
३१. मायापुरी	कुमारी
३२. सन्तान	ललिताम्बिका

३३.	गया	मङ्गला
३४.	पुरुषोत्तम	विमला
३५.	सहस्राक्ष	उत्पलाक्षी
३६.	हिरण्याक्ष	महोत्पला
३७.	विपाशा	अमोघाक्षी
३८.	पुण्ड्रवर्धन	पाटला
३९.	सुपार्श्व	नारायणी
४०.	त्रिकुटि	रुद्रसुन्दरी
४१.	विपुल	विपुला
४२.	मलयाचल	कल्याणी
४३.	सह्याद्रि	एकवीरा
४४.	हरिश्चन्द्र	चन्द्रिका
४५.	रामतीर्थ	रमणी
४६.	यमुना	मृगावती
४७.	कोटितीर्थ	कोटवी
४८.	मधुवन	सुगन्धा
४९.	गोदावरी	त्रिसन्ध्या
५०.	गङ्गाद्वार	रतिप्रिया
५१.	शिवकुण्ड	शुभानन्दा
५२.	देविका तट	नन्दिनी
५३.	द्वारावती	रुक्मिणी
५४.	बृन्दावन	राधा
५५.	मथुरा	देवकी
५६.	पाताल	परमेश्वरी
५७.	चित्रकूट	सीता
५८.	विन्ध्य	विन्ध्यवासिनी
५९.	करवीर	महालक्ष्मी
६०.	विनायक	उमादेवी
६१.	वैद्यनाथ	आरोग्या
६२.	महाकाल	महेश्वरी
६३.	उम्मातीर्थ	अभया
६४.	विन्ध्यपर्वत	नितम्बा
६५.	माण्डव्य	माण्डवी

६६.	माहेश्वरीपुर	स्वाहा
६७.	छगलण्ड	प्रचण्डा
६८.	अमरकण्टक	चण्डिका
६९.	सोमेश्वर	वरारोहा
७०.	प्रभास	पुष्करावती
७१.	सरस्वती	देवमाता
७२.	तट	पारावारा
७३.	महालय	महाभागा
७४.	पयोळी	पिङ्गलेश्वरी
७५.	कृतशौच	सिंहिका
७६.	कार्तिक	अतिशाङ्कुरी
७७.	उत्पलावर्तक	लीला (लोला)
७८.	सोनसङ्गम	सुभद्रा
७९.	सिद्धवन	लक्ष्मी
८०.	भारताश्रय	अनङ्गा
८१.	जालन्धर	विश्वमुखी
८२.	किञ्चिन्नधापर्वत	तारा
८३.	देवदारुवन	पुष्टि
८४.	काश्मीरमण्डल	मेघा
८५.	हिमाद्रि	तुष्टि
८६.	विश्वेश्वर	भीमादेवी
८७.	शङ्खोङ्कार	धरा
८८.	पिण्डारक	धृति
८९.	चन्द्रभागा	कला
९०.	अच्छोद	शिवधारिणी
९१.	वेणा	अमृता
९२.	बदरी	उर्वशी
९३.	ऊत्तरकुरु	ओठाही
९४.	कुशद्वीप	कुशोदका
९५.	हेमकूट	मन्मथा
९६.	मुमुद	सत्यवादिनी
९७.	अक्षतथ	वंदनीया
९८.	कुबेरालय	निधि

१९.	वेदवदन	गायत्री
१००.	शिवसत्रिधि	पार्वती
१०१.	देवलोक	इन्द्राणी
१०२.	ब्रह्मामुख	सरस्वती
१०३.	सूर्यविम्ब	प्रभा
१०४.	मातृमध्य	वैष्णवी
१०५.	सतीमध्य	अरुन्धती
१०६.	स्त्रीमध्य	तिलोत्तमा
१०७.	चित्रमध्य	ब्रह्मकला
१०८.	‘सर्वप्राणी वर्ग’	शक्ति



## पञ्चमोऽध्यायः शिवशक्त्योः यामलभावः

---

**शक्तिः शक्तिमांशु**

तत्र शक्तिः— “सर्वज्ञान क्रियारूपा शक्तिरेका हि शूलिनः ।  
इच्छाज्ञानक्रियाद्या यत्प्रभवाः कार्ययोनयः ॥”

इति बचनातुसारमेकैव सती इच्छाज्ञानक्रियादिरूपेण बहुधा भिद्यते ।

एक एव शिवस्तद्वच्छक्तिरप्यविकारिणी ।  
लययोगाधिकारेषु तौ हि चिन्मात्ररूपिणी ॥

इत्यनेन च एकस्यैव शिवस्य तस्याः शक्तेश्च औपचारिकाः भेदाः उच्यन्ते ।  
एते भेदाश्च तत्रैव वर्णिताः; तथाहि—

एकैव खलु चिच्छक्तिः शिवस्य समवायिनी ।  
त्रिविधोपाधिसंभेदाल्यभोगाधिकारिणी ॥  
तयैतयाऽभिसम्बन्धादेको देवस्त्रिधा भवेत् ।  
शिवः सदाशिवोऽधीशो लयभोगाधिकारवान् ॥

इति शक्तेलक्षणं, शक्तिस्तु शक्तिरप्तिघोदारेत्यादिश्लोकेषु विस्तरेण वर्णितम् ।

कामानपि बहूनेकः कल्पवृक्षः प्रयच्छति ।  
चिन्तामणिश्च विविधानचिन्त्यमहिमा यथा ॥  
तथाऽनाहितसंस्कारविशेषैकस्वरूपिणी ।  
चिदचिन्त्याविभोः शक्तिरेषार्थक्रियाविधौ ॥

इत्यादिना च शक्तेर्माहात्म्यातिशयस्तत्र प्रदर्शितः । अत्रैव श्रीकण्ठेन चिदद्वय-  
वादोऽपि विस्तरेण समालोच्यते ।

शिवशक्त्योरभेदस्तु नात्र स्वीक्रियते । श्रीकण्ठेन हि— “तयोर्भेदोऽधुनोच्यते”  
इत्यादिना शक्तिशक्तिमतोर्भेदो युक्तिपुरस्सरं साधितः । तथाहि—“परापेक्षं रूपं यद्विज्ञानं  
शिवसंज्ञितम् । तस्य शक्तिं परापेक्षं रूपमाहुर्विपश्चितः । आकारद्वयसंविचित्रशेषस्यापि  
वस्तुनः । परापेक्षानपेक्षाभ्यामस्ति शक्तिः शिवाश्रया । तेन शक्तिः परापेक्षं रूपमीशस्य  
युज्यते ।” इत्यादिना परापेक्षानपेक्षाभ्यां शिवशक्त्योर्भेदस्तत्र साध्यते । “न तु शक्तिः  
परापेक्षा वस्तुतोऽस्तीति केचन” इत्यादिना च स शक्तिशक्तिमतोरभेदवादिमतं तिलशः  
खण्डयति, “अनन्यापि विभिन्नाऽतः शम्भोः सा समवायिनी” इत्यादिना च प्रकरण-  
मेतदुपसंहरति । अत्र च—

द्वे शक्ती समवायिन्यो शिवे ज्ञानक्रियात्मके ।  
 आद्या तु संविद् विज्ञानं क्रिया कुण्डलिनी परा ॥  
 ज्ञानशक्त्या विजानाति क्रियया कुरुते जगत् ॥  
 क्रिया हि फलदा पुंसां न ज्ञानं स्यात् फलप्रदम् ।  
 ताभ्यां न विरहस्तस्य ते च न स्तः शिवं विना ॥

### शक्तिशिवो

दीक्षा चेयं शक्तिपाताधीना । शक्तिपातशानुग्रहकरणं नाम शिवस्य कृत्यम् ।  
 तत्र कोऽयं शिव इति जिज्ञासायामत्र पतिः शिवः उक्तः । अत्र कुमारः शिवशब्देन  
 जात्येकवचनेन शिवयोगिनां मन्त्र-मन्त्रेश्वर-मन्त्रमहेश्वर-मुक्तात्म-शक्ति-शिवानां  
 सवाचकानां शिवतत्त्वप्राप्तिसाधनेन दीक्षादिनोपायकलापेन सह पतिपदार्थे संग्रहं  
 करोति ।

मुक्तात्मानोऽपि शिवाः किन्त्वेते यत्प्रसादतो मुक्ताः ।  
 सोऽनादिमुक्त एको विज्ञेयः पञ्चमन्त्र तनु ॥

इत्यादिना मुक्ताद्यपेक्षया पञ्चमन्त्रतनुत्वं नाम शिवस्य वैलक्षण्यं प्रतिपाद्यते ।  
 भगवानवधूतसिद्धक्ष—“परमशिवः सिद्धान् प्रत्युपरताधिकारोऽप्यन्येष्वनुपरता-  
 धिकारः । सिद्धः पुनरेकान्तेन सर्वत एतो परताधिकार इति भेदः” इत्येवं परमशिवस्य  
 मुक्तात्मनश्च शिवस्य भेदं निर्दिशति । सततोदितः प्रभुः शान्त इत्यनेन च भगवतः  
 शिवस्य सततोदितं (नित्योदितं) शान्तोदितं चेत्यवस्थाद्वयं तथैव सूच्यते, यथा हि  
 पाञ्चरात्रागमेषु परस्य व्युहात्मनश्च भगवतो वसुदेवस्य नारायणस्य वा तदेतदशाद्वयं  
 वर्ण्यमानमास्ते । लयभोगाधिकारभेदेन, शक्तोद्युक्तप्रवृत्तभेदेन, सकल-सकल-निष्कल-  
 निष्कलस्वरूपमुखेन च तस्यावस्थात्रयवत्त्वमपि तत्र तत्र वर्ण्यते । जीवोन्मुखस्य  
 शिवस्यावस्थात्रयमेतत् । एवमेव शिवोन्मुखस्य जीवस्याप्यवस्थात्रयं सांसिद्धिकादि-  
 गुणत्रयं चोत्पद्यमानं शास्त्रेषु वर्ण्यते । तदेतदग्रे भविष्यति ।

### शक्ति-शक्तिमतोरभेदपरिकल्पना

निष्पन्दतां शक्तिपदे सततं भजतां चिदचित्कालितोच्छ्रुतत्वात्, एवं चतुर्विध-  
 मधिश्रितत्वात्, बीजमात्रविश्रान्तिभाक् शक्तिः मानवीयवटबीजान्तर्गतवटवृक्षीय-  
 सूक्ष्मरूपतुल्यशब्दसुष्ठुसूक्ष्मरूपपशालिनी शक्तिः त्रिपुरसुन्दरी एव । तादृशशक्तेः सूक्ष्म-  
 रूपत्वन्तु प्रवृत्तिनिमित्तकपरापदवाच्या । सैव भाति प्रकाशयतीति मातृकाशक्ति-  
 रित्युच्यते ।

सा शक्तिप्राप्तोपभोगकालानां कर्मणां मुक्तिदायिनी सिसूजां हि पराशक्तेः  
 शब्दार्थविषय उच्यते । सुषुप्तावज्ञानमात्रावच्छिन्नस्य जीवस्य स्वप्रदशायां ईषत् प्रष्ट-  
 व्यव्यवहारायान्तःकरणमुपाधिरिष्यते तथा जागरणे विस्पष्टव्यवहाराय स्थूलशरीर-

मुपाधिः । न चैव मुपाधिभेदाज्जीवभेदप्रसङ्गः पूर्वा पूर्वोपाध्यवच्छिन्नस्यैवान्तरारोपा-  
ध्यन्तरेणावच्छेदात्, चैतन्यस्यैकत्वेऽपि अभिव्यज्ञकान्तःकरणभागभेदात् त्रिधा-  
व्यपदेशो भवति ।

शक्तिकर्तुं कभावावच्छिन्नशिदंशः प्रमाता, क्रियाभागावच्छिन्नशिदंशः प्रमाणं,  
विषयगतयोग्यत्वभागावच्छिन्नशिदंशः प्रमितिशक्तिरिति शक्तिशक्तिमतयोरभेदपरि-  
कल्पना प्रमाताप्रमाणप्रमितिनां साङ्कृत्यम् ।

स्यानस्य क्रियावशात् इक्षुरसस्यैव शिवप्रकाशस्य गुडपिण्डा इव पञ्चापि  
भूतानि मधुरतां न मुञ्चन्ति । सा ब्रह्मैव अतिदुष्पाप्या विद्याऽविद्यास्वरूपिणी, वाभूता  
पराशक्ति या चिद्रूपा पराभिधा तां वन्दे अनिशं भवत्या श्रीकण्ठाद्वशरीरणाम् ।  
सर्वत्र वस्तूनि इदमाकारप्रतीतौ देहमात्रे चात्माकारप्रतीतौ सेवाच्छ्रुतेदन्ताप्रतीति-  
शक्तिविद्योतमानो विद्येति । इदम्प्रतीत्यन्यथाभावेन सर्वत्राहन्ता प्रतीत्यो न मोक्षः ।  
तस्य शक्तिः पराविष्ण्वोर्जगतः कार्यार्थं भावाऽभावस्वरूपा सा विद्याऽविद्येति गीयते  
नानापुराणसारोद्धारे ।

सा वाऽभूता पराशक्तिया चिद्रूपा तां अहर्निशं वन्दे, सर्वत्र वस्तूनि इदमाकार-  
प्रतीतौ सेवाच्छ्रुतेदन्ताप्रतीति खलु बन्ध ।

सा एव शक्तिः हन्तौ स्वशक्तिप्रभावेन विद्योतमानो विद्येति गीयते । इदं  
प्रतीतान्यथाभावेन सर्वत्र हन्ताप्रतीत्योल्वण्यमेव च मोक्षः । तस्य शक्तेः विष्णोः परा  
जगत् कार्यपरिश्रमाभावा अभावस्वरूपा सा विद्या विद्येति गीयते । भ्रान्तिविद्या  
पराज्योतिः शिवरूपं इदं त्रयम् । भिन्नरूपेषु अर्थेषु विज्ञानं भ्रान्ति एव उच्यते ।

यदि वा केनापि रूपेण मानवशब्दत्या स्वसुखसन्निधानजीवनसुखसम्पन्नादिकं  
दूरीऽतं कृते समर्थः सन् तथापि शान्तिमयजीवनयात्रानिर्बाहाय शक्त्याश्रयं अवश्यमेव  
करणी<sup>१</sup> । तस्मादात्मस्वरूपैव पराशक्तिरविद्यया प्रतिबद्धा, विशुद्धस्य विद्यया व्य-  
ज्यतेऽनंग । महामाया शक्तिरेव शान्तिः, पुंसः, पुनर्यथा सा कला शान्तिः-शक्तिरित्युक्ता  
साधित्वारास्पदम् । तत्रापरत्वं भावानामनात्मत्वेन भासनात् परशक्तित्वमाच्छादनात्,  
परत्वं पूर्णत्वं, अनन्यापेक्षया अहमिति, अपरत्वं अपूर्णत्वं अन्यापेक्षया भन्यन्ते  
नानापुराणसारोद्धारे ।

शक्तेः प्रकाशस्य मानवीयजीवने यदात्ममात्रविश्रमणेऽनन्योन्मुखः स्वात्म-  
प्रकाशनालक्षणैः विमर्शशक्तिः सोऽहमित्युच्यते—.

इच्छाशदिक्तमयं पाशमङ्गुणं ज्ञानस्वरूपिणम् ।

क्रियाशक्तिमये बाणधनुषी दधुम्बलम् ॥

आशनाय नृणां काचिद् आश्वर्यमयशृङ्खलाबद्धाः यदा मुक्तिस्तिष्ठन्ती प्रधावन्ति  
पशुवत् पाशाङ्कुशो तदीयां रागद्वेषात्मको शब्दस्पर्शादियो वाणमनसिस्तस्य अभृहन् ।

शक्ति प्रति तत्त्वोनमस्ति विरहे च समस्तशक्तिस्वचित्तं ब्रह्मसर्वेश्वरं सदाशक्त्या स्फुरति प्राप्तां, तामेव पश्यति । अनन्यां तस्यां विद्धि स्पन्दशक्तिं मनोमयीम् । इयं स्पन्दशक्ति-स्तदिच्छेयं दृश्याभासं तनोति । सा तस्मादिच्छाशक्तिः कोषस्याः सर्वाः सर्गपरम्पराः सर्वाः सत्या परंतत्त्वं सर्वात्मा च । सा शक्तिः विशुद्धा परा चिन्मयी स्वप्रकाशा-मृतानन्दरूपा जगद्व्यापिका च । तबेदृग्विद्यायाः निराकारशक्तिः किमस्माभिरन्तर्हर्दि भावनीया ।

तथा च अपरिच्छिन्नं चिदचिच्छिवितसामरस्यरूपाकाशविश्रान्तिमयदेहात्म-सामरस्य लक्षणस्वरूपे शक्तिप्रमातुः स्वरूपसिद्धिहेतुविशेषः मन्यते नानापुराणागमाः, अन्ये च इत्थं शक्तिमतोरेकत्वं परिकल्पना स्वीक्रियते ।

### शक्तिशक्तिमतोः सम्बन्धविमर्शः

सामान्यतया भारतवर्षे आस्तिक-नास्तिकभेदेन द्वादशदर्शनानि प्रसिद्धानि । तत्र जीव-जगद्-ब्रह्माणां स्वरूपलक्षणे याथातथ्येन निर्णीते स्तः । तत्प्रवर्तकमहर्षि-भिर्महतोत्साहेन विचारशास्त्रस्य दृढां स्थापनां कृत्वा उवयवभूतपदार्थानां निर्णयेन सह ब्रह्म-ईश्वर-अपूर्वनैरात्मवाद-अनेकान्तवाद-शरीरात्मवादादिमतसंस्थापन-द्वारा उयमर्थः सम्पादितो विचारित उपोद्घालितक्ष । किन्तु तत्र लेशोनापि शिवशक्ति-पदार्थयोः, प्रकाशविमर्शरूपयोश्चर्चा नायति । नापि वर्णमातृकायां सर्वांतेशायिप्रकर्षः प्रख्यापितो विचारितो वा । विचारशास्त्रप्रक्रमदृष्ट्या महतीयं त्रुटिः प्रतिभाति । अतः शिवशास्त्रप्रणेतृभिः शिवशक्तीतिपदार्थद्वयं स्फुटीकृत्य अस्याः महत्यास्त्रुटे: परिमार्जनं व्यधायि । गच्छत्सु कालेषु शैवशाक्तदर्शनस्य प्रतिष्ठा साधकजनेषु उपबृहिता क्रियारूपेण जनजीवने प्रतिव्यक्ती महत्या श्रद्धया समादृता च । तत्र शैवदर्शने शिव-रूप-भैरवभेदेन तिस्रो विद्या भेद-भेदाभेद-अभेदात्मना निरूपिताः ।<sup>१</sup>

### प्रकाशविमर्शात्मकं तत्त्वम्

शैवेषु शाक्तेषु चाद्वैतागमदर्शनेषु प्रकाशशब्दः शिवतत्त्ववाचकत्वेन प्रसिद्धः । शिवपारम्पर्यवादिनः शैवाः, शक्तिपारम्पर्यवादिनः शाक्ता इत्येव प्रधानो भेदः एतेषु दर्शनेषु दृश्यते । प्रक्रियान्तरं प्रायः समानमेव । अनयोर्दर्शनयोः सर्वसम्मत्या घट्त्रिंशत्-त्वानि स्वीकृतानि । तेषु तत्त्वेषु शुद्ध-मिश्र-अशुद्धभेदेन तत्त्वानां विभाजनमपि प्राप्यते<sup>२</sup> । शाक्तदर्शने शक्तिपारम्पर्यमेव महता कण्ठेन समुद्भोष्यते । अनयोर्दर्शनयोः प्रतिपादकमागमशास्त्रं तन्त्रशास्त्रं वा चिरकालात् समादृतं दृश्यते ।

तन्त्रागमदर्शनं तावदुपासनाप्रधानं दर्शनमस्ति । अस्मिन् दर्शने अखण्डनीय-युक्त्या सह अनुभवयोग्यविशेषतायाः सत्रिवेशः । अत्र शक्तिसमन्वितब्रह्मवाद-

१. तन्त्रालोक विवेकः १/१८

२. तन्त्रालोकः १/१८९

मात्रमस्ति । अत एव शक्तीनां निस्तरङ्गता एव निरुणद्रहा इति वर्णयते । निस्तरङ्गात्मिका शक्तिः व्यापकमहाप्रकाशशिवस्वरूपतां भजते । एषा शक्तिशिदिति वा अनुत्तर इति वा भग्यते । एष पूर्णसत्यस्य आद्यः प्रकाशः । अस्मिन्नेव पूर्णस्य स्वभिष्ठपरमस्य-  
तन्त्रताऽप्यस्ति । प्रकाशः स्वातन्त्र्यं प्रकाशमयम् । तदेव आत्मस्वरूपं चैतन्यं च ।  
तन्त्राचायांस्तु एततत्त्वं स्वातन्त्रमयी चिदिति संविदिति वा वोधयन्ति ।

### विश्वोत्तीर्णा विश्वमयी च संवित्

सेषा संविद् विश्वोत्तीर्णा विश्वमयी च भवति । विश्वोत्तीर्णा संवित् स्वेच्छातो विश्वमयी भवति । अर्थात् विश्वस्य सृष्ट्यादिव्यापाराक्षितेः स्वेच्छातो भवति । सा पराशक्तिः परमशिवतोऽभिन्ना । विश्वस्य उत्पत्तिराविर्भावो वा सृष्टिः, परप्रमातृस्वरूपं विश्वान्तिस्तरोभावो वा संहार इत्युच्यते । सर्वदा सम्पूर्णं जगदस्यामनतिरिक्ततया अवतिष्ठते । परन्तु यदाऽस्यामुत्सिसृक्षा भवति, तदा अभिन्ना सत्यपि सा भिन्नेव प्रतिभाति । एतदर्थमन्येषामुपादानकारणादीनामावश्यकता नास्त्येव । एतदेव विश्वस्युप्ते: रहस्यमस्ति । एतादृशसृष्ट्यादौ देशकाल-आकृति-कार्यकारणभाव-आश्रयादीनां किमपि प्रयोजनं नास्ति । साक्षात् पराशक्तिरेव स्वेच्छया जगद्रूपेण प्रतिभासते । निष्कर्षोऽयमस्ति यत् चिच्छक्तिः स्व-स्वातन्त्र्यवशात् स्वेच्छानुसारमनन्तानन्त-जगद्रूपेण स्फुरिता भवति । तदुक्तम्—“स्वेच्छया स्वभित्तौ विश्वमुन्मीलयति” इति । अपि च—

जगच्चित्रं समालिख्य स्वात्मतूतिकयात्मनि ।

स्वयमेव तदालोक्य प्रीणाति परमेश्वरः<sup>१</sup> ॥ इति

चिदात्मभित्तौ विश्वस्य प्रकाशामर्शने यदा ।

करोति स्वेच्छया पूर्णविचिकीर्षा समन्विता<sup>२</sup> ॥ इति च ॥

चित्तो विकासेन सह जगत उन्मेषावस्था स्थितिश्च भवति, तथैव सङ्कोचा-वस्थया सह जगतो निमेषस्तिरोभावो वा भवति । तदुक्तं “स्पन्दकारिकायाम्—यस्योन्मेषनिमेषाभ्यां जगतः प्रलयोदयो”, इति । आत्मा चैतन्यस्वरूपः<sup>३</sup> । चैतन्यमेव तस्य स्वातन्त्र्यम् । अप्रतिहतेच्छाश्रयमेव तत् । बाह्योन्मुखस्थितायाः समस्तज्ञानक्रियाया नित्योऽबाधितोऽभेदात्मकः । सम्बन्धं एव इच्छाशक्ते भूमिकायामाविर्भवति । तदा विश्वमात्मस्वरूपेण आभासमानं भवति, यद्यपि इयमाभासता अभेदमूलिका भवति । अन्मुखदशायां समस्तविश्वभावाः विगलितरूपेण महाभावावस्थारूपेण अन्तर्दिप्रकाशिताः भवन्ति । महाशक्तिरूपेण यनुकूलतानन्तरं विश्वोन्मुखताया अपगमनेन सह चितिरूपेण प्रकाशस्वरूपेण वा स्वं प्रकटीकरोति । एनामनुत्तरमहाप्रकाशस्वरूप-

१. प्रत्यभिज्ञाहदयम्—सू० २

३. योगिनीहडये, चक्रसङ्कुलनिरूपणे—इलो० ५६

५. शिवसूत्रे प्रथम प्रकाशी—सू० १

२. महार्घनज्ञारी परिमलोद्धतम्, पृष्ठ १२१

४. इलो० १

६. यत्पिण्डे तद्वाण्डे

चित्कलामाश्रित्य इदं जगद् नित्यं प्रकाशितमस्ति प्रकाशयमानङ्ग । चिदानन्देच्छाज्ञान-  
क्रियारूपपञ्चशक्तीनां सामरस्यदशैव अखण्डमहाशक्तिरुच्यते । एतासां महाशक्तीनां  
समरसता अथवा शिवशक्त्योः समरसतैव अद्वैतं ब्रह्मतत्त्वमुच्यते । इदं तत्त्वरूपेण  
विभक्तं सदपि तत्त्वातीतमुच्यते, शिवशक्त्योरविभक्तता तत्र कारणम् ।

### विश्वशरीरो भगवान्

आत्मस्वरूपस्य परमेश्वरस्य विश्वमेव शरीरम् । वस्तुतः शून्यादाराय ब्राह्म-  
घटपटादिपर्यन्तं सर्वं दृश्यं वस्तुजातमात्मनः शरीरम् । यथा शरीरधारी कीटादयोऽपि  
स्वात्मानुरूपशक्तिमन्तो भवन्ति, तथा विश्वशरीरी परमेश्वरोऽपि स्वात्मानुकूलशक्तिमान्  
भवति । योगिनामनुवानुसारेण परामर्शशून्यतादशायां समस्तब्राह्मदृश्यविभूतीना-  
मनुभूतयः स्तिमिताः भवन्ति, अन्तःसंजल्पस्तेषु प्रादुर्भवति । अतएव विश्वं आत्मनः  
शरीरमिति ते वदन्ति<sup>१</sup> । एतावदनुभूतिषु जाग्रदवस्थायां पिण्डाणडवद् ब्रह्माणडेऽपि  
सर्वत्र स्वस्वातन्त्र्यशक्तेः स्फुरणमवलोक्यते । सा शक्तिरुन्मेषनिमेषोभवात्मिका भवति,  
अर्थात् स्वरूपोन्मेषे विश्वस्य निमेषः, स्वरूपस्य निमेषे च विश्वोन्मेषो जायते । इमौ  
व्यापारौ तुलाधृतिवत् सम्पत्रे भवतः । अत एव परमेश्वरस्य विश्वात्मतं विश्वोत्तीर्णत्वं  
च कथ्यते । उभयोः परस्परसापेक्षत्वादेव समप्रधानता स्वीक्रियते । यथोच्यते  
महेश्वरानन्देन<sup>२</sup> —

अन्ये केचन यामलामृतशरित्संभेदसंभोगगिनो ।

मातस्त्वामपृथक् प्ररोहमुभयोरौचित्यमाचक्षते ॥ इति ॥

विश्वस्योन्मेषावस्थायामथवान्तरिक्चिच्छकेनिमेषावस्थायां षडध्वनुन्मेष-  
दशायां परिमाण आपेक्षिको भवति । विश्वस्य निमेषावस्था स्वात्मनः अन्तरावस्था  
वा प्रलयो भवति समस्वभावः । परन्तु तदानीं विश्वस्य निमेषावस्था कलनावस्था  
एव । परात्रिंशिकायामुच्यते<sup>३</sup> हि —

यथा न्यग्रोधबीजस्थः शक्तिरूपो ममाद्वुमः ।

तथा हृदयबीजस्थं जगदेतच्चराचरम् ॥ इति ॥

सर्वकारस्थितेरभिव्यक्तिः कलनमित्युच्यते । अस्यां विश्वस्य समस्तविचित्रता  
अविभाज्या भवति । अत्र परस्परयोर्विभागो नास्त्येव । यतो वैचित्र्यभावदशाया-  
मुन्मेषस्य सम्भव एव नास्ति, अतो विश्वस्य उन्मेषावस्थायामात्मस्वरूपस्य केवलं  
तिरोधानमेव भवति अत्यन्तोपप्लवस्तु न । शाकास्तु एतादृशाद्वैतमतं द्वैतकल्पमेवा-  
भिमन्वते । तदेव संविदुल्लासे उच्यते—

१. यत्पिण्डे तद्विषये

२. महार्ष यत्पिण्डे तद्विषये

३. परात्रिंशिका—इत्योक्त २५

द्वैतादन्यदसत्यकल्पमपरं रद्वैतमाख्यायते ।  
तद् द्वैते बत पर्यवस्थति कृतं वाचाददुर्विद्यता ।  
एते ते वयमेवमध्युदयिनोः कस्मापि कस्याश्रिद-  
प्यालस्योऽन्धातमैकरस्यमुभयोरद्वैतमाचक्षमहे ॥ इति ॥

### शिवशक्त्योः सामरस्यम्

एतदेव सामरस्यमित्युच्यते । समस्तविश्वव्यवहारोऽपि त्रिपुटे: क्रीडनमेव ।  
तस्या अन्तराले चिच्छक्तिशनिकला वा अधितिष्ठति । इयमेव एकतो विषयस्वरूपा  
ज्ञानविषया वा तथैव परतो भोक्तृत्वस्य अथवा वेदितायाः संयोजिका वर्तते । एकतो  
ज्ञातृत्वं परतश्च ज्ञेयत्वम् । एते उभे तादात्म्यसम्बन्धस्य आधारे । एषा एकस्वभावता  
त्रैलोक्यस्य प्रकाशिका भवति । वेद्य-वित्ति-वेदकाः, स्थूल-सूक्ष्म-पराः, जाग्रत्-  
स्वप्र-सुषुप्तयः क्रमशोऽवस्थाभेदेन एकस्वभावतायास्त्रयः प्रकाराः सन्ति । सत्त्वस्य  
दृढ़ताया अभावे परस्परयोः पृथक्ता अवश्यम्भाविनी, तथापि प्रायः पृथक्ता न  
भवति । अतएव त्रैलोक्यशब्दस्त्रिधा विभक्तानां विश्वस्य त्रिकात्मकानां सर्वेषां बोधको  
भवति । यथा—त्रिदेवाः अग्नित्रयम्, त्रिशक्तयः, त्रिस्वरम्, त्रिलोकी, त्रिपदा,  
त्रिपुष्करम्, त्रिव्रद्याणः वर्गत्रयमित्यादयः । एतस्मादेव निषेषोन्मेषयोः कक्षन् विरोधो  
नास्त्येव । अतएव स्पन्दसन्दोहे<sup>१</sup> उच्यते—“एवमियमेकैव अविभागविमर्शभूमिः  
उन्मेषनिमेषमयी, उन्मेषनिमेषपदाभ्यामभिधीयते” इति । शक्तिर्विमर्शो वा “सर्वसह”  
पदेन अभिधीयते । प्रत्यभिज्ञाविमर्शनीकारस्तु एवमाह—“विमर्शो हि सर्वसहः  
परमपि आत्मीकरोति, आत्मानं च परीकरोति, उभयमेकीकरोति, एकीकृतं द्वयमपि  
न्यग्भावयति”, इति । अर्थतो विमर्शस्य अप्रतिहतं सामर्थ्यमस्ति । एतस्मात् कारणेव  
परमपदं सदिति, असदिति, सदसदिति, सदसदतीतमिति च व्यवहियते । यथा  
परामतग्रन्थे<sup>२</sup> उच्यते—

परीकर्तु निजं तत्त्वं स्वात्मीकर्तु तथोभयम् ।

एकीकर्तु न किं कर्तु विमर्शो जगति क्षमः ॥ इति ॥

संविदुल्लासे वर्णितैक्यरसमेव समरसता अस्ति । शाक्तदर्शनानुसारेण तुरीय-  
परमस्थिती सत्यासत्ययोर्विरोधो नास्ति । “संविदेव भगवती वस्तुपगमे नः शरणम्”  
अथवा “संविदेव भगवती विषयसत्त्वोपगमे शरणम्” एतद्वृमतेऽपि स्वीकृतमस्ति ।  
ते कथयन्ति—“स्फुरणं प्रकाशमानतया अनुप्रीणतमस्ति” इति । यथार्थपुष्पवत्  
कल्पिताकाशकुसुमेऽपि स्फुरणं वर्तते । अतएव अभिनवगुप्तः “स्फुरतैव महासत्ता”

१. स्पन्दसन्दोहे—पृष्ठ ९

२. ईश्वरप्रत्यभिज्ञाविमर्शनी १/५/१३

३. महार्थपरिमलोद्धतम् पृ० ७७

इत्युक्तवान् या आकाशकुसुमे ५पि व्यापकरूपेण वर्तते । समानत्वं नाम कोऽप्यतिरिक्त पदार्थो नास्त्येव, अपितु विकल्पहीना महाशक्तिरेव सामान्यम् । समस्ता जगद्रूपा व्यक्तयस्तस्यैव विकल्पाः सन्ति । विश्वमानं हि अस्या विषयमस्ति । द्वयोः पदार्थयोः प्रत्येकस्मिन् एकस्वभावता एव एकरसता । पदार्थद्वयस्य वैलक्षण्यं यदा चिदग्री दग्धं भवति, तदा भेदावभावता तिरोहिता भवति । विचित्ररूपं समस्तं विश्वं हि प्रकाशविमर्शयोरन्तर्गतमस्ति । द्वयोर्भेदस्तु औपचारिकः, न तु वास्तविकः । उदाहरणं यथा—कस्मिंश्चिच्छिविशेषे दृष्टिभेदेन गजवृषभयोः प्रतिभासो भवति । प्रमातुरनु-सन्धानानुसारेण तच्चित्रं एकस्य कृते गजरूपेण अन्यस्य कृते वृषभरूपेण भासमानं भवति । किन्तु अभेदरूपेण गजशब्दतः अथवा वृषभशब्दतो वा ज्ञातुं शक्यते । सामान्यतया ज्ञातुं शक्यते हि प्रत्येकपदार्थस्याकृतिर्निश्चिता वर्तते, सा आकृतिः पदार्थं न व्यपोहति । परन्तु स्वतन्त्रतायुक्ताद्वैतसंविन्मार्गे किमपि तत्त्वं स्वव्यतिरिक्ता-शेषभावात्मकत्वेन अभिन्नं स्वीकृतमस्ति । अतएव सर्वं सर्वात्मकमित्युच्यते । यथा व्यवहारदशायां एकस्य दृष्टौ घटः, अन्यस्य मृत्तिका, तृतीयस्य च द्रव्यरूपो दृश्यो भवति, तथैव एक एव मूलपदार्थो दृष्टिभेदेन विश्वमूर्तिरूपेण प्रतिभासितो भवति । ब्रह्मो शाक्तयोगिनः स्वस्य तामेव परमानुभूतिं यामलीसिद्धिरिति वदन्ति । यत्र प्रकाशविमर्शयोः शिवशक्त्योर्वा सामरस्यं वर्तते । परात्रिंशिकायामिदमेव रुद्रयामल-मित्युच्यते । क्षणमात्रमप्यस्य सामरस्यस्यानुभावात् जीवन्मुक्तिर्भवति । तत् केवलं गुरुकृपात एव भवितुमर्हति । यथा अभिनवगुप्तमहोदयाः वदन्ति—“अभ्यासेन विनापि जीवन्मुक्तता परा कौलिकसिद्धिः” इति । प्रबोधपञ्चाशिकायामप्युच्यते—

तस्या भोक्त्या स्वतन्त्रायाः भौगैकीकार एव यः ।

स एव भोगः सा मुक्तिस्तदेव परमं पदम् ॥ इति ॥

शाक्ताः प्रचलिताद्वैतसिद्धान्तं बाह्याद्वैतत्वेन मन्यन्ते । अत्र आत्मा तावत् सच्चिदानन्दस्वरूपः, विश्वातीतः, निर्मलः, निराकारः, अनादिः, अनन्तः, सृष्टिस्थिति-संहाराणां भूमिः संविन्मयश्च । अतएव स आत्मा अभावेन असंसृष्टः स्वयंप्रकाशः नित्यमुक्तश्च । शाक्ताः आत्मनि अकर्तृत्वं नाश्वीकुर्वन्ति । आत्मा स्वभावत एव कर्तृत्वशक्तिमानस्ति । कर्तृत्वशक्तेरभावे स विमर्शको न भवितुमर्हतीति ते आत्मनो निष्क्रियत्वादिकथनमसत्यं मन्यन्ते । इयं कर्तृत्वशक्तिः “जानाति करोति च” इति क्षेत्रज्ञो समाना । ज्ञातुर्धर्मत्वादेव क्रियासत्यपि तज्ज्ञानमप्यस्ति । अतएव कर्तृत्वस्व-भावादेव ज्ञानमपि क्रियास्वरूपमस्ति । एतयोर्क्रियाज्ञानयोरन्मुखोभावस्यैव नाम इच्छा वर्तते । एतत् समस्तं जगदपि इच्छाया एव स्फुरणम् । अतएव शाक्ताः कथयन्ति यद् आत्मनः स्वभावो विमर्श इति । शक्तिः—ऐश्वर्य-उद्यमस्पन्दः-स्वातन्त्र्यस्फूर्तिः-उर्मि-ओजस्-कला अस्यैव नामान्तरमात्रम् । तन्त्रागमशास्त्रेऽस्मिन् विभिन्नदृष्टिभिरेकस्यैव वस्तुनः कृतेऽनेके शब्दाः प्रयुज्यन्ते । सामान्यतया साम्यभावानां समभावानां वा

प्रतीतिरेव सामरस्यपदवाच्यम् । वैषम्यरहिता एव—सामरस्यावस्था । कालचक्रस्य भ्रमणे साम्यवैषम्ये क्रमशः उद्भवतः । एतस्य कारणं इदमेव यत् साम्यावस्थायां वैषम्यस्य बीजं निहितं वर्तते, तत् कालानुसारेण अङ्गुरितं भवति । साम्यावस्थायाः भञ्जे वैषम्यस्य आविभवो भवति । सृष्टिरहस्येऽस्मिन्नपि अयमेव क्रमः प्रचलति । तथैव वैषम्यावस्थायामपि साम्यस्य बीजं वरीवर्ति, यत्कालान्तरे पक्षं सत् साम्यस्य उदयाय कल्पते ।

साम्यवैषम्ययोर्मध्ये एका गभीरा क्रीडा विद्यमानास्ति, किन्तु तयोः द्वयोः परस्परं मेलनं न भवति, यतः आकर्षणस्य अनुरूपा विकर्षणात्मिका शक्तिरपि सांदृमेव क्रियाशीला भवति, अतएव द्वयोर्मध्ये व्यवधानस्य व्यपगतिर्न भवति । प्रकृतेव्यवस्थायामयं व्यापारे निरन्तरं प्रचलति । एताभ्यामाकर्षणविकर्षणाभ्यां मुक्त्यर्थं उपायौ हीनो स्तः । तत्र प्रथमस्तु साम्यवैषम्ययोर्मध्ये एकधैवाकर्षणक्रिययोरुन्मेषः । द्वितीयस्तु एकस्याकर्षणदशायां परस्य विकर्षणमवगुण्ठनम् । प्रथमोपायतः मध्यबिन्दोः प्राप्त्या अव्यवहितरूपेण योगस्य संघटनं भवति । अयं योगो निरपेक्षसमता इत्युच्यते । अनयोः आकर्षणविकर्षणयोः प्रधानता नास्ति । द्वितीयोपायतो व्यवधानेन सह क्रमशो योगः सङ्घटितो भवति, किन्तु अयं गुणप्रधानभावाभ्यामशून्यतावस्थारूपकारणात् सापेक्षसमतायोग इत्युच्यते । परन्तु एकदा प्राधान्यनिमित्तकसमतानन्तरं पुनर्वैषम्यस्य प्राधान्यनिमित्तकसमतायाः प्राप्तिर्भवति । एवमेव क्रियायाः वारं वारमाविर्भावे सति चरमावस्थायां प्राधान्याप्राधान्ये समाने भवतः । तथैव निरपेक्षसमताऽविर्भूता भवति । एतदेव सामरस्यम् ।

एषा सामरस्यावस्था एव अद्वयतत्त्वमप्युच्यते, यतोऽस्यां वैषम्यस्य बीजं नास्ति । इयं चिदानन्दमयी अद्वैतनिष्ठा अस्ति, किन्तु एतस्याः परावस्थाऽपि वर्तते । एषा केनचिदपि नाम्ना अभिधातुं न शक्या । एषा बुद्ध्यतीता, विचारातीता, ध्यानातीता, अव्यक्ता स्वयंप्रकाशा च । इयमेव निर्विकल्प-निरुत्थान-निर्दन्तस्थितिरूच्यते । पूर्ण-सत्यः स्वातन्त्र्यमय अखण्डप्रकाशोऽपि, सर्वातीतः सर्वात्मकश्च । वेदोऽप्येन चकितमिव पश्यतीति पुण्डदन्त आह—“अतद्व्यावृत्या यं चकितमभिधते श्रुतिरपि” इति ।

परब्रह्म-परशिव-पूर्णादिशब्दाः एतस्यैव नामान्तरम् । स सर्वत्रैव वर्तते, गुप्त-रूपेण मनुष्यशरीरेऽपि । स कुलगोत्रजातिवर्णमयत्वेन बोध्यमानोऽपि एतेभ्यः शून्योऽस्ति । निष्कलत्वसकलत्वादिकं सर्वतत्त्वस्वरूपत्वात् सर्वं तदेव । स एतान् समस्तान् नित्यलीलारूपेण यदा प्रकटयितुं सञ्जद्धो भवति । तदा तस्मिन् इच्छाया आविर्भावो भवति । इयमिच्छा इच्छाहीनस्य इच्छात्वाद् वस्तुतः स्वातन्त्र्यस्य विलास-मात्रमस्ति । इच्छाया उन्मेषमात्रेण तत्त्वातीतं महाधनस्वरूपं तत्त्वमात्मन-आभ्यन्त-रतश्चिच्छुकेर्विकासमनुभवति, यतः क्रमशः पञ्चशाङ्कतत्त्व-अष्टतनु-अखण्ड-

ब्रह्माण्डादिकालकल्पतप्रपञ्चस्योत्पत्तिर्भवति । एतस्याक्षिच्छक्तेराविभविस्तावत् परमशिवे स्वातन्त्र्यरूपया निराकारया परा शक्त्या सह परशिवस्याभिन्नसंयोगेन भवति । चिच्छक्तिर्विश्वजननी, अहन्तायाक्षापि जननी अस्ति । इयमहन्ता चिदणुरूपा चिदंशा च । सुष्टुः पूर्वं एकाकी परमशिवः अशब्दोऽरूपक्ष । सः शिवज्ञानयुक्तः शिवांशः स्वस्य ज्ञानदृष्टच्छ्या स्वात्मानं परमशिवत्वेन परिजानाति अनुभवति च । इयं ज्ञानदृष्टिरेव आनन्दावस्था इत्युच्यते । एतस्यां अवस्थायां शिवस्य अंशी यथा अंशं पश्यति, तथैव जोवः शिवमंशिनं पश्यति । तत्पश्चाद् आत्मनो विस्मृत्या शिवाहंभावस्य विस्मृत्या च देहेऽहंभावस्य प्रादुर्भावो भवति । परमशिवतत्वं बिन्दुतीतम्, बिन्दुस्तु चिदभाव एव । बिन्दुरुत्पत्यनन्तरम् ऊर्ध्वाधिःस्पन्दितो भवन्ति ।

ऊर्ध्वंगमनशीलबिन्दोर्योगेन चिति समस्ततत्त्वानि गर्भस्थानि भवन्ति । ततश्चितः प्रपञ्चस्योत्पत्तिर्भवति । सृष्टचादौ स्वस्य स्वाभाविकं पिण्डं कायं वा विस्मृत्य मिथ्यापिण्डं धारयित्वा जीवो जन्मग्रहणं करोति । तस्मिन् काले परब्रह्मा आत्मनि प्रतिबिम्बित भवति । कालान्तरे च प्रतिबिम्बभावः परब्रह्मणि निर्गीर्णो भवति । एवं-रूपेण मायायाः प्रभावो वर्धते । इत्थं जन्मजन्मान्तराणि व्यतिक्रामन्ति ।

आत्मविस्मृतो जीवोऽपि (अहङ्कारयुक्तः) वस्तुतश्चक्तेरंश एव । अतएव स आत्मा चिदणुरित्युच्यते । सदूरुणां कृपातो जीवशक्तिर्जागृता सती भक्तिरूपेण परिणमय्य ऊर्ध्वमुखी भूत्वा प्रवाहिता भवति । ज्ञानशक्तिर्विकासोऽस्याः ऊर्ध्वमुख्याः शक्तिर्विकासस्यैव नामान्तरमस्ति । अयं विकासः स्थाने-स्थाने सङ्घटितो भवति ।

एवं शिवशक्तेर्जीवशक्तेर्ज्ञे मेलनम् ऊर्ध्वमार्गे प्रत्येकस्यां भूमिकायां भवति । यथा यथा उपर्युपरि उत्थानं भवति, तथैव जीवस्य आत्मनश्च व्यवधानं खण्डितं भवति । एवमेव शिव-शक्त्योर्द्धयोर्व्यवधानस्यापि ह्रासो भवति । अन्ते च सामरस्य-भावस्य उदयो भवति । तदा जीवस्य भक्तिरूपा शक्तिः शिवस्य चिच्छक्त्या साकं समानरूपेण मिलिता भवति, इयं समरसा भक्तिरित्युच्यते । श्रद्धानिष्ठाऽवधानानु-भवानन्दात् परम एष समरसभावः उदितो भवति । तदा जीवो जीवात्मना सन्त्रयि शिवस्वरूपो भवति । एवमेव भक्तिरपि शक्तिस्वरूपा भवति । अयमेव महायोग सामरस्यं वा । खोष्टमतानुयायिनां धर्मग्रन्थे या अवस्था Comullionion इत्युच्यते, रहस्यवादिनो यां Origion Unitive Life इत्यादिना नामा बोधयन्ति, सा सामरस्यस्यैव आभासः । एतस्यामवस्थायां एकमात्रस्वरूपा स्वयंप्रकाशा अद्वयरसततत्त्वा सामरस्यमयी भक्तिरेव वरीवर्ति । इयमेकैव सतः प्रकाशत्वात् ज्ञानम् । एवं ज्ञाने पृथग्भावस्य आस्वाधमानत्वात् भक्तिरसस्व-रूपाऽपि । इयमद्वैतभक्तेरवस्था । इतः परमेश्वरप्रसादस्य वर्षणं यदा भवति, तदा समग्रं विश्वमात्रस्वरूपेण प्रतिभासितं भवति । सामरस्यस्य महिमसन्दर्भे कैश्चिदुच्यते—

कर्ता कारयिता कर्म करणं कार्यमेव च ।

सर्वमात्मतया भाति प्रसादात् पारमेश्वरात् ॥

भोक्ता भोजयिता भोज्यो भोगोपकरणानि च ।  
सर्वमात्मतया भाति प्रसादात् पारमेश्वरात् ॥  
जीवात्मा परमात्मा च तयोर्भेद्यश्च भेदकः ।  
सर्वममात्मतया भाति प्रसादात् पारमेश्वरात् ॥

सामरस्यस्य मूलमेतावदस्ति यत् तस्मिन् सर्वं निहितमस्ति, तत्र च द्वैतं नास्ति । लयनिर्बाणादिभ्योऽत्यतीतमेतत्तत्त्वं शक्तिशक्तिमतोः सामरस्यरूपं यामल-तत्त्वम् । इत एव प्रादुर्भावन्ति यामलादीनि शास्त्राणि ।

### शिवशक्त्योः यामलावस्था

साधकाः स्वरुचिवैचित्रानुसारं परमतत्त्वं पुरुषभावेन रमणीभावेन वा समाराधयन्ति । प्रत्यभिज्ञादर्शनस्य परमशिवः, त्रिपुरामतस्य षोडशी देवी ललिता वा, वैष्णवमतानुसारं च श्रीकृष्ण एव सच्चिदानन्दस्वरूपभूतः । एतदेव हि परमतत्त्वं विभिन्नप्रतीकेषु कल्पितमस्ति । मूलतत्त्वं न पुरुषो न वा प्रकृतिः किन्तु तयोरभेदात्मकसामरस्यमात्रम् । जगतः सौन्दर्यम् अखण्डपूर्णस्वरूपस्य तस्य कणमात्रं छाया ऐश्वर्यं चास्ति । उक्तं च—“तस्य भासा सर्वमिदं विभाति” ।

### अद्वैततत्त्वम्

अद्वैतमतानुसारं विश्वस्य मूले एकमद्वैततत्त्वमेव विद्यते । इयं परमसत्ता वाचा मनसा बुद्ध्या वा न गोचरीकर्तुं शक्या । इयमखण्डा, एकरसा, निष्कला च वर्तते । इयं परमपूर्णसत्तैव वस्तुतः “सत्” पदवाच्या । उपनिषदैरपि एतत्त्वरूपनिर्देश-प्रसङ्गे परमं साम्यं पूर्णत्वं च निगदितम्<sup>१</sup> । आगमशास्त्रे एतत्तत्त्वं तत्त्वातीतमथ च तत्त्वात्मकमित्युभयात्मकत्वेन प्रतिपादितम् । एतद् विश्वात्मकं सदपि विश्वातीतम् । एतदेव हि विश्वस्य प्रादुर्भावद्वारम् । एतदपरसाम्यम् । एततत्त्वमेव महाबिन्दुरिति कथ्यते । एतस्यां नित्यावस्थायां शिवशक्तिः ब्रह्ममाया-पुरुषप्रकृतयः सर्वाः समरसीभूताः सत्यः एकाकारतां भजन्ते । एततत्त्वमनन्तवैचित्रयुक्तं सदपि स्वरूपतया एकाकारम् । एतत् तत्त्वातीतं कलातीतं निरञ्जनमखण्डतत्त्वमस्ति<sup>२</sup> । कौलानां परमशान्ता कुलभूता स्थितिरियमेव । एतस्मादेव हि तत्त्वात् सम्पूर्णस्यापि विश्वस्य उद्भवः, स्थितिः, लयश्च भवति । न केवलं विश्वस्यैव, अपितु विश्वपितुः शिवस्य विश्वमातुः शक्तेश्चापि एतस्मादव्यक्तकुलादेव प्रकाशो भवति । शिवस्य अकुलः शक्तिशक्तिलिकी<sup>३</sup> ।

१. कठी० २/२/१५, मुण्डको० २/२/१०, शेता० ३/१४

२. ऊँ पूर्णमिदं पूर्णं पूर्णात् पूर्णमुदन्व्यते ।  
पूर्णस्य पूर्णमादाय पूर्णमेवावशिष्यते ॥

३. पिण्डे कुण्डलिनी शक्तिः पदं हसः प्रकोर्तितः ।  
रूपं बिन्दुरिति ज्येष्ठं रूपातीतं निरञ्जनम् ॥ गुरुगीता ॥

४. अनुसारं परं भाम तदेवाकुलमुच्यते ।  
विसर्गस्तस्य नाथस्य कौलिकी शक्तिरुच्यते ॥ (तंत्रालोक ३/१४३)

एतद्द्वयं चित्स्वरूपम्। शिवः प्रकाशरूपः चिदस्ति, शक्तिश्च तत्प्रकाशस्य आत्मविभशरूपिणी चिदस्ति<sup>१</sup>। एतद्द्वयं मूलत एकमेव। अव्यक्तावस्थायां स्फुरणार्थमेकमपरात्रितम्। अत्रायं भावः—शिवं विना शक्तेरस्तत्वकल्पना कर्तुं न शब्दयते। एवमेव शक्तिं विना शिवः शब्द एव<sup>२</sup>। चितः शास्त्रीयम् नाम अनुत्तरमिति। वर्णमालायाः प्रतीकभूतः “अकार” इति भावः। अ-वर्णद्वारा अनुत्तरस्य बोधो भवति, “आ” कारः आनन्दस्य प्रतीकभूतक्षम्<sup>३</sup>। यद्यपि परमसत्ता निरंशभूता, तथापि बोधसौकर्याय एतद् अंशद्वयम् कल्पितम्<sup>४</sup>। परमतत्त्वं तु सर्वदा अव्यक्तमव्याकृतं चास्ति। सैव चिरनिगृहसत्यस्य गभीरतमा स्थितिः। तदेवाश्रित्य तस्य प्रकाशशिदरूपेण प्रकाशमानो विद्यते। प्रकाशरूपस्य शिवस्य विमर्शरूपिण्याः शक्तेश्च सम्मुद्रं विना सुष्टेरुपक्रमो भवितुं नाहेति। अयं शिवशक्तिभावो नित्यविभक्तः। अयं स्वरूपतो विभक्तः सत्रपि व्यावहारिकदृष्ट्या पूर्णतामपूर्णतां च धते। पूर्णतावस्थैव अद्वैतस्थितिः। तत्र शिवः शक्तिश्च समरसभावेन वर्तते। शिवः शक्त्यात्मकः शक्तिश्चिवात्मिकेति भावः। एकमेव हि वस्तु स्वातन्त्र्यमयबोधेन बोधमयस्वातन्त्र्येण वा परिलक्षितं विद्यते। शैवदृष्ट्यनुसारं स्वातन्त्र्यमयबोधं मत्वा पराशक्तिरिति कथ्यते। वस्तुतः एकस्यैव परमाद्वैततत्त्वस्य नामद्वयं विद्यते। इयमेव पूर्णावस्था।

### तत्त्वागमे यामलभावः

अपरस्यामवस्थायामवस्थाद्वयी लक्षिता भवति—

(क) तत्र एकया दृष्ट्या शिवशक्त्योर्नित्यां विभक्तायामवस्थायां दृष्टिदृक्षाभेदेन एकस्य प्राधान्यं भवति, शिवस्य प्राधान्यं शक्तेवा। शिवस्य प्रधानतायामपि शक्तिः तिष्ठति, शक्तेरपि प्रधानतायां शिवस्तिष्ठति। तत्र शिवः आत्मविश्रान्तो भवति शक्तिरपि आत्मविश्रान्ता। निरपेक्षावस्थायामेकः परं प्रति उन्मुखो न भवति। चित्स्वरूपं सदपि—उभयत्रापि विलक्षणम्। शास्त्रानुसारमियं स्थितिः “एकवीर” नाम्ना प्रसिद्धास्ति<sup>५</sup>। एतस्यामवस्थायां शिवः शक्तिश्च अभिन्नी स्तः। तत्र मिथः कस्मिंश्चिदप्यंशे वैशिष्ट्यं नास्ति।

(ख) अपरदृष्ट्या शिवः शक्तिश्च यामलरूपेण अवस्थितौ। विश्वसृष्टेः पूर्वमियमवस्था अत्यावश्यकी। अस्यां स्थितौ शिवः शक्तिश्च मिथ उन्मुखौ स्तः<sup>६</sup>। अनेन यामलेन भावेनैव सृष्टेरुन्मेषो भवति। इच्छाशक्तावेव विश्वसृष्टेर्भूमिका निर्भिता

१. मन्त्र और मत्रिकाओं का रहस्य—डॉ. शिवशङ्कर अवस्थी, पृष्ठ १५१

२. शिवः शक्त्या युक्तो वदि भवति शक्तः प्रभवितुम्।

न चेदेव देवो न खलु कुरालः स्मन्दितुमपि ॥ सौन्दर्यलहरी श्लो० ।

३. अनुत्तरानन्दचित्ती इच्छाशक्तिनियोजिते—श्रीत्रिवालोके ३/१४

४. चिद्रूपाहादपरमो निविधाणः परस्तदा—शिवद्वयः १/४

५. तत्त्वालोकः ३/६७

६. “अनन्तोः परस्योन्मुख्यात्मकं यामलं रूपं स्यात्—तत्त्वालोक विवेकः ३/६७

भवति । शिवशक्त्योर्मिथ उन्मुखतया सद्गुहस्य आन्दशक्तेवा समुदयः । आत्मन इयमेव उच्छलनावस्थाऽपि कथ्यते । मूलतः प्रकाशरूपः शिवो विमर्शरूपा परासंविच्च, एतदद्वयमप्युत्तरभूतम् । तत्र एकं तत्त्वं वर्णनातीतं विश्वातीतञ्च, अपरं च तत्त्वमसद्गुणात्मकं महामायारूपं विश्वात्मकं च । एतदद्वयं नित्यं समुदितं भवति, तत्रैकस्य उदयास्तमयभावो न भवति । उक्तं च—“नोदेति नास्तमित्येका संविदेषा स्वयं प्रभा” । इति ।

एतस्यां स्थितौ एकं तत्त्वं चिदरूपेण बिम्बस्थानीयम्, अपरं च आत्मप्रकाशरूपेण प्रतिष्ठितं विद्यते । द्वयोश्चितोरेतस्यामवस्थायां परस्परमाभिमुख्यम् । अनुकूलसंबेदनरूपेण च यदा प्रकाशो भवति तदाऽयमानन्दः कथ्यते । अयमानन्दो ह्वादिन्याः शक्तेः स्वरूपम्<sup>१</sup> । चिदवस्था अनुकूलप्रतिकूलभावरहिता भवति, आनन्दावस्था च नित्यानुकूलभावमयी ।

स्फुरणात् पूर्वं द्वयोधितोमूले यद्यप्येका चिदस्ति तथापि स्फुरणानुसारं रूपद्वयं ग्राह्यमस्ति । एतदाभिमुख्यानुसारं द्वयोरत्राकर्षणक्रिया अनुभूयते । तत्प्रभावेण च एका मन्थनक्रिया प्रकटिता भवति, यथा आनन्दाभिव्यक्तिर्जायते । इयमेव हि परमसत्तायाः सामरस्यावस्था यामलावस्था च । अत्र एका चिद्रूपेण, अपरा आनन्दरूपेण चाविर्भवति । इयमन्तरङ्गकलाद्वयी निष्कलपरमसत्तां पृष्ठभूमौ संस्थाप्य समुदिता भवति । इच्छाज्ञानं क्रिया च तद्वहिरङ्गकलाः सन्ति ।

चिदानन्दयोरेक्येऽपि सर्वथा ऐक्यं नास्ति । आनन्दो भाविविश्वं गर्भं धृत्वा सृष्टेरन्मुखावस्था प्रतीक्षते । चिदवस्थायामेतद् सर्वं नास्ति । चैतन्यस्वरूपा सत्यपि चित्रिराभासा विद्यते । आनन्दस्तु साभासः, किन्त्यव्यमाभासोऽन्तःस्थिताभासमात्रमेव । एतदर्थमेव स चिदात्मकः । चित्सत्तायामेकमेव तिष्ठति, तत्र द्वितीयराहित्यमस्ति, किन्तु आनन्दसत्तायामेकमेव हि तत्त्वं स्वात्मानं द्विधा परिकल्प्य स्वेन सह स्वयमेव क्रोडति । इयमेव सृष्टे: पूर्वावस्था, अर्थात् सृष्टे: सम्पूर्णसामग्र्या अभिव्यक्तेः पूर्वावस्था । एतस्मादानन्दादेव हि सृष्टिरभिव्यक्ता भवति, उक्तं च उपनिषदि “आनन्दादेव खल्विमानि भूतानि जायन्ते” इति ।

अयं भावः—चित आनन्दात्मकावस्थाया एव विश्वोत्पत्तिर्जायते, जगदिदमानन्दे लीनं सद् विद्यमानं भवति । युगलभावं विना आनन्दो न जायते, आनन्दं विना सृष्टिरपि न भवति । उक्तं च—“तस्मादेकाकी न रमते स द्वितीयमैच्छत” इति<sup>२</sup> । आनन्दात्मकस्यात्मानोऽन्तःस्थितस्य विश्वस्य बहिरानयनमेव

१. पञ्चदशी : स्वामी विद्यारण्य १/३

२. “आनन्दः स्वातन्त्र्यम्, स्वातन्त्र्यविश्वान्तिस्वभावाह्वादप्राभान्यात् । स्वातन्त्र्यमानन्दशक्तिः” तत्रसारे प्रथमाहिके

पृ० ६

३. तैत्तिरीयोपनिषद्—३/६

४. वृहदारण्यकोपनिषद् १/४/३

विसर्गपदेन व्यवहियते । सामरस्ये नष्टे सति बिन्दु-नाद-कलारूपेण विश्वस्य क्रमानुसारं विकासो भवति । तत्र महाविन्दुरेव व्यक्ताव्यक्तजगतो नियन्ता प्राणकेन्द्रं चास्ति । भावात्मकस्य विश्वस्य उत्सविन्दुरियम् । शाक्तदर्शने एतदेव हि स्वयम्भूलिङ्ग-मिति कथ्यते । एतदेव शिवस्य निवासस्थानम् । कुण्डलिनीमूलभूता ऋणात्मका शक्तिरस्ति । उक्तज्ञानन्दसूत्रे—“कुण्डलिनी मूलभूता ऋणात्मका” इति । अनेन प्रकारेण प्रारम्भिकविन्दुमूलाधारचक्रं ऋणात्मककामबीजमिति कथ्यते । एतत्स्वयम्भूलिङ्गे कुण्डलिनीशक्तिर्निवसति ।

### शक्तेः स्वातन्त्र्यम्

एका महाशक्तिरेव मूलशक्तिः । स्वातन्त्र्यमेव तत् स्वरूपम् । एतस्याः परमादशा अविभक्ता भवति । तत्र बहुत्वं द्वित्वं युगलत्वं वा नास्ति । स्वयं सा आत्मस्वरूपा नित्या सती विराजमाना । सा रूपवती सत्यपि अरूपा, अरूपवती सत्यपि सरूपा, सा एका अद्वितीया, सैव चरमपरमसत्यस्वरूपा । सा द्वैताद्वैतसदसद्वावरहिता, सा विश्वातीता विश्वात्मिका च । तत्र सर्वं विद्यमानमपि किञ्चिदपि नास्ति । एतस्यामवस्थायां शिवः शक्तिश्च अभिन्नरूपेण विराजेते । तत्र विभक्तावस्थायां विभिन्नदृष्ट्यनुसारं विभिन्ना क्रिया जायन्ते, शाखाप्रशाखारूपेण च विकासो भवति । एतदर्थमेव शक्तेः वर्गीकरणमपि अनेकधा भवति । एतस्यां महासत्तायां सहस्रा एकं स्पन्दनं उत्तिष्ठति, अत्र एतदेव हि सत्यम् । यतोहि सामान्यरूपेण यदेकमस्ति, विशेषरूपेण तदेवानेकम् । अत्र हि वैभिन्नदर्शने कालतरङ्गेषु यद्यपि स्वाभाविकम्, तथापि महाकालस्यैकमेव हि स्पन्दनं कालराज्यस्य अनन्तस्पन्देषु प्रकटितं भवति, इयं निष्पन्दस्पन्दरूपा युगलावस्थैव विश्वातीता स्थितिरस्ति ।

### परा कुण्डलिनी

परा कुण्डलिनी शक्तिस्वरूपतो भिन्ना नास्ति, अर्थाद् अकारो हकारशेत्येतदद्वयं युगपत्स्थितम् । अविभक्तावस्थायामकारो हकारश्च शिवप्राधान्येन स्वरूपमात्रे विश्रान्तो वर्तते । तत्र चिच्छक्तिर्निजस्वरूपे विद्यमानास्ति, एतस्यामवस्थायां सृष्टिर्न भवति । यदा शिवः शक्त्युन्मुखः, शक्तिश्च शिवोन्मुखो, तदा शिवशक्त्योः सामरस्यं यामलावस्था वा भवति । एतस्यामवस्थायां न शिवः शक्तिहीनः, न शक्तिर्वा शिवहीन । तान्त्रिकपरिभाषायामेतदेव हि सङ्घटपदेन व्यहियते । स्पन्दस्य आनन्दशक्तेर्वा । एतत्रामान्तरम् । प्रकाशो विमर्शश्च अनुत्तरपदवाच्यौ । द्वयोः सङ्घट एव आनन्द उच्यते । आनन्दादेव इच्छाशक्तेरुदयो विश्वसृष्टिश्च भवतीति पूर्वमेघ कथितम् । चर्याक्रमानुसारं शिवरूपं विश्वोत्तीर्णमस्ति, शक्तिरूपं च विश्वमयं वर्तते । एतदद्वयं विच्छिन्नरूपम् ।

१. अकुलकौलिकी शब्दव्यपदेशयोः शिवशक्त्योः, सङ्घट इति सम्यक् घट्टनं चलनं स्पन्दरूपता स्वात्मोब्दलन्ता इत्यर्थः, अतश्च प्रकाशविमर्शात्मनोरनुत्तरयोरेव सङ्घट्टदानन्दशक्त्योत्पन्नो द्वितीयवर्णस्य उदयः तन्त्रालोक विवेके प्रथमाहिके पृष्ठ ८ ।

सहृदृशं पूर्णरूपेण वर्तते, यतो हि तदा नियतावच्छेदो न भवति । एतदर्थमेव तस्मिन् विश्वमये विश्वोत्तीर्णे कञ्चनपि भेदो नास्ति ।

**अन्या:** शक्तयः— परमेश्वरस्य इच्छाशक्तेरुन्मेषेण जगदिदं प्रकटितं भवति । यद्यपि मूलसत्ता एकवास्ति, तथापि आत्मसङ्कोचादेव इदंरूपेण बाह्याभावस्य स्फुरणं भवति । एतादृशी पूर्णता अहंभावे खण्डते सत्येव जायते । इयमेव महाशून्यस्य सृष्टिरस्ति<sup>१</sup> । इच्छा-शक्तयैव महाशून्यमात्रित्य जगदिदमाविर्भूतम् । अव्यक्तावस्थायां जगदिदमिच्छा-विषयीभूतं सदपि प्रथमावस्थायामिच्छया सहेव अभिन्नरूपेण विद्यमानं भवति । तदनन्तरं ज्ञानशक्तेराविर्भावः सृष्टेर्वहिमुखप्रभावेण जायते । अस्यामवस्थायां जग-दिदमव्यक्तावस्थां परित्यज्य अभिव्यक्तावस्थां प्राप्नोति । एतदनन्तरं ज्ञानस्य तरङ्ग-तावस्थायां ज्ञाने स्थितं सदूजेयरूपेण पृथगाकारतया स्वात्मानं प्रकटयति । तदनन्तरं क्रियाशक्तेरुन्मेषे संजाते तत्स्वरूपं ज्ञानात् पृथग् भूत्वा कार्यरूपतां धते । एतदेव महामायिकं प्राकृतं रूपं वास्ति ।

ज्ञानन्तु भेदात्मकत्वेन चिदस्ति, क्रिया च भेदात्मकत्वेन चैत्यमस्ति । यद्यपि चिच्छैत्ययोज्ञानक्रिययोश्च भेदो नास्ति, तथापि विपर्ययज्ञानवशाद् मायावशाद् वा भेदः प्रतीयते । तात्त्विकदृष्टया एतद्वृद्यमभिन्नमस्ति । ज्ञानं प्रकाशश्वेव विमर्शाकारेण आश्यानीभूतं सत् क्रिया कथ्यते । यथा आकाशस्य कठिन्यगुणः शब्दः, एवमेव चिदाकाशस्य कठिन्यगुणो विमर्शः । प्रकाशविमर्शयोर्भेदो जलावर्तबुद्धदवद् वास्तविको नास्ति । अतएव यथा क्रिया ज्ञानाभिन्ना, तथैव विमर्शरूपा क्रिया कठिन्यगुणं परित्यज्य विश्रान्तिस्वरूपं वैरल्यमात्रित्य ज्ञानमुच्यते । प्रकाशेन सह क्रिया एकरसात्मिका भवति । एतदर्थमेव ज्ञानस्य बाह्यरूपं क्रिया, क्रियायाश्च वास्तविकं स्वरूपं ज्ञानमिति । एतज्ञानमेव प्रकाशः शिवो वास्ति, क्रियापि विमर्शः शक्तिर्वास्ति । द्वयोः प्राधान्यं समानम् । ज्ञानं विना क्रियायाश्चोपलब्धिन् सिध्यति । अतएव ज्ञानं क्रियायाः क्रिया च ज्ञानस्य कारणमिति मिथः समनियतं कार्यकारणभावः । ज्ञानक्रिययोः पौर्वापर्यं नास्ति, अपितु योगपद्यं विद्यते ।

### सृष्टितत्त्वम्

सृष्टिर्बहुस्वरूपा तन्मूलं च एकमेव । एकस्य बहुत्वार्थं द्वयोरावश्यकता भवति । एतदर्थमेव व्याकरणशास्त्रे एकवचन-द्विवचन-बहुवचनानि कल्पितानि सन्ति । अयं द्वितीयो द्वयोरवस्थयोः प्रकाशितो भवति, एकः एकस्मादभिन्नः, द्वितीयः एकस्मादभिन्नरूपेण प्रकाशमानः । द्वयोर्हि अभिन्नरूपेण सम्पृक्तं तत्त्वमेव यामलसत्ता कथ्यते । तान्त्रिकपरिभाषानुसारमियमेव शिवशक्त्योः समरसात्मिका अवस्था । एतत् सामरस्य

१. "अशून्यं शून्यमित्युक्तं शून्यं चाभाव उच्यते । अभावः स समुद्दिष्टो वत्र भावः क्षमं गतः ।" स्वच्छन्दतत्त्वम् ४/२९ ।

नित्यसिद्धम्। बौद्धेषपि सामरस्यमेतद् युगनद्वावस्थारूपेण कथ्यते । वैष्णवास्तु अवस्थामिमां युगलभावेन स्वीकुर्वन्ति ।

एतत्प्रत्यक्षाद्यायं विना सृष्टिर्न जायते । एकं द्विकं वा यत्र यामलरूपेण प्रकाशमानमस्ति, तत्र द्वयोः सम्मेलनेन परमाद्वैतसत्तायाः प्रकाशो भवति । यत्र एकं द्विकं चा पृथग्रूपेण संस्थितम्, तत्र द्वयोः सम्मेलनेनास्य भेदमयस्य बाह्यजगतः प्रकाशो जायते । तत्र एकाऽन्तरङ्गशक्तिः, अपरा च बहिरङ्गशक्तिरुच्यते । यामलसाहाय्येन पूर्णसत्तायां प्रवेशो भवति । द्वयोः सम्मेलनेन भेदमयस्य मायिकजगत आविभविः । द्वयोस्तात्पर्य पृथक् सत्ताद्वयो नास्ति, अपितु युगलसत्ता वर्तते । युगल-युग्म-यामल-सामरस्ययुगनदुशब्दाः समानार्थद्योतकाः । अन्यदृष्ट्या इयमेव अर्द्धनारीभरस्थितिः । युगलप्रासेरियमुपासनैव घोडशी उपासना । इयमवस्था कालातीतसत्तां प्राप्नोति । अत्र बहुत्वं नास्ति, पृथक् सत्ताद्वयं नास्ति, एकस्या एव सत्तायाः भागद्वयो वर्तते । एतद्वागद्वयं पृथग् भूत्वा नावतिष्ठते । बहुशब्दस्य तात्पर्यमानन्त्यमिति । रहस्यमार्गं बहुशब्दस्य तात्पर्यं त्रित्वमिति । परिणामतस्त्रिशब्देन अनन्तस्य बोधो भवति । त्रयाणां पक्षाद् भागे द्वयोः स्थितिरस्ति, एतद्वयं मिथः संयुक्तमस्ति न तु पृथक्, एतस्यैव नामान्तरं युगलमिति । एतद्युगलेन एकस्य मार्गः परिचीयते । एतदेकमपि तत्त्वं केवलमेकमेव नास्ति, अपितु एकस्मिन् द्वे द्वयोक्षानन्तमिति ।

अस्मिन् सामरस्ये भग्ने सति क्रमानुसारं विश्वस्य प्रादुर्भावो भवति । तदानीं महाबिन्दुरेत शक्तिरूपेण परिणमिति । शिवांशः साक्षिरूपेण संतिष्ठते । साक्षी अपरिणामी एकक्ष, किन्तु शक्तिः क्रमशो भिन्नभिन्नरूपेण प्रसूता भवति । साक्षीमूलशक्तिश्च एकभावापत्रौ स्तः । साक्षी सर्वावस्थासु निरपेक्षो द्रष्टा वर्तते । शक्तेः प्रसारात्मिका सङ्कोचात्मिका च अवस्था भवति । अयं साक्षी केन्द्रस्थायाः आत्मभावापत्रसाम्यरूपायाः शक्तेदृष्टा सत्रपि तस्याः प्रसारसङ्कोचनामकावस्थाद्वयमपि पश्यति । विश्वातीततत्त्वाद्यायं सदा कालचक्रस्योपरि अवतिष्ठते<sup>३</sup> । कालचक्रस्य नाभिस्वरूपमपि वर्तते । शक्तेः प्रसार एव सृष्टिः तत्सङ्कोचश्च संहार इति कथ्यते । सङ्कोचस्य प्रारम्भे अन्ते च साम्यावस्था वर्तते, मध्ये एतद् वैषम्यं कालचक्रस्य आवर्तनं वा । वैषम्येऽपि साम्यावस्थाऽन्तर्निर्हिता भवति । वैषम्यकाले मूलबिन्दोरथाच्चतुर्थबिन्दोर्बिन्दुत्रयं पृथगभावेन प्रकटितं भवति । बिन्दोः प्राकटयेन रेखासृष्टिर्जायते, अयमेव रेखागणितस्य सिद्धान्तः । बिन्दोः कम्पनात् स्पन्दनात् वा रेखोत्पत्तिर्जायते । परमतत्त्वस्य सङ्कल्प एव स्पन्दस्य कारणम् । आगमशास्त्रे रेखाविन्यासद्वारा तत्त्वमिदं ज्ञायते । परमस्वरूपस्य स्वातन्त्र्यात् स्पन्दो यदा बिन्दुं स्पृशति, तदा बिन्दुः रेखारूपेण परिणमति । हस्ततमरेखा बिन्दुद्वयेन निर्मीयते । एतदनन्तरं सृष्टिः साक्षाद् बिन्दुना न भवति, अपितु रेखया

३. एषा वस्तुत एकैव परा कालस्य कर्तिणी ।

जायते । तदानीं रेखात्रयो अपेक्षते । रेखात्रयात् त्रिकोणं भवति । तदेव सुष्टुः मूलं योनिस्वरूपम्<sup>१</sup> । अतएव वेदान्ते "योने: शरीरम्" इति सूत्रं स्थापितम्<sup>२</sup> । एतत् सिद्धान्तं विना शरीरं नोपपद्यते । न्यायदर्शनानुसारं सुष्टुः क्रम इत्थं वर्तते—परमाणुः, द्वयणुकः, त्रसरेणुः । अर्थात् परमाणोद्वयणुकः, द्वयणुकात् त्रसरेणुः । त्रयणुकत्रयं विना त्रसरेणुर्नोत्पद्यते । बीद्वैरपि उक्तम्—"षट्केन युगपद्योगात् परमाणोः षडशता"<sup>३</sup> इति । त्रिकोणमेव महात्रिकोणम्<sup>४</sup>, तदेव सार्थीत्रिवलयाकारा भुजङ्गविग्रहा कुण्डलिनी-रूपेण ज्ञायते ।

### शिवशक्तिसामरस्यं यामलभावो वा

शाक्तदर्शनानुसारेण शिवशक्त्योः सामरस्यमेव अद्वैतम् । उक्तं च "शिवशक्ति-सामरस्यमयं जगदानन्दरूपमित्यर्थः"<sup>५</sup> । "शिवशक्त्योः सम्प्रलितस्वरूपमेव च होति", "शिवशक्त्यात्मकसङ्घट्टरूपे ब्रह्मणि शाश्वते" इति । द्वयोः सम्बन्धोऽविनाभावी । शिवशक्त्योः सम्बन्धः दाहेन वहेत्रिव, धवलिङ्गा सह दुग्धस्यैव वर्तते । शक्तिर्यदाऽन्तर्मुखी भवति, तदा शिवः कथ्यते । शिवो यदा बहिर्मुखी भवति, तदा शक्तिः कथ्यते । अन्तर्मुखबहिर्मुखभावी सनातनी । शिवतत्त्वे शक्तिभावस्य गौणत्वं शिवभावस्य प्राधान्यं, शक्तितत्त्वे च शिवभावस्य गौणत्वं शक्तिभावस्य प्राधान्यं विद्यते । किन्तु साम्यावस्थायां शिवशक्त्योरेकरसा स्थितिर्वर्तते, इयमेव साम्यावस्था । इयमवस्थैव पूर्णाहन्तापदेन परमसंविद्वपेण च व्यपदिश्यते । शाक्त-दर्शनस्य परमतत्त्वं यामलरूपेण वर्णितमस्ति—"तयोर्यद्यामलं रूपं च सङ्घट्ट इति स्मृतः"<sup>६</sup> इति । अयमेव अद्वनारीश्वरः कथ्यते । शिवो ज्ञानशक्तिः, उमा क्रियाशक्तिश्च, शिवः प्रकाशः शक्तिश्च विमर्शः । परमतत्त्वं प्रकाशविमर्शसामरस्यमयं वर्तते ।

शिवशक्त्योः सङ्घट्टेन आनन्दोदयो जायते । यद्यपि चिद् आनन्दश्च स्वरूपतो भिन्नः, तथापि आनन्दोदये सति विसर्गः । शिवो विश्वोत्तीर्णः शक्तिश्च विश्वमयी । एतद्वयं परस्परं विच्छिन्नम् । अतः कुत्रचित् एकत्रापि पूर्णत्वं नास्ति ।

परमार्थतः शिवशक्त्योरभेदे सति पूर्णरूपेणोयं विच्छिन्नता अस्वीकृता वर्तते । पूर्णस्वरूपमविच्छिन्नरूपेण स्वीकृतशिवभावशक्तिभावापेक्षया पूर्णभावः श्रेष्ठः । म०

१. "त्रिकोणं भग्नित्युक्तं विषयत्वं गुप्तमण्डलम् ।  
इच्छा ज्ञानक्रियाकोणं..... ॥  
एकाराकृति यदिव मध्ये षट्कारभूषितम् ।  
आलयः सर्वं सीखयानं बोधरत्नकरण्डाकम् ॥ तन्त्रा० वि० प० १०४ ।
२. ब्रह्मसूत्रे ३/१२६
३. विशेषिका, विह्वतिमात्रतासिद्धिः इलोक १२
४. अनुत्तरानब्रदशकी तत्रसुषुपागते ।  
त्रिकोणद्वित्त्वयोगेन वद्वतः षडरस्थितिम् ॥ तन्त्रालोकः ३/१५
५. तन्त्रालोकविवेकः, अधिक २४ पृष्ठ ८४
६. तन्त्रालोकः ३/६८

म० प० गोपीनाथकविराजमतानुसारं तत्त्वमिदं (यामलम्) सप्तत्रिंशतत्त्वरूपेण स्वीकृतम्<sup>१</sup> ।

केचन इत्थं प्रतिपादयन्ति यदेतस्मिन् विषये न किञ्चिदपि वकुं न वा किमपि विचारयितुं शक्यते । एतदेव हि तत्त्वं सर्वेषां चरमलक्ष्यीभूतं वर्तते । एतदेव शैवानां परमशिवः, शाक्तानां पराशक्तिः वैष्णवानां च भगवानस्ति । एतदप्यवगन्तव्यं यत् सर्वाणि नामानि केवलं नाममात्रम् । आगमशास्त्रे परमशिवावस्थैव पूर्णतायाः परिचायिकात्वेन आत्मसाक्षियते, अन्यथा ज्ञानविज्ञानदृष्ट्या तत्त्वमिदमव्यक्तमप्राप्य चास्ति । अव्यक्तं सर्वदा अव्यक्तमेव भवति, उक्तं च तैत्तिरीयोपनिषदि—“यतो वाचो निवर्तन्ते अप्राप्य मनसा सह<sup>२</sup>” इति । इदं रहस्यात्मकं विद्यते । यस्य अन्वेषणं भारतीया मनीषिणश्चेतनाविज्ञानमाध्यमेन बोधज्ञानमाधारीकृत्य कृतवन्तः, स एव सिद्धान्तो विंशतिशताब्द्यां महादार्शनिकविटगेस्टाइनमहोदयेन भाषाविशेषणप्रसङ्गे कृतः । एभिरुच्यते यद् यस्य सन्दर्भेऽस्माभिः किमपि वकुं न शक्यते, तत्र मौनमेव वरम् । वस्तुतः किमपि एतादृशमिदं तत्त्वं विद्यते यत् शब्दद्वारा वकुं न शक्यते, ततु स्वात्मानं स्वयमेवाभिव्यनक्ति । रहस्यात्मकमिदमुच्यते, अर्थाद् यस्य सम्बन्धेऽस्माभिः किमपि वकुं न शक्यते, तस्याऽपि सत्ताऽवश्यमेव स्वीकृतव्या ।

एतदपि वकुं न शक्यते यद्वापाद्वारा यस्य साध्याचिन्तनस्य सीमा विद्यते, केवलस्य तस्यैव अस्तित्वमस्तीति । सामरस्यरूपेण वा प्रकाशितमलौकिकं परमतत्त्वमेतादृशमेवास्ति, यत्स्वरूपं वाचा लेखने वाऽवबोद्धुं न शक्यते ।

### राधाशक्ति

महज्ज्वलं महावायुर्बभूव कलयाहरेः ।  
 राधागर्भोद्भवो डिष्म्भः स च डिष्म्भोद्भवः पुरा ।  
 बंभजडिष्म्भः सहसा डिष्म्भो भग्नो जलार्णवे ।  
 बालश्रु शेते तोयं पर्यके च यथा नृपः ॥  
 महाविष्णोश्च लोमयं च विवरेषु पृथक्-पृथक् ।  
 ब्रह्माण्डानि च प्रत्येकं साङ्घाणि च नारद ।  
 पृथग् पृथग्जलं व्यासं प्रतिलोमश्च कृपतः ।  
 वायुं तदूर्ध्वं प्रत्येकं तदूर्ध्वं कमठस्तथा ।  
 शेषं कमठपृष्ठे च सहस्रमित मस्तकः ।  
 मस्तकस्यैकदेशे च डिष्म्भः सर्वपवन्मुने ।  
 डिष्म्भान्तरे च ब्रह्माण्डं निरयं कृत्रिमं च तत्<sup>३</sup> ॥

१. भारतीय संस्कृति और साधना (प्रथमखण्डः) म० म० गोपीनाथ कविराज पृष्ठ १७ ।

२. तैत्तिरीयोपनिषद् २/९

३. कृष्णभक्ति काल्प में सखीभाव—पृष्ठ २३७

### राधाकृष्णात्मकं यामलतत्त्वम्

श्रीकृष्णायामलतन्त्रे इदमुलिखितमस्ति यदूर्ध्वलोकम्यान्तर्गतं स्वर्गलोक-  
महलोक-जनोलोक-तपोलोक-सत्यलोकाः प्रसिद्धाः सन्ति । ब्रह्मलोकस्योपरि  
चतुर्वृहस्थानमग्निं । वैकुण्ठस्य दक्षिणतः सङ्कर्षणो विद्यते । वैकुण्ठस्याधस्तात्  
पश्चिमतश्च प्रद्युम्नः कामदेवो वा । कामस्योपरि उत्तरतश्च अनिरुद्धो, वासुदेवश्च पूर्वे ।  
इमानि स्थानान्येव सत्यलोकस्योपरि वैकुण्ठस्याधश्च अवस्थितानि सन्ति । चतुर्वृह-  
स्योपरि ज्योतिर्मयवैकुण्ठधाम परमव्योम वा अस्ति । इदं चतुर्वृहमुपलक्षितानां  
चतुरस्त्राणां मध्येऽवस्थितमस्ति । अत्र वासुदेवसङ्कर्षणप्रद्युम्नअनिरुद्धास्यस्य चतु-  
र्वृहस्य तदुपरि परमव्योम्नो ज्योतिर्मयवैकुण्ठधामश्च उल्लेखः वैष्णवपाञ्चरात्रागम-  
प्रतिपादितं चतुर्वृहसंबलितं भगवतः परवासुदेवस्य स्वरूपं स्मारयति, यस्य हि  
विवरणमहिर्बुध्यनारदपाञ्चरात्रादिसंहितादिषु समुपलभ्यते । अस्योपरि कौमारलोकः,  
यत्र ब्रह्माण्डरक्षकः कार्तिकेयोऽवस्थितः । एषामुपरि महाविष्णोः स्थानमस्ति । स  
एव सहस्रशीर्षां पुरुषः श्रीकृष्णस्यांशादुद्भूतः । महाविष्णोर्मुखात् कारणसलिलमुद्भूतम् ।  
तस्मिन् सलिले महासङ्कर्षणोऽवस्थितः । एष सङ्कर्षणः शेषस्यावतारभूतः, यमाश्रित्य  
शेषशायी भगवान् जाग्रत्स्वरूपे सुप्तवत् तिष्ठति । जगतः सृष्टिप्रलयश्च अस्य भगवतो  
निश्चास-प्रश्चासरूपे स्तः । कारणसमुद्रे अद्दोऽन्मीलितैर्नैत्रैर्महायोगिनो ध्याने निमग्नः  
सन्ति । तेषां वामपार्श्वे श्रीराधाया अङ्गादुद्भूता महालक्ष्मीरद्दोऽन्मीलितैर्नैत्रैर्वर्जनयति  
भगवन्तम् । परमपुरुषस्य गोविन्दस्य ध्यानेन महाविष्णोः पुलकोदमो जायते । प्रत्येकं  
रोमकृपे ब्रह्माण्डानि आविर्भवन्ति । अन्तराले श्रीराधायाश्चिन्तनेन नेत्रकोणेभ्योऽशुधारा  
निर्गता भवति । वामचक्षुषो यमुना, दक्षिणचक्षुषो गङ्गा, मध्यतश्च गोमती उद्भूता  
भवति । तिस्रो धारा पुनः कारणसमुद्रे प्रविष्टा भवन्ति । जगति ता धारास्तमः (कृष्ण-  
वर्णम्), सत्त्वम् (शुभ्रवर्णम्), रजः (रक्तवर्णम्) इति नामा प्रसिद्धा सन्ति ।

इति उपरि त्रिपुरसुन्दरीलोकोऽस्ति । अत्र भैरवा, भैरव्यः, सिद्धयोगिनो मातु-  
गणाश्च निवसन्ति भगवत्या त्रिपुरसुन्दर्या सह । भगवती च तत्र श्रीयन्त्रे निवसति,  
यस्य सविशेषं वर्णनं नित्याषोडशिकार्णवादिषु त्रैपुरतन्त्रेषु विद्यते । सा कृष्णोत्पत्रा  
कृष्णरूपा च स्वयम्, रक्तवर्णा चतुर्भुजा चापि । सा एव शुक्लवर्णा वाणी, पीतवर्णा  
भूवने श्वरी, रक्तवर्णा त्रिपुरसुन्दरी, श्यामवर्णा कालिका, कृष्णवर्णा नीलसरस्वती  
चास्ति । पराशक्तिर्दुर्गा तु साक्षात्कृष्णस्वरूपा । उक्तं च—

“दुर्गाख्या या परा शक्तिः साक्षात् कृष्णस्वरूपिणी ॥”

राधाकृष्णयोर्बिंपरीतरत्या दुर्गा रामश्च सम्भवतः । नित्यसुष्टुपैर्थं महाविष्णोरुदरे  
सङ्कर्षणः प्रविष्टो भवति । महाविष्णोर्नाडियां गत्वा सङ्कर्षणः कुण्डल्याकारो भवति ।  
एवं सहस्रमुखो भूत्वा मुखरन्धाद् बहिर्गतो भवति । महाविष्णुरखिलब्रह्माण्डस्य  
सर्जनं धारणं संहारं च करोति । तदूर्ध्वं मध्यफणाञ्चक्रे गौरीपुरनामकं चक्रं विद्यते ।

तत्र भुवनेश्वरीरूपा दुर्गा विराजते । तत्र या देवी निवसति, सा कदाचित् श्यामा, कदाचित् कनकप्रभा चतुर्भुजा तथा कदाचित् शङ्खचक्रगदामुद्रधारिणी भवति । तस्या निकटे च कालरूपा कालिका तिष्ठति । चक्रस्य दक्षिणतो नीलसरस्वत्या उग्रताराया वा एकजटाया वा स्थानमस्ति । ततः पश्चिमतः शुब्लवर्णा शुभ्रसत्त्वमयी, ब्रह्मवाग्वादिनी नित्या अवस्थिता । पीतवर्णा भुवनेश्वरी छिन्नमस्तारूपेण परिणता । चक्रयास्योत्तरतो योगिनीगणो डाकिनी-लाकिन्यादिभिरावृतस्तिष्ठति । तस्या उत्तरतो भुवनेश्वरी, पश्चिमतश्छन्नमस्ता, दक्षिणतो नीलसरस्वती वाणी तथा पूर्वतः श्यामा दुर्गा कालिका वा तिष्ठति ।

त्रिपुरसुन्दरीप्रसङ्गेनात्र साकारो निराकारश्च शिवो वर्ण्यते । लिङ्गरूपी शिवः कथं नाम पञ्चधा विभक्तो भवतीति च प्रतिपाद्य लिङ्गस्य पुंप्रकृत्यात्मकत्वं साध्यते । अत्र लिङ्गादेव महाविष्णोरूपत्पत्तिः संवर्णिता । पष्ठे चाध्याये कृष्ण एव परंब्रह्मोत्पृच्यते । तस्य शक्तिः प्रकृतिः सूक्ष्मा सनातनी च । कृष्ण एव ज्योतिर्ब्रह्म जगत्सुष्टिस्थिति-प्रलयकारणं सर्वस्वरूपं निष्कलं ब्रह्म-ब्रह्मण-ब्राह्मणीसंवादरूपेण प्रवर्तते कृष्णाय-मलमिति जानीमो वयम् ।

अत्र सप्तमेऽध्याये प्रसङ्गवशाद्वर्ण्यते यदेतद् ग्रन्थवक्ता ब्राह्मणो गोलोके सुशर्मनामको गन्धर्व आसीत् । कस्माच्चित् प्रमादात् ततः परिभ्रष्टः स प्रथमं मान्धात्-तनयो मुचुकुन्दाभिधः सूर्यवंशे समुत्पत्तः । तदनन्तरं ब्राह्मणत्वं प्राप्य कृष्णाय-मलसङ्कीर्तनेन पुनः परं धाम जगाम । अतः सुशर्मनामको गन्धर्वोऽस्य तन्त्रस्य वक्तेति सुषुप्त ज्ञायते । अस्य तन्त्रस्य श्रीत्री ब्राह्मणी विशालाक्षी नाम्नी राधाया कटाक्ष-प्रभवा ।


अष्टमेऽध्यायेऽत्र सर्वस्य ब्रह्मरूपत्वं प्रतिपाद्यते । निरञ्जनस्य ज्योतिः स्वरूपस्य ब्रह्मणः सकाशात् पुंप्रकृत्यात्मकं विश्वमिदं नानारूपेषु प्रतिभासते । इदमेव तद् विश्वोत्तीर्णं विश्वमयं च तत्त्वम् । विषयोऽयम् कृष्णतत्त्व-राधिकातत्त्वयोर्या-मलभावमाश्रित्य दशमेऽध्यायेऽपि वर्णितः । एतद् वैशाद्यायैवास्माभिर्यामिलावस्थाया: वैशद्ये तस्वरूपं विवेचितम् ।

शब्दब्रह्म परंब्रह्म चेति द्विविधं ब्रह्म शास्त्रेषु प्रतिपाद्यते । श्रीकृष्णाख्यं परंब्रह्म-यामलेऽस्मिन् प्रतिपाद्यत एव, दशमेऽध्यायेऽत्र वृन्दावनस्य शब्दब्रह्मस्वरूपत्वं वर्ण्यते । भगवती सरस्वती वंशीरूपेण प्रादुर्भूतेत्येकादशोऽध्याये, सप्तविधानां नादानां षड्विधानां रागाणां रागिणीनां च, तालग्राममूर्च्छनानां च नानाभिधानं वर्णनं वर्तते चतुर्दशोऽध्याये । तत्-आनन्दसुष्ठिरधनाख्यानि चतुर्विधानि वाद्यानि चाष्टविंशाध्याये वर्णितानि । तद्यथा—

तत् वीणादिकं साध्वि आनन्दं मुरजादिकम् ।

वंश्यादिकं च सुषिरं कांस्यतालादिकं धनम् ॥

गायत्री यन्त्रम्





श्लोकोऽयमरकोशे एवं दृश्यते—

ततं वीणादिकं वाद्यमानद्वं मुरजादिकम्।

वंश्यादिकं च सुधिरं कांस्यतालादिकं धनम्॥ (१७७/४)

एवं परब्रह्मणा सहात्र शब्दब्रह्मां सविशेषं प्रतिपाद्यत इति वर्तते किमपि वैशिष्ठ्यं कृष्णायामलस्य । याज्ञवल्क्यस्मृतावुच्यते—

वीणावादनतत्त्वज्ञः स्वरजातिविशारदः ।

तालज्ञश्वाप्रयासेन मोक्षमार्गं नियच्छति ॥ ३/११५

एवं कृष्णायामले शब्दब्रह्मसमाराधनेनापि मुक्तिमार्गं उन्मील्यते । चतुर्विंशोऽध्यायेऽकारादिक्षकारान्ता मातृकाः स्मर्यते षट्टादशशतराधिकानामवर्णनप्रसङ्गे । अत्र प्रथमं काकारादिक्षकारान्तक्रमेण तदनु च अकारादिविसर्गान्तक्रमेण नामानि वर्णितानि ।

नामक्रमनिरूपणेऽत्र ब्रवयोरभेद इति सिद्धान्तः सम्यगङ्गीकृतः । मन्त्राणां मुद्राणां च निरूपणं दृश्यते ऽत्र त्रयोविंशोऽध्याये ।

भुवनेशी त्रिपुरसुन्दरी च सविशेषमत्र वर्णयते । त्रिभङ्गीस्थानात् समुत्पन्ना स्वयमेव श्रीकृष्णस्त्रिपुरसुन्दरीस्वरूपमङ्गीचकारेति वर्णयते षोडशोऽध्याये । तद्यथा—

त्रिभङ्गपुरतो यस्मान्मैव परमात्मनः ।

जातेयं सुन्दरी साक्षाच्छ्रीमत्रिपुरसुन्दरी ॥

भगवत्पादेन शङ्कराचार्येण तु प्रपञ्चसारेऽन्यत्रिवर्चनं निरूपितम्—

त्रिमूर्तिसर्गाच्च पुराभवत्वात् त्रयीमयत्वाच्च पुरैव देव्याः ।

लये त्रिलोक्या अपि पूरकत्वात् प्रायोऽम्बिकायास्त्रिपुरेति नाम ॥

(९/२)

अत्र सप्तदशोऽध्यायत त्रयोविंशाध्यायपर्यन्तं श्रीचक्रनिवासिनीनामावरणदेवतानामस्त्रदेवतानां मुद्राणां च निरूपणं नित्या षोडशिकार्णवपद्मत्या कृतमिति सत्यं श्रीकृष्णस्वरूपैव त्रिपुरसुन्दरी । “शक्त्या विना शिवे सूक्ष्मे नाम धाम न विद्यते” (४/७) इति प्रतिपाद्यते नित्याषोडशिकार्णवे । अत्रापि शक्तिहीनः श्रीकृष्णो न किमपि कर्तुं शक्यत इति वर्णयते । तद्यथा—

कृष्णोऽपि शक्तिरहितः कर्तुं शक्तो न किञ्चन ।

तस्यापि शक्तिरूपाहं राधिका सर्वतोऽधिका ॥

(२१/३४ ख-२१/३५ क)

श्रीकृष्णस्य त्रिभङ्गस्वरूपमत्र द्वादशोऽध्याये वर्णयते । रसमाधुरीमापिबन् श्रीकृष्णस्तिर्यग्ग्रीवस्तिर्यक्वरणक्ष भवति । सैषा रसमाधुरी वंशीवादनरता कृष्णस्य आकृतिर्मनोहारिणी त्रिभङ्गिनाम्ना प्रसिद्धा । कलिकाता मातृका त्रिभङ्गिचरितमात्रस्यैवेति पाण्डुलिपीनां विवरणेऽस्माभिरुक्तम् । त्रिभङ्गत्वरूपमेतत्र केवलं श्रीकृष्ण-

भक्तानाम् अपितु भक्तक्वोनं चित्रकारणां च प्रधानमालम्बनमासीदिति वयं सर्वे जानीमः । पञ्चविंशेऽध्यायेऽत्र राधाकृष्णयोरेवयं प्रतिपाद्यते; तद्यथा—

कृष्णो ब्रह्मणि राधायामीषद्वेदो न विद्यते ।

एकमेवाद्वयं ब्रह्मेत्युच्यते ब्रह्मवादिभिः ॥ २५ / २३ ॥

प्रकाशविमर्शात्मकमेव तत्त्वम् । तन्त्राचार्यास्तु एतत्तत्वं स्वातन्त्रमयी चिदिति वा संविदिति वा वोधयन्ति । कृष्णयामले वर्तते संवित्स्वरूपिणी राधा । सैव विश्वोत्तीर्ण विश्वमयं च स्वरूपं धते । शक्त्या राधिकाया युक्त एव श्रीकृष्णः किमपि कर्तुं प्रभवतीति यामलमेतत्स्वरूपमन्तिमेऽध्यायेऽष्टाविंशेऽत्र सविशेषं निरूच्यते ।

### गायत्रीशक्तिः

अत्र गायत्रीहृदयम् । नमस्कृत्य भगवान्याज्ञवल्क्यः स्वयंभुः (भुवः) परिपृच्छति । त्वं नो ब्रूहि भगवा(व) नायन्त्रुत्पत्तिं तुरीयां श्रोतुमिच्छामि । ब्रह्मज्ञानोत्पत्तिं प्रकृतिं परिपृच्छामि । श्रीभगवानुवाच—

प्रणवेन व्याहृतयः प्रवर्तन्ते । तमसस्तुरीयं ज्योतिः पुरुषः स्वयंभूर्विष्णुरिति । अथाह पञ्चाङ्गुल्या मश्चामि । मथ्यमानात्केनो भवति । फेनाद्वृद्धो भवति । बुद्धादण्डो भवति । अण्डादाकाशो भवति । आकाशाद्वायुर्भवति । वायोरग्निर्भवति । अग्रेरा(२)-कारो भवति । आ(अ)कारादुकारो भवति । उकारान्मकारो भवति । मकारादर्घमात्रा भवति । अर्धमात्रां तामेकधा तदोंकारो भवति । ओंकारादृष्टकारो भवति । वषट्-काराट्-व्याहृतिर्भवति । व्याहृत्या गायत्री भवति । गायत्र्या सावित्री भवति । सावित्र्या: सरस्वती भवति । सरस्वत्यास्तुरीया भवति । तुरीयेभ्यो (याया) वेदाः भवन्ति । वेदोभ्यो ब्रह्मा भवति । ब्रह्मणो लोकाः भवन्ति । तस्मालोकाः प्रवर्तन्ते । अथाग्निर्देवानां ब्राह्मणो मनुष्याणां गङ्गानदीनां वसन्तः ऋतुनां ब्रह्मा प्रजापतीनामेवं माता मुख्या मनुष्याणां गायत्री । गायत्र्या गायत्री छन्दो भवति । ॐ भूः ॐ भुवः ॐ स्वः ॐ महः ॐ जनः ॐ तपः ॐ सत्यम् ॐ भूर्भुवः स्वः ॐ तत्सवितुर्वरेण्यम् ॐ भर्गो देवस्य धीमहि ॐ धियो यो नः प्रचोदयात् । ॐ पुरोरजसेऽसावदोम् ॐ आपो ज्योती रसोऽमृतं ब्रह्म भूर्भुवः स्वरोम् ।

याज्ञवल्क्य उवाच—

किं वै भूः किं भुव किं स्वः किं महः किं जनः किं तपः किं सत्यं किं तत् किं सवितुः किं वरेण्यं किं भर्गः किं देवस्य किं धीमहि किं धियः किं धियः किं जनः किं प्रचोदयात् । किं परः किं रजसे किमसावदों किं आपः किं ज्योतिः किं रसः किममृतं किं ब्रह्म किं भूर्भुवः स्वरोम्” ब्रह्मोवाच—भूरिति भुवलोकः । भुव इत्यन्तरिक्षम् । स्वरिति स्वलोकः । महरिति महलोकः । जन इति जनलोकः । तप इति तपलोकः । सत्यमिति सत्यलोकः । तदिति तेजः । तेजसोऽग्निर्देवता सवितुरिति

सविता, आदित्यो यो (यः) । चरेण्यमित्यद्दं वरेण्यमन्नमेव प्रजापतिः । भर्ग इत्याधा वै भर्गः । यदापस्तत्सर्वा देवताः । देवस्येति यो वै देवो यः पुरुषः स विष्णुः । धीमहीत्यैश्वर्य यदैश्वर्यं तन्महेश्वरः । धियः इति सप्राणोऽयं वायुः । (य) इत्यस्यात्मं तत्परमं यः । न इति पृथ्वी । इयं योनिः । प्रचोदयतीति काम कामायमिमं लोक लोकाः प्रत्यचक्षते । पर इति परं लोकः । परांलोकमेकोच्चरशतं पितरम् । रजस इति राजसयोगमित्येकादशरुद्राः विश्वेदेवाः । असावदोमिति ब्रह्म । आप इत्यप्सरोलोकः । ज्योतिरिति गन्धर्वलोकः । रस इति किनरलोकः । अमृतमिति ब्रह्मलोकः । सत्यमिति सत्यं ज्ञानमनन्तं ब्रह्म । भूर्भुवः स्वरोमिति त्रैलोक्यम् । ३० तत्सत्परं ब्रह्म तस्मात् । अथ संशयो न स्यात्तप्यरमो धर्म इत्येषा वै गायत्री ।

याज्ञवल्क्य उवाच—

अथ गायत्र्याः किं गोत्रं कत्यक्षराणि कति पदानि कति शीर्षाणि कति कुक्षयः । ब्रह्मोवाच—

साहृद्यायनसगोत्रं द्वात्रिंशादक्षराणि चतुष्पदा वै गायत्री क्वचित्प्रिपदा । चतुर्विंशत्यक्षरा वै गायत्री भवति । अष्ट कुक्षयः सप्त शीर्षाणि भवन्ति । ऋग्वेदोऽस्याः प्रथमपादो भवति । यजुर्वेदो द्वितीयः पादः । सामवेदस्तृतीयपादः । अथर्ववेदश्तुर्थ-पादः । पूर्वा दिक् प्रथमकुक्षिर्भवति । दक्षिणा दिक् द्वितीयकुक्षिर्भवति । पक्षिमा दिक् तृतीयकुक्षिर्भवति । उत्तरा दिक् चतुर्थी कुक्षिर्भवति । ऊदध्वा दिक् पञ्चमी कुक्षिर्भवति । अधरा दिक् पष्ठी कुक्षिर्भवति । अन्तरिक्षा दिक् सप्तमी कुक्षिर्भवति । अवान्तरा दिगगृहमी कुक्षिर्भवति । व्याकरणमस्याः प्रथमं शिरो भवति । शिक्षा द्वितीयम् । कल्पस्तृतीयम् । निरुक्तं चतुर्थम् । ज्योतिर्नयनमिति पञ्चमम् । इतिहासपुराणानि षष्ठि शिरः । उपनिषदिति सप्तमं शिरो भवति ।

याज्ञवल्क्य उवाच—

किं लक्षणम् । किं चेष्टितम् । किमुदाहतम् ।

ब्रह्मोवाच—

लक्षणं मीमांसा । वेदान्तोऽर्थवर्णवेदान्तो वै चेष्टितम् । छन्दो वैचित्र्यमुदाहतम् ।

याज्ञवल्क्य उवाच—

के स्वराः । कानि बीजानि ।

ब्रह्मोवाच—

उदात्तानुदातत्स्वरितप्रचयसमानकम्पितविसर्गाः सप्तस्वराः अं आं इं ईं उं ऊं ऊृं ऊूं लृं लूं एं ऐं ओं ओृं अं अः कं खं गं घं ङं चं छं जं झं उं ँ ऊं ँ णं तं थं दं धं नं पं फं बं भं मं यं रं लं वं शं घं सं हं लं शमिमान्यक्षराणि बीजानि भवन्ति ।

याज्ञवल्क्य उवाच—

व्याहतीनां सप्तानामृषयश्छन्दांसि देवता वर्णाः स्वराः बीजानि श्रोतुमिच्छामि ।

**ब्रह्मोवाच—**

सप्तानां व्याहृतीनां विश्वमित्रजमदग्निभरद्वाजगीतमात्रिवशिष्ठकश्यपा ऋषयः ।  
गायत्र्युष्णिगनुष्टब्बृहतीपंक्तित्रिष्टुप्जगत्यश्छन्दांसि । अग्निर्वायुः सूर्यो मित्रावरुणी रुद्रो  
विशेषदेवा देवताः । श्वेतश्यामनीललोहितपीतपिशङ्ककनकवर्णाः । पद्मजप्तभः गान्धार-  
पञ्चमधैवतमध्यनिषादाः स्वराः । पृथिव्यसेजोवाव्याकाशदिगात्मनो बीजानि ।

**याज्ञवल्क्य उवाच—**

कति शक्तयः । कति तत्त्वानि । कल्यग्रयः । कति मुद्राः । कति फलानि ।

**ब्रह्मोवाच—**

श्रीकोर्तिमायाधृतमेधास्मृतिवाचः<sup>१</sup> शक्तयः ।

शब्दस्पर्शरूपरसगन्धमनोबुद्ध्यस्तत्त्वानि । आवाहनीयगार्हपत्यदाक्षिणाग्रि-  
सभ्यावस्थ्यसंवर्तवाङ्गवा अग्रयः । वितत्समाजलिशकटविस्तृतयमपाशव्यापक-  
मुद्राः । प्राणापानव्यानोदानसमानचित्ताहंकारजनितपापोपशमनं फलम् ।

**याज्ञवल्क्य उवाच—**

कति सन्ध्या, के वर्णाः कति स्वरूपाणि ।

**ब्रह्मोवाच**

पूर्वा सन्ध्या गायत्री । मध्यमा सन्ध्या सावित्री भवति । पश्चिमा सन्ध्या सावित्री  
(सरस्वती) भवति । उत्तरा सन्ध्या सावित्री भवति । रक्तवर्णा गायत्री । श्वेतवर्णा  
सावित्री । कृष्णवर्णा सरस्वती । पीतवर्णा तुरीया । प्रातः सन्ध्या गायत्री बालाकुमारी  
रक्ताङ्गी रक्तवर्णा रक्तपद्मासनस्था रक्तगन्धानुलेपना रक्तपुष्पमालाधरा  
चतुर्मुखा चतुर्भुजा द्विनेत्राऽक्षमालाकमण्डलमूर्खवस्त्राधारिणी सर्वाभरणभूषिता हंसवाहना  
ऋग्वेदमुद्दिरन्त्याहवनीयमध्यस्था ब्रह्मदैवत्या चतुष्पदाऽष्टकुक्षिः सप्तशीर्षाऽग्निमुखा  
रुद्रशिखा विष्णुहृदया ब्रह्मैका वचा साङ्घायनसगोत्राऽदित्यमण्डलगामिनी कालज्ञाने  
विनियोगः । इत्येषा वै प्रातः सन्ध्यागायत्री । इति सगुणमूर्ति ध्यात्वा (येत्) । अथ  
निर्गुणध्यानम् हृदि विकसितपद्मं सार्कसोमाग्रविम्बम् । प्रणवमयमचिन्त्यं यस्य पीठं  
(प्र) कल्प्यम् । अचलपरमसुक्ष्मं ज्योतिराकाशसारं । स भवति मनसा मे वासुदेवः  
प्रतिष्ठा ।

मध्याहसन्ध्या सावित्री श्वेताङ्गी श्वेतवर्णा श्वेतपद्मासनस्था श्वेताम्बरधरा  
श्वेतगन्धानुलेपना श्वेतमाल्यधरा पञ्चमुखी त्रिनेत्रा दशभुजा त्रिशूलङ्गमरुपाशासिशङ्क-  
चक्रगदाकपालवरदाभयधारिणी सर्वाभरणभूषिता युवती वृषभवाहना यजुर्वेद-  
मुदाहरन्ती रुद्रदैवत्या गार्हपत्यमध्यस्था चतुष्पदाऽष्टकुक्षिः पञ्चशीर्षाऽग्निमुखा रुद्र-

१. गायत्रीपुराणपद्धति— (श्रीमच्छङ्कराचार्य लिखिता— धारे इत्युपनामकशङ्करसूरविरचिता च—पृ० १२६-  
१३१ ।

शिखाविष्णुहृदया ब्रह्मकवचा साहृद्यायनसगोत्रा कर्मजाने विनियोगः । इत्येषा वै मध्याहसन्ध्या सावित्री । इति सगुणध्यानम् ।

### अथ निर्गुणम्

हृदयकमलमध्ये दीपवद्वेदसारं<sup>१</sup> प्रणवमयमतर्क्यं योगिभिर्ध्यानिगम्यम् । हरिगुरुशिवयोगं सर्वभूतस्थमेकं सकृदपि मनसा वै ध्यायते यः स मुक्तः ॥

सायंसन्ध्या सरस्वती वृद्धा कृष्णवर्णा कृष्णपदासनस्था कृष्णाम्बरधरा कृष्ण-गन्धानुलेपना कृष्णमाल्यैकमुखी चतुर्भुजा द्विनेत्रा शङ्खचक्रगदापदाधारिणी सर्वाभरण-भूषिता गरुडवाहना सामवेदमुदिरन्ती दक्षिणाग्रिमध्यस्था विष्णुदेवत्या चतुष्पदा-उष्टकुक्षिः सप्तशीर्षाऽग्रिमुखा रुद्रशिखा विष्णुहृदया ब्रह्मकवचा साहृद्यायनसगोत्रा सम्यग्विज्ञाने विनियोगः । इत्येषा वै सायंसन्ध्या सरस्वती । इति सगुणध्यानम् । अथ निर्गुणम्—

विष्णु भास्वच्छरीराङ्गदवलयकलाकल्पहारोदराङ्गि ।

श्रोणीभूयं सुवक्षोमणिमकरमहाकुण्डलामणिङ्गताङ्गम् ।

हस्तोद्यच्चक्रशङ्खाम्बुजगदममलं पीतकौशेयवास-  
मुद्यद्वासं समुद्यद्विनकरसदृशं पद्मसंस्थं नमामि<sup>२</sup> ॥

उत्तरा सन्ध्या तुरीया पद्मवर्णा पीतपद्मासनस्था पीतगन्धानुलेपना पीतमाल्यधरा षण्मुखा षड्भुजा सहस्रनेत्राऽङ्गुरा मुष्टिमुद्रवज्वरकलशवरदाभ्यधारिणी सर्वाभरणभूषितेन्द्रदेवत्या चतुष्पदाउष्टकुक्षिः सप्तशीर्षाऽग्रिमुखा रुद्रशिखा विष्णुहृदया ब्रह्मकवचा साहृद्यायनसगोत्रा पूर्णज्ञाने विनियोगः । इत्येषा वै सन्ध्या तुरीया ।

### सीताशक्तिः

यो वै श्रीरामचन्द्रः स भगवान् या जानकी भूर्भुवः स्वः स्वस्तस्यै वै नमो नमः । (रामतापनीय उपनिषदः)

कृतान्यनेन सर्वाणि तपांसि वदतां वर ।

सर्वे तीर्थाः सर्वयज्ञाः सर्वदानानि च क्षणात् ।

कृतान्यनेन मोक्षाश्च तस्य हस्ते न संशयः<sup>३</sup> ॥

निमेषोन्मेषसृष्टिस्थितिसंहारतिरोधानानुग्रहादिसर्वशक्तिसामर्थ्यात्साक्षात्तक्ति-रिति गीयते ॥ ( श्री सीतोपनिषदः )

भूर्भुवः स्वः सप्तद्वीपा वसुमती त्रयो लोका अन्तरिक्षं सर्वे त्वयि निवसन्ति । आमोदं प्रमोदो विमोदः सम्मोदः सर्वास्त्वं सन्धत्से । आङ्गनेयाय ब्रह्मविद्याप्रदात्रि धात्रि त्वा सर्वे वयं प्रणमामहे प्रणमामहे ।

१. तर्यैव ।

२. तर्यैव

३. अहिर्बुध्य संहिता—अ० १७

( श्रीमैथिलीमहोपनिषद् )

रामचरितमानसे यथा—

उद्द्वस्थितिसंहारकारिणीं कलेशहारिणीम् ।

सर्वश्रेयस्करीं सीतां नतोऽहं रामवल्लभाम् ॥

अर्वाची सुभगे भव सीते बन्दामहे त्वा ।

यथा नः सुभगाससि यथा नः सुफलाससि<sup>१</sup> ॥

जनकस्य राज्ञः सद्यनि सीतोत्पन्ना सा सर्वपरानन्दमूर्तिर्गायन्ति मुनयोऽपि  
देवाक्ष कार्यकारणाभ्यामेव परा तथैव कार्यकारणार्थे शक्तिर्यस्याः, विधात्री श्रीगौरी-  
णासैवकर्त्री, रामानन्दस्वरूपिणी सैव जनकस्य योगफलमिव भाति । ( अथर्वणवेद-  
उत्तरार्द्ध श्रुतिः )

जानक्यंशादिसम्भूताऽनेकब्रह्माण्डकारिणी ।

सा मूलप्रकृतिज्ञया महामायास्वरूपिणी ॥

( श्रीमहारामायणे शिववचनम् )

उत्पत्तिस्थितिसंहारकारिणीं सर्वदेहिनाम् ।

सा सीता भगवती ज्ञेया मूलप्रकृतिसंज्ञिता ॥

( श्रीरामतापनीय—उत्तरार्द्ध )

यां सीतेत्यभिजानासि येयं तिष्ठति ते गृहे ।

कालरात्रीति तां विद्धि सर्वलङ्घाविनाशिनीम्<sup>२</sup> ॥

१. ऋग्वेद—३/८/९

२. वा० रा० सु० ५२/३४

## उपसंहारः

शक्तेः विश्वरूपानुशीलनम्

तन्नागमशास्त्रे शक्तिदेव्याः विविधरूपाणि वर्णितानि । भगवत्याः विश्वरूपत्वमपि तत्र वर्णितम् । तथाहि—

खड्गं पात्रञ्ज मुसलं लाङ्गलञ्ज विभर्ति सा ।  
आख्याता रक्तचामुण्डा देवी योगेश्वरीति च ॥  
जयस्व देवी चामुण्डे जय भूतनिवासिनी ।  
जय सर्वगते देवि कालरात्रि नमोस्तु ते ॥  
विश्वमूर्ते शुभे शुद्धे विश्वरूपाक्षि त्रिलोचने ।  
भीमरूपे शिवे वेद्ये महामाये महोदये ॥  
मनोजवे जये जृम्बे भीमाक्षे क्षुधितक्षये ।  
महामारि विचित्राङ्गे जय नृत्यप्रिये शुभे ॥  
विकराले महाकालि कालिके पापहारिणी ।  
पाशस्ते दण्डहस्ते भीमरूपे भयानके ॥

तत्र शक्तिरूपेषु रक्तचामुण्डा, योगेश्वरी नन्दा, योगमाया इत्यादीनि शक्तेः स्वरूपाणि प्रसिद्धानि सन्ति ।

एवञ्च—एकदा मेधात्म्यषिः सुरथं प्रति चण्डीतत्त्वकथाप्रसङ्गेन जगद्रहस्यमिदमुवाच, मूर्तिरहस्ये दशमश्लोके “अनया व्याप्तमखिलं जगत् स्थावरजङ्गमम्” इति । तथाहि—चराचरमिदं सर्वं जगत् पयशक्त्या भगवत्या महालक्ष्म्या परिव्यासमासीत् । एतच्छ्लोकार्धमध्ये शाक्तदर्शनस्य वैशिष्ट्यपूर्णः सिद्धान्तः एव सूचितः ।

अद्वैतवेदान्तमते जगत् चित्स्वरूपा परब्रह्मशक्तिर्माया, एषा माया जडा मिथ्या च । अत एव तत्कार्यं जगदपि जडमिथ्या च । शाक्तदर्शनमते तु जगत् स्वतःप्रकाशशक्तिशक्तेरुद्धासः । काश्मीरीयाद्वैतदर्शने चितिशक्तेरपरं नाम “विमर्शः” । विमर्शस्य स्वातन्त्र्यशक्तिः स्वतःप्रकाशब्रह्मस्वरूपा । अतस्तच्छक्तेः कार्यं जगदपि सत्यं कदापि मिथ्या न भवति । तत्त्वमिदं क्रमशः सुस्पष्टं भविष्यति ।

चितिशक्तिः शिवाद्वैतदर्शने शाक्ताद्वैतदर्शने च वस्तुतः एकैव । यतः शाक्तदर्शने

शिवशक्त्योरभिन्नत्वमखण्डत्वमद्यत्वञ्च प्रतिपादितम् । न तु अद्वैतवेदान्तमतसिद्धा-धिष्ठानवादोपरि तेषां निर्भरः । "प्रत्यभिज्ञाहृदयं" नाम शिवाद्वैतवादस्यान्यतमः प्रसिद्धो ग्रन्थः । राजानक-क्षेमराजेन प्रणीतोऽयं ग्रन्थः (२१ शताब्द्याम्), ग्रन्थारम्भे चितिशक्तेः स्वरूपं, विश्वसृष्ट्यादिव्यापारे चितिशक्तेरेव केवलहेतुत्वञ्च प्रतिपादितम् । उक्तञ्च प्रथमसूत्रे—“चितिः स्वतन्त्रता विश्वसिद्धिहेतुः” विश्वसिद्धेः सृष्टिसंहारादिव्यापारस्य स्वतन्त्रता स्वयंप्रकाशलीला चितिशक्तेरेकमात्रहेतुः कारणम् ।

अस्य टीकायामुक्तम्—“विश्वस्य सदाशिवादे र्भूम्यन्तस्य सिद्धौ निष्पत्तौ, प्रकाशने स्थित्यात्मनि, परप्रमातृविश्वान्यात्मनि च संहरे, पराशक्तिरूपा चितिरेव भगवती स्वतन्त्रा, अनुत्तरविमर्शमयी शिवभट्टारिकाऽभिन्ना हेतुः कारणम् ।” “विश्वस्य” सदाशिवात् स्थूलपृथ्वीपर्यन्तसमस्ततत्त्वस्य सृष्टिप्रलये प्रकाशाऽप्रकाश-विषये “चितिः” रेव मूलकारणम् । पराशक्तिरूपा भगवती स्वतन्त्रा चैतन्यमयी नाम “चितिः” रेषां परशिवतो वा परब्रह्मतो वा अभिन्नरूपा । चितेविंकाशे जगत् उन्मेषोऽस्तित्वं चितेः सङ्घोचे जगतो निमेषोऽप्रकाशत्वं च । सदा शुद्धा स्वतन्त्रा प्रकाशरूपा चितिशक्तिः । अस्याः प्रकाश एवास्यानन्तजगतो विकाशः । अतएव एकाधारे युग-पद्मिश्वस्य कार्यकारणञ्जोभयं भवति । द्वितीयसूत्रम्—“स्वेच्छया स्वभित्तौ विश्वमुन्मीलयति ।” चितिशक्तिः स्वेच्छया स्वकीयस्वरूपभित्तेरुपरि विश्वप्रकाशं साधयति ।

अस्य विश्वस्य चिच्छक्तिः भिन्नत्वे प्रतीयमानेऽपि चस्तुतश्चित्तशक्त्या सहाभिन्नत्वम् । यथा दर्पणप्रतिविम्बितनगरस्य । “विश्वं दर्पणे नगरवदभिन्नमपि ततो भिन्नमिवोन्मीलयति ।” उन्मीलनं सत्ताया अवस्थाविशेषस्य प्रकटीकरणम् स्वप्रकाश-चिज्योतिष एव विश्वसत्तरूपेणोन्मीलनं, तस्या एवावस्थान्तरम् । परन्तु विश्वरूपेण यद् दृश्यते, तत्सर्वं चितिशक्तिरेवावस्थाविशेषः । अत एव जगत् सत्यम् ।

### षट्त्रिंशततत्त्वम्

शाक्तशैवोभयागमे षट्त्रिंशततत्त्वानि स्वीकृतानि । तदुक्तं परशुरामकल्पसूत्रे—“षट्त्रिंशततत्त्वानि विश्व (१/४) मिति । विश्वमिदं षट्त्रिंशततत्त्वात्मकम् । एतेषां नामानि यथा—(१) शिवः (२) शक्तिः (३) सदाशिवः (४) ईश्वरः (५) शुद्धविद्या (६) माया (७) अविद्या (८) कला (९) रागः (१०) कालः (११) नियतिः (१२) पुरुषो जीवो वा (१३) प्रकृतिः (१४) मनः (१५) अहङ्कारः (१६-२०) श्रोत्रादि पञ्च ज्ञानेन्द्रियाणि (२१-२५) वागादि पञ्च कर्मेन्द्रियाणि (२६-३०) रूपादिपञ्चविषयेन्द्रियाणि (३१-३५) आकाशादि पञ्चभूतानि च । एषु षट्त्रिंशततत्त्वेषु चराचरं जगत् निहितमस्ति । तत्र भगवतीशक्तिः प्रमुखा कथ्यते । तया च जगद् निर्भायते । चितिः, स्वतन्त्रा विश्वसिद्धिहेतुः इति नियमात् । शक्तिरेव शाकम्परी, चण्डी, भीमा, अन्नपूर्णारूपेषु जगद्विभर्ति । प्रलये च कालरात्रिरूपेण अनन्तमहाकाशे

नृत्यतः संहाररूपिणो रुद्रदेवस्य देहात् आविर्भूय तस्य पुरोभागे शक्तिः कालरात्रिः  
नृत्यमकरोत् । भामरीरूपेणापि सा शक्तिः महामारीनाम्ना प्रसिद्धाऽस्ति ।

### शक्तिरेव दशमहाविद्या

एकदा विश्वस्त्रष्टुणां यज्ञे देवा ऋषयश्च समवेतास्तत्रोपविष्टा आसन् । तत्काले  
दक्षप्रजापतिरूपस्थितो बभूव । तदा यज्ञस्य आगमने देवा ऋषयश्चोत्थितास्तस्याभि-  
वादनमकुर्वन् । किन्तु शिवः समाधिस्थः स्वाशने पर्यंतिष्ठत् । ततः शिवो जामातुल्वेनापि  
तमवमन्यत इति मत्वा दक्षप्रजापतिरत्यन्तं क्रोधान्वितः सन् शिवं तिरस्कृत्य अद्यावधि  
यज्ञभागाद् वज्ञितो भविष्यतीति प्रशस्तवान् ।

तदनन्तरं शिवविद्वेषपरवशो दक्षप्रजापतिर्महासमारोहेण एकं शिवरहितय-  
ज्ञानुष्ठानमारब्धवान् । तस्मिन् यज्ञे शिवसत्यौ विना सर्वे देवाः ऋषयश्च निमन्त्रिता  
उपस्थिताश्च बभूवुः । अस्मिन्नेवावसरे सती पितृगृहे यज्ञवार्ता श्रुत्वा सुहृददिदृक्षुमना  
कौतुकेन यज्ञदर्शनार्थं दक्षालये गन्तुं शिवं प्रार्थयति । शिवस्ताम् अनाहृता कार्योपलक्षे  
पित्रालयेऽपि गन्तुं नोचितमिति बारम्बारं प्रबोध्य निषेधयामास । तदुक्तं श्रीमद्दण्डगवते—

सुहृदिदृक्षा प्रतिधातदुर्मना: स्वेहाद् रुदत्यश्रुकलातिविह्वला ।

भवं भवान्यं प्रतिपुरुषं रुषा प्रवक्षती वैक्षत जातवे पशुः ॥

प्रतिहतसुहृदगणदर्शनेच्छा सती दुर्मना इव स्वेहवशतो रोल्यमानाऽश्रुधारमभि-  
भूयमाना च परमपुरुषं महादेवं रुषा भस्मात् कर्तृमना इव प्रकम्पितकलेवरा कोपदृष्ट्या  
देवदेवमैक्षत ।

अत्रान्तरे महाक्रोधेन सती दशमहाविद्यारूपधारणेन दशो दिशं आच्छाय  
शिवमतीव विभ्रान्तमकरोत् । तदुक्तं बृहदुर्मपुराणे—

ततः कुद्धा महाकाली घोररूपमकल्पयत् ।

ततो भयेन भूतेशः पलायनपरोऽभवत् ॥

ततो दाक्षायणी क्रोधपरवशतया महाघोररूपमहाकालीमूर्तिं धृतवती । तदा-  
लोक्य भूतेशो पलायनपरोऽभवत् । तं धावमानं गिरीशं दृद्धा दयापरतया देवी मा  
थैमा भैरिति गिरा मा पलायस्वेत्युक्त्वा तत्रिवारयति । तथापि शिवं पलायमानमनिर्वर्तनं  
विलोक्य पुनस्त्रिवारणाय दशदिक्षु शिवेक्षिता दशमूर्तिंधारणेन प्रकाशिताऽभवत् ।  
उक्तं च—

सम्प्रार्थ्य मामनुप्राप्य पलीभावेन शङ्करः ।

मामवज्ञाय वचनं भासते ऽपि सुदारुणम् ॥

त्यक्त्वैनमपि दर्पिष्ठं पितरञ्ज प्रजापतिम् ।

संस्थास्यामि कियत् कालं स्वस्थानं निजलीलया ॥

ततश्च प्रार्थितानेन भूत्वा हिमवतः सुता ।

शम्भोः पली भविष्यामि भूयोऽहं स्वयमेव हि ॥

शङ्करः सम्यक् सम्प्रार्थ्य मां पत्रोभावेन प्राप्तः सन्त्रिदानीं मामवज्ञाय निदास्य वाक्यमवदत् । अत्यन्तदीष्टिशङ्करमेव पितरं प्रजापतिज्ञ परित्यज्य निजलीलावशतः कियत् कालं स्वधाम्नि स्थास्यामि । ततः शङ्करस्य प्रार्थनया पुनर्हिमालयस्य कन्या-रूपेणावतीर्णह मेव स्वयं शम्भुपत्री भविष्यामि । दाक्षायणी सतीत्येवं चिन्तयित्वा सहसा कमलवदनां भयङ्करी मूर्तिं धारयन्तीं अद्वाद्वाहासमकरोत् । तच्छुत्वा महाभीत-चेता: शिवो विमृढोऽभवत् ।

त्यक्त्वा हैमिं रुचिं प्रासीत् कृष्णाङ्गनसमप्रभा ।  
दिगम्बरमलतकेशा लोलजिह्वा चतुर्भुजा ॥  
कामालसद्देहा स्वेदाक्ततनुरुल्वना ।  
महाभीमा घोररावा मुण्डमाला विराजिता ॥  
उद्यत्प्रचण्डकोदण्डं चन्द्रार्धं कृतशेखरा ।  
उद्यदादित्यसंकाशकिरीटोज्जलमस्तका ॥

अनन्तरं सती तस्याः स्वर्णकान्तिं परित्यज्य घोराङ्गनवत् कृष्णवर्णाऽभूत् । अपि च नग्रातिलम्बमानकेशा लोलजिह्वा चतुर्भुजा कामजनितलास्योल्लासितदेहा तज्जन्यस्वेदाक्ता इव प्रलयमानाभूत् । सा देवी महाभयङ्करी घोरनिनादकारिणी मुण्डमालाविभूषिता, एवं देवी अङ्गप्रभया उदीयमानकोटिसूर्यतुल्या चन्द्रार्धशेखरा देवीप्यमानसूर्यसदृशोज्जलकिरीटमस्तका च बभूव । महेश्वरोऽतिभीषणां तन्मूर्तिं दृष्टा नितरां महाभीतः पलायनमकरोत् । किन्तु यस्यां यस्यां दिशि प्रधावति तत्र तत्रैव मूर्तिमेकां दृष्टा प्रतिनिवृत्तो बभूव ।

एवं पतिं वीक्ष्य भयाभिभूतकं,  
दयान्विता तत् प्रतिवारणोच्छया ।  
सर्वासु दिक्षु क्षणमात्रमध्यतः,  
स्थिता च भूत्वा दशमूर्त्यस्तदा ॥

तथा च—एवं पतिं शिवं भयाभिभूतं दृष्टा देवी दयापरवशतया तस्य प्रतिनिवारणोच्छया च क्षणकलमध्ये दशमहाविद्यामूर्तिधारणपूर्वकं दशदिशो व्याप्यातिष्ठत् ।

सन्धावमानो गिरिशोऽतिवेगतः,  
प्राप्नोति यां यां दिशमेव तत्र ताम् ।  
भयानकां वीक्ष्य भयेन विद्रुतो,  
दिशं तथान्यां प्रति चाभ्यथावत् ॥

गिरिशोऽतिवेगेन यां यां दिशं प्रत्यधावत्, तत्र तत्रैव भयङ्करी मूर्तिमवलोक्य भयेन पलायनं कृत्वा तस्मादन्यद्विशं प्राधावत् ।

न प्राप्य शम्भुस्तु भयान्वितो दिशं,  
तत्रैव संमुद्रित चक्षुरास्थितः ।

उन्मील्य नेत्राणि ददर्श तां परः,  
श्यामं लसत् पंकज सत्रिभाननाम् ॥

भयाभिभूतः शम्भुः पलायन पथ मदृष्टा तत्रैव मुद्रित नयनोऽतिष्ठत् । कियत्-  
कालानन्तरं नयन त्रय मुन्मील्य नीलोत्पल सदृशाननां देवी मवैक्षत ।

हसन्मुखीं पीन पयोधरा धरां,  
दिगम्बरां भीषण भीमलोचनाम् ।  
विमुक्तके शीं रविकोटि सत्रिभां ,  
चतुर्भुजां दक्षिणा सम्मुख स्थिताम् ॥

सा देवी हास्य मुखी पीनोन्नत पयोधरा दिगम्बरा भयद्वृरी विशाल नेत्र त्रय विशिष्टा  
मुक्तके शी कोटि सूर्य तुल्य प्रभाशालिनी चतुर्भुजा दक्षिणा भिमुखा वस्थिता च ।

महाभीतो महादेव स्तां देवी मप्रच्छत् । हे देवि ! का त्वं श्यामा मम प्राणवल्लभा  
सती का गता ? देव्युवाच—

न पश्यसि महादेव सतीं मां पुरतः स्थिताम् ।

कथं तवेदूशी बुद्धिः किं मां त्वं लक्ष्य से ऽन्यथा ॥

हे महादेव ! अहं सती तव सम्मुखे ऽवस्थितास्मि । कथं वा तवेदूशी  
बुद्धिर्भवति । कथं मां त्वमन्य प्रकारां पश्यसि । शिवोऽवदत्— त्वं यदि मम प्राणवल्लभा  
दक्षकन्या सती, तत् कथं वा कृष्णवर्णा कथं वा पृथिव्यां भयप्रदा भवसि दशदिक्षवव-  
स्थिता अतीव भीषणा : कास्तावदेता देव्यः । सत्युवाच—

अहन्तु प्रकृतिः सूक्ष्मा सृष्टि संहार कारिणी ।

अभवं तद्वनितायै त्वदर्थे गौरदेहिका ॥

त्वामेव लिप्सुः पुरुषः प्राकस्वीकृत वशा च्छिवः ।

अभवं तन्तुमाभीतिं कुरु मत्र महेश्वर ॥

सत्युवाच— हे शिव अहं सृष्टि स्थित संहार कारिणी सूक्ष्मा प्रकृतिः पूर्व-  
स्वीकृत वशतः पुरुष रूपिणं त्वां प्रासुमिच्छ्या तद्वनिता रूपेण त्वदर्थे गौरदेहं धारयामि ।  
साहं पितुर्महायज्ञविनाशाय भयद्वृरीं मूर्ति धृतवती । हे महेश्वर ! त्वं मतो भीतिं मा  
कुरु—

दक्ष दिक्षु महाभीमा या एतादृशमूर्तयः ।

सर्वा ममैव मा शम्भोः भयं कुरु महामते ॥

त्वं शिवं मत् समो भर्ता तवाहं वनिता सती ।

त्वां दृष्टाहं महाभीतं धावमानं दिशो भयात् ॥

परिवार्यं दिशः सर्वास्तवाहं दशधा स्थिता ॥

हे शम्भो ! दश दिक्षु या एता महाभीमा दशमूर्तयः, ताः सर्वा एव मम  
मूर्तयः । हे महामते ! भयं मा कुरु त्वं मम प्राण तुल्यः स्वामी, अहं तवैव वनिता

सती । त्वामहं महाभीतचित्तं दशदिक्षु धावन्तं दृद्धा, दशदिश परिवार्याऽहमेव दश-  
रूपेणावस्थितास्मि ।

शिव उवाच—हे महादेवि महामोहवशतोऽहं तत्र स्वरूपं विस्मृत्यं विप्रियं  
वाक्यमकथयम् । हे परमेश्वरि क्षमस्वैतदपराधम् । यास्तवैता महाभीमा मूर्तयः आसां  
नामानि मह्यं कथय । देव्युवाच—

एताः सर्वा महादेव महाविद्या समप्रभा ।

आसां नामानि वक्ष्यामि शृणु तानि महेश्वर ॥

काली तारा महाविद्या षोडशी भुवनेश्वरी ।

भैरवी छिन्नमस्ता च सुन्दरी बगलामुखी ॥

धूमावती च मातझी नामान्यन्यानि वै शिव ॥

देव्युवाच—

हे महेश्वर ! एता सर्वा एव महाविद्याः सदृशप्रभायुक्ताः; आसां नामानि च  
शृणु— (१) काली (२) तारा महाविद्या (३) षोडशी (४) भुवनेश्वरी (५)  
भैरवी (६) छिन्नमस्ता (७) सुन्दरीकमला (८) बगलामुखी (९) धूमावती (१०)  
मातझीति ।

एवं प्रकारेण हे शक्तिमुखादेव दशमहाविद्यानां स्वरूपाणि तत्रशास्त्रे व्याख्या-  
तानि । आसां विद्यानां उपासनाविधिरपि तत्र तत्र महता समारोहेण वर्णिता दृश्यते ।  
जगद्गात्री शक्तिरेव समग्रस्य जगतः समग्रलोकानाङ्ग सञ्चालनम् करोति । शक्तेः  
महिमानं वेदेषु पुराणेषु दर्शनेषु सर्वत्रैव गीयते ।

**शिवशक्तिसामरस्यमेव तत्त्वातीतसत्ता**

प्रागुक्तपट्टिंशतत्त्वव्यतिरिक्तस्तत्त्वातीतः एकः पदार्थो वर्तते, यो हि विश्व-  
व्यापकः सत्रपि विश्वतः पृथगेव विद्यते, अतएव स युगपद् विश्वात्मको विश्वोत्तीर्ण-  
श्वेति । सदाशिवतः पृथ्वीपर्यन्तं चतुर्मिश्रतत्त्वानि विश्वम्, यस्य तत्त्वस्येदं विश्वमुन्मेष-  
मात्रं तदेव तत्त्वं “शक्ति” पदवाच्यम् । “सृष्टि” शब्देन सदा शिवप्रभृतितत्त्वसमूहस्य  
क्रमशः आविर्भावो बोध्यः । या खलु तत्त्वाविर्भावबीजस्वरूपा, यस्याश्च क्रमविकाशु  
एव विश्वं, सैव “शक्ति” रित्यभिहिता ।

शिवः सदा शक्तियुक्तो वर्तते । शक्तेरन्तर्मुखित्वे “शिवः” (अन्तर्लीनविमर्शः) शिवस्य च बहिर्मुखत्वे “शक्ति”—रभिहिता । अन्तर्मुखत्वं बहिर्मुखत्वं चेति भावद्वयं  
सनातनम् । शिवतत्त्वे शक्तिभावो गौणः, शिवभावः प्रधानः । शक्तितत्त्वेऽपि शिवभावो  
गौणः, शक्तिभावः प्रधानः । परन्तु यत्र शिवशक्त्योरेकस्तत्र द्वयोरप्यप्राधान्यम् । सैव  
साम्यावस्था, “तत्त्वातीता” वस्था चेति, सैव हि “शिवशक्तिसामरस्यम्” । केषां-  
चिन्मते तत्त्वानि सप्तत्रिंशत्सङ्क्षयकानि । केचिदद्वदन्ति, एतद्विषये किमपि वकुं  
चिन्तयितुं वाऽपि न शक्यत, इति । चरमतत्त्वमिदं शैवाः परमशिवं, शाक्ताश्च परम-

शक्तिमभिदधति । परमशिवोऽस्य विश्वस्योन्मीलनं स्वयमेव करोति । कस्याप्युपादान-स्याधारस्यापि वा ॐवश्यकता नास्ति । परमस्वातन्त्र्यशक्तिसम्पन्नः स्वेच्छया स्वभित्तौ स्वाधारे च जगदुन्मीलनं करोति । पूर्वमपि परमशिवे जगदासीत् । यथार्थमेवाचार्यो वसुगुणोऽवदत—

निरुपादानसंसारमभित्तावेव                    तन्वते ।  
जगच्छित्रं नमस्तस्मे कलानाथाय शूलिने ॥

### चरमतत्त्वम्

साधकाः रुचेवैचित्र्यानुसारतः “‘चरमतत्त्वं’’ केचन “‘पुरुषभावेन’’ केचन “‘रमणीभावेन’’ वा व्याचक्षते । प्रत्यभिजादर्शनस्य परमशिवः, त्रिपुरामतस्य घोडशी देवी ललिता देवी वा, वैष्णवमतस्य च श्रीकृष्णः एकोऽद्वितीयः सच्चिदानन्दस्वरूप इति । अतएव ते तु परतत्त्वस्य भिन्ने भिन्ने प्रतीकमात्रमेव । मूलतस्तु तद् वस्तु न पुरुषो नापि प्रकृतिः, परन्तु तयोरभेदात्मकं सामज्ञस्यमात्रम् । जगति यानि सौन्दर्याणि वर्तन्ते, तानि सर्वाण्येव तावदस्याखण्डपूर्णसौन्दर्यस्वरूपस्य कणमात्रं, छायामात्रं, विभूतिमात्रम्बा । “‘तस्य भासा सर्वमिदं विभाति’” । तस्यैव ज्योतिःप्रकाशनेन सर्वं वस्तुजातमनुप्रकाशितम् । पूर्णसौन्दर्यस्वरूपपरतत्त्वमेकैकस्थातुमनिच्छयैव कालोपरि महाकालस्योध्ये प्रस्फुटितम्भूत्वा स्वात्मानमेव खण्डसौन्दर्यमयजीवजगदूपेण प्रकटितं कृत्वा स्वयमेवावस्वादयति, अथवा स्वात्मनि स्वप्रतिबिम्बं दृष्ट्वा स्वयमेवावस्वादयति । एतत् प्रतिबिम्बमेव विश्वम् ।

ओनटनानन्दनाथः “‘चिदवली’’ नाम्यां कामकलाविलासटीकायां दृष्टान्तेन तत्त्वमिदं प्रबोधयति, यथा कश्चिदतिमुन्दरमूर्तिमान् राजा स्वसमुखावस्थिते स्वच्छे दर्पणतले स्वप्रतिबिम्बं सम्यक् प्रसमीक्ष्य तत्प्रतिबिम्बमहमिति जानाति, तथैव परमेश्वरोऽपि स्वाधीनभूतां स्वशक्तिं सम्यगवलोक्य स्वस्वरूपमवगच्छति । परिपूर्णोऽहमितीयमेव नाम “‘पूर्णाहन्ता’” । तथैव परमशिवसङ्गहेतुत्वात् परा शक्तिः स्वात्मन्यवस्थितं प्रपञ्चं निर्गमयति । अस्य प्रपञ्चस्यैव नाम “‘विश्व’” मिति । गौडीय-वैष्णवशास्त्रेऽप्युक्तम्—“‘भगवान् स्वरूपं दृष्ट्वा स्वयमेव मोहितोऽभव’” दिति ।

चमत्कारिणीयं पूर्णाहन्ता, चमत्कारी चायं कापः, प्रेम च तस्यैव प्रकाशः । एष हि शिव-शक्ति-सम्मेलनस्या “‘दिरसः’” शृङ्खाररसो वा । विश्वसुष्ठिः रसत्वमूले प्रतिष्ठिता ।

### साधनाभासः

प्रसङ्गादत्रोच्यते—वैदिकाचारे साधनायाः “‘षड्भावाः’” कथ्यन्ते । (१) शान्तभावः, स च पितृभावो मातृभावक्षेति । “‘पितृभाव’” साधकः प्रङ्गादो धूवश्च । मातृभावसाधकः समाधिः सुरथश्च । (२) सख्यभावसाधकोऽर्जुनो विभी-षणश्च । (३) दास्यभावसाधको हनुमान् गरुडश्च । (४) वात्सल्यभावसाधको नन्दो यशोदा

चेति । (५) मधुरभावसाधकाः गोपाः गोप्यश्च । (६) "द्रेषभाव" साधकाः कंसमहिषासुरादयः । "आसनम्" स्थिरसुखमासनम् । तदुक्तं कालिकापुराणे दुर्गाचार्यं योगपीठध्याने—

सारासनं योगपीठं सुखासनमतः परम् ।

आराध्यासनमस्माच्च ततश्च विमलासनम् ॥

सारासन-सुखासनाराध्यासन-विमलासनान्येतानि चत्वारि आसनानि च गुरुमुखान् ज्ञातव्यानि । "पञ्चधा मुक्तिरुक्ता" पद्मपुराणे—

सालोक्यमपि सारूप्यं सामीप्यं सार्थिनामकम् ।

सायुज्यमपि पञ्चानां फलान्येवं विदुः क्रमात् ॥

तथाहि—(१) "सालोक्यमुक्तिः" देवीदेवयोरेकत्र वासः । (२) सार्थिः देवीदेवयोः सममैश्वर्यलाभः । (३) सामीप्यमुक्तिः देवीदेवयोः सत्रिघ्यलाभः । (४) सारूप्यमुक्तिः देवीदेवयोः समरूपतालाभः । (५) सायुज्यमुक्तिः देवीदेवयोरभेदवत्वलाभः । उक्तश्च देवीभागवते—

परानुरक्त्या मामेव चिन्तयेद्यो ह्यतन्दितः ।

स्वाभेदेनैव मां नित्यं जानीति न विभेदतः ॥ ७/३७/१५

यस्य परभक्तिलाभो जायते, स साधकोऽनलसो भूत्वा परमानुरागेण केवलं मामेवैकान्तिकभावेन चिन्तयन् परिशेषे "अहमेव सच्चिदानन्दरूपैषणी भगवत्यस्मी"—ति भावनयोऽभित्वेन जानाति ।

इत्थं जाता परा भक्तिर्यस्य भूधरतत्त्वतः ।

तदेव तस्य चिन्मात्रे मद्भूपे विलयो भवेत् ॥ ७/३७/२७

हे भूधर ! यथार्थतो यस्यैतादृशी पराभक्तिरुदिता भवेत्, स साधकस्तत्क्षणान्मम चिन्मयरूपे विलीनो भवेत् । एषैव हि देवी-सायुज्यमुक्तिः । उक्तश्च कुलार्णवतन्त्रे—

यथा जले जलं क्षिरं क्षीरे क्षीरं घृते घृतम् ।

अविशेषो भवेत्तद्वज्जीवात्मपरमात्मनोः ॥ ९/१५

यथा जले जलं, दुधे दुग्धं, घृते घृतं निक्षिसं सत्पार्थक्यहीनं जायते, साकल्येन सम्मिलितमेव भवति, तथैव परभक्तिप्रभावसम्मिलितयोर्जीवात्मपरमात्मनोरेकत्वं सम्पद्यते । पाञ्चरात्रागमान्तर्भुक्त-जयाख्यसंहितायामेतादृशी मुक्तावस्था वर्ण्यते—

यथानेकेन्द्रनादीनि सम्प्रविष्टानि पावके ।

अलक्ष्यान्येव दग्धानि तद्वद्भ्रह्मण्युपासकाः ॥

सरित्सहाद् यथा तोयं संप्रविष्टं महोदधौ ।

अलक्ष्यश्चोदके भेदः परस्मिन् योगिनां तथा ॥ ४/२२-२३

यथाग्निप्रक्षिप्तदग्धकाष्ठसमूहः पृथक् पृथद्वन लक्ष्यते, तथैवोपासनायाक्षरमा-वस्थायां परब्रह्मणि लीनः साधकोऽपि परब्रह्मीभवति, पृथक्त्वेन नास्तित्वं भजते ।

यथा विभिन्ननदीजलानि समुद्रं प्रविश्य साकल्येन लीयन्ते, न भेदेन दृश्यन्ते, तथा योगिनोऽपि साकल्येन परब्रह्माणि विलीयन्ते । यथोक्तं मुण्डकोपनिषदि—

यथा नद्यः स्यन्दमानाः समुद्रे-  
उस्तं गच्छन्ति नामरूपे विहाय ।  
तथा विद्वान् नामरूपाद् विमुक्तः  
परात्परं पुरुषमुपैति दिव्यम् ॥

यथा प्रवहमाणो नदीसमूहो नामरूपे विहाय, समुद्रेऽदुश्यो भवति, तद्वत् ज्ञानिजनोऽपि नामरूपे विहाय परात्परे दिव्यपुरुषे प्रविशतीति तान्त्रिकानामाकृतम् ।

### ब्रह्माद्वैतवाद ईश्वराद्वयवादश्च

प्रत्यभिज्ञादर्शनं त्रिकदर्शनं वा सम्पूर्णमेवाद्वैतवादी । अयमद्वैतवादस्तु "ईश्वराद्वयवाद" नाम्नाऽभिहितः । श्रीमच्छङ्कराचार्यप्रचारितो "ब्रह्माद्वैतवाद" एवाभिनव-गुप्तादिशैवाचार्यगणव्याख्यातः "ईश्वराद्वयवादः" । परन्तु एतयोर्मध्ये कथञ्चिद् भेदोऽपि वर्तते । ब्रह्माद्वैतवादे विश्वोत्तीर्ण-निर्मल-निर्विकार-ब्रह्माणि कर्तृत्वं नास्ति । किन्त्वी-श्वराद्वयवादे परमशिवे स्वातन्त्र्यशक्तिसम्प्रता विद्यते, अत एव हि कर्तृत्वमस्ति । स हि परमशिवः सृष्टि-स्थिति-संहारानुग्रह-विलय-प्रभृतिपञ्चकृत्यानां सम्पादकः ।

अज्ञानस्य मायाया वा स्वरूपसम्बन्धेऽद्वैतवेदानात्स्य व्याख्यया प्रत्यभिज्ञावादी सन्तुष्टो न भवति । अज्ञानप्रवृत्तिः कस्मात् कथञ्च भवेत्? अज्ञानस्य प्रथमाविर्भावकारणं वा किम्? कस्य वशीभूतत्वेन ब्रह्म जीवरूपेण, अथवा अधीश्वरत्वेन-ईश्वररूपेण प्रकटितं भवति? अद्वैतवेदान्ते स्पष्टमुत्तरमस्य न प्राप्यते । किन्तु प्रत्यभिज्ञादर्शने निमोक्तरूपेणास्य व्याख्या दृश्यते—

ईश्वरवादेऽपि अज्ञानं माया च विद्यते । किन्त्वस्याः प्रवृत्तिराकस्मिकी न भवति । तदिदं परमेश्वरस्य स्वातन्त्र्यमूलकं स्वेच्छया परिगृहीतं रूपम् । नटो यथा ज्ञातसारेणैव नानाप्रकारां भूमिकां करोति, तथा परमेश्वरोऽपि स्वेच्छया नानाप्रकारां भूमिकां गृह्णाति । परमेश्वरः स्वतन्त्रः, स खलु निजस्वरूपमावरितुं प्रकटयितुं च समर्थः । किन्तु यदा निजस्वरूपमावृणोति, तदापि सोऽच्युतरूपेणैव तिष्ठति । तदेतत् सूर्यमेघयोर्दृष्टान्तेन बोध्यम् । सूर्यः स्वोत्पादितमेघसमूहेन निजरूपमावृणोति किन्त्वा-च्छादितोऽपि सोऽनाच्छादितत्वेन वर्तते । अन्यथा को मेघसमूहं प्रकाशयेत्? परमेश्वरसम्बन्धेऽपि तद्वदेव बोध्यम् । अज्ञानं माया च तस्य स्वातन्त्र्यशक्तिविजृम्भण-मात्रम् । संसारसृष्टिमाये लीलापरायणस्य परमेश्वरस्य लीलैव मुख्यकारणम् ।

### आभासवादः

परमेश्वरस्य जगतक्ष परस्परं कः सम्बन्धः? अभिनवगुप्तमते तु तत्र दर्पणप्रति-बिम्बवत् सम्बन्धः । तदुक्तं शङ्कराचार्येण—

विशुं दर्पण-दृश्यमाननगरीतुल्यं निजान्तर्गतं,  
पश्यत्रात्पनि मायथा ब्रह्मिवादूतं यथा निद्रया ॥  
यः साक्षीकुरुते प्रबोधसमयं स्वात्मानमेवाव्ययं,  
तस्मै श्रीगुरुमूर्तये नम इदं श्रीदक्षिणामूर्तये ॥ इति ॥

यथा निर्मलदर्पणे ग्राम-नगर-ब्रह्मादिप्रतिबिम्बितं सत् दर्पणेनाभिन्नत्वेऽपि दर्पणात् परस्परतोऽपि भिन्नमिव प्रतीयते, तथा पूर्णसंविद्वृपे परमेश्वरे प्रतिबिम्बितं विश्वमिदमभिन्नमपि घटपटादिरूपेण भिन्नवदवभासते । (पदार्थकारिकायामप्येवम् १९/१३) लौकिकजगति प्रतिबिम्बं सत्तावतो विम्बस्योपरि निर्भरं करोति, परन्तु त्रिकदर्शने परमेश्वरस्य स्वातन्त्र्यशक्तिहेतोर्विम्बं विनायि जगद्रूपस्य प्रतिबिम्बं स्वत एवोत्पद्यते । अत एव द्वैतभावना कल्पना प्रसूता, अद्वैतभावनैव पारमार्थिकसत्यम् । इममाभासं प्रतिबिम्बसिद्धान्तं वा प्रतिपादयितुं त्रिकदर्शनस्य दार्शनिकदृष्टि- “राभासवाद” इति नामाभिहिता । “आभासरूपा एव जडचेतनपदार्थः” (प्रत्यभिजाविमर्शिनी ३/२/१) । अभिनवगुस्स्तदीयविवृत्तिविमर्शन्यां यथार्थमेवाह—

अन्तर्विभाति सकलं जगदात्मनीह,  
यद्वद् विचित्ररचना मुकुरान्तराले ।  
बोधः पुनर्निजविमर्शनसारयुक्त्या,  
विशुं परामृशति नो मुकुरस्तथा तु ॥

त्रिकदर्शनमते ब्रह्मण आत्मस्वरूपं जीवजगत् । यत एतच्चितिशक्तिर्विजृम्भण-मुख्यासो वा । सा चितिशक्तिर्ब्रह्मणो विमर्शरूपेणात्मानं प्रकटयितुं समर्था भवति । दर्पणे मुखप्रतिबिम्बं पतति, तत्र करणरूपं दर्पणं मुखप्रतिबिम्बतो भिन्नवस्तुत्वेन प्रतीयते । किन्त्वाभासवादमते स्वतःप्रकाशचितिशक्तेरुल्लासे ब्रह्मैव जीवजगद्रूपेण प्रतिबिम्बितं भवति । किन्त्वेतत्प्रतिबिम्बे दर्पणरूपस्वातन्त्र्यम् । अन्यवस्तुन आवश्यकता नास्ति । अत्र ब्रह्मैव विम्बं, प्रतिबिम्बं, दर्पणं, कर्ता, कर्म, करणमिति सर्वम् । एतत् सर्वं मिलितमेव ब्रह्म चितिशक्तिर्वोच्यते । यथा सूर्य-सौर-प्रकाशयोरभेदः, चन्द्रचन्द्रिकयोरभेदः, तद्वद् ब्रह्म-चितिशक्तयोरभेदः । भ्रमदूरीकरणार्थम् उल्लास ऐवत्युक्तम्, अर्थाच्छक्तिरेषा ब्रह्मणः पृथगुपलब्धाऽपि वस्तुतस्ततोऽभिन्नैव । यथा सूर्य-सौर-प्रकाशयोर्भिन्नत्वे प्रतीयमानेऽपि वस्तुतोऽभेद एव तथेति बोध्यम् ।

### विवर्तवाद आभासवादश्च

अत्र प्रकरणे श्रीमच्छङ्कराचार्यस्य विवर्तवादेन सह आभासवादस्य प्रतिबिम्बवादस्य वा सादृश्यवैसादृश्ये लक्षणीये । विवर्तवादे जीवजगतोः ब्रह्मतः पृथक् प्रतीतौ सत्यमपि वस्तुतो ब्रह्मैव जीवजगद्रूपेण प्रतिभाति । किन्तु विवर्तवादे जगज्जडं मिथ्यामायाः कार्यमित्युच्यते । त्रिकदर्शनस्याऽपि भाववादमते जगदिदं ब्रह्मणश्चितिशक्ते-

रुद्रासः सूर्य-सौरप्रकाशवदभिन्नः । जीव-जगदिदं चिन्मयशक्तेः स्फुरणम् । अत एवाभ्यां मतेऽपि जगन्मिथ्या न भवति ।

साहृन्दस्य "परिणामवाद" मते वस्तुनो रूपं तिरोदधद् रूपान्तरे परिणमते । प्रकाशतानोः परमशिवस्य प्रकाशतिरोधाने जगदिदं तत्क्षणादेवान्वकारमयं भवति । अतएव विवर्तवाद-परिणामवादयोर्मध्ये कतरो यथार्थं इति न सम्यक्तया प्रतीयते । वस्तुतस्तु स्वातन्त्र्यवाद-आभासवादश्चेति द्वावेव बुद्धिगम्यत्वेन प्रामाणिकौ ।

"अविद्या अनिर्वाच्या वैचित्रञ्जाधते" इति व्याहतम् । परमेश्वरी शक्तिरेवेय-मिति हृदयावर्जकः क्रमः । तस्माद् अनपहवनीयः प्रकाशविमर्शात्मकसंवित्स्वभावः परमशिवो भगवान् स्वातन्त्र्यादेव प्रकाशते, इत्ययं स्वातन्त्र्यवादः प्रोन्मीलितः । (अभिनवगुप्तकृतप्रत्यभिज्ञाविमर्शनी)

### परिणामवादः

अवस्थान्तरतापत्तिरेकस्य परिणामिता ।

स्यात्क्षीरदधिमृत्कुम्भसुवर्णकुण्डलं यथा ॥

(पञ्चदशी १३/८)

एकस्य वस्तुनः पूर्वावस्थां परित्यज्यावस्थान्तरसम्प्राप्तिः परिणामः । यथा दुग्धं दधिरूपं, मृत्तिका घटरूपं, सुवर्णं कुण्डलरूपञ्च दधाति ।

### विवर्तवादः

अवस्थान्तरभानं तु विवर्तो रजुसर्पवत् ।

निरंशेऽप्यस्त्यसौ व्योम्नि तलमालिन्यकल्पनात् ॥

(पञ्चदशी १३/९)

पूर्वावस्थापरित्यागमकृत्वाऽप्यन्यावस्थाप्राप्तिर्नाम विवर्तः । यथा रजुरूप-वस्तुनः सर्परूपेण भानप्रतीतिर्नाम विवर्त इति । विवर्तोऽयं निरवयवे आकाशादावपि दृश्यते । ये तावदाकाशस्वरूपं न जानन्ति, तेषां मतेनाकाशोऽधोमुखः कटाहसदृश-स्तलयुक्तः प्रतीयते । आकाशस्य वर्णहीनत्वे सत्यपि स नीलरूपात्मको प्रतीयते ।

### त्रिपुरासिद्धान्तः

प्रत्यभिज्ञात्रिपुरामतयोश्च पारस्परिकसम्बन्धे वर्तते । यथा काश्मीरीयशैवाग-मोक्त-प्रत्यभिज्ञादर्शनस्य (त्रिकसिद्धान्तस्य वा) शाक्तागमोक्तत्रिपुरासिद्धान्तस्य च मध्ये उपासनापद्धतिगतपार्थक्ये विद्यमानेऽपि तत्वदृष्ट्या उभयोर्मध्ये फलतो न कोऽपि भेदो दृश्यते । परन्तु द्वयोर्मतयोरैक्यं मूलत एकस्यामेव मतौ प्रतिष्ठितमस्ति । तस्मादेव दृश्यते यत् प्राचीनशास्त्राचार्यास्त्रिपुरासिद्धान्तसम्बन्धीग्रन्थरचनाकाले शिवसूत्र-प्रत्यभिज्ञाहृदये श्वरप्रत्यभिज्ञाविमर्शनी तन्त्रालोकादिसुप्रसिद्धैशैवग्रन्थेभ्यः प्रमाणसंग्रहं कृतवन्तः । पक्षान्तरे, उत्पलदेवक्षेमराजाभिनवगुप्त-महेश्वरानन्दादि-शैवाचार्याः प्रयोजनानुसारेण योगिनीहृदयकामकलाविलास-त्रिपुरासुन्दरीमन्दिर-प्रभृतिग्रन्थेभ्यक्ष

प्रमाणान्युद्धतवन्तः । परशुरामकल्पसूत्र-बिन्दुसूत्र-तन्त्रराज-त्रिपुरा-रहस्य-  
नित्यहृदय-वामके श्वरतन्त्रसौभाग्यरत्नाकर-प्रभृतयश्च त्रिपुरामतस्य ब्रेष्टग्रन्थाः ।  
भास्कररायो-रामेश्वरो-लक्ष्मीधर-उमानन्दनाथस्तथा अमृतानन्दनाथश्च त्रिपुरामतस्य  
व्याख्यातारः ।

### त्रिपुरासुन्दरी ललितादेवी वा

शैवागमे तत्त्वातीत-परमसतैव परमशिव इति नामाऽभिहितः । त्रिपुरासिद्धान्त-  
मतेनासौ परमसत्ता त्रिपुरासुन्दरी ललिताम्बिका चेति नामभिरभिहिताऽभवत् ।  
प्रत्यभिज्ञादर्शनस्य यत् शिवतत्त्वं शक्तितत्त्वञ्चेत्युच्यते तदेव त्रिपुरामतस्य कामेश्वरः  
कामेश्वरो चेति, तथा गौडीयवैष्णवमतस्य श्रीकृष्णो राधा चेति नामभ्यामभिहितं  
भवति । कामेश्वर-कामेश्वरो-सामरस्यं साम्यावस्था वा "सुन्दरी" वा त्रिपुरासुन्दरीति  
कथ्यते । त्रिपुरा हि सर्वाधिष्ठानरूपा, सत्यरूपा, समोनाधिकवर्जिता, सच्चिदानन्द-  
मयी, समरसा, श्रीललिताऽम्बिका चेति । एषैव सर्ववेदान्ततात्पर्यभूमिः । इत्येवं  
प्रकारेण निरतिशयसौन्दर्यमूर्तिरियं मातृरूपेण परिकल्पतेति साधना-राज्यस्यैकं निगृहं  
रहस्यम् । श्रीमच्छङ्कराचार्यश्च निखिलसौन्दर्याधारभूतायाः ललितादेव्याः काञ्जिद-  
वर्णनमकरोत् "सौन्दर्यलहरी" ग्रन्थे—

तदीयं सौन्दर्यं तुहिनगिरिकन्ये तुलयितुं,  
कवीन्द्राः कल्पन्ते कथमपि विरज्ञिप्रभृतयः ।  
यदालोक्यौत्सुक्यादमरललना यान्ति मनसा,  
तपोभिर्दुष्क्रापामपि गिरिशसायुज्यपदवीम् ॥

हे हिमालयकन्ये, विरज्ञिप्रभृतिश्रेष्ठकवयस्तव सौन्दर्यवर्णने न कथमपि  
समर्थो अभूवन् । अमरललनागणास्तु समुत्सुकचित्तास्तव तङ्गोकातीतं सौन्दर्यमालोक्य  
कृच्छ्रसाध्यतपःसाध्यत्वाद् दुष्प्राप्यां शिवसायुज्यमुक्तिं लभन्ते ।

भगवत्याः ललितादेव्याः निरतिशयसौन्दर्यस्य किञ्चिन्मात्रं लब्ध्वैव विष्णु-  
मोहिनीमूर्तिधारणेन शङ्करमपि मोहितमकरोत् । अस्या एव कृपाकटाक्षेण मदनो  
जितेन्द्रियाणां मुनीनामपि मनो हरति ।

हरिस्तामाराध्यं प्रणतजनसौभाग्यजननीं  
पुरा नारी भूत्वा पुररिपुमपि क्षोभमनयत् ।  
स्मरोऽपि त्वां नत्वा रतिनयनलेह्येन वपुषा  
मुनानामप्यन्तः प्रभवति हि मोहाय महताम् ॥

(सौन्दर्यलहरी)

हे मातः प्रणतजनगणस्य सौभाग्यदायिनीं त्वामाराध्य विष्णुः पुरा नारी भूत्वा  
महायोगिनं त्रिपुरान्तकं महादेवमपि विक्षुब्ध्यमकरोत् । कामदेवोऽपि त्वां नत्वा रति-  
नयनानन्दकरेण स्वशरीरेण महात्मनां मुनीनामन्तःकरणं मोहयितुं सक्षमोऽभवत् ।

### त्रिपुरासुन्दरी नामरूपभेदः

त्रिपुरोपासकाशन्द्ररूपेणास्या उपासनां कुर्वन्ति । चन्द्रस्य षोडशकलाः भवन्ति, ते सर्वा एव नित्याः । तस्मात् सम्मिलितभावेन सा “नित्यषोडशिके” ति नामा वर्णयते । प्रथमपञ्चदशकलानाम् उदयास्तहासवृद्धयः प्रायशो भवन्ति, किन्तु षोडशकलायास्तदुदयादयो न भवन्ति । एषैव ताव “दमृता” नाम चन्द्रकला । वैयाकरणास्तां “पश्यन्ती” नाम वाणीं वदन्ति । दर्शनशास्त्रेऽस्याः पारिभाषिकं नाम “आत्मे” ति । मन्त्रशास्त्रे मन्त्रस्वरूपं देवतास्वरूपं वोच्यते । योऽस्माभिः पूर्णचन्द्र इति कथ्यते, वस्तुतः स पूर्णचन्द्रो न भवति । यस्मादस्य क्षयं उदयञ्च भवतः । परन्तु पूर्णवस्तुनो न्यूनाधिकभावो न भवति । पूर्णता तु षोडशयामेव कलायां विद्यते, सा च नित्योदिता, अमृतस्वरूपा, अखण्डा चेति । सैव महात्रिपुरासुन्दरी, ललिता, सौन्दर्यानन्दस्य परमं धाम । अपिच सा परकला चिदेकरसा श्रीविद्या । प्रथमपञ्चदशकलानां कालचक्रेण सह सम्बन्धो वर्तते, स च सूर्यचन्द्रयोर्व्यवधानसंयोगादिफलस्वरूप-प्रतिपदादितिथिरूपेण विद्यमानः । अत एव नित्यानामप्येतासां पञ्चदशकलानामा-विर्भावतिरोभावौ चोपलभ्यते । किन्तु षोडशी कला नित्यज्योतिर्मय-सहस्रदलकमल-कणिकास्य-नित्यकलायुक्त-श्रीचक्रात्मक-चन्द्रबिम्बरूपा । एतदेव सुभगोदये उक्तम्—

षोडशी तु कला ज्ञेया सच्चिदानन्दरूपिणी” ति ।

सैव श्रीविद्योपासकानां नये त्रिपुरासुन्दरी, नित्यषोडशवर्षीया । गौडीयवैष्णव-सम्प्रदायैरपि सा एव श्रीकृष्णो नित्यषोडशवर्षीयो नित्यकिशोर इत्युच्यते—

“नित्यकिशोर एवासी भगवानन्तकारकः” इति ।

### ललिता-श्रीकृष्णसमन्वयः

उक्तञ्च तन्त्रराजतन्त्रे—पराशक्तिललितादेवी कृचिद्वा पुरुषमूर्तिधारणं कृचिद्वा रमणीयमूर्तिधारणमकरोत् । यदा सा पुरुषरूपं धारयति, तदा सा निखिलरसामृतमूर्ति-श्रीकृष्णरूपेण प्रकटितैव स्ववंशीनादेन जगद् विमोहयति । उक्तञ्च—

काचिदाद्या ललिता वै पुंरुपा कृष्णविग्रहा ।

वंशीनाद-समारम्भादकरोद् विवशं जगत् ॥ इति ।

ललितादेवी-श्रीकृष्णयोरभिन्नताविषये कारणमेतदेव लक्षणीयम् । उपासना-पद्धत्यनुसारेण अपसमर्पणस्यायमेव साधारणनियमो यत् स्त्रीदेवताया वामकरे, पुंदेवतायाश दक्षिणकरे जपसमर्पणं कार्यमिति । किन्तु ललितादेव्या: जपसमर्पणं दक्षिणकर एव विहितम् । पक्षान्तरे श्रीकृष्णस्यापि मोहिनीमूर्तिधारणविवरणमत्र स्मर्तव्यम् ।

### ज्ञानभक्तिसामञ्चस्यम्

त्रिकदर्शन-त्रिपुरासिद्धान्तयोर्मते अद्वैतवादेन सह मनोरमभक्तिवादस्य

समन्वयः साधितोऽभवत्। शिवाद्वैत-शाकाद्वैतवादयोरेतदेव गुरुत्वपूर्णं वैशिष्ठ्यं यदेतयोर्मध्ये कोऽपि शुष्कज्ञानमार्गो नास्ति ज्ञानहीनभक्तिमार्गोऽपि नास्ति, परन्तु भयसिद्धान्तेऽप्युभयोर्ज्ञानभक्त्योः सामज्ञस्य विद्यते। शाङ्कराद्वैतवादस्य चरमावस्थायां भक्तिस्थानं नास्ति। शाङ्करमते भक्तेद्वैतमूलकत्वादद्वैतज्ञानोदये तस्या अस्तित्वं न विद्यते। किन्त्वेतदुक्तिः साधनारूपभक्तिसम्बन्धे प्रयोज्या, परभक्तिविपर्ये साध्यरूपभक्तिसम्बन्धे वा प्रयोज्या न भवति। त्रिकदर्शने त्रिपुरासिद्धान्ते च “अद्वैतभक्तिः” नित्यसिद्धपदार्थरूपेणैव स्वीक्रियते। शास्त्रोक्तेरेव महात्मनामुपलब्धितोऽस्या अस्तित्वमुपलभ्यते। योऽस्माभिर्मौक्ष इति कथ्यते, स खलु नित्यसिद्धज्ञानभक्त्यावरणभङ्गजनितसमुन्मेषमात्रम्। त्रिकदर्शने एष एव “चिदानन्दलाभ” इत्युच्यते। अद्वैतज्ञानोत्पत्तेरनन्तरं या भक्तिरुदिता भवति सा निव्याजाऽहैतुकी भक्तिरेवाऽद्वैतभक्तिरिति कथ्यते। एतादृशीं भक्तिमेव लक्ष्यीकृत्य श्रीमद्भगवते व्यासदेवेनोक्तम्—

आत्मारामाश्च मुनयो निर्गन्धा अप्युरुक्तमे।

कुर्वन्त्यहैतुकीं भक्तिमित्थम्भूतगुणो हरिः ॥ १८७/८० ॥

ब्रह्मभूताऽविद्याग्रन्थिशून्या; मुनयोऽपि श्रीभगवत्या अहैतुकीं भक्तिं कुर्वन्ति। इत्थमेव श्रीभगवतः सर्वाकर्षीं स्वभाव इति। विद्वद्वर्यो नरहरिः “बोधसार” ग्रन्थे एतत्सम्बन्धे यदवदत् तद् विशेषभावेनैव प्रणिधानयोग्यम्—

द्वैतं मोहाय बोधात्प्राक् प्रासे बोधे मनीषया।

भक्त्यर्थं कल्पितं द्वैतमद्वैतादपि सुन्दम्॥

जाते समरसानन्दे द्वैतमप्यमृतोपमम्।

मित्रयोरिव दम्पत्योर्जीवात्मपरमात्मनोः ॥ ३२/४२/४३ ॥

जानोदयात्पूर्वं द्वैतभावो मोहाय भवति। किन्तु ज्ञाने जाते भक्त्यर्थं बुद्ध्या यदद्वैतभावः कल्पितो भवति सोऽद्वैतापेक्षयापि सुन्दरतरः। जीवब्रह्मणोरेकरससुखाविभवे भक्त्युद्देश्येन जीवात्म-परमात्मनोर्मध्ये यो भेदः पृथक्त्वं वा यत्कल्पितं भवति तदपि मुक्तिसुखवत् सुखमावहति। परस्पर-प्रेमाकृष्टयोदम्पत्योः पृथक्त्वं यथा परस्परसुखकारणं तद्विदिति तत्त्वम्।

### निष्कर्षः

आद्याशक्तिर्दशमहाविद्या च भगवतीं परमेश्वरी चण्डीयुगपत् विश्वातिरिक्ता आद्या पराशक्तिः अपि च विश्वव्यापिनी विश्वरूपिणी महाशक्तिः। सा एका अद्वितीयापि, तस्या बहुविभमूर्तयश्च, एवं नानाविधिविग्रहाः विभूतयश्च।

दशमहाविद्यासु एकाखण्डविश्वस्तेदशविधप्रकाशाः, याभिः शक्तिभिः पराशक्तिर्विश्वजगन्नियन्त्रितं परिचालितश्च करोति। उक्तश्च—

परास्य शक्तिर्विविधैव श्रूयते स्वाभाविकी ज्ञानबलक्रिया च।

ब्रह्मणः परा-शक्तिविविधेवेति श्रुतीं कीर्तिंतम् । सा शक्तिद्वयः स्वभावसिद्धा ज्ञानक्रिया बलक्रिया च । महानिर्वाणतन्त्रे, महेश्वरः एतां पराशक्तिं सम्बोध्य कथयति यत् कालीताराप्रभृतयो विद्या एकस्या अद्वितीयायाः शक्तेरेव विभिन्नाः प्रकाशाः ।

त्वमाद्या सर्वविद्यानामस्माकमपि जन्मभूः,

त्वं जानासि जगत् सर्वं न त्वां जानाति कश्चन ॥

त्वं काली तारिणी दुर्गा षोडशी भुवनेश्वरी,  
धूमावती त्वं बगलाभैरवी छिन्नमस्तका ।

त्वमन्नपूर्णा वाग्देवी त्वं देवी कमलालया ।

सर्वशक्तिस्वरूपं त्वं सर्वदेवमयो तनुः ॥

त्वमेव सर्वासां विद्यानामादिभूता । अस्माकं ब्रह्मा-विष्णु-महेश्वराणां उत्पत्ति-स्थानम् । त्वमेव जगत् सर्वं जानासि, किन्तु त्वां कोऽपि न जानाति । त्वमेव काली, तारा, दुर्गा, षोडशी, भुवनेश्वरी, धूमावती, बगलाभैरवी छिन्नमस्ता च, त्वमेव अन्नपूर्णा सरस्वती लक्ष्मीश्च, त्वमेव सर्वशक्तिस्वरूपिणी, तव शरीरं सर्वदेवतामयम् ।

या खलु विश्वातिरिक्ता मूक्षमातिमूक्षमा निराकारा आद्या परा शक्तिः सा कालीतारादिविग्रहं धृत्वा जगति अभिव्यक्ता भवति । महाविद्याविग्रहं धृत्वा लोकान् सद्बुद्धि प्रददाति ।

### शक्तेः माहात्म्यम्

तन्त्रशास्त्रमेतदेव पुनः पुनः निर्दिशति यत् लीलाभेदे विभिन्नमूर्तिधारणेनापि स्वरूपतः सा एकाभिन्नेत्याकाराऽभेदज्ञानोपरि स्थिरप्राणप्रतिष्ठया साधकः स्वीयेष्ट-देवताराधनां कर्तुमहंति । या काली सैव तारा, नीलसरस्वती, त्रिपुरसुन्दरी च; सा एव साधकाय वाञ्छितफलं ददाति । यः साधकोऽभेदभावेनैवासां साधनायां प्रवृत्तो भवति स एव त्रिलोकपूज्यः तत् पुत्रश्च भवेत् । तदुक्तं— भेदं कृत्वा यदा मन्त्रो साधयेदत्र साधनाम् । न तस्य निष्कृतिर्देवि निरये पच्यते हि सः ॥ यस्तावत् भेदबुद्या चैतसां साधनायां प्रवृत्तो भवति; हे देवि ! तस्य निष्कृतिर्नास्ति, स नरकाग्निना दद्यते ।

तन्त्रशास्त्रे दशमहाविद्यानां कालीतारादिविशेष-विशेषनाम्नस्तात्पर्यनिरूपितम् । तदुक्तं—

कालनियन्त्रणात् काली तत्त्वज्ञानप्रदायिनी ।

महाकाल-नियन्तुत्वात् कालीति नाम्ना प्रसिद्धा साधकाय तत्त्वज्ञानं प्रददाति । एषा विद्या शुक्लापि, कलौ कृष्णत्वमापत्रा सती नीलरूपिण्यभवत् । अवलीलया वाक्शक्तिप्रदानादेषा, “नीलसरस्वती” गीयते । एषा सर्वदा जीवपरित्राणकारित्वेन तारा तारिणी वा ।

एषा महाविद्या सर्वदा साधकाय श्रियः प्रदानात् श्रीविद्यानाम्नाभिहिता ।

त्रिगुणातीत्वेन घोडशीति कीर्तितम् । एषा महाविद्या चतुर्दशभुवनानां पालयितृत्वेन सृष्टिस्थितिकारित्वेन च भुवनेश्वरीति कीर्त्यते । एषा महाविद्या साधकस्य सर्वविध-दुःखं नाशयति, तथा कालभैरवभायात्वेन च भैरवोति विश्रुतम् । देवी छिन्नमस्ता महाविद्या, त्रिशक्तिरूपिणी, मृत्युदायिनी छिन्नमस्तकत्वात् “छिन्नमस्ता” । देवी त्रिगुणमयी मोहिनी मोक्षदायिनी नित्या च । महामाया धूमावती धूमासुरविनाशिनी, धूमावर्णा, “धूमावती” तथा धर्मार्थकाममोक्षप्रदायिनी, अर्थात् अज्ञाननाशिनी महाविद्या बगलाया बकारेण वारुणी देवी गकारेण सर्वसिद्धिदात्रिदेवी लकारेण पृथ्वीरूपिणी बगलात्रिरूपिणी तथा चैतन्यरूपिणी । एषा महाविद्या मदशील-त्वान्मतङ्गासुरनाशित्वेन च साधकानां सर्वापदुद्धरिणी मातङ्गीति कीर्त्यते । एषा महाविद्या वैकुण्ठवासित्वेन कमला नामाभिहिता, पातालावस्थानात् लक्ष्मीरिति नामापि च कीर्त्यते ।

एताः दशमहाविद्याः सर्वा एव “सिद्धिविद्याः” शब्देन कीर्तिताः । सर्वदा एताः साधकाय धर्म-अर्थ-काम-मोक्षफलञ्ज्ञ प्रयच्छन्ति । कलियुगे येन केन प्रकारेण एतासामुपासना पूर्णफलप्रदाः भवन्ति । त्रिभुवने आसां दशमहाविद्यानां समानं न किमपि विद्यते इति निश्चितं सत्यमेव । आसां नामामेकवारोच्चारणेनापि जनः सर्वपापेभ्यः प्रमुच्यते । हे देवेशि, आसां स्मरणेनैव संसारबन्धनान्मुक्तो भवति । जगज्जनन्या नाम मन्त्रजपे, तासां दिव्यमूर्तिध्यानेन तथा लीलावाहिनीश्रवणकीर्तनाभ्यां च पापराशिर्विदुरितो भवति । उक्तञ्च—पापराशीनां मेरुपर्वतपरिमानत्वेऽपि यदि जनः कात्यायनीशरणं ब्रजेत्, तस्य क्षणमात्रेणैव सर्वपापराशिर्नश्यति । यः सदा दुर्गाराधन-तत्परः स महापातकोत्पन्नदोषजालैरपि पर्यपत्रं जलेनेव न लिप्यते । अतएव हे सुरथ ! मया सर्वप्रयत्नेन सर्वाभीष्टफलप्रदायिन्या गुह्यातिगुह्यतरदिव्यमूर्तिसमूहस्य ध्यानादिकं सर्वाङ्गमुक्तम् । गुह्याद् गुह्यतरं महत्—देव्या महत् स्वरूपस्य वर्णनं केनापि न कर्तुं शक्यते । तस्याः कृपया एव अनुभूतिगम्यम् । सिद्धमहापुरुषादयः समाधियोगेन तस्याः साक्षात्कारं लब्ध्वा भाषया यत् प्रकाशयन्ति तदपि ते सङ्गोपनेन रक्षन्ति । अनधिकारिणे कदापि न प्रकाशयन्ति । अतएव आदिशक्तिम् नमस्कृत्य समाप्ते एष शोधप्रबन्धः । शक्तेः स्वरूपमाहात्म्यरहस्यादिकं च को वर्णितुं पार्यते, ततश्च महाशक्तिविषये एतदेवोक्त्वा विरमामि यत्—

वेदो न यत् पारमुपैति मातः नैवागमो न प्रथमाधिपश्च ।

कस्मान्नरः क्षीणमतिस्तवाम्ब तद्रूपसम्भावनात् परः स्याम् ॥

॥ उ॒० शान्तिः शिवश्च भूत्यात् ॥



## सहायक-ग्रन्थ-सूची

- |                                 |                                 |
|---------------------------------|---------------------------------|
| १. अग्निपुराणम्                 | २३. देवीपुराणम्                 |
| २. अथर्वणसंहिता                 | ३०. देवीभागवतम्                 |
| ३. अथर्ववेदः                    | ३१. नित्याषोडशिकार्णवः          |
| ४. अष्टप्रकरणम्                 | ३२. पञ्चदशी                     |
| ५. अहिर्बुध्यसंहिता             | ३३. प्रत्यभिज्ञाहदयम्           |
| ६. ईश्वरप्रत्यभिज्ञाविमर्शिनी   | ३४. प्रपञ्चसारः                 |
| ७. ऋक्सूक्तसमुच्चयः             | ३५. प्रराप्रवेशिका              |
| ८. ऋग्वेदः                      | ३६. परात्रिंशिका                |
| ९. ऐतरेयारण्यकम्                | ३७. ब्रह्मसूत्रम्               |
| १०. कठोपनिषद्                   | ३८. भागवतसुबोधिनी               |
| ११. काठकसंहिता                  | ३९. भारतीय संस्कृति और साधना    |
| १२. कात्यायिनीतन्त्रम्          | ४०. भावनोपनिषद्                 |
| १३. कालिकापुराणम्               | ४१. भावप्रकाशः                  |
| १४. कुलार्णवतन्त्रम्            | ४२. मनुस्मृतिः                  |
| १५. केनोपनिषद्                  | ४३. मन्त्र और मातृकाओं का रहस्य |
| १६. गायत्रीपुरश्वरणपद्धतिः      | ४४. महार्थमञ्जरी                |
| १७. गीतोपनिषद्                  | ४५. मार्कण्डेयपुराणम्           |
| १८. गुरुगीता                    | ४६. मुण्डकोपनिषद्               |
| १९. गोरक्षसंहिता                | ४७. मैथिली महोपनिषद्            |
| २०. जयाख्यसंहिता                | ४८. मोक्षकारिका                 |
| २१. तत्त्वप्रकाशः               | ४९. योगदर्शनम्                  |
| २२. तन्त्रसारः                  | ५०. योगिनीहदयम्                 |
| २३. तन्त्रालोकः                 | ५१. रघुवंशमहाकाव्यम्            |
| २४. तैत्तिरीयारण्यकम्           | ५२. रलत्रयम्                    |
| २५. तैत्तिरीयोपनिषद्            | ५३. रामचरितमानस                 |
| २६. त्रिपुरामहिम्रस्तवः         | ५४. रुद्रयामलम्                 |
| २७. त्रिपुरारहस्यम् (ज्ञानखण्ड) | ५५. रौरवागमः                    |
| २८. दुर्गासप्तशती               | ५६. ललितासहस्रनाम               |

- |     |                             |     |                       |
|-----|-----------------------------|-----|-----------------------|
| ५७. | लुप्तागमः                   | ७४. | श्रीपरमानन्दतन्त्रम्  |
| ५८. | वाराहपुराणम्                | ७५. | श्रीमद्भगवद्गीता      |
| ५९. | विरूपाक्षपञ्चाशिका          | ७६. | श्रीमहारामायणम्       |
| ६०. | विवेकचूडामणिः               | ७७. | श्रीरामतापनीयोपनिषद्  |
| ६१. | विष्णुतत्त्वविनिर्णयः       | ७८. | श्री शारदातिलकम्      |
| ६२. | विष्णुपुराणम्               | ७९. | श्वेताश्वेतरोपनिषद्   |
| ६३. | वाचस्पत्यम्                 | ८०. | षट्क्रिंशतत्त्वसंदोहः |
| ६४. | वाल्मीकिरामायणम्            | ८१. | सप्तशतीसर्वस्वम्      |
| ६५. | विंशतिका                    | ८२. | सात्त्वतसंहिता        |
| ६६. | बृहदारण्यकोपनिषद्           | ८३. | साम्बपञ्चाशिका        |
| ६७. | शक्ति अङ्क                  | ८४. | साम्बूद्धसूत्रम्      |
| ६८. | शब्दकल्पद्रुमः              | ८५. | सूतसंहिता             |
| ६९. | शाकदर्शनम्                  | ८६. | सुब्रोधिनी            |
| ७०. | शारदातिलकम्                 | ८७. | सौन्दर्यलहरी          |
| ७१. | शिवदृष्टिः                  | ८८. | स्पन्दसन्दोहः         |
| ७२. | शिवसूत्रम्                  | ८९. | स्वच्छन्दतन्त्रम्     |
| ७३. | श्रीकृष्णायामलं महातन्त्रम् |     |                       |





## लेखक जीवन परिचय

डॉ० देशराजविपाठीनामा श्रीमतः देवदत—  
विपाठिनः ग्रन्थस्यास्य लेखकोऽस्ति। पुत्रः  
मातुर्नामचास्या स्वः गंगाटेकी वर्तते। उत्तरप्रदेशीय  
सीतापुर मण्डलस्य अकबापुर ग्राम बास्तव्य—  
स्यास्य जम्मतिधिः एकोनपट्याधिकोनविंशति  
शताब्द्याः दिसम्बर मासस्य विशति दिनाङ्को  
वर्तते (२०/१२/५९)। एतस्य पिता समीप—  
वर्तिग्रामस्य महरिया नरेशस्य सचिव आसीत्।  
बाल्यकाले एवास्य पितुः स्वर्गगमनमभवत्।  
अर्य बाल्यकालादेव भगवदाराधना योगसाधू—  
नादिविषयेषु रूचिमान् आसीत्। संगीत प्रियोऽयं  
सञ्चीतमय श्रीमद्भागवत् कथायावाचनं करोति।  
परमाराध्यात्मिकोऽयं समयमार्ग साधनायाः  
समुपासकोस्ति। एतदर्थमयं पुष्टिमार्गीय बल्ल—  
भसत्संगसमित्या भागवतव्यास इत्युपाधिना  
सम्मानितो वर्तते।

## हिन्दू वाक्यपूर्ण प्रकाशन

१. वृहद् रूप चन्द्रिका	-	डॉ० हरिवंश पाण्डेय	८०.००
२. मेघदूतम्	-	डॉ० धनञ्जय त्रिपाठी	६०.००
३. अनुवाद चन्द्रिका	-	डॉ० पारसनाथ हिंदेवी	६०.००
४. अलंकार-सार-मञ्जरी	-	श्री निवास शर्मा	१५.००
५. अष्टाष्यायीसूत्रपाठ	-	डॉ० हरिवंश पाण्डेय	१०.००
६. दशकुमारचरितम्	-	डॉ० श्रीधर ओळा	३००.००
७. मन्त्ररत्नमञ्जूषा	-	श्री वासुदेव शर्मा	१००.००
८. वैयाकरणमतोन्मज्जनठीका	-	डॉ० ललित त्रिपाठी एवं	
	-	डॉ० भारतभूषण त्रिपाठी	१००.००
९. भारतीय ज्ञान मीमांसा	-	डॉ० गीतारानी अप्रवाल	६०.००
१०. शुक्लयजुर्वेद संहिता	-	डॉ० मयाशंकर शुक्ल	(प्रेस)
११. संस्कृत हिन्दी कोश	-	डॉ० भुवनेश उपाध्याय	(प्रेस)
(छात्रों के लिए विशेष उपयोगी संस्करण)			
१२. सामुद्रिकशास्त्र	-	डॉ० देवी प्रसाद त्रिपाठी	(प्रेस)
१३. सर्वानन्दकरणम्	-	डॉ० सचिवदानन्द मिश्र	(प्रेस)
१४. केरल प्रश्न संग्रह	-	डॉ० सचिवदानन्द मिश्र	(प्रेस)
१५. वैयाकरण सिद्धान्त कौमुदी	-	डॉ० परमेश्वरदत्त शुक्ल	
		(प्रथम भाग) (प्रेस)	

## भारतीय विद्या संस्थान

प्रकाशक एवं पुस्तक विक्रेता

सी. २७/५९, जगतगंज, वाराणसी-२२१००२